
ਲਾਇਲਪੁਰ (ਫ਼ੈਸਲਾਬਾਦ) ਦੀ ਇਕ ਰੈਸਟੋਰੈਂਟ ਵਿਚ ਚੰਦ ਸੱਜਣਾਂ ਨਾਲ 
ਪਾਕਿਸਤਾਨੀ ਤੇ ਭਾਰਤੀ ਪੰਜਾਬੀ ਜ਼ਬਾਨ ਤੇ ਸਾਹਿਤ ਬਾਰੇ ਗੱਲਬਾਤ ਚੱਲ ਰਹੀ ਸੀ ਤਾਂ 
ਅਚਾਨਕ ਇਕ ਸੱਜਣ ਨੇ ਝੜੀ ਸੈਜੀਦਗੀ ਨਾਲ ਸਾਡੇ ਤੇ ਇਹ ਸਵਾਲ ਕੀਤਾ ਕਿ 
ਅਸੀਂ ਫ਼ੈਸਲਾਬਾਦ ਵਿਚ ਆਪਣੇ ਸਿੱਖ ਭਰਾ ਨੂੰ ਮਿਲੋਂ ਹਾਂ ?ਡਾ. ਚੈਨ ਨੇ ਹਰਾਨ ਹੋਂ ਕੇ 
ਪੁੱਛਿਆ, “ਕਿਹੜਾ ?” ਤਾਂ ਜਵਾਬ ਸੀ, “ਅਫਜ਼ਲ ਅਹਿਸਨ ਰੋਧਾਵਾ।” ਇਸੇ ਪ੍ਰਕਾਰ 
ਜਦ ਰੈਧਾਵੇ ਦੇ ਕਿਸੇ ਜਾਣੂ ਸੱਜਣ ਨੂੰ ਪਾਕਿਸਤਾਨ ਵਿਚ ਕੋਈ ਸਿੱਖ ਨਜ਼ਰ ਆ ਜਾਏ 
ਤਾਂ ਉਹ ਉਚੇਚੇ ਤੌਰ ਤੇ ਉਸ ਨੂੰ ਪੁੱਛੇਗਾ, “ਕਿਉਂ ਭਈ ਅਫ਼ਜ਼ਲ ਤੇਰਾ ਸਿੱਖ ਭਰਾ 
ਆਇਆ ਹੋਇਆ ਏ, ਮਿਲਿਆ ਏ ?” 

ਮੈਨੂੰ ਕੁਝ ਸਾਲ ਪਹਿਲਾਂ 'ਪ੍ਰੀਤਲੜੀ' ਵਿਚ ਲਿਖਿਆ ਆਪਣਾ ਇਕ ਲੇਖ ਯਾਦ 
ਆਇਆ, “ਜਨਾਬ ਸਿਬਤੁਲ ਹਸਨ ਜ਼ੈਗ਼ਮ : ਇਕ ਪਾਕਿਸਤਾਨੀ ਸਿੱਖ! ਉਸ ਵੇਲੇ 
ਤਕ ਮੈਂ ਅਫ਼ਜ਼ਲ ਰੈਧਾਵੇ ਨੂੰ ਨਹੀਂ ਸੀ ਮਿਲਿਆ।ਨਾ ਹੀ ਉਸ ਦੀਆਂ ਲਿਖੀਆਂ ਰਚਨਾਵਾਂ 
ਹੀ ਪੜ੍ਹੀਆਂ ਸਨ। ਪਰ ਪਿਛਲੇ ਦੋ ਸਾਲਾਂ ਵਿਚ ਪਹਿਲਾਂ ਉਸ ਨੂੰ ਲਾਹੌਰ ਤੇ ਫਿਰ 
ਲਾਇਲਪੁਰ ਮਿਲ ਕੇ, ਉਸ ਦੀਆਂ ਕਹਾਣੀਆਂ, ਨਾਵਲ ਤੇ ਨਜ਼ਮਾਂ ਪੜ੍ਹ ਕੇ ਕੋਈ ਭੁਲੇਖਾ 
ਬਾਕੀ ਨਹੀਂ ਸੀ ਰਹਿ ਗਿਆ ਕਿ ਪਾਕਿਸਤਾਨ ਵਿਚ ਅਫ਼ਜ਼ਲ ਅਹਿਸਨ ਰੋਧਾਵਾ ਨੂੰ 
ਅਸਲੀ ਜੱਟ ਸਿੱਖ ਕਿਉਂ ਕਿਹਾ ਜਾਂਦਾ ਹੈ। ਪਾਕਿਸਤਾਨ ਵਿਚ ਅਤੇ ਕਿਸੇ ਹੱਦ ਤਕ 
ਹਿੰਦੁਸਤਾਨ ਵਿਚ ਵੀ ਉਨ੍ਹੀਵੀਂ ਸਦੀ ਦੇ ਅਖ਼ੀਰ ਵਿਚ ਆਰੀਆ ਸਮਾਜ ਲਹਿਰ, 
ਅਹਿਮਦੀਆ ਲਹਿਰ ਅਤੇ ਸਿੰਘ ਸਭਾ ਲਹਿਰ ਸਮੇਂ ਜ਼ਬਾਨਾਂ ਨੂੰ ਧਰਮਾਂ ਨਾਲ ਜੋੜਨ ਦੀ 
ਇਹ ਧਾਰਣਾ ਹੁਣ ਤਕ ਬਰਾਬਰ ਚਲੀ ਆ ਰਹੀ ਹੈ ਕਿ ਉਰਦੂ, ਮੁਸਲਮਾਨਾਂ ਦੀ ਜ਼ੁਬਾਨ 
ਹੈ, ਹਿੰਦੀ, ਹਿੰਦੂਆਂ ਦੀ ਭਾਸ਼ਾ ਹੈ ਅਤੇ ਪੰਜਾਬੀ, ਸਿੱਖਾਂ ਦੀ ਬੋਲੀ ਹੈ। ਹਿੰਦੁਸਤਾਨ ਵਿਚ 
ਭਾਸ਼ਾ ਦੇ ਆਧਾਰ ਉਪਰ ਕੀਤੀ ਗਈ ਪੰਜਾਬ ਦੀ ਵੈਡ ਸਮੇਂ ਬਹੁਤ ਸਾਰੇ ਪੰਜਾਬੀ ਬੋਲਦੇ 
ਇਲਾਕਿਆਂ ਦਾ ਪੰਜਾਬ ਤੋਂ ਬਾਹਰ ਰਹਿ ਜਾਣਾ ਇਸ ਦਾ ਕਾਫ਼ੀ ਵੱਡਾ ਸਬੂਤ ਹੈ। 
ਪਾਕਿਸਤਾਨ ਵਿਚ ਜਿਹੜਾ ਵੀ ਪੰਜਾਬੀ ਲੇਖਕ ਸੈਕੂਲਰ ਕਿਸਮ ਦੀਆਂ ਰਚਨਾਵਾਂ ਦੀ 
ਸਿਰਜਣਾ (ਤਖ਼ਲੀਕ) ਕਰਦਾ ਹੈ, ਉਸ ਨੂੰ ਭਾਰਤ-ਪੱਖੀ ਜਾਂ ਸਿੱਖੀ ਨਾਲ ਜੋੜ ਦਿੱਤਾ 
ਜਾਂਦਾ ਹੈ। ਇਥੋਂ ਤਕ ਕਿ ਜਦ ਤਿੰਨ ਸਾਲ ਪਹਿਲਾਂ ਪਾਕਿਸਤਾਨ ਰੇਡੀਓ ਦੇ ਉੱਚ 
ਅਧਿਕਾਰੀ ਸਲੀਮ ਖਾਂ ਗਿੱਮੀ ਨੇ ਇੰਗਲੈਂਡ ਤੋਂ ਵਾਪਸ ਆ ਕੇ 'ਦੇਸ ਪਰਦੇਸ' ਨਾਂ ਦਾ 
ਸਫ਼ਰਨਾਮਾ ਲਿਖਿਆ, ਜਿਸ ਵਿਚ ਉਸ ਨੇ ਬਰਤਾਨੀਆਂ ਵਿਚ ਰਹਿੰਦੇ ਸਿੱਖ ਅਦੀਬਾਂ 
ਬਾਰੇ ਵੀ ਚਰਚਾ ਕੀਤੀ ਤਾਂ ਉਸ ਉਪਰ ਇਹ ਇਲਜ਼ਾਮ ਲਗਾਇਆ ਕਿ “ਗਿੱਮੀ ਯੂ.ਕੇ. 
ਤੋਂ ਵਾਪਸ ਪਰਤ ਕੇ ਸਿੱਖ ਹੋ ਗਿਆ ਹੈ।” 





ਇਹ ਸਾਡੀ ਪਸਾਬੀਆਂ ਦੀ ਸਭ ਤੋਂ ਵੱਡੀ ਬਦ-ਕਿਸਮਤੀ ਹੈ ਕਿ ਪੰਜਾਬੀ ਕ੍ਰੌੜਾਂ 
ਲੋਕਾਂ ਦੀ ਮਾਂ-ਬੋਲੀ ਹੋਣ ਦੇ ਬਾਵਜੂਦ ਵੀ ਆਪਣੀ ਠੀਕ ਥਾਂ ਤੇ ਠੀਕ ਪਛਾਣ ਤੋਂ ਹੁਣ 
ਤਕ ਵਾਂਝੀ ਰਹੀ ਹੈ।ਪਰ ਨਾਲ ਹੀ ਇਹ ਇਸ ਦੀ ਬੜੀ ਵੱਡੀ ਖੁਸ਼ਨਸੀਬੀ ਹੈ ਕਿ ਪੰਜਾਬੀ 
ਮਾਂ ਨੂੰ ਅਫ਼ਜ਼ਲ ਅਹਿਸਨ ਰੋਧਾਵਾ ਵਰਗਾ ਸੂਝਵਾਨ ਤੇ ਦਾਨਿਸ਼ਵਰ ਅਦੀਬ ਮਿਲਿਆ 
ਹੈ, ਜਿਸ ਦੀਆਂ ਲਿਖਤਾਂ ਨੇ ਦੋਹਾਂ ਪੰਜਾਬਾਂ ਵਿਚ ਆਪਣੀ ਮਾਂ-ਬੋਲੀ ਦੀ ਇੱਜ਼ਤ, ਮਾਣ 
ਤੇ ਸਤਿਕਾਰ ਵਿਚ ਬਹੁਤ ਵਾਧਾ ਕੀਤਾ ਹੈ। 

ਉਸ ਦਾ ਪਹਿਲਾ ਨਾਵਲ 'ਦੀਵਾ ਤੇ ਦਰਿਆ” 1961 ਈ: ਵਿਚ ਛਪਿਆ ਸੀ, 
ਜਿਸ ਦੀ ਭਾਰਤ ਵਿਚ ਗੁਰਮੁਖੀ ਅੱਖਰਾਂ ਵਿਚ ਛਪੀ ਪਹਿਲੀ ਐਡੀਸ਼ਨ ਵੀ ਖ਼ਤਮ ਹੋ 
ਚੁੱਕੀ ਹੈ। 1981 ਵਿੱਚ ਉਸਦਾ ਦੂਜਾ ਨਾਵਲ “ਦੁਆਬਾ” ਅਤੇ 1985 ਵਿਚ ਤੀਜਾ 
ਨਾਵਲ “ਸੂਰਜ ਗ੍ਰਹਿਣ” ਛਪਿਆ। ਇਹ ਸਾਰੇ ਨਾਵਲ ਸਰਹੱਦ ਦੇ ਦੋਹੀਂ ਪਾਸੀਂ ਚਰਚਾ 
ਦਾ ਵਿਸ਼ਾ ਬਣੇ ਹੋਏ ਹਨ।'ਸ਼ੀਸ਼ਾ ਇਕ ਲਿਸ਼ਕਾਰੇ ਦੇ” (1965 ਈ:), ਰੁੱਤ ਦੇ ਚਾਰ 
ਸਫ਼ਰ” (1975 ਈ:), “ਪੰਜਾਬ ਦੀ ਵਾਰ' (1981 ਈ:) ਅਤੇ “ਦਰਦ ਸਮੁੰਦਰ' (ਗ਼ਜ਼ਲਾਂ, 
1981 ਈ:), ਰੋਧਾਵੇ ਦੀਆਂ ਸ਼ਾਇਰੀ ਦੀਆਂ ਪੁਸਤਕਾਂ ਹਨ।'ਰੈਨ, ਤਲਵਾਰ ਤੇ ਘੋੜਾ” 
ਰੈਧਾਵੇ ਦੀਆਂ ਕਹਾਣੀਆਂ ਦਾ ਸੰਗ੍ਰਹਿ ਹੈ, ਜਿਹੜਾ 1973, 1981 ਤੇ ਫਿਰ 1982 
ਵਿਚ ਛਪਿਆ। 

ਅਫ਼ਜ਼ਲ ਅਹਿਸਨ ਰੇਧਾਵਾ ਪੰਜਾਬੀ ਤੋਂ ਛੁੱਟ ਉਰਦੂ ਅਤੇ ਅੰਗਰੇਜ਼ੀ ਦਾ ਵੀ ਚੰਗਾ 
ਲੇਖਕ ਹੈ। ਉਰਦੂ ਉਹ ਗ਼ਜ਼ਲਾਂ, ਰੇਡੀਓ-ਨਾਟਕ ਅਤੇ ਕਹਾਣੀਆਂ, ਆਦਿ ਪੁਸਤਕਾਂ 
ਅਤੇ ਅੰਗਰੇਜ਼ੀ ਵਿਚ ਸਿੱਖ-ਧਰਮ, ਕਲਚਰ ਤੇ ਤਾਰੀਖ ਬਾਰੇ 'ਕਿੰਗਡਮ ਆਫ ਟਰੁੱਥ” ਨਾਂ 
ਦੀ ਕਿਤਾਬ ਲਿਖ ਚੁੱਕਾ ਹੈ। 

ਰੈਧਾਵੇ ਦੀਆਂ ਸਾਰੀਆਂ ਲਿਖਤਾਂ ਵਿਚ ਅਜੇਹੇ ਪੰਜਾਬ ਦੀ ਨਿਸ਼ਾਨਦੇਹੀ ਕਰਨ ਦੀ 
ਕੋਸ਼ਿਸ਼ ਕੀਤੀ ਗਈ ਹੈ, ਜਿਹੜੀ ਪੰਜਾਬੀਆਂ ਦੀ ਸਾਂਝੀ ਵਿਰਾਸਤ ਹੈ। ਪੰਜਾਬੀਆਂ ਦੀ 
ਮਰਦਾਨਗੀ, ਸੂਰਬੀਰਤਾ ਤੇ ਕੁਰਬਾਨੀ ਭਰਿਆ ਇਤਿਹਾਸ, ਜਿਹੜਾ ਇਸ ਨੂੰ ਨਵਾਂ ਰੂਪ 
ਬਖ਼ਸ਼ਦਾ ਤੇ ਦੂਜਿਆਂ ਤੋਂ ਵੱਖ ਕਰਦਾ ਹੈ; ਪੰਜਾਬ ਦੀ ਰਹਿਤਲ, ਜਿਹੜੀ ਉਨ੍ਹਾਂ ਦੇ 
ਵਿਸ਼ਵਾਸਾਂ ਤੇ ਅਕੀਦਿਆਂ, ਰਿਵਾਇਤਾਂ ਤੇ ਪਰੈਪਰਾਵਾਂ, ਲੋਕਾਂ ਦੀਆਂ ਰਹੁ-ਰੀਤਾਂ ਤੇ 
ਗਸਮਾਂ, ਲੌਕ ਹੁਨਰਾਂ ਤੇ ਲੋਕ ਮਨੌਰੈਜਨਾਂ ਨਾਲ ਭਰਪੂਰ ਹੈ; ਅਤੇ ਪੰਜਾਬੀ ਕਲਚਰ, ਜਿਸ 
ਵਿਚ ਪੰਜਾਬ ਦੀ ਮਿੱਟੀ ਦੀ ਮਹਿਕ ਸਦਾ ਤਰੋ-ਤਾਜ਼ਾ ਹੈ। ਇਸ ਤਰ੍ਹਾਂ ਰੇਧਾਵਾ ਸਾਂਝੇ 
ਪੰਜਾਬ ਦਾ ਪ੍ਰਤੀਕ ਬਣ ਕੇ ਸਾਮ੍ਹਣੇ ਆਉਂਦਾ ਹੈ। 

ਪੰਜਾਬ ਦੇ ਚੌਗੇ ਰੱਜੇ ਪੁੱਜੇ ਜ਼ਿਮੀਂਦਾਰ ਘਰਾਣੇ ਦੇ ਜੈਮਪਲ ਅਫ਼ਜ਼ਲ ਅਹਿਸਨ 
ਰੰਧਾਵਾ (ਮੁੱਢਲਾ ਨਾਂ ਮੁਹੈਮਦ ਅਫ਼ਜ਼ਲ) ਦਾ ਜਨਮ ਪਹਿਲੀ ਸਤੋਬਰ 1937 ਈ: ਨੂੰ 
ਅੰਮ੍ਰਿਤਸਰ ਵਿਚ ਹੋਇਆ ।ਮੁੱਢਲੀ ਸਿਖਿਆ ਲਾਹੌਰ ਤੋਂ, ਮੈਟ੍ਰਿਕ ਮਿਸ਼ਨ ਸਕੂਲ ਨਾਰੋਵਾਲ 
ਤੋਂ ਬੀ.ਏ. ਮੱਰੇ ਕਾਲਜ, ਸਿਆਲਕੋਟ ਤੋਂ ਅਤੇ ਕਾਨੂੰਨ ਦੀ ਡਿਗਰੀ ਲਾਅ ਕਾਲਜ, 
ਪੰਜਾਬ ਯੂਨੀਵਰਸਿਟੀ, ਲਾਹੌਰ ਤੋਂ ਹਾਸਲ ਕੀਤੀ। ਤਿੰਨ ਸਾਲ ਖੇਤੀ ਯੂਨੀਵਰਸਿਟੀ, 
ਫ਼ੈਸਲਾਬਾਦ ਵਿਚ ਨੌਕਰੀ ਕਰਨ ਤੋਂ ਪਿਛੋਂ 1967 ਈ: ਤੋਂ ਫ਼ੈਸਲਾਬਾਦ ਵਿਖੇ ਵਕਾਲਤ 

ਸ਼ੁਰੂ ਕਰ ਦਿੱਤੀ। 1972 ਈ: ਵਿਚ ਫ਼ੈਸਲਾਬਾਦ ਤੋਂ ਹੀ ਉਹ ਪੰਜ ਸਾਲਾਂ ਲਈ ਕੌਮੀ 
ਅਸੈਂਬਲੀ ਦਾ ਮੈਂਬਰ ਚੁਣਿਆ ਗਿਆ। ਇਸ ਦੌਰਾਨ ਉਹ ਇਕ ਦਰਜਨ ਤੋਂ ਉਪਰ 
ਬੋਰਡਾਂ , ਕੌਂਸਲਾਂ ਦਾ ਮੈਂਬਰ ਵੀ ਰਿਹਾ, ਜਿਨ੍ਹਾਂ ਵਿਚੋਂ ਆਜ਼ਾਦ ਜੰਮੂ ਤੇ ਕਸ਼ਮੀਰ ਕੌਂਸਲ, 
ਕੇਂਦਰੀ ਫ਼ਿਲਮ ਸੈਂਸਰ ਬੋਰਡ, ਰੇਡੀਓ-ਟੈਲੀਵੀਯਨ ਕੇਂਦਰੀ ਕਮੇਟੀ, ਪਾਕਿਸਤਾਨ ਨੈਸ਼ਨਲ 
ਕੌਂਸਲ ਆਫ਼ ਆਰਟਸ ਆਦਿ, ਖ਼ਾਸ ਵਰਣਨਯੋਗ ਹਨ। ਇਨ੍ਹਾਂ ਤੋਂ ਛੁੱਟ ਉਹ ਹੋਰ ਵੀ 
ਕਈ ਸਾਹਿਤਿਕ (ਅਦਬੀ), ਸਭਿਆਚਾਰਕ (ਸਕਾਫ਼ਤੀ), ਕੌਮੀ ਤੇਂ ਅੰਤਰਰਾਸ਼ਟਰੀ 
(ਬੈਨੁਲਕੁਆਮੀ), ਅਦਾਰਿਆਂ ਤੇ ਅੰਜੁਮਨਾਂ ਦਾ ਅਹੁਦੇਦਾਰ ਤੇ ਮੈਂਬਰ ਵੀ ਰਿਹਾ ਹੈ। 

ਅਫ਼ਜ਼ਲ ਅਹਿਸਨ ਰੈਧਾਵਾ ਨੇ ਬਦੇਸ਼ਾਂ ਦਾ ਦੌਰਾ ਵੀ ਕੀਤਾ ਅਤੇ ਵਿਸ਼ਵ (ਆਲਿਮੀ) 
ਕਾਨਫਰੇਸਾਂ ਵਿਚ ਪਾਕਿਸਤਾਨ ਦੀ ਨੁਮਾਇੰਦਗੀ ਵੀ ਕੀਤੀ।ਉਸ ਨੇ 1973 ਈ: ਵਿਚ 
ਰੂਸ ਵਿਚ ਹੋਈ ਪੰਜਵੀਂ ਐਫ਼ਰੇ-ਏਸ਼ੀਆਈ ਲੇਖਕ ਕਾਨਫਰੈਸ ਵਿਚ ਸ਼ਿਰਕਤ ਕੀਤੀ, 
1974 ਵਿਚ ਬਰਤਾਨੀਆਂ ਵਿਚ ਰਹਿਣ ਵਾਲੇ ਪਾਕਿਸਤਾਨੀਆਂ ਦੇ ਮਸਲਿਆਂ ਬਾਰੇ 
ਤਿਨ ਮਹੀਨੇ ਦਾ ਦੌਰਾ ਕਰਕੇ ਮੁਤਾਲਿਆ ਕੀਤਾ ਅਤੇ 1975 ਈ: ਵਿਚ ਪਾਕਿਸਤਾਨੀ 
ਪਾਰਲੀਮੈਂਟ ਦੇ ਸਦ-ਭਾਵਨਾ ਪ੍ਰਤੀਨਿਧ ਮੰਡਲ ਦੇ ਮੈਂਬਰ ਵਜੋਂ ਸਵਿਟਜ਼ਰਲੈਂਡ, ਫਰਾਂਸ, 
ਯੋਗੋਸਲਾਵੀਆ ਤੇ ਰੋਮ ਦਾ ਦੌਰਾ ਵੀ ਕੀਤਾ। 

ਆਪਣੀਆਂ ਅਦਬੀ ਤੇ ਸਿਆਸੀ ਸਰਗਰਮੀਆਂ ਦੇ ਨਾਲ-ਨਾਲ ਉਸ ਨੇ ਅੰਗ੍ਰੇਜ਼ੀ 
ਵਿਚ ਵੱਖ-ਵੱਖ ਵਿਸ਼ਿਆਂ ਬਾਰੇ ਖੋਜ-ਪੱਤਰ ਲਿਖ ਕੇ ਉਹਨਾਂ ਨੂੰ ਕੌਮੀ ਤੇ ਆਲਮੀ 
(ਵਿਸ਼ਵ) ਪੱਧਰ ਦੀਆਂ ਕਾਨਫਰੈਸਾਂ ਤੇ ਸੈਮੀਨਾਰਾਂ ਵਿਚ ਪੇਸ਼ ਕੀਤਾ। 

ਇਸ ਤਰ੍ਹਾਂ ਰੈਧਾਵਾ ਇਕ ਬਹੁ-ਪੱਖੀ ਸ਼ਖਸੀਅਤ ਦਾ ਮਾਲਕ ਹੈ ਅਤੇ ਉਹ ਇੱਕੋ 
ਸਮੇਂ ਕਈ ਪਾਸਿਆਂ ਵੱਲ ਜੁੱਟਿਆ ਰਹਿੰਦਾ ਹੈ। ਪਰ, ਜਦ ਉਹ ਕਾਨੂੰਨੀ ਤੇ ਸਿਆਸੀ 
ਰੁਝੇਵਿਆਂ ਤੋਂ ਫ਼ਾਰਗ਼ ਹੁੰਦਾ ਹੈ ਤਾਂ ਉਸ ਦੀ ਸਾਹਿਤਿਕ ਸਿਰਜਣਾ (ਅਦਬੀ ਤਖ਼ਲੀਕ) 
ਜ਼ੋਰਾਂ ਤੇ ਹੁੰਦੀ ਹੈ ਅਤੇ ਇਸੇ ਅਮਲ ਵਿਚੋਂ ਉਹ ਅੱਜ ਕੱਲ੍ਹ ਲੈਘ ਰਿਹਾ ਹੈ। . 

ਅਫ਼ਜ਼ਲ ਰੋਧਾਵੇਂ ਦੀ ਸ਼ਖਸੀਅਤ ਦਾ ਸਭ ਤੋਂ ਵੱਡਾ ਪਹਿਲੂ ਇਹ ਹੈ ਕਿ ਉਹ ਇਕ 
ਸੱਚਾ ਤੇ ਬੇਬਾਕ ਇਨਸਾਨ ਹੈ।ਉਹ ਆਪਣੇ ਅਕੀਦਿਆਂ ਵਿਚ ਪੱਕਾ ਮੁਸਲਮਾਨ ਹੈ ਤੇ 
ਇਸੇ ਕਾਰਣ ਉਹ ਦੂਜੇ ਧਰਮਾਂ ਦਾ ਵੀ ਬਹੁਤ ਅਦਬ ਤੇ ਸਤਿਕਾਰ ਕਰਦਾ ਹੈ।ਇੱਥੇ ਇਕ 
ਮਿਸਾਲ ਦੇਣੀ ਬੇ-ਲੋੜੀ ਨਹੀਂ ਹੋਵੇਗੀ । ਜ਼ਿਲ੍ਹਾ ਸਿਆਲਕੋਟ ਦੀ ਤਹਿਸੀਲ ਨਾਰੋਵਾਲ 
ਵਿਚ ਉਸਦੇ ਬਜ਼ੁਰਗਾਂ ਦਾ ਪਿੰਡ ਕਿਆਮਪੁਰ ਹੈ। ਨੌੜੇ ਹੀ ਕਰਤਾਰਪੁਰ ਦਾ ਉਹ 
ਪਵਿੱਤਰ ਸਥਾਨ ਹੈ ਜਿਸ ਨੂੰ ਗੁਰੂ ਨਾਨਕ ਦੇਵ ਜੀ ਨੇ ਵਸਾਇਆ ਸੀ।1947 ਤੋਂ ਪਿਛੋਂ 
ਵਿਰਲਾ ਹੀ ਕੋਈ ਸਿੱਖ ਇਸ ਭੂਮੀ ਦੇ ਦਰਸ਼ਨ ਕਰ ਸਕਿਆ ਹੋਵੇਗਾ। ਪਰ ਅਫ਼ਜ਼ਲ 
ਅਹਿਸਨ ਰੈਧਾਵਾ ਬੜੀ ਸ਼ਰਧਾ ਤੇ ਅਕੀਦਤ ਨਾਲ ਅਕਸਰ ਉੱਥੇ ਜਾ ਕੇ ਬਾਬੇ ਦੀ 
ਵਰੋਸਾਈ ਹੋਈ ਧਰਤੀ ਨੂੰ ਪ੍ਰਮਾਣ ਕਰਦਾ ਹੈ। ਇਕ ਬਜ਼ੁਰਗ ਅਜਿੱਤੇ ਰੇਧਾਵੇ ਦੀ ਬਾਬੇ 
ਨਾਨਕ ਨਾਲ ਹੋਈ ਸਾਖੀ ਪੜ੍ਹ ਕੇ ਅਫ਼ਜ਼ਲ ਖੁਸ਼ੀ ਵਿਚ ਫੁਲਿਆ ਨਹੀਂ ਸਮਾਉਂਦਾ ਉਹ 
ਇੰਵ ਮਹਿਸੂਸ ਕਰਦਾ ਹੈ ਜਿਵੇਂ ਬਾਥੇ ਨਾਨਕ ਨੂੰ ਉਨ੍ਹਾਂ ਦੀ ਪੀੜ੍ਹੀ ਵਿੱਚੋਂ ਹੀ ਕੋਈ ਬਜ਼ੁਰਗ 
ਮਿਲਿਆ ਹੋਵੇ। ਉਸ ਨੂੰ ਕਰਤਾਰਪੁਰ ਦੀ ਧਰਤੀ ਦੇ ਚੱਪੇ-ਚੱਪੇ ਤੋਂ ਬਾਬਾ ਨਾਨਕ ਦਾ 

ਸਾਂਝੀਵਾਲਤਾ, ਪਿਆਰ, ਮੁਹੱਬਤ ਤੇ 'ਏਕ ਪਿਤਾ ਏਕਸ ਕੇ ਹਮ ਬਾਰਕ' ਦਾ' ਸੇਦੇਸ਼ 
ਸੁਣਾਈ ਦੇਂਦਾ ਹੈ। ਉਸ ਇਲਾਹੀ ਪੈਗ਼ਾਮ ਨੂੰ ਰੈਧਾਵਾ ਮਹਿਸੂਸ ਕਰਦਾ ਹੈ, ਸੁਣਦਾ ਹੈ 
ਅਤੇ ਜੀਵਨ ਵਿਚ ਅਪਣਾਉਂਦਾ ਹੈ। 

ਅਫ਼ਜ਼ਲ ਮੁਸ਼ਕਲ ਨਾਲ ਦਸਾਂ ਸਾਲਾਂ ਦਾ ਸੀ, ਜਦ ਪਾਕਿਸਤਾਨ ਹੇਂਦ ਵਿਚ 
ਆਇਆ।ਮਜ਼੍ਰਬੀ ਜਨੂੰਨ ਦੀ ਅਜੇਹੀ ਲਹਿਰ ਚਲੀ ਕਿ ਇਨਸਾਨੀਅਤ ਕਾਫ਼ੂਰ ਹੋ ਗਈ 
ਲਗਦੀ; ਇਨਸਾਨ ਵਿਚਲਾ ਇਨਸਾਨ ਮਰ ਗਿਆ, ਸਰਹੱਦ ਦੇ ਦੋਹੀਂ ਪਾਸੀਂ ਫਿਰਕਾਪ੍ਰਸਤੀ 
ਦੀ ਅਜੇਹੀ ਹਨੇਰੀ ਝੁੱਲੀ, ਇਸ ਦੇ ਅੰਨ੍ਹੇ ਵਹਾ ਵਿਚ ਹਜ਼ਾਰਾਂ ਮਾਸੂਮ ਬੱਚੇ, ਅਬਲਾ 
ਇਸਤਰੀਆਂ, ਬਜ਼ੁਰਗ ਤੇ ਨੌਜਵਾਨ ਰੁੜ੍ਹ ਗਏ। ਸਦੀਆਂ ਤੋਂ ਇਕੱਠੇ ਰਹਿੰਦੇ ਆ ਰਹੇ 
ਭਰਾਵਾਂ ਨੂੰ ਆਪਣੀ ਜਨਮ ਭੋਇ ਪੱਕੇ ਤੌਰ ਤੇ ਛੱਡਣ ਲਈ ਮਜਬੂਰ ਹੋਣਾ ਪਿਆ। 
ਅਫ਼ਜ਼ਲ ਦੇ ਬਾਲੁ ਮਨ ਉੱਪਰ ਉਹ ਨਕਸ਼ ਬੜੀ ਪੱਕੀ ਤਰ੍ਹਾਂ ਉਕਰੇ ਹੋਏ ਹਨ। 

ਉਸ ਦੀਆਂ ਕਹਾਣੀਆਂ, ਨਾਵਲਾਂ ਤੇ ਨਜ਼ਮਾਂ ਦੇ ਬਹੁਤੇ ਕਿਰਦਾਰ ਸਿੱਖ ਹਨ, 
ਜਿਨ੍ਹਾਂ ਬਾਰੇ ਉਸ ਨੇ ਬਹੁਤ ਕੁੱਝ ਆਪਣੇ ਬਜ਼ੁਰਗਾਂ ਤੋਂ ਪ੍ਰਾਪਤ ਕੀਤਾ, ਵੱਡੇ ਹੋ ਕੇ 
ਕਿਤਾਬਾਂ ਵਿਚ ਪੜ੍ਹਿਆ। 1947 ਤੋਂ ਪਹਿਲਾਂ ਤੇ ਪਿੱਛੋਂ ਪੰਜਾਬ ਦੀ ਜਿਹੜੀ ਰਹਿਤਲ 
ਹੁਣ ਤਕ ਉਸ ਦੀਆਂ ਲਿਖਤਾਂ ਵਿਚ ਉਘੜ ਕੇ ਸਾਮ੍ਹਣੇ ਆਈ ਹੈ, ਉਸ ਵਿਚ ਬਹੁਤੀ 
ਚਰਚਾ ਉਨ੍ਹਾਂ ਬਹਾਦਰ ਸਿੰਘਣੀਆਂ ਤੇ ਯੋਧਿਆਂ ਬਾਰੇ ਹੈ, ਜਿਹੜੇ ਅਣਖ ਦੀ ਖ਼ਾਤਿਰ ਮਰ 
ਮਿਟਦੇ ਹਨ।ਕਿਉਂ ਜੋ ਪਾਕਿਸਤਾਨ ਵਿਚ ਪੰਜਾਬੀ ਲਈ ਬਹੁਤ ਸੁਖਾਵਾਂ ਮਾਹੌਲ ਹੁਣ 
ਤਕ ਬਣ ਨਹੀਂ ਸਕਿਆ, ਅਤੇ ਹਰ ਗੱਲ ਨੂੰ ਇਸਲਾਮ ਜਾਂ ਪਾਕਿਸਤਾਨ ਦੇ ਹਵਾਲੇ 
ਨਾਲ ਹੀ ਵੇਖਿਆ ਜਾਂਦਾ ਹੈ, ਇਸ ਕਾਰਣ ਸੁਭਾਵਕ ਹੀ ਰੋਧਾਵੇ ਉਪਰ 'ਸਿੱਖੀ' ਦਾ 
ਲੇਬਲ ਜੜ ਦਿੱਤਾ ਜਾਂਦਾ ਹੈ।ਪਾਕਿਸਤਾਨ ਦੇ ਮੌਜੂਦਾ ਮਾਹੋਲ ਵਿਚ ਪਾਕਿਸਤਾਨ ਤੇ 
ਇਸਲਾਮ ਤੋਂ ਦੁਰੇਡੇ ਹੋ ਕੇ ਗੱਲ ਕਰਨ ਨੂੰ ਚੰਗਾ ਨਹੀਂ ਸਮਝਿਆ ਜਾਂਦਾ, ਇਸ ਲਈ 
ਜਿਹੜੇ ਲੇਖਕ ਵੀ 'ਸੈਕੂਲਰ' ਭਾਂਤ ਦੇ ਸਾਹਿਤ ਦੀ ਸਿਰਜਣਾ ਕਰਦੇ ਹਨ, ਉਨ੍ਹਾਂ ਨੂੰ 
ਮੁਆਸ਼ਰੇ ਅਤੇ ਲੋਕਾਂ ਤੋਂ ਟੁੱਟੇ ਹੋਏ ਸਮਝਿਆ ਜਾਂਦਾ ਹੈ।ਹਾਲਾਂਕਿ ਹਕੀਕਤ ਇਹ ਹੈ ਜੇ 
ਅਫ਼ਜ਼ਲ ਅਹਿਸਨ ਰੋਧਾਵਾ ਦੀਆਂ ਲਿਖਤਾਂ ਵਿਚ ਸਿੱਖ ਨਾਵਾਂ ਦੀ ਥਾਂ ਮੁਸਲਮਾਨ ਨਾਂ 
ਧਰ ਦਿੱਤੇ ਜਾਣ ਤਾਂ ਉਹ ਪਾਕਿਸਤਾਨ ਦੇ ਮੁਆਸ਼ਰੇ ਦੀ ਵਧੇਰੇ ਤਰਜਮਾਨੀ ਕਰਦੇ ਹਨ। 
ਰੋਧਾਵੇ ਦੀਆਂ ਲਿਖਤਾਂ ਹਿੰਦ-ਪਾਕ, ਦੋਹਾਂ ਮੁਲਕਾਂ ਨੂੰ ਇਕ ਦੂਜੇ ਦੇ ਨੇੜੇ ਲਿਆਉਣ ਤੇ 
ਸਮਝਣ ਵਿਚ ਅਹਿਮ ਰੋਲ ਅਦਾ ਕਰਦੀਆਂ ਹਨ ਅਤੇ ਇਨ੍ਹਾਂ ਨੂੰ ਇਤਿਹਾਸਕ (ਤਾਰੀਖ਼ੀ) 
ਪੱਖ ਤੋਂ ਵੱਡਮੁੱਲੀਆਂ ਦਸਤਾਵੇਜ਼ਾਂ ਮੰਨਿਆ ਜਾ ਸਕਦਾ ਹੈ। ਰੌਧਾਵਾ ਉਸਾਰੂ ਸੋਚ 
ਵਾਲਾ, ਸੁਲਝਿਆ ਹੋਇਆ ਅਦੀਬ ਹੈ, ਜਿਸ ਦੀ ਹਰ ਲਿਖਤ ਨਫ਼ਰਤ ਦੀ ਥਾਂ ਪਿਆਰ 
ਤੇ ਮੁਹੱਬਤ ਦਾ ਪੈਗ਼ਾਮ ਦੇਂਦੀ ਹੈ।ਨਵੀਂ ਨਸਲ ਲਈ ਇਨ੍ਹਾਂ ਲਿਖਤਾਂ ਦਾ ਮਹੱਤਵ ਹੋਰ ਵੀ 
ਵਧੇਰੇ ਹੈ। 

ਹੱਥਲੀ ਪੁਸਤਕ 'ਰੋਨ, ਤਲਵਾਰ ਤੇ ਘੋੜਾ”, ਲੇਖਕ ਦੀਆਂ ਵਾਰਸੀ ਅੱਖਰਾਂ ਵਿਚ 
ਛਪੀਆਂ ਤੇਰ੍ਹਾਂ ਕਹਾਣੀਆਂ ਦਾ ਸੰਗ੍ਰਹਿ (ਮਜਮੂਆ) ਹੈ। ਜਿਸ ਨੂੰ ਇਸ ਪਾਸੇ ਗੁਰਮੁਖੀ 
ਅੱਖਰਾਂ ਵਿਚ ਛਾਪਣ ਵੇਲੇ ਪਹਿਲੀ ਕਹਾਣੀ 'ਗੁਆਚੀ ਹੋਈ ਖ਼ੁਸ਼ਬੂ” ਅਤੇ ਅਖੀਰਲੀ 

ਕਹਾਣੀ 'ਪੁੱਠਿਆਂ ਪੈਰਾਂ ਵਾਲੀ" ਨੂੰ ਵੀ ਸ਼ਾਮਿਲ ਕਰਕੇ ਦੋ ਕਹਾਣੀਆਂ ਨੂੰ ਹੋਰ ਵਧਾ 
ਲਿਆ ਗਿਆ ਹੈ।ਕਿਤਾਬੀ ਸ਼ਕਲ ਧਾਰਣ ਤੋਂ ਪਹਿਲਾਂ ਇਹ ਸਾਰੀਆਂ ਕਹਾਣੀਆਂ ਇਸ 
ਪਾਸੇ ਕਿਸੇ ਨਾ ਕਿਸੇ ਰਿਸਾਲੇ/ਅਖ਼ਬਾਰ ਵਿਚ ਛਪ ਚੁੱਕੀਆਂ ਹਨ ਅਤੇ ਪਾਠਕਾਂ ਨੇ 
ਇਨ੍ਹਾਂ ਦੀ ਬਹੁਤ ਤਾਰੀਫ਼ ਕੀਤੀ ਹੈ।ਦਰਅਸਲ ਪਾਠਕਾਂ ਦੀ ਮੰਗ ਦਾ ਸਦਕਾ ਹੀ ਪੰਦਰਾਂ 
ਕਹਾਣੀਆਂ ਦਾ ਇਹ ਸੰਗ੍ਰਹਿ ਭਾਰਤੀ ਪਾਠਕਾਂ ਦੇ ਹੱਥਾਂ ਵਿਚ ਦੁਬਾਰਾ ਪੁੱਜ ਰਿਹਾ ਹੈ। 
ਰੈਧਾਵੇ ਦੀਆਂ ਇਨ੍ਹਾਂ ਕਹਾਣੀਆਂ ਵਿਚ ਇਕ ਵੱਖਰੇ ਭਾਂਤ ਦਾ ਸੁਆਦ ਹੈ। ਇਹ 
ਕਹਾਣੀਆਂ ਵਾਰਿਸ ਸ਼ਾਹ ਦੀ ਇਸ ਉਕਤੀ ਨੂੰ ਝੁਨਲਾਉਂਦੀਆਂ ਹਨ ਕਿ “ਵਾਰਿਸ ਰੈਨ, 
ਫ਼ਕੀਰ, ਤਲਵਾਰ, ਘੋੜਾ” ਚਾਰੇ ਕਿਸੇ ਦੇ ਯਾਰ ਨਹੀਂ ਹਨ। ਇਕ ਪਾਸੇ ਇਹ ਲੋਕ 
ਕਹਾਣੀਆਂ ਵਾਲਾ ਵਾਤਾਵਰਣ ਉਸਾਰਦੀਆਂ ਨਜ਼ਰ ਪੈਂਦੀਆਂ ਹਨ, ਪਰੰਤੂ ਝੱਟ ਹੀ 
ਉਰਦੂ ਦੇ ਮਹਾਨ ਅਫ਼ਸਾਨਾ-ਨਵੀਸ ਸਆਦਤ ਹਸਨ ਮੰਟੋ ਦੀਆਂ ਕਹਾਣੀਆਂ ਵਾਂਗ 
ਇਕ ਨਾਟਕੀ ਝਟਕੇ ਨਾਲ ਖ਼ਤਮ ਹੋ ਜਾਂਦੀਆਂ ਹਨ।ਪਾਠਕ ਦੇਗ ਰਹਿ ਜਾਂਦਾ ਹੈ-ਇਹ 
ਕੀ ਹੋਇਆ ? ਵਿਸ਼ੇ ਤੇ ਕਲਾ ਦੋਹਾਂ ਪੱਖਾਂ ਤੱ ਇਹ ਕਹਾਣੀਆਂ ਇਕ ਨਵਾਂ ਰੈਗ 
ਉਘਾੜਦੀਆਂ ਹਨ ।ਰੋਧਾਵੇ ਦੀ ਬੋਲੀ ਅਤੇ ਸ਼ੈਲੀ ਦੀ ਨਵੀਨਤਾ, ਇਨ੍ਹਾਂ ਕਹਾਣੀਆਂ ਦਾ 
ਸ਼ਿੰਗਾਰ ਹੈ।ਆਤਮਯਾਦ ਤੇ ਜਤਿੰਦਰ ਜੌਲੀ ਨੇ ਬੜੀ ਮਿਹਨਤ ਨਾਲ ਇਨ੍ਹਾਂ ਕਹਾਣੀਆਂ 
ਨੂੰ ਫ਼ਾਰਸੀ ਅੱਖਰਾਂ ਤੋਂ ਗੁਰਮੁਖੀ ਵਿਚ ਬਦਲਿਆ ਹੈ।ਜਤਿੰਦਰ ਪਾਲ ਸਿੰਘ ਜੌਲੀ ਨੇ ਜਿਸ 
ਲਗਨ, ਸੁਹਿਰਦਤਾ ਤੇ ਰੀਝ ਨਾਲ ਇਸ ਪੁਸਤਕ ਨੂੰ ਛਪਵਾ ਕੇ ਪਾਠਕਾਂ ਤਕ ਪਹੁੰਚਾਇਆ 
ਹੈ, ਇਸ ਸਭ ਕੁਝ ਲਈ ਉਹ ਲੇਖਕ ਤੇ ਸੈਪਾਦਕ ਦੋਹਾਂ ਵਲੋਂ ਧੈਨਵਾਦ ਦਾ ਪਾਤਰ ਹੈ। 
ਉਸ ਦੀ ਮਿਹਨਤ ਤੋਂ ਬਿਨਾਂ ਇਹ ਕਿਤਾਬ ਇਸ ਕਦਰ ਖ਼ੂਬਸੂਰਤੀ ਨਾਲ ਛਪ ਕੇ ਸਾਮ੍ਹਣੇ 
ਨਹੀਂ ਸੀ ਆ ਸਕਣੀ। ਪੰਜਾਬੀ ਪਾਠਕਾਂ ਲਈ 'ਰੈਨ, ਤਲਵਾਰ ਤੇ ਘੋੜਾ” ਦਾ ਦੂਸਰਾ 
ਸੈਸਕਰਣ ਪ੍ਰਕਾਸ਼ਿਤ ਕਰਦਿਆਂ ਸਾਨੂੰ ਬੇ-ਹੱਦ ਖ਼ੁਸ਼ੀ ਹੈ। 


--ਕਰਨੈਲ /ਸੌਘ /ਬੰਦਾ /ਡਾ.) 





5 5੩ਵਡੁਪ॥੫ 1੩੩0੮510ਡਾ 1 ੬੫6੩੪ 


5 5ੜਵਡੁਪ॥੫ 1੩੩0੮510ਡ 1 ੬੫6੩੪ 


।੩ਜ੧੦੧੩੧੧੬॥8॥੩੪੬ ਹਕ. ਟ੦॥੧ 


10 10₹1031-18-12121 

ਮੈਂ ਕਿਹੜੀ ਕਹਾਣੀ ਲਿਖਾਂ ? 

ਜਦੋਂ ਮੈਂ ਕਹਾਣੀ ਲਿਖਣ ਦਾ ਸੋਚਣਾ ਆਂ ਕਿੰਨੀਆਂ ਈ ਕਹਾਣੀਆਂ ਮੇਰੇ 
ਚਾਰ-ਚੌਫ਼ੇਰੇ ਆ ਕੇ ਖਲੋ ਜਾਂਦੀਆਂ ਨੇ। ਕਿਸੇ ਕਹਾਣੀ ਦੇ ਹੱਥ ਮਿਹਨਤ ਮੁਸ਼ੱਕਤ 
ਕਰਕੇ ਖੁਰਦਰੇ ਹੋ ਗਏ ਨੇ, ਕਿਸੇ ਕਹਾਣੀ ਦੇ ਵਾਲ ਮਿੱਟੀ ਵਿਚ ਮਿੱਟੀ ਹੋ ਗਏ ਨੇ। 
ਕਿਸੇ ਕਹਾਣੀ ਦੇ ਸਿਰ ਤੇ ਚੁੰਨੀ ਨਹੀਂ-ਕਿਸੇ ਕਹਾਣੀ ਦੇ ਸੋਹਣੇ ਚੀਰੇ ਉਤੇ ਬਾਰੂਦ 
ਦੀ ਸੜਾਂਦ ਤੇ ਲਹੂ ਦੇ ਦਾਗ਼ ਨੇ-ਕਿਸੇ ਕਹਾਣੀ ਦਾ ਮੱਖਣ ਵਰਗਾ ਜੁੱਸਾ ਜਹਾਜ਼ 
ਦੀ ਸਟੀਫ਼ਿਗ ਨਾਲ ਛਾਨਣੀ ਏਂ-ਕਿਸੇ ਕਹਾਣੀ ਦੀ ਬਾਂਹ ਵੱਢੀ ਏ-ਕਿਸੇ ਦੀ 
ਲੱਤ ਹੈ ਨਹੀਂ-ਕਿਸੇ ਦੀਆਂ ਅੱਖਾਂ ਟੁਰ ਗਈਆਂ-ਕਿਸੇ ਦਾ ਗੋਸ਼ਤ ਨੇਪਾਮ ਬੈਬ ਦੀ 
ਅੱਗ ਨਾਲ ਛਾਨਣੀ ਏ-। 

ਚਾਰ ਚੌਫੇਰੇ ਵੇਖਣਾ ਆਂ ਤੇ ਮੇਰੀ ਕੋਈ ਵੀ ਕਹਾਣੀ ਸਾਬਤੀ ਨਹੀਂ-ਕਿਸੇ ਦਾ ਹੁਸਨ ਵੀ 
ਕਾਇਮ ਨਹੀਂ ਰਿਹਾ-ਕਿਸੇ ਦੇ ਲੀੜੇ ਵੀ ਪੂਰੇ ਤੇ ਪਿੰਡਾ ਢੱਕਣ ਵਾਲੇ ਨਹੀਂ-ਸਭ ਬਦਸੂਰਤੀ ਦੇ 
ਗਹਿਰੇ ਸਾਏ ਥੱਲੇ ਨੇ-ਪਰ ਥਦਸੂਰਤੀ ਵੀ ਤੇ ਇਕ ਹੁਸਨ ਏ! ਸ਼ਾਇਰ ਅਦੀਬ ਤੇ ਅਜ਼ਲ ਤੋ” 
ਹੁਸਨ ਨੂੰ ਸਰਾਹੁੰਦਾ ਆਇਆ ਏ-ਤੇ ਮੈ" ਕਿਉਂ ਬਦਸੂਰਤੀ ਨੂੰ ਹੁਸਨ ਦੀ ਝੂਠੀ ਚਾਦਰ ਵਿਚ 
ਵਲੇਟ ਕੇ ਲੋਕਾਂ ਨੂੰ ਵਖਾਂਵਦਾ ਆਂ। ਚਾਦਰ ਲਾਹ ਕੇ ਕਿਉਂ ਨਹੀਂ ਦੱਸਦਾ ? ਪਰ ਇਹਦੀ ਵੀ 
ਕੀ ਲੋੜ ਏ ? ਮੇਰੀਆਂ ਸਾਰੀਆਂ ਕਹਾਣੀਆਂ ਦਾ ਜਨਮ ਵੀ ਮਿੱਟੀ ਤੋਂ ਹੋਇਆ ਏ-ਤੇ ਇਹਨਾਂ 
ਦੇ ਪੈਰ ਵੀ ਮਿੱਟੀ ਉੱਤੇ ਨੇ। ਇਹਨਾਂ ਦੀ ਬਦਸੂਰਤੀ ਵੀ ਮਿੱਟੀ ਦੀ ਪੀੜ ਏ। ਤੇ ਏਹੋ ਈ ਪੀੜ 
ਇਹਨਾਂ ਨੂੰ ਬਦਸੂਰਤ ਕਰਦੀ ਏ।ਪਰ ਹੁਣ ਮੈ” 'ਬਦਸੂਰਤ' ਦਾ ਲਫ਼ਜ਼ ਨਹੀਂ ਲਿਖਾਂਗਾ। ਕਿਉਂ 
ਜੇ ਮਿੱਟੀ ਦਾ ਜ਼ਖ਼ਮ-ਮਿੱਟੀ ਦਾ ਦੁੱਖ-ਮਿੱਟੀ ਦੀ ਸਾਂਝ ਕਦੀ ਵੀ 'ਬਦਸੂਰਤੀ' ਨਹੀਂ ਸਗੋ` 
ਖ਼ੂਬਸੂਰਤੀ ਦੇ'ਦੀ ਏ ਪਰ ਮਿੱਟੀ ਇਨਸਾਨ ਦੇ ਪੈਦਾ ਹੋਵਣ ਤੋਂ ਪਹਿਲਾਂ ਵੀ ਇਹੋ ਜੇਹੀ ਸੀ ? 
ਸਗੋਂ ਇਨਸਾਨ ਨੇ ਮਿੱਟੀ ਨੂੰ ਜ਼ਖ਼ਮ-ਦੁੱਖ-ਦਰਦ ਤੇ ਬਦਸੂਰਤੀਆਂ ਦਿੱਤੀਆਂ-ਮਿੱਟੀ ਨੇ ਤੇ 
ਸਦਾ ਇਨਸਾਨ ਦੀ ਸੂਰਤ ਵੇਖਣ ਤੋਂ ਬੈਰ ਈ ਆਸਰਾ ਦਿੱਤਾ-ਤੇ ਦੇ ਦੀ ਰਵ੍ੇਗੀ। ਇਨਸਾਨ, 
ਮਿੱਟੀ ਤੇ ਆਸਰਾ! 

ਪਰ ਇਨਸਾਨ ਕੋਲੋਂ ਮਿੱਟੀ ਦਾ ਆਸਰਾ ਖ਼ੋਹਣ ਵਾਲਾ ਕੌਣ ਏ ਮੇਰੇ ਕੋਲੋਂ ਮੇਰੀ 
ਪੱਗ ਤੇ ਮੇਗੀ ਚੁੰਨੀ ਕਿੰਨ੍ਹੇ ਖੋਹੀ ? ਜਿਹੜੀ ਮੈਂ ਆਪਣੇ ਦਾਣੇ ਵੇਚ ਕੇ ਲਿਆਂਦੀ ਸੀ।ਦਾਣੇ 
ਜਿਹੜੇ ਮੈਂ ਆਪਣਾ ਮੁੜ੍ਹਕਾ ਮਿੱਟੀ ਦੇ ਮੁੜ੍ਹਕੇ ਵਿਚ ਰਲਾ ਕੇ ਮਿੱਟੀ 'ਚੋਂ ਕੱਢੇ ਸਨ। ਮੇਰੇ 
ਅੰਦਰੋਂ ਮੇਰਾ ਸਾਰਾ ਲਹੂ ਕਿਸ ਮਸ਼ੀਨ ਨੇ ਨਚੋੜ ਲਿਆ ਏ। ਜਿਹੜਾ ਮੈਂ ਆਪਣਾ ਤੇ 


੦੨ -੩ 


ਆਪਣੇ ਬਾਲ ਬੱਚੇ ਦੇ ਢਿੱਡ ਭਰਨ ਦਾ ਠੇਕਾ ਕਰਨ ਦੇ ਭੁਲੇਵੇਂ ਖੁਹਾ ਬੈਠਾ।ਤੇ ਮੇਰਾ ਢਿੱਡ 

ਕਿਉਂ ਖਾਲੀ ਏ ਤੇ ਮੇਰਾ ਸਾਰਾ ਲਹੂ ਮਸ਼ੀਨ ਨੂੰ ਦੇਣ ਮਗਰੋਂ ਵੀ ਮੇਰੇ ਬਾਲ ਭੁੱਖੇ ਕਿਉਂ ਨੇ ? 
ਮੇਰੀ ਮਿੱਟੀ ਉਤੇ ਲੀਕਾਂ ਕਿਸ ਨੇ ਕੱਛ ਦਿੱਤੀਆਂ ਤੇ ਕਿਉਂ ?ਜਮੀਲਾ ਦੇ ਹੁਸਨ ਨੂੰ ਅਲ- 
ਜਜ਼ਾਇਰ ਦੀ ਕਿਹੜੀ ਸ਼ੈ ਨੇ ਵਿਗਾੜ ਦਿੱਤਾ।ਵੀਤਨਾਮ ਦੇ ਹਰੇ ਭਰੇ ਜੋਗਲਾਂ ਤੇ ਨਿੱਕੇ- 
ਨਿੱਕੇ ਘਰਾਂ ਨੂੰ ਕਿਸ ਸਵਾਹ ਦਾ ਢੇਰ ਬਣਾ ਦਿੱਤਾ ?ਸਹਿਰਾਏ-ਸੈਨਾ ਵਿਚ ਲਹੂ, ਕਿਉਂ 
ਤੇ ਕਿਸ, ਉਹਦੀ ਰੇਤ ਤੇ ਰੋੜ੍ਹ ਕੇ ਰੇਤ ਦਾ ਰੰਗ ਬਦਲ ਦਿੱਤਾ ?ਕਾਲੇ ਨੂੰ ਗੋਰੇ ਨਫ਼ਰਤ 
ਨਾਲ ਗੁੜ ਦਾ ਭਰਾ ਸਮਝ ਕੇ ਗੁੜ ਵਿਚ ਕਿਉਂ ਸੁੱਟ ਦਿੱਤਾ ? ਇਨਸਾਨ ਜਮਾਂਦਰੂ 
ਆਜ਼ਾਦ ਏ ਤੇ ਫੇਰ ਉਹਨੂੰ ਗ਼ੁਲਾਮ ਬਣਾਵਣ ਲਈ ਸਾਇੰਸ ਨੇ ਏਨੀਆਂ ਈਜਾਦਾਂ ਕਿਉਂ 
ਕੀਤੀਆਂ ਨੇ ?ਮਿੱਟੀ ਜੇ ਮੁਕੱਦਸ ਏ ਤੇ ਫ਼ੇਰ ਉਹਦੇ ਸੀਨੇ ਉਤੇ ਰੋਜ਼ ਜ਼ਖਮ ਲਾ ਕੇ ਲਰੂ 
ਵਗਾ,ਕੇ ਉਹਦਾ ਪਿੰਡਾ ਕਿਉਂ ਛਾਨਣੀ ਕੀਤਾ ਜਾਂਦਾ ਏ ?ਰੱਬ ਜੇ ਆਸਰਾ ਏ ਤੇ ਫ਼ੇਰ 
ਇਨਸਾਨ ਕੋਲੋਂ ਉਹਦਾ ਆਸਰਾ ਕਿਉਂ ਖੋਹਿਆ ਜਾਂਦਾ ਏ ?ਰੱਬ, ਮਿੱਟੀ, ਇਨਸਾਨ ਤੇ 
ਆਸਰਾ ਜੇ ਇਕ ਚਕੋਰ ਏ ਤੇ ਫ਼ੇਰ ਕਿਹੜਾ ਹੱਥ ਆਪਣੀਆਂ ਲੀਕਾਂ ਤੇ ਪੂੰਝੇ ਮਾਰ ਕੇ 
ਇਹਨਾਂ ਨੂੰ ਮਿਟਾਵਣ ਦਾ ਚਾਰਾ ਕਰਦਾ ਏ ?ਤੇ ਜਦੋਂ ਨਾਜ਼ੀ, ਆਕਸਫੋਰਡ ਦੇ ਲਹਿਜ਼ੇ 
ਵਿਚ ਅੰਗਰੇਜ਼ੀ ਬੋਲਦੀ ਬੋਲਦੀ, ਉਹ ਪੰਜਾਬੀ ਸੁਣ ਕੇ ਮੇਰੇ ਵੱਲ ਮੋਟੀਆਂ ਸ਼ਰਬਤੀ ਅੱਖਾਂ 
ਨਾਲ ਇਸ ਅੰਦਾਜ਼ ਵਿਚ ਵੇਖਦੀ ਏ : 

ਰੱਬ ਵਰਗਾ ਆਸਰਾ ਤੇਰਾ, 

ਵੱਸਦਾ ਰਹੁ ਮਿੱਤਰਾ ! 

ਤੇ ਉਹਨੂੰ ਕੀ ਜਵਾਬ ਦਿਆਂ 7ਆਖਾਂ ! ਰੱਬ ਕੋਲ ਹੋਰ ਬੜੇ ਕੰਮ ਨੇ, ਦੁਨੀਆਂ ਵੱਧ 
ਗਈ ਏ, ਮਸਾਇਲ ਵੱਧ ਗਏ ਨੇ, ਉਹ ਵਿਹਲਾ ਨਹੀਂ।ਤੇ ਆਸਰਾ ?ਆਸਰਾ ਕੀਹਦਾ 
ਤੇ ਕਾਹਦਾ ?ਜਦੇਂ ਆਸਰਿਆਂ ਦੀ ਤਾਦਾਦ ਤੋਂ ਕਈ ਹਜ਼ਾਰ ਗੁਣਾਂ ਉਹਨਾਂ ਲੋਕਾਂ ਦੀ 
ਤਾਦਾਦ ਏ ਜਿਹੜੇ ਆਸਰੇ ਖੋਂਹਦੇ ਨੇ। 

ਚਾਚਾ ਟਹਿਲ ਸਿੰਘ ਠੀਕ ਆਖਦਾ ਹੁੰਦਾ ਸੀ, ਪੁੱਤਰ! ਅਸੀਂ ਸਾਰੇ ਈ ਕਹਾਣੀਆਂ 
ਆਂ ਪਰ ਸਾਨੂੰ ਲਿਖਣ ਵਾਲਾ ਕੋਈ ਨਹੀਂ। 

ਆਹੋਂ ਚਾਚਾ ਟਹਿਲ ਸਿੰਘਾ ਤੂੰ ਨੀਕ ਆਖਦਾ ਸੈ'।ਅਜੇ ਕੱਲ੍ਹ ਦੀ ਗੱਲ ਏ ਜਦੋਂ ਤੂੰ 
ਏਥੇ ਏਸ ਮਿੱਟੀ ਦਾ ਪੁੱਤਰ, ਏਸ ਮਿੱਟੀ 'ਚੋਂ ਕਢੇ ਸੋਨੇ ਦੀਆਂ ਮੌਜਾਂ ਮਾਣਦਾ ਸੈਂ, ਇਹ 
ਮਿੱਟੀ ਤੈਨੂੰ ਲਾਡਲੇ ਮੁੱਤਰਾਂ ਵਾਂਗਰ ਲਾਡ ਲਡਾਉਂਦੀ ਸੀ। ਤੇਰੀਆਂ ਹਵਾ ਨਾਲੋਂ ਤੇਜ਼ 
ਦੌੜਣ ਵਾਲੀਆਂ ਘੋੜੀਆਂ ਦੀ ਸਾਰੇ ਬਾਹਰੇ ਵਿਚ ਧੁੰਮ ਸੀ। ਤੇਰੇ ਧਨੀ ਦੇ ਢੱਗੇ ਲੋਕ ਦੂਰੋਂ 
ਵਿਚ ਕਿਸੇਂ ਕੋਲ ਨਹੀਂ ਸਨ।ਤੇਰੇ ਦਾਲਾਨ, ਰੋਗੀਨ ਮੰਜੀਆਂ ਤੇ ਪੇਟੀਆਂ ਰੌਗ ਬਰੰਗੀਆਂ 
ਫੁਲਕਾਰੀਆਂ, ਰਜ਼ਾਈਆਂ ਤੇ ਖੇਸਾਂ ਨਾਲ ਭਰੀਆਂ ਸਨ।ਤੇਰੇ ਬੂਹੇ ਤੋਂ ਕਦੇ ਕੋਈ ਗ਼ਰਜ਼ਮੰਦ 
ਖ਼ਾਲੀ ਨਹੀਂ ਸੀ ਗਿਆ। ਤੂੰ ਇਕ ਵੱਡਾ ਸਰਦਾਰ ਹੋ ਕੇ ਵੀਂ ਆਪਣੇ ਨੌਕਰਾਂ ਨੂੰ ਪੁੱਤਰਾਂ 
ਵਾਂਗ ਰੱਖਦਾ ਸੈਂ। ਪਿੰਡ ਦੀ ਧੀ ਭੈਣ ਨੂੰ ਆਪਣੀ ਧੀ ਭੈਣ ਸਮਝਦਾ ਸੈਂ।ਹਰ ਇਕ ਦੀ 
ਪੀੜ ਵਿਚ ਤੇਰੀ ਸਾਂਝ ਸੀ। 

ਭੈਣੀ ਸਾਹਿਬ ਵਾਲੇ ਗੁਰੂ-ਦੁਆਰੇ ਵਾਲੇ ਬੋਹੜ ਬੱਲੋ ਸੈਂਕੜਿਆਂ ਪ੍ਰਾਹੁਣਿਆਂ ਲਈ 


ਪਰਸ਼ਾਦੇ ਪੱਕ ਰਹੇ ਸਨ। ਥੇ-ਸਮਝ ਮੁੰਡੇ ਲੁਕ-ਲੁਕ ਕੇ ਬੋਲੀਆਂ ਪਾਂਵਦੇ ਫਿਰਦੇ ਸਨ : 

ਕੁਨਕਾਂ ਕਾਣ ਦੇ ਮਾਰੇ, 

ਬਣ ਗਏ ਨਾਮ ਧਾਰੀਏ 

ਸਾਰੇ ਪਿੰਡ ਵਿਚ ਮੇਲਾ ਲੱਗਾ ਹੋਇਆ ਸੀ।ਅਸੀਂ ਵੀ ਨਿੱਕੇ-ਨਿੱਕੇ, ਗੁਰੂ ਹੋਰਾਂ ਦੇ 
ਦਰਸ਼ਨ ਕਰਨ ਗਏ।ਹੋਰ ਵੀ ਲੋਕ ਦੂਰੋਂ ਦੂਰੋਂ ਗੁਰੂ ਜੀ ਦੇ ਦਰਸ਼ਨਾਂ ਨੂੰ ਆਏ ਹੋਏ ਸਨ। ਤੂੰ 
ਪਾਲ ਸਿੰਘ ਤੇ ਮੈਨੂੰ ਫੜ ਕੇ ਗੁਰੂ ਹੇਰਾਂ ਸਾਮ੍ਹਣੇ ਖਲਾਰ ਦਿੱਤਾ। 

“ਇਹ ਮੇਰੇ ਪੁੱਤਰ ਨੇ” ਤੂ ਆਖਿਆ! ਪਾਲੇ ਦਾ ਸਿਰ ਨੰਗਾ ਸੀ ਤੇ ਉਸ ਨਿੱਕਾ ਜੇਹਾ 
ਜੂੜਾ ਘੁੱਟ ਕੇ ਬੈਨ੍ਹਿਆਂ ਸੀ। ਗੁਰੂ ਹੋਰਾਂ ਪਹਿਲੇ ਉਹਦੇ ਸਿਰ ਭੇ ਪਿਆਰ ਦਿੱਤਾ ਤੇ ਤੇਰੇ 
ਮੁੰਡਾ ਕੌਣ ਏ ?ਤੇ ਤੂੰ ਆਖਿਆ, “ਮੇਰੇ ਭਰਾ ਦਾ ਪੁੱਤਰ ਏ।' 

ਤੇ ਗੁਰੂ ਹੋਰਾਂ ਹੱਸ ਕੇ ਦੋਨਾਂ ਹੱਥਾਂ ਨਾਲ ਮੇਰੇ ਸਿਰ ਤੇ ਪਿਆਰ ਦਿੱਤਾ ਤੇ ਦੁਆ ਵੀ 
ਦਿੱਤੀ। 

ਫ਼ੇਰ ਚਾਚਾ ਤੇਰੀ ਸਾਵੀ ਘੋੜੀ ਨੇ, ਜਿਹੜੀ ਤੂੰ ਮਹਾਰਾਜਾ ਕਪੂਰਥਲੇ ਕੋਲੋਂ ਓਸ 
ਜ਼ਮਾਨੇ ਵਿਚ ਦਸ ਹਜ਼ਾਰ ਦੀ ਲਈ ਸੀ, ਬੜੀਆਂ ਆਸਾਂ ਤੇ ਸੱਧਰਾਂ ਦੀ ਵਛੇਰੀ ਦਿੱਤੀ। 
ਤੇਰੀ ਓਸ ਵਛੇਰੀ ਵਿਚ ਜਾਨ ਸੀ ਤੇ ਬੜਾ ਚਿਰ ਮਗਰੇਂ ਮੈਨੂੰ ਪਤਾ ਲੱਗਾ ਜੇ (ਕਿ) ਉਹ 
ਵਛੇਰੀ ਬੜੇ ਬੇ-ਬਹਾ ਮੁੱਲ ਦੀ ਸੀ।ਓਦੋਂ ਵਛੇਰੀ ਮਸਾਂ ਈ ਛੀਆਂ ਮਹੀਨਿਆਂ ਦੀ ਹੋਵੇਗੀ। 
ਮੈਂ ਇਕ ਦਿਨ ਖੇਡਦਾ ਖੇਡਦਾ ਤੇਰੇ ਘਰ ਚਲਾ ਗਿਆ। ਸੋਨੇ ਦੇ ਦਿਲ ਵਾਲੀ ਚਾਚੀ ਨੇ 
ਸਦਕੇ ਵਾਰੀ ਹੋ ਕੇ ਘੁੱਟ ਕੇ ਦੋਹਾਂ ਹੱਥਾਂ ਦਾ ਪਿਆਰ ਮੇਰੇ ਸਿਰ ਤੇ ਦਿੱਤਾ।ਮੱਥਾ ਚੁੰਮਿਆ 
ਤੇ ਮੈਨੂੰ ਗੋਦੀ ਬਿਠਾ ਲਿਆ। ਇਕ ਰੋਟੀ ਦੀ ਚੂਰੀ ਕੁੱਟ ਕੇ ਉੱਤੇ ਸ਼ੱਕਰ ਪਾ ਕੇ ਮੈਨੂੰ ਧੱਕੇ 
ਨਾਲ ਖੁਆਵਣ ਲੱਗ ਪਈ। ਏਨੇ ਚਿਰ ਵਿਚ ਪਾਲਾ ਆ ਗਿਆ ਤੇ ਅਸੀਂ ਦੋਵੇਂ ਖੇਡਦੇ 
ਮੱਲਦੇ ਹਵੇਲੀ ਆ ਗਏ । ਭਾਊ ਰਤਨ ਸਿੰਘ ਹਵੇਲੀ ਵਿਚ ਸੀ। ਉਹਦੀ ਬਾਂਦਰੀ ਬੰਦੇ 
ਵਾਂਗੂ ਵੇਲਣੇ ਵਿਚ ਗੰਨੇ ਲਾਵਣ ਡਈ ਸੀ। ਭਾਊ ਧੂੜ ਵਿਚ ਸੋਡਾ ਪਾ ਕੇ ਉਤੋਂ ਮੈਲ 
ਲਾਵ੍ਰਣ ਡਿਹਾ ਸੀ।(ਮੈਨੂੰ ਅਜੇ ਤੀਕਰ ਯਾਦ ਏ।ਭਾਊ ਦਾ ਗੁੜ ਸਾਰੇ ਪਿੰਡ ਦੇ ਗੁੜ 'ਚੋੇਂ 
ਚਿੱਟਾ ਤੇ ਸਾਫ਼ ਹੁੰਦਾ ਸੀ)- ਨਿੱਕੂ ਈਸਾਈ ਫੁੰਬਾ ਝੋਕਣ ਡਿਹਾ ਸੀ। ਭਾਊ ਫੁੰਬੇ ਦੇ ਧੂੰਏਂ 
ਤੇ ਗੁੜ ਦੇ ਧੂੜ, ਚੋਂ ਉੱਠਣ ਵਾਲੀ ਭਾਪ ਵਿਚ ਲੁਕਿਆ ਲਗਦਾ ਸੀ ਪਰ ਓਸ ਪਾਲੋ ਨੂੰ 
ਤੇ ਮੈਨੂੰ ਵੇਖ ਲਿਆ- 

ਰਹੂ ਪੀ!” 

“ਗੁੜ ਖਾ!” 

“ਗੋਨਾ ਚੂਪ ਲੈ!” 

“ਬਹਿ ਜਾ-ਓਇ ਮੁੰਡਿਆ ਮੰਜੀ ਪਰ੍ਹਾਂ ਧੁੱਪੇ ਕਰਦੇ ਵੀਰ ਨੂੰ” 

ਖ਼ੌਰੇ ਭਾਊ ਰਤਨ ਸਿੰਘ ਨੇ ਮੇਰੇ ਤੇ ਕਿੰਨੇ ਕੁ ਹੁਕਮ ਲਾ ਦਿੱਤੇ ਪਰ ਮੇਰਾ ਧਿਆਨ ਓਸ 
ਵਛੇਰੀ ਵੱਲ ਚਲਾ ਗਿਆ ਅਤੇ ਮੈਂ ਤੇ ਪਾਲ ਸਿੰਘ ਕੋਲ, ਜਾ ਕੇ ਵਛੇਰੀ ਵੇਖਣ ਲੱਗ ਪਏ। 
ਰੱਜ ਕੇ ਸੋਹਣੀ ਵਛੇਰੀ, ਤਸਵੀਰ ਲਗਦੀ ਸੀ। ਖ਼ੌਰੇ ਕਿਧਰੋਂ ਚਾਚਾ ਟਹਿਲ ਸਿੰਘ ਆ 
ਗਿਆ ਤੇ ਖੌਰੇ ਕਿਸ ਮੂਰਖਪਣੇ ਵਿਚ ਮੈਂ ਉਹਦੀ ਗੋਦੀ ਚੜ੍ਹਿਆ ਓਸ ਵਛੋਰੀ ਤੇ ਚੜ੍ਹਣ 
ਦੀ ਜ਼ਿੱਦ ਕੀਤੀ। ਸੱਤਾਂ ਵਰ੍ਹਿਆਂ ਦੇ ਬਾਲ ਵਿਚ ਸਮਝ ਕਿੰਨੀ ਕੁ ਹੁੰਦੀ ਏ ?ਪਰ ਚਾਚਾ 

ਤੂੰ ਇਕ ਵਾਰ ਵੀ ਮੈਨੂੰ ਨਾਂਹ ਮੋੜਿਆ, ਨਾਂਹ ਸਮਝਾਇਆ ਤੇ ਓਸ ਮਾਸੂਮ ਤੇ ਬਾ-ਬਹਾ 
ਮੁੱਲ ਦੀ ਵਛੇਰੀ ਨੂੰ ਫੜ ਕੇ, ਲਗਾਮ ਨੂੰ ਗੰਢਾਂ ਦੇ ਦੇ ਕੇ, ਛੋਟੀ ਕਰਕੇ ਉਹਨੂੰ ਲਗਾਮ ਦੇ 
ਦਿੱਤੀ।ਜਿਹੜਾ ਬੈਦਾ ਜਿੱਥੇ ਸੀ ਹੈਰਾਨਗੀ ਨਾਲ ਬੁੱਤ ਬਣ ਗਿਆ।ਭਾਊ ਪੱਕੇ ਹੋਏ ਧੂੜ 
ਨੂੰ ਛੱਡਕੇ ਖਲੋਂ ਗਿਆ।ਹਰ ਬੇਦਾ ਚਾਚਾ ! ਤੇਰੇ ਵੱਲ ਵੇਖਣ ਡਿਹਾ ਸੀ, ਜਿਹੜਾ ਤੂੰ ਇਕ 
ਬਾਲ ਦੇ ਮੂਰਖਪੁਣੇ ਨਾਲ ਆਪ ਵੀ ਬਾਲ ਬਣ ਗਿਆ ਸੈਂ।ਪਰ ਤੇਰੇ ਕੌਮਾਂ ਵਿਚ ਦਖ਼ਲ 
ਦੇਣ ਦੀ ਜੁੱਰਅਤ ਕਿਹਨੂੰ ਸੀ। ਫ਼ੇਰ ਤੂੰ ਮੋਢੇ ਵਾਲੀ ਖੱਦਰ ਦੀ ਚਾਦਰ ਲਾਹ ਟੱਪਦੀ, 
ਨੱਚਦੀ, ਘਬਰਾਈ ਹੋਈ ਤੇ ਪੇਰਸ਼ਾਨੀ ਨਾਲ ਨਿਢਾਲ ਹੋਈ ਵਛੇਰੀ ਉਤੇ ਪਾਈ ਤੇ ਫ਼ੇਰ 
ਕਾਠੀ ਉਹਦੇ ਮਾਸੂਮ, ਨਿੱਕੇ ਨਰਮ ਤੇ ਨਰੋਏ ਲੱਕ ਤੇ ਪਾ ਕੇ ਤੰਗ ਨੂੰ ਰੀਢਾਂ ਦੇ ਕੇ ਉਹਦਾ 
ਤੇਗ ਕੱਸ ਦਿੱਤਾ। ਅੱਜ ਸੋਚਨਾ ਆਂ ਕਿ ਛੇਆਂ ਮਹੀਨਿਆਂ ਦੀ ਦੁੱਧ ਪੀਂਦੀ ਕੋਮਲ 
ਬਾਲੜੀ ਵਛੇਰੀ ਦੀ ਜਾਨ ਲਈ ਤੇ ਏਨਾ ਈ ਦੁੱਖ ਤੇ ਸਦਮਾ ਬੜਾ ਸੀ।ਪਰ ਚਾਚਾ ਫ਼ੇਰ 
ਤੂੰ ਮੈਨੂੰ ਉਤੇ ਚਾੜ੍ਹ ਕੇ ਉਹਨੂੰ ਅੱਗੋਂ ਫੜ ਕੇ ਹਵੇਲੀ ਦੇ ਦੋ ਫੇਰੇ ਲਵਾਏ ਤੇ ਵਛੇਰੀ ਦੁੱਖ ਤੇ 
ਸਦਮੇ ਨਾਲ ਨਿਢਾਲ ਹੋ ਕੇ, ਡਿੱਗ ਕੇ ਮਰ ਗਈ। ਮਹਾਰਾਜਾ ਕਪੂਰਥਲੇ ਦੀ ਲਾਡਲੀ 
ਸਾਵੀ ਘੋੜੀ ਦੀ ਸੋਹਣੀ ਵਛੇਰੀ ਸੀ, ਜਿਹੜੀ ਤੂੰ ਕਿੰਨੀਆਂ ਸੱਧਰਾਂ ਤੇ ਆਸਾਂ ਨਾਲ ਲਈ 
ਸੀ ਪਰ ਤੇਰੇ ਮੱਥੇ ਤੇ ਵੱਟ ਤੇ ਕੀ; ਕਿਸੇ ਵੀ ਉਫ਼ ਨਾ ਕੀਤੀ।ਸਿਵਾਇ ਅੱਥਾ ਜੀ ਦੇ ਕਿ 
ਜਦੋਂ ਉਹਨਾਂ ਸੁਣਿਆਂ ਮੈਨੂੰ ਵੀ ਗੁੱਸੇ ਹੋਏ ਤੇ ਤੈਨੂੰ ਵੀ-ਪਰ ਤੂੰ ਹੱਸ ਛੱਡਿਆ। 

ਚਾਚਾ !ਅੱਜ ਮੈਂ ਬਾਲਗ ਆਂ।ਸਿਆਣਾ ਆਂ।ਪੱਥਰ ਵਾਂਗ ਠੇਡੇ ਖਾ ਖਾ ਕੇ ਗੋਲ ਹੋ 
ਗਿਆ ਆਂ।ਦੁਨੀਆਂ ਦਾ ਸਰਦ ਗਰਮ ਵੀ ਦੇਖਿਆ ਏ ਤੇ ਅੱਧੀ ਦੁਨੀਆਂ ਦੇ ਸ਼ਹਿਰ ਵੀ 
ਵੇਖੇ ਨੇ।ਉਹਨਾਂ ਦੇ ਵਸਨੀਕਾਂ ਨੂੰ ਵੇਖਣ ਪਰਖਣ ਤੇ ਸਮਝਣ ਦੀ ਕੋਸ਼ਿਸ ਵੀ ਕੀਤੀ ਤੇ 
ਅੱਜ ਉਹ ਗੱਲਾਂ ਖ਼ਾਬਾਂ ਦੀਆਂ ਗੱਲਾਂ ਲੱਗਦੀਆਂ ਨੇ, ਗੁਆਚੇ ਹੋਏ ਖ਼ਾਬ । ਕਿੱਡਾ ਬਦ- 
ਕਿਸਮਤ ਹੁੰਦਾ ਏ ਉਹ ਬੰਦਾ ਜੀਹਦੇ ਖ਼ਾਬ ਗੁਆਚ ਜਾਣ। ਅੱਜ ਸੋਚਨਾਂ ਆਂ ਚਾਚਾ ਜੇ 
ਤੂੰ ਮੇਰੇ ਪਿਉ ਦਾ ਮੂਹ-ਬੋਲਿਆ ਭਰਾ ਸੈਂ। ਤੂੰ ਤੇ ਉਹਦੇ ਨਾਲ ਪੱਗ ਵਟਾਈ ਸੀ, ਤੂੰ 
ਉਹਦਾ ਸੱਕਾ ਭਰਾ ਤੇ ਨਹੀਂ ਸੈਂ, ਪਰ ਜਿੰਨਾ ਪਿਆਰ ਤੂੰ ਮੈਨੂੰ ਦਿੱਤਾ ਓਨਾ ਤੇ ਮੇਰੇ ਕਿਸੇ 
ਸੱਕੇ ਚਾਚੇ ਵੀ ਨਾ ਦਿੱਤਾ।ਲਹੂ ਤੇ ਲਹੂ ਦੀ ਆਖਦੇ ਨੇ ਸਾਂਝ ਈ ਬੜੀ ਹੁੰਦੀ ਏ, ਜਿਵੇਂ 
ਭੁੱਖ ਦੀ ਤੇ ਭੁੱਖੇ ਦੀ ਬੜੀ ਸਾਂਝ ਹੁੰਦੀ ਏ।ਪਰ ਫੇਰ ਵੀ ਤੂੰ ਮੈਨੂੰ ਸੱਕਿਆਂ ਨਾਲੋਂ ਪਿਆਰਾ 
ਕਿਉਂ' ਸੈਂ ?ਮੈਂ ਤੇਰੇ ਪਾਲੇ ਤੋਂ ਬਹੁਤ ਪਿਆਰਾ, ਬਹੁਤਾ ਲਾਡਲਾ ਤੇ ਬਹੁਤਾ ਨੇੜੇ ਕਿਉਂ 
ਸਾਂ ? 

ਫ਼ੇਰ ਉਹ ਹਨੇਰੀ ਚੜ੍ਹੀ ਤੇ ਸੁਨੀ ਜ਼ਮੀਨ ਦੇ ਅੱਗੇ ਇਨਸਾਨ ਦੇ ਰੂਪ ਵਿਚ ਬਹਿ 
ਗਈ ।ਰਾਵੀ ਤੇ ਬਸੰਤਰ ਬੜੇ ਗ਼ਜ਼ਬਨਾਕ ਹੋਏ ਤੇ ਛੱਲਾਂ ਗੁੱਸੇ ਵਿਚ ਝੱਗ ਨਾਲ ਭਰੇ ਮੂੰਹ 
ਲੈ ਕੇ ਅੰਦਰੋਂ ਬਾਹਰ ਨਿਕਲ ਆਈਆਂ। ਚਾਰ-ਚੌਫ਼ੇਰੇ ਲੱਕ ਲੱਕ ਪਾਣੀ ਸੀ। ਤੂੰ ਭਰੀ 
ਹਵੇਲੀ ਤੇ ਭਰੇ ਘਰ 'ਚੋਂ ਬਸ ਦੋ ਚਾਰ ਸ਼ੇਵਾਂ ਲਈਆਂ ਤੇ ਮੇਰੇ ਚਾਚੇ, ਤਾਏ ਤੇ ਪਿਓ, ਉਸ 
ਗੱਡੇ ਨੂੰ ਬਰਛੀਆਂ, ਛਵ੍ਰੀਆਂ ਬੰਦੂਕਾਂ ਦੇ ਪਹਿਰੇ ਵਿਚ ਲੈ ਕੇ ਟੁਰ ਪਏ। ਗੱਡੇ ਤੇ ਚਾਚੀ, 
ਪਾਲਾ, ਭੈਣ, ਤੂੰ ਤੇ ਰੱਤੇ।ਤੁਹਾਡੇ ਆਲੇ-ਦੁਆਲੇ ਤੁਹਾਡੀ ਹਿਫ਼ਾਜ਼ਤ ਲਈ ਅਸਾਂ ਡੇਰੇ ਡੇਰੇ ਦੇ 
ਪੁਲ ਤੀਕਰ ਜਾਂਦੇ ਨਿਢਾਲ ਹੋ ਗਏ, ਤੇ ਤੁਹਾਨੂੰ ਛੱਡਣ ਜਾਣ ਵਾਲੇ ਰਾਹ ਵਿਚ ਲੁੱਟ 
ਮਾਰ, ਕਤਲੋਂ ਗ਼ਾਰਤ ਹਮਲੇ ਤੇਂ ਹੋਰ ਕੀ ਕੀ ਬਲਾਵਾਂ ਸਨ।ਪੁਲ ਤੇ ਜਾ ਕੇ ਜਦੋਂ ਮੇਰੇ ਪਿਓ 

ਤੇ ਤੂੰ ਜੱਫੀ ਮਾਗੀ ਤੇ ਤੁਸਾਂ ਦੋਹਾਂ ਈ ਢਾਈਆਂ ਮਾਰੀਆਂ। ਤੁਹਾਨੂੰ ਡੇਰੇ ਵਾਲੇ ਪੁਲ ਤਾਂ 
ਲੈਘਦਿਆਂ ਜਾਂਦਿਆਂ ਤੇ ਪਰਤ ਪਰਤ ਕੇ ਵੇਖਦਿਆਂ ਨੂੰ ਵੇਖ ਵੇਖ ਕੇ, ਮੇਰਾ ਪਿਓ, ਕਿਉਂ 
ਬਾਲਾ ਵਾਂਗੂ ਡਾਡਾਂ ਮਾਰਦਾ ਰਿਹਾ। ਤੁਸੀਂ ਅਗਾਂਹ ਲੰਘ ਕੇ ਖ਼ਲਕਤ ਦੇ ਹੜ੍ਹ ਵਿਚ 
ਗੁਆਚ ਗਏ।ਪਰ ਅਸੀਂ ਸ਼ਾਮ ਤੀਕਰ ਕਿਉਂ ਪੁਲ ਤੇ ਖਲੋਤੇ ਰੋਂਦੇ ਰਹੇ ਤੇ ਅਖ਼ੀਰ ਤੁਹਾਨੂੰ 
ਗੁਆ ਕੇ ਆਪਣੇ ਤੇ ਤੁਹਾਡੇ ਉਜੜਿਆਂ ਘਰਾਂ ਵਿਚ ਪਰਤ ਕੇ ਆ ਗਏ।ਓਦੋਂ ਮੈਂ ਅੱਠਾਂ 
ਵਰ੍ਹਿਆਂ ਦਾ ਸਾਂ ਤੇ ਹੁਣ ਅੱਠਤੀਆਂ ਵਰ੍ਹਿਆਂ ਦਾ, ਪਰ ਮੈਂ ਔਖੇ ਤੋਂ ਔਖੇ ਵੇਲੇ ਵੀ ਆਪਣੇ 
ਪਿਉ ਨੂੰ ਰੌਂਦਿਆਂ ਨਹੀਂ ਵੇਖਿਆ ਸਿਵਾਏ ਓਸ ਦਿਨ ਦੇ। ਹੁਣ ਤੇ ਬਸ ਤੇਰੇ ਨਾਂ ਤੇ 
ਉਹਦੀਆਂ ਅੱਖਾਂ ਬੁੱਝ ਜਾਂਦੀਆਂ ਨੇ। 

ਤੇ ਅੱਜ ਮੁਕੇਰੀਆਂ ਦੇ ਕਿਸੇ ਪਿੰਡ ਵਿਚ ਸ਼ਰਨਾਰਥੀ ਟਹਿਲ ਸਿੰਘ ਖ਼ੌਰੇ ਕਿੱਡਾ ਕੁ 
ਖੁਸ਼ ਏ £ਖ਼ੌਰੇ ਪਾਲਾ ਸਿੰਘ ਮੇਰੇ ਵਾਂਗੂ ਅੱਧੇ ਧੌਲਿਆਂ ਵਾਲੇ ਸਿਰ ਵਿਚ ਤੇ ਆਪਣੀਆਂ 
ਰੌਸ਼ਨ ਬਦਾਮੀ ਅੱਖਾਂ ਵਿਚ ਕੋਈ ਖ਼ਾਬ ਰਖਦਾ ਏ ਕਿ ਨਹੀਂ ? 

ਚਾਚਾ ਟਹਿਲ ਸਿੰਘ ਆਖਦਾ ਹੁੰਦਾ ਸੀ : 

'ਅਸੀਂ ਸਾਰੇ ਕਹਾਣੀਆਂ ਆਂ ਪਰ ਸਾਨੂੰ ਲਿਖਣ ਵਾਲਾ ਕੋਈ ਨਹੀਂ।' 

ਤੇ ਚਾਚਾ ਵੇਖ ਲੈ ਮੈਨੂੰ ਤੇਰੀ ਕਹਾਣੀ ਯਾਦ ਏ ਤੇ ਮੈਂ' ਇਹਨੂੰ ਕਿਸੇ ਦਿਨ ਲਿਖਾਂਗਾ 
ਵੀ।ਅੱਜ ਤੇ ਮੇਰੇ ਚਾਰ-ਚੌਫੇਰੇ ਕਹਾਣੀਆਂ ਕੱਠੀਆਂ ਹੋ ਕੇ, ਘੇਰਾ ਪਾ ਕੇ ਖਲੋਤੀਆਂ ਨੇ। 
ਚਾਰ-ਚੌਫ਼ੇਰੇ ਕਿਆਮਤ ਵਾਲਾ ਸ਼ੋਰ ਏ। 

ਮੇਰੀਆਂ ਕਹਾਣੀਆਂ ਲਹੂ-ਲੁਹਾਨ ਨੇ। ਉਹਨਾਂ ਦੇ ਸਿਰ ਨੰਗੇ, ਵਾਲ ਖਿੱਲਰੇ ਤੇ 
ਜ਼ਖ਼ਮੀ ਨੇ।ਮੇਰਿਆਂ ਹੱਥਾਂ ਵਿਚ ਤੇ ਟੁੱਟਾ ਹੋਇਆ ਨੂਠਾ ਏ ਜੀਹਦੇ ਵਿਚ ਮੈਂ ਆਪਣੀਆਂ 
ਕਹਾਣੀਆਂ ਲਈ ਖੁਸ਼ੀਆਂ ਲੈਣ ਘਰੋਂ ਨਿਕਲਿਆ ਸਾਂ । ਮੇਰੀਆਂ ਅੱਖਾਂ ਵਿਚ ਆਪਣੇ 
ਅੱਥਰੂ ਨੇ ਜੋ ਮੈਂ ਆਪਣਾ ਰਾਹ ਵੀ ਨਹੀਂ ਵੇਖ ਸਕਦਾ ।ਮੇਰਾ ਆਪਣਾ ਹਾਲ ਵੀ ਮੇਰੀਆਂ 
ਆਪਣੀਆਂ ਕਹਾਣੀਆਂ ਵਾਲਾ ਏਂ ਤੇ ਸੋਚਣਾ ਆਂ! 

ਮੈਂ ਕਿਵੇਂ ਕਹਾਣੀ ਲਿਖਾਂ ? 

ਉਹ ਪੋਹ ਦੀ ਠੰਢੀ ਠਾਰ ਰਾਤ ਸੀ। 

ਸਰਦਾਰ ਲੱਖਣ ਸਿੰਘ ਰੈਧਾਵੇ ਦੀ ਹਵੇਲੀ ਵਿੱਚ ਅੱਗ ਦੇ ਮੱਚ ਦੁਆਲੇ ਬੈਠੇ ਹੋਏ 
ਹੋਣ। ਸ਼ਾਮ ਹੌਲੀ-ਹੌਲੀ ਰਾਤ ਬਣਦੀ ਜਾਂਦੀ ਸੀ, ਪਰ ਅੱਗ ਸੇਕਣ ਵਾਲੇ ਚੁੱਪ-ਚਾਪ 
ਅੱਗ ਸੇਕੀ ਜਾ ਰਹੇ ਸਨ। ਅੱਠਵੀਂ ਰਾਤ ਦਾ ਚੰਨ ਧੁੰਦ ਜਿਹੀ ਹੋਣ ਦੇ ਨਾਲ ਵੀ ਧਰਤੀ 
ਉੱਤੇ ਚਾਨਣੀ ਖਿਲਾਰਨ ਡਿਹਾ ਸੀ।ਬੈਠਿਆਂ ਹੋਇਆਂ ਬੰਦਿਆਂ 'ਚੋਂ ਇਕ ਨੇ ਥੱਬਾ ਸਾਰੀ 
ਮਨਛਟੀ ਭਨ ਕੇ ਅੱਗ ਉੱਤੇ ਰੱਖ ਦਿੱਤੀ ਤੇ ਅੱਗ ਚਟਖ਼ ਚੰਟਖ਼ ਕੇ ਤੇਜ਼ ਹੋ ਗਈ। ਆਲੇ 
ਦੁਆਲੇ ਬੈਠੇ ਹੋਏ ਬੇਦੇ ਥੋੜ੍ਹੇ-ਥੋੜ੍ਹੇ ਪਿਛਾਂਹ ਖਿਸਕ ਗਏ। ਖੌਰੇ ਅੱਗ ਦਾ ਸੇਕ ਬਹੁਤਾ ਹੋ 
ਗਿਆ ਸੀ।ਹਵੇਲੀ ਦੀ ਚੁੱਪ ਨੂੰ, ਪੱਠੇ ਖਾਂਦਿਆਂ ਢੱਗਿਆਂ ਦੀਆਂ ਟੱਲੀਆਂ ਦੀ 'ਵਾਜ 
ਹੌਲੀ-ਹੌਲੀ ਤੋੜਦੀ ਸੀ ਪਈ ।ਢਾਰੇ ਵਿਚ ਬੱਧਾ ਹੋਇਆ ਨੁੱਕਰਾ ਘੋੜਾ ਜ਼ੋਰ ਦੀ ਹਿਣਕਿਆ 
ਤੇ ਹਵੇਲੀ ਦੀ ਚੁੱਪ ਚਾਂ ਵਿਚ ਜਿਵੇਂ ਤੂਫਾਨ ਆ ਗਿਆ ਨਾਲ ਹੀ ਅੱਗ ਸੇਕਣ ਡਿਹਾ 
ਹੋਇਆ ਸਰਦਾਰ ਲੱਖਣ ਸਿੰਘ ਰੋਧਾਵਾ ਆਪਣੇ ਕਾਮੇ ਤੇ ਵਰ੍ਹ ਪਿਆ ਜਿਹੜਾ ਢਾਰੇ ਦੀ 
ਨੁੱਕਰ ਵਿਚ ਕਮਾਦ ਕੁਤਰਨ ਡਿਹਾ ਹੋਇਆ ਸੀ। 

“ਓਇ ਫੌਜੀਆ-” ਲੱਖਣ ਸਿੰਘ ਨੇ ਫੇਰ ਕਾਮੇ ਨੂੰ 'ਵਾਜ ਮਾਰੀ। 

“ਜੀ ਸਰਦਾਰ ਜੀ” ਫੌਜਾ ਭੱਜ ਕੇ ਅੱਗ ਸੇਕਣ ਵਾਲਿਆਂ ਦੇ ਕੋਲ ਆ ਖ਼ਲੋਤਾ। 

“ਓਇ! ਜੀ ਦਿਆ ਪੁੱਤਰਾ !! ਘੋੜੇ ਅੱਗੇ ਪੱਠੇ ਵੀ ਹੈਗ਼ੇ ਨੇ ਕਿ ਨਹੀਂ 7” 

ਲੱਖਣ ਸਿੰਘ ਨੂੰ ਗੁੱਸਾ ਬੜੀ ਛੇਤੀ ਆਉਂਦਾ ਸੀ ਤੇ ਇਸ ਚਿੱਟੇ ਘੋੜੇ ਦਾ ਤੇ ਉਹ 
ਪੁੱਤਰਾਂ ਤੋਂ ਵੀ ਬਹੁਤਾ ਖ਼ਿਆਲ ਰੱਖਦਾ ਸੀ। ਆਪਣੇ ਸਾਹਮਣੇ ਉਹਨੂੰ ਨਹਾਉਂਦਾ। 
ਸਾਹਮਣੇ ਦਾਣਾ ਪੁਵਾਉਂਦਾ। ਰਾਤ ਨੂੰ ਆਪਣੇ ਹੱਥੀਂ ਉਹਦੇ ਕੌਥਲ ਕੱਸਦਾ। ਸਵੇਰੇ 
ਉਹਨੂੰ ਥਾਪੀ ਦੇਂਦਾ ਤੇ ਫੌਜੇ ਨੂੰ ਆਖਦਾ ਹੁੰਦਾ ਸੀ- 

“ਫੌਜਿਆ! ਮੱਖਣ ਆ ਕੇ ਆਖੇ ਨਾ ਪਈ ਭਾਊ ਨੇ ਘੋੜਾ ਨਹੀਂ ਸਾਂਭਿਆ।” ਤੇ 
ਫੌਜਾ ਅੱਗੋਂ ਦੇਦ ਕੱਢ ਕੇ ਵਿਖਾ ਦੇਂਦਾ। ਉਹਨੂੰ ਯਾਦ ਸੀ ਕਿ ਇਹ ਘੋੜਾ ਮੱਖਣ ਦਾ ਏ। 
ਜੇ ਓਹਦੇ ਘੋੜੇ ਨੂੰ ਪੱਠਿਆਂ ਵਲੋਂ ਕਦੀ ਹਨੇਰ-ਸਵੇਰ ਹੋਂ ਜਾਂਦੀ ਸੀ ਤੇ ਉਹ ਫੌਜੇ ਦੀ 
ਸ਼ਾਮਤ ਲੈ ਆਉਂਦਾ ਹੁੰਦਾ ਸੀ। 

ਘੋੜਾ ਫ਼ੇਰ ਹਿਣਕਿਆ ਤੇ ਲੱਖਣ ਸਿੰਘ ਫੌਜੇ ਨੂੰ ਪੁੱਛਣ ਲੱਗਾ, “ਓਇ ਇਚਨੁੰ 
ਦਾਣਾ ਪਾਇਆ ਈ ?” ਛੁ 

“ਨਹੀਂ ਅਜੇ ਸਰਦਾਰ ਜੀ-” 





“ਤੇ ਭੂਤਨੀ ਦਿਆ ਫੇਰ ਕਦੋਂ ਪਾਵੇਂਗਾ ਏਸ ਪਿਓ ਨੂੰ, ਉੱਤੋਂ ਗੱਡੀ ਦਾ ਵੇਲਾ ਹੋਣ 
ਵਾਲਾ ਏ।” ਸਰਦਾਰ ਲੱਖਣ ਸਿੰਘ ਨੇ ਗੱਲ ਮੁਕਾ ਦਿੱਤੀ। 

. “ਖ਼ੌਰੇ ਘੋੜੇ ਨੂੰ ਪਤਾ ਲੱਗ ਗਿਆ ਏ, ਪਈ ਅੱਜ ਮੱਖਣ ਨੇ ਆਉਣਾ ਏਂ।” ਸ਼ੇਰ 
ਸਿੰਘ ਵਿਰਕ ਆਖਣ ਲੱਗਾ। 

“ਹਾਇ ਓਇ ਮੱਖਣ ਸਿੰਘਾ”-ਨੂਰੇ ਖਰਲ ਨੇ ਜਿਵੇਂ ਨਿਹੋਰਾ ਮਾਰਿਆ ਤੇ ਫੇਰ 
ਆਖਣ ਲੱਗਾ, “ਭਾਊ ਇਕ ਹੀ ਯਾਰ ਸੀ, ਪਰ ਜਿਸ ਦਿਨ ਦਾ ਗਿਆ ਏ, ਰੱਬ ਸੱਚੇ ਦੀ 
ਸਹੁੰ ! ਦੁਨੀਆਂ ਹੀ ਹਨੇਰ ਹੋ ਗਈ ਏ।” 

“ਮੱਖਣ ਸਾਨ੍ਹ ਆਦਮੀ ਸੀ ਨੂਰਿਆ-ਮੱਖਣ ਬਾਝੋਂ ਪਿੰਡ ਹੀ ਅੱਧਾ ਹੋ ਗਿਆ-- 
ਮੇਲੇ, ਭੈਗੜੇ, ਕਬੱਡੀ ਤਾਂ ਮੱਖਣ ਬਿਨਾਂ ਫੱਬਦੇ ਵੀ ਨਹੀਂ।” ਨੂਰੇ ਖਰਲ ਨਾਲ ਬੈਠੇ ਹੋਏ 
ਤੇਜਾ ਸਿੰਘ ਨੇ ਆਖਿਆ। 

“ਤੁਹਾਡਾ ਤੇ ਉਹ ਯਾਰ ਸੀ, ਪਰ ਜਿਸ ਤਰ੍ਹਾਂ ਇਹ ਤਿੰਨ ਵਰ੍ਹੇ ਮੈਂ ਉਹਦੇ ਬਿਨਾਂ ਕੱਟੇ 
ਨੇ ਮੈਂ ਜਾਨਣਾ ਆਂ।” ਲੱਖਣ ਸਿੰਘ ਨੇ ਤੁਖਣੀ ਨਾਲ ਕੋਇਲੇ ਫੋਲਦਿਆਂ ਹੋਇਆਂ 
ਆਖਿਆ। “ਭਰਾ ਬਾਹਵਾਂ ਹੁੰਦੇ ਨੇ ਭਾਊ; ਫੇਰ ਮੱਖਣ ਸਿੰਘ ਵਰਗੇ ਸਾਨ੍ਹ ਤੇ ਮਰਦ 
ਭਰਾ”--ਨੂਰੇ ਨੇ ਗੱਲ ਤੋਰੀ, ਪਰ ਗੱਲ ਅਗਾਂਹ ਨਾ ਵਧੀ ਤੇ ਉਹ ਫੇਰ ਚੁੱਪ ਕਰਕੇ ਅੱਗ 
ਸੇਕਣ ਲੱਗ ਪਏ। 

ਅੱਜ ਰਾਤ ਦੀ ਗੱਡੀ ਮੱਖਣ ਸਿੰਘ ਨੇ ਆਉਣਾ ਸੀ।ਮੱਖਣ ਸਿੰਘ ਤਿੰਨ ਸਾਲ ਜੇਲ੍ਹ 
ਭੁਗਤ ਕੇ ਆਉਣ ਵਾਲਾ ਸੀ। ਲੱਖਣ ਸਿੰਘ ਦੇ ਹਿਸਾਬ ਨਾਲ ਅਜੇ ਓਹਦੇ ਤਿੰਨ ਵਰ੍ਹੇ, 
ਪੂਰੇ ਹੇਣ ਵਿਚ ਦਸ ਦਿਨ ਰਹਿੰਦੇ ਸਨ।ਪਰ ਨੂਰਾ ਖਰਲ ਜਿਹੜਾ ਜੇਲ੍ਹ ਦਾ ਬੜਾ ਭੇਤੀ 
ਸੀ, ਆਖਦਾ ਸੀ ਪਈ ਤਿੰਨ ਸਾਲ ਕੱਟਕੇ ਦਸ ਦਿਨਾਂ ਦੀ ਮੁਆਫ਼ੀ ਮਿਲ ਜਾਂਦੀ ਏ ਤੇ 
ਜਦੋਂ ਉਹ ਪਿਛਲੇ ਹਫ਼ਤੇ ਮੱਖਣ ਦੀ ਮੁਲਾਕਾਤ ਕਰਕੇ ਆਇਆ ਸੀ ਤੇ ਮੱਖਣ ਨੇ ਉਹਨੂੰ 
ਦੱਸਿਆ ਸੀ ਪਈ ਉਹਨੂੰ ਦਸ ਦਿਨਾਂ ਦੀ ਮੁਆਫ਼ੀ ਮਿਲ ਗਈ ਏਂ, ਤੇ ਨੂਰੇ ਦੇ ਹਿਸਾਬ 
ਨਾਲ ਓਦਣ ਰਾਤ ਦੀ ਗੱਡੀ ਉਤਰਣਾ ਸੀ। ਨੂਰੇ ਨੇ ਇਹ ਗੱਲ ਤੇ ਨਾ ਦੱਸੀ, ਪਈ 
ਸੱਚੀ-ਮੁੱਚੀ ਉਹਨੂੰ ਦਸ ਦਿਨ ਮੁਆਫ਼ੀ ਮਿਲ ਗਈ, ਆਖਣ ਲੱਗਾ-- 

“ਮੇਰਾ ਕਿਆਫ਼ਾ ਏ-ਤਿੰਨ ਸਾਲ ਭੁਗਤ ਕੇ ਦਸ ਦਿਨ ਮੁਆਫ਼ ਹੋ ਜਾਂਦੇ ਨੇ।” ਖੌਰੇ 
ਉਹ ਲੱਖਣ ਸਿੰਘ ਹੋਰਾਂ ਤੇ ਆਪਣੇ ਕਿਆਫ਼ੇ ਦਾ ਰੁਅਬ ਪਾਉਣਾ ਚਾਹੁੰਦਾ ਸੀ। ਪਰ 
ਲੱਖਣ ਆਖਣ ਲੱਗਾ : 

“ਨੂਰਿਆ ਤੂੰ ਗੱਡੀ ਦੇਖ ਆਵੀਂ, ਪਰ ਮੱਖਣ ਨੇ ਆਉਣਾ ਨਹੀਂ।ਉਸ ਆਉਣਾ 
ਹੁੰਦਾ ਤਾਂ ਕਿਸੇ ਹੱਥ ਸੁਨੇਹਾ ਹੀ ਘੱਲ ਦੇਂਦਾ ਜਾਂ ਜੇਲ੍ਹ ਵਿਚੋਂ ਕਿਸੇ ਕੋਲੋਂ ਖ਼ਤ ਈ ਲਿਖਾ 
ਦੇਂਦਾ।” 

ਨੂਰਾ ਆਖਣ ਲੱਗਾ-ਇਹ ਦੋ ਕੋਹ ਤੇ ਟੇਸ਼ਨ ਖਲੋਤਾ ਏ, ਗੱਡੀ ਦੇਖ ਆਉਣ 
ਵਿਚ ਕਿੰਨਾ ਕੁ ਚਿਰ ਲਗਣਾ ਏ!” 


।ਮਡਉ॥ਿ੩॥ 

“ਚਗਾ-ਚੰਗਾ ਭਈ!!!” ਲੱਖਣ ਸਿੰਘ ਅਖੀਰ ਨੂਰੇ ਦੀਆਂ ਦਲੀਲਾਂ ਅੱਗੇ ਹਥਿਆਰ 
ਸੁੱਟ ਬੈਠਾ ਸੀ। 

ਗੱਡੀ ਪਹਿਰ ਰਾਤ ਲੈਘਦੀ ਨਾਲ ਆਉਂਦੀ ਹੁੰਦੀ ਸੀ ਤੇ ਨੂਰੇ ਨੇ ਉਦੋਂ ਈ ਆਪਣੀ 
ਛਵ੍ਰੀ ਤੇ ਡਾਚੀ ਘਰੇਂ ਲੈ ਆਂਦੀ ਸੀ, ਪਈ ਲੱਖਣ ਦੀ ਹਵੇਲੀ ਵਿਚੋਂ ਈ ਉੱਠ ਕੇ ਸਿੱਧਾ 
ਟੇਸ਼ਨ ਤੇ ਚਲਾ ਜਾ`ਗਾ। 

ਲੱਖਣ ਸਿੰਘ ਤੇ ਮੱਖਣ ਸਿੰਘ, ਸਰਦਾਰ ਸ਼ਾਮ ਸਿੰਘ ਸਫ਼ੈਦਪੋਸ਼ ਦੇ ਪੁੱਤਰ ਸਨ।ਸ਼ਾਮ 
ਸਿੰਘ ਵਾਂਗਰ ਦਾ ਖਾਂਦਾ ਪੀਂਦਾ ਤੇ ਭਲਾਮਾਣਸ ਬੈਦਾ ਸਾਰੇ ਬਾਹਰੇ ਵਿਚ ਕੋਈ ਨਹੀਂ ਸੀ। 
ਨਾ ਉਹਦਾ ਕਿਸੇ ਨਾਲ ਵੈਰ ਨਾ ਲੈਮੀ ਚੌੜੀ ਯਾਰੀ। ਬਸ ਸਿੱਧਾ-ਪੱਧਰਾ ਜਿਹਾ ਬੰਦਾ 
ਸੀ।ਪਰ ਪੁੱਤਰ ਅਜੇ ਬਾਲ ਈ ਸਨ ਕਿ ਆਪ ਮਰ ਗਿਆ। ਉਦੋਂ ਲੱਖਣ ਦੱਸਾਂ ਵਰ੍ਹਿਆਂ 
ਦਾ ਸੀ ਤੇ ਮੱਖਣ ਸੱਤਾਂ ਵਰ੍ਹਿਆਂ ਦਾ-ਤੇ ਫੇਰ ਖੁਲ੍ਹਾ ਖਾਣ-ਪੀਣ, ਚੰਗਾ ਪਾਉਣ 
ਹੋਢਾਉਣ; ਮੁੰਡੇ ਦਿਨਾਂ ਵਿਚ ਗੱਭਰੂ ਹੋ ਗਏ।ਲੱਖਣ ਸਿੰਘ ਵੀ ਮੁੰਡਾ ਸੀ, ਪਰ ਪਿਓ ਵਾਂਗ 
ਭਲਾਮਾਣਸ ਤੇ ਚੁੱਪ ਚਪੀਤਾ। ਤੇ ਨਿੱਕਾ ਖੱਪੀ, ਤਰਿੱਖਾ, ਲੜਾਕਾ ਤੇ ਦਲੇਰ । ਦੋਵੇਂ 
ਕਬੱਡੀ ਬੜੀ ਸੁਥਰੀ ਖੇਡਦੇ ਹੁੰਦੇ ਸਨ। ਉਦੋਂ ਬੋਹੜ ਦਾ ਮੇਲਾ ਸੀ, ਮਦੋਂ ਮੱਖਣ ਦੀ ਤੇ 
ਕਰਤਾਰੇ, ਬੜੇ ਪਿੰਡ ਵਾਲੇ ਦੀ ਕੌਡੀ ਖੇਡਦਿਆਂ ਖੇਡਦਿਆਂ ਲੜਾਈ ਹੋ ਪਈ। ਕਥੱਡੀ 
ਦਾ ਐਵੇਂ ਬਹਾਨਾ ਬਣ ਗਿਆ, ਵਿਚਲੀ ਗੱਲ ਜ਼ਰੂਰ ਸੀ ਕੋਈ।ਪਰ ਕਿਸੇ ਨੂੰ ਪਤਾ ਨਹੀਂ 
ਪਈ ਵਿਚਲੀ ਗੱਲ ਕੀ ਏ ?ਲੜਾਈ ਮੱਖਣ ਤੇ ਕਰਤਾਰੇ ਦੀ ਪਰ ਵੱਧਦੀ-ਵੱਧਦੀ 'ਨਵੇਂ, 
ਪਿੰਡ' ਤੇ 'ਬੜੇ ਪਿੰਡ' ਦੀ ਲੜਾਈ ਬਣ ਗਈ । ਲੜਾਈ ਮੱਚ ਪਈ।ਛਫ੍ਹੀਆਂ ਦੇ ਕਿੱਲ 
ਵੀ ਟੁੱਟੇ ਤੇ ਬਲਮਾਂ ਦੇ ਫਲ ਵੀ ਡਿੰਗੇ ਹੋਏ।ਲੱਖਣ ਸਿੰਘ ਅੱਵਲ ਤਾਂ ਲੜਦਾ ਹੀ ਨਹੀਂ ਸੀ 
ਹੁੰਦਾ ਤੇ ਜੇ ਲੜਦਾ ਸੀ ਤੇ ਫ਼ੇਰ ਅੱਖਾਂ ਤੇ ਪੱਟੀ ਬਨ੍ਹ ਕੇ। ਤੇ ਜਦੋਂ ਉਹ ਬਹੁਤੇ ਬੰਦਿਆਂ 
ਵਿਚ ਘਿਰ ਕੇ ਆਜਜ਼ ਹੋਣ ਲੱਗਦਾ ਹੁੰਦਾ ਸੀ ਤੇ ਫੇਰ ਉਦੋਂ-“ਓਏ ਮੱਖਣਾ-” ਦਾ 
ਨਿਹੋਰਾ ਮਾਰਦਾ ਹੁੰਦਾ ਸੀ ਤੇ ਜੇ ਮੱਖਣ ਅੱਪੜ ਪੈਂਦਾ ਤਾਂ ਉਹਨਾਂ ਕਦੀ ਪੂਰੇ ਪਿੰਡ ਕੋਲੋਂ 
ਵੀ ਮਾਰ ਨਹੀਂ ਖਾਧੀ ਸੀ। 

ਬੋਹੜ ਵਾਲੇ ਮੇਲੇ ਦੀ ਲੜਾਈ ਦਾ ਨਤੀਜਾ ਹੋਰ ਤੇ ਕੁਝ ਨਾ ਨਿਕਲਿਆ।ਕਰਤਾਰੇ 
ਦੀ ਲੱਤ ਟੁੱਟ ਗਈ ਤੇ ਉਹ ਕੌਡੀ-ਛੌਡੀ ਤੋਂ ਆਰੀ ਹੋ ਗਿਆ ਤੇ ਮੱਖਣ ਤਿੰਨ ਵਰ੍ਹੇ ਬੱਝ 
ਗਿਆ। ਬੱਝ ਲੱਖਣ ਸਿੰਘ ਨੇ ਵੀ ਜਾਣਾ ਸੀ ਪਰ ਉਦੋਂ ਮੱਖਣ ਦੀ ਸਲਾਹ ਨਾਲ 
ਥਾਣੋਦਾਰ ਨੂੰ ਚਿੱਟੀ ਘੋੜੀ ਤੇ ਹਜ਼ਾਰ ਰੁਪਿਆ ਦੇ ਕੇ ਮੁਕੱਦਮੇ ਵਿਚੋਂ ਨਿਕਲ ਗਿਆ।ਲੋਕ 
ਅਜੇ ਤਕ ਉਸ ਲੜਾਈ ਦੀਆਂ ਗੱਲਾਂ ਕਰਦੇ ਸਨ। ਪਰ ਵਜ੍ਹਾ ਕਿਸੇ ਦੀ ਸਮਝ ਵਿਚ 
ਨਹੀਂ ਸੀ ਆਉਂਦੀ । ਕਰਤਾਰਾ ਤੇ ਮੱਖਣ ਸਦਾ ਤੋਂ ਹੀ ਇਕੱਠੀ ਕੌਡੀ ਖੇਡਣ ਵਾਲੇ ਸਨ 
ਤੇ ਵੇਰ ਉਸ ਕੌਡੀ ਵਿਚ ਨਾ ਕੋਈ ਗੱਲ ਹੋਈ ਨਾ ਬਾਤ ।ਕਰਤਾਰਾ ਤੇ ਮੱਖਣ ਇਕ ਦੂਜੇ 
ਦੇ ਹੱਥੀਂ ਪੈ ਗਏ ਜਿਵੇਂ ਇਕ ਦੂਜੇ ਦੀ ਰੱਤ ਤੇ ਤ੍ਰਿਹਾਏ ਸਨ।ਇਹ ਗੱਲ ਸਿਰਫ ਨੂਰੇ ਖਰਲ 
ਨੂੰ ਪਤਾ ਸੀ ਕਿ ਲੜਾਈ ਦੀ ਵਜ੍ਹਾ ਸੀ ਜੀਤੋ; ਬੁੱਢੇ ਪਿੰਡ ਵਾਲੀ। 

“ਗੱਡੀ ਦੇ ਆਉਣ ਦਾ ਵੇਲਾ ਹੋ ਗਿਆ ਏ ਫ਼ੌਜੀਆ-ਪਾ ਘੋੜੇ ਤੇ ਕਾਠੀ” ਨੂਰੇ 
ਨੇ ਧੂਏਂ ਤੋਂ ਉੱਠ ਕੇ ਬੁੱਕਲ ਘੁੱਟ ਕੇ ਮਾਰੀ । ਲੱਖਣ ਸਿੰਘ ਅਜੇ ਘਰ ਗਿਆ ਸੀ-ਫ਼ੌਜਾ 
ਆਖਣ ਲੱਗਾ, “ਚੌਧਰੀ ਨੂਰ ਖਾਂ, ਘੋੜੇ ਉੱਤੇ ਤੂੰ ਚੜ੍ਹ, ਮੈਨੂੰ ਖ਼ਰਾਬ ਕਰੇਗਾ!” 

“ਓਇ ਚੰਗਾ' ਕਿਸੇ ਜੁਲਾਹ ਦਿਆ ਪੁੱਤਰਾ।” ਨੂਰੇ ਨੇ ਹੱਸ ਕੇ ਡਾਚੀ ਦੀ ਮੁਹਾਰ 
ਉਹਨੂੰ ਫੜਾ ਦਿੱਤੀ ਆਪ ਛਾਲ ਮਾਰ ਕੇ ਘੋੜੇ ਤੇ ਚੜ੍ਹ ਗਿਆ ਤੇ ਫ਼ੌਜੇ ਨੂੰ ਆਖਣ ਲੱਗਾ, 
“ਮੇਰੀ ਛਵ੍ਰੀ ਫੜਾ ਦੇ-ਤੇ ਚੱਲ ਨਿਕਲ!” 

ਫ਼ੌਜਾ ਡਾਚੀ ਤੇ ਚੜ੍ਹ ਗਿਆ ਉਹਦੇ ਹੱਥ ਵਿਚ ਮੱਖਣ ਦੀ ਬਲਮ ਸੀ ਜਿਹੜੀ ਅੱਜ 
ਹੀ ਲੱਖਣ ਨੇ ਭੜੋਲੇ ਵਿਚੋਂ ਕੱਢੀ ਸੀ। ਨਿੰਮੀ ਨਿੰਮੀ ਚਾਨਣੀ ਦੀ ਲੋਅ ਵਿਚ ਨੂਰੇਂ ਦੀ 
ਛਵ੍ਰੀ ਦਾ ਫਲ ਲਿਸ਼ਕਿਆ ਤੇ ਉਹਨੇ ਪਿੰਡੋਂ ਨਿਕਲਦਿਆਂ ਈ ਕੰਨ ਤੇ ਹੱਥ ਰੱਖ ਲਿਆ : 

ਕਾਲੀ ਤਿੱਤਰੀ ਕਮਾਦੋਂ ਨਿਕਲੀ 


ਬੂਹਾ ਵੱਜਿਆ-” 

ਦੂਰ ਸਾਰਿਓਂ ਗੱਡੀ ਦੇ ਇੰਜਣ ਦੀ 'ਵਾਜ ਆਈ ਤੇ ਨੂਰੇ “ਹਲਾ ਬਈ ਬੱਗਿਆ” 
ਕਹਿ ਕੇ ਘੋੜੇ ਨੂੰ ਭਜਾ ਦਿੱਤਾ।ਉਹ ਗੱਡੀ ਆਉਣ ਤੋਂ ਪਹਿਲਾਂ ਹੀ ਟੇਸ਼ਨ ਤੇ ਅਪੜਨਾ 
ਚਾਹੁੰਦਾ ਸੀ ਪਰ ਗੱਡੀ ਟੇਸ਼ਨ ਤੇ ਖਲੋਤੀ ਸੀ।ਉਹ ਟੇਸ਼ਨ ਦੇ ਕੋਲ ਈ ਅਪੜਿਆ ਸੀ ਤੇ 
ਸਵਾਰੀਆਂ ਗੱਡੀ ਤੋਂ ਉਤਰ ਕੇ ਸੜਕ ਤੇ ਚੜ੍ਹੀਆਂ ਸਨ। 

“ਓਹ-ਮੱਖਣ ਸਿੰਘ-ਓ-” ਨੂਰੇ ਨੇ ਮੂਹ ਦਵਾਲੇ ਹੱਥਾਂ ਦਾ ਘੁੱਗੂ ਬਣਾ ਕੇ ਜ਼ੋਰ 
ਦੀ 'ਵਾਜ ਮਾਰੀ ਪਰ ਅੱਗੋਂ ਜਵਾਬ ਨਾ ਆਇਆ।ਓਹਦਾ ਘੋੜਾ ਸੜਕ ਦੇ ਵਿਚਕਾਰ 
ਖਲੋਤਾ ਸੀ ਤੇ ਉਹ ਅੱਖਾਂ ਪਾੜ-ਪਾੜ ਕੇ ਆਉਣ ਵਾਲੀਆਂ ਸਵਾਰੀਆਂ ਨੂੰ ਦੇਖਣ 
ਡਿਹਾ ਸੀ। ਸਾਰੇ ਲੋਕ ਲੰਘ ਗਏ ਅਖ਼ੀਰ ਵਿਚ ਇਕ ਲੰਮਾ ਉੱਚਾ ਗੱਭਰੂ ਕੌਬਲ ਦੀ 
ਬੁੱਕਲ ਮਾਰੀ ਆਉਂਦਾ ਸੀ। 

“ਮੱਖਣ ਸਿੰਘ ਏ 7” ਉਹ ਬੈਦਾ ਅਜੇ ਦੂਰ ਈ ਸੀ ਤੇ ਨੂਰੇ ਨੇ ਪੁੱਛਿਆ। ਪਰ 
ਆਉਣ ਵਾਲਾ ਕੁੱਝ ਨਾ ਬੋਲਿਆ। ਉਹ ਘੋੜੇ ਦੇ ਕੋਲ ਆ ਕੇ ਖਲੋਂ ਗਿਆ ਤੇ ਨੂਰੇ ਨੇ 
ਉਤਰ ਕੇ ਕੰਬਲ ਵਾਲੇ ਨੂੰ ਜੱਫੀ ਮਾਰ ਲਈ, ਜਿਹੜਾ ਹੌਲੀ-ਹੌਲੀ ਘੋੜੇ ਦੇ ਮੱਥੇ ਤੇ ਹੱਥ 
ਪਿਆ ਵੇਰਦਾ ਸੀ। 

“ਬੋਰ ਏ ਭਾਊ-” 

“ਆਹੋ ਨੂਰਿਆ! ਤੂੰ ਸੁਣਾ ਪਿੰਡ ਦਾ ਕੀ ਹਾਲ ਚਾਲ ਏ” ਮੱਖਣ ਅਜੇ ਵੀ ਘੋੜੇ ਦੇ 
ਮੱਥੇ ਤੇ ਪਿਆਰ ਕਰਦਾ ਸੀ ਪਿਆ। 

“ਕੱਲਾ ਈ ਆਇਆ ਏਂ ?' ਮੱਖਣ ਨੇ ਪੁੱਛਿਆ- ਆ 

“ਨਹੀਂ ਫ਼ੌਜਾ ਵੀ ਆਇਆ ਏ।ਡਾਚੀ ਪਿੱਛੇ ਰਹਿ ਗਈ ਸੀ।” '`,, ` 

“ਅੱਛਾ, ਚੱਲ ਫ਼ੇਰ-” 
ਤੇ ਉਹ ਦੋਵੇਂ ਪੈਦਲ ਹੀ ਪਿੰਡ ਨੂੰ ਟੁਰ ਪਏ। ਘੋੜੇ ਦੀ ਵਾਗ ਨੂਰੇ ਦੇ ਈ ਹੱਥ ਵਿਚ 


“ਜੀਤੋ ਦਾ ਕੀ ਹਾਲ ਏਂ ?' ਮੱਖਣ ਨੇ ਕੈਬਲ ਦੀ ਬੁੱਕਲ ਹੋਰ ਘੁੱਟ ਕੇ ਮਾਰ ਲਈ। 

“ਕੱਲ੍ਹ ਮੈਂ ਬੁੱਢੇ ਪਿੰਡ ਗਿਆ ਸਾਂ-” 

ਪਫੇਰ--!” 

“ਫੇਰ ਖੀਰੋ ਲੁਹਾਰ ਦੀ ਦੁਕਾਨ ਤੇ ਕਰਤਾਰਾ ਹਲ ਚੰਡਾਉਣ ਡਿਹਾ ਸੀ, ਪੁੱਛਣ 
ਲੱਗਾ-ਮੱਖਣ ਕਦੋਂ ਆਉਣਾ ਈ 7?” 

“ਕੀਹ ਕੌਮ ਈ ? ਓਦਰ ਗਿਆ ਏਂ ?” ਮੈਂ ਉਹਨੂੰ ਪੁੱਛਿਆ ਆਖਣ ਲੱਗਾ, 
“ਓਹਦੀ ਭਾਜੀ ਲਾਹੁਣੀ ਏਂ।” 

“ਮਾਂ ਦਾ ਖ਼ਸਮ” ਮੱਖਣ ਨੇ ਕਰਤਾਰੇ ਨੂੰ ਗਾਲ੍ਹ ਕੱਢੀ ਤੇ ਆਖਣ ਲੱਗਾ-- 

ਪਮੁਰ ਜੀਤੋ 7 

“ਛੱਡ ਸੂ ਭਾਊ ! ਵਾਰਸ ਸ਼ਾਹ ਅ-ਪਦਾ ਏ ਨਾ- 

“ਵਾਰਸ, ਰੈਨ, ਫ਼ਕੀਰ, ਤਲਵਾਰ, ਘੋੜਾ; ਚਾਰੇ ਥੋਕ ਇਹ ਕਿਸੇ ਦੇ ਯਾਰ ਨਾਹੀਂ।” 

“ਕੀ ਬਾਤਾਂ ਪਾਉਣ ਡਿਹਾ ਏਂ ਨੂਰਿਆ। ਜੀਤੋ ਤੇ ਕਰਤਾਰੇ ਵੱਲ ਥੁੱਕਦੀ ਵੀ 
ਨਹੀਂ,” ਮੱਖਣ ਆਖਣ ਲੱਗਾ। 

“ਪਰ ਭਾਊ, ਰੈਨ ਉਹਦੀ ਜੀਹਦੇ-” 

“ਓਇ ਛੱਡ ਓਇ, ਮੂਰਖਾ” ਮੱਖਣ ਨੇ ਨੂਰੇ ਦੀ ਗੱਲ ਕੱਟੀ। 

“ਸੈਂ ਅੱਖੀਂ ਦੇਖਿਆ ਭਾਊ--ਆਪਣੀ ਅੱਖੀਂ-ਇਕ ਵਾਰੀ ਨਹੀਂ ਹਜ਼ਾਰ ਵਾਰੀ-- 
ਕਰੋੜ ਵਾਗੀ-ਮੜ੍ਹੀਆਂ ਵਾਲੇ ਖੂਹ ਤੇ ਪਹਿਰ ਰਾਤ ਤੋਂ ਸਰਘੀ ਵੇਲੇ ਤੱਕ-ਤੂੰ ਕੀ ਗੱਲਾਂ 
ਕਰਨਾ ਏਂ ਪਿਆ।” ਨੂਰੇ ਨੇ ਗੱਲ ਦੇ ਜੋਸ਼ ਵਿਚ ਬੁੱਕਲ ਹੋਰ ਘੁੱਟ ਕੇ ਮਾਰ ਲਈ। 

“ਰੋਜ਼ 7 

“ਰੋਜ਼-” 

“ਕਰਤਾਰ ਨਾਲ 7?” 

“ਹੋਰ ਉਸ ਇਲਾਕੇ ਵਿਚ ਕਿਹੜਾ ਮਾਈ ਦਾ ਲਾਲ ਏ ਜਿਹੜਾ ਤੇਰੀ ਜੀਤੋ ਵੱਲ 
ਮੈਲੀ ਅੱਖ ਨਾਲ ਦੇਖੇ” ਨੂਰੇ ਆਖਿਆ- 

“ਅੱਛਾ” ਮੱਖਣ ਖੌਰੇ ਨੂਰੇ ਦੀ ਗੱਲ ਮੰਨ ਵੀ ਗਿਆ। ਫ਼ੌਜਾ ਉਹਨਾਂ ਦੇ ਪਿੱਛੇ 
ਟੁਰਿਆ ਆਉਂਦਾ ਸੀ ਤੇ ਉਹ ਸੜਕ ਤੇ ਖਲੋਂ ਗਏ ।ਉਥੋਂ ਇਕ ਰਾਹ ਬੁੱਢੇ ਪਿੰਡ ਨੂੰ ਜਾਂਦਾ 
ਸੀ ਤੇ ਇਕ ਉਹਨਾਂ ਦੇ ਪਿੰਡ ਤੋਂ ਬੁੱਢਾ ਪਿੰਡ ਚਾਰ ਮੁਰੱਬਿਆਂ ਦੀ ਵਿੱਥ ਤੇ ਸੀ। 

ਮੱਖਣ ਸਿੰਘ ਨੇ ਨੂਰੇ ਕੋਲੋਂ ਘੋੜਾ ਤੇ ਫ਼ੌਜੇ ਦੇ ਹੱਥੋਂ ਬਲਮ ਫੜ ਲਈ ਫੇਰ ਉਹ ਨੂਰੇ ਨੂੰ 


ਆਖਣ ਲੋਗਾ-- 

“ਤੂੰ ਤੇ ਫ਼ੌਜਾ ਡਾਚੀ ਤੇ ਪਿੰਡ ਚਲੋਂ ਮੈਂ ਜ਼ਰਾ ਬੁੱਢੇ ਪਿੰਡ ਤਾਈਂ ਹੋ ਆਵਾਂ” ਤੇ ਉਹ 
ਘੋੜੇ ਤੇ ਚੜ੍ਹ ਗਿਆ। 

“ਨਹੀਂ ਭਾਊ-ਸਵੇਰੇ ਜਾਵੀਂ” ਨੂਰੇ ਨੂੰ ਪਤਾ ਸੀ ਮੱਖਣ ਨੂੰ ਉਹਦੇ ਇਰਾਦੇ ਤੋਂ 
ਮੋੜਨਾ ਔਖਾ ਕੋਮ ਏ! ਪਰ ਫੇਰ ਵੀ ਆਖਣ ਲੱਗਾ, “ਕੱਲ ਚਲਾਂਗੇ ਭਾਊ-ਹੁਣ ਤੇ ਲੋਕ 
ਸੌਂ ਸਾਂ ਗਏ ਨੇ।” 

“ਤੂੰ ਜੀ ਨਾ ਥੋੜ੍ਹ” ਕਰ ਨੂਰਿਆ-ਮੈਂ ਦੋ ਘੜੀਆਂ ਜੀਤੋ ਦੇ ਘਰ ਖਲੋਂ ਕੇ ਪਰਤ 
ਆਵਾਂਗਾ-ਤੇ ਭਾਊ ਨੂੰ ਆਖੀਂ ਜ਼ਰਾ ਟੇਸ਼ਨ ਤੇ ਖਲੋਂ ਗਿਆ-ਤੇ ਲੈ ਅੱਲ੍ਹਾ ਬੇਲੀ-” 

ਤੇ ਮੱਖਣ ਦਾ ਘੋੜਾ ਦੌੜਦਾ ਬੱਦਲ ਬਣਾਉਂਦਾ ਬੁੱਢੇ ਪਿੰਡ ਵਾਲੇ ਰਾਹ ਤੇ ਲੱਗ 
ਗਿਆ ਤੇ ਨੂਰਾ ਖਰਲ ਪਿੰਡ ਨੂੰ ਟੁਰ ਪਿਆ। 

ਮੱਖਣ ਨੇ ਬੁੱਢੇ ਪਿੰਡ ਦੀਆਂ ਮੜ੍ਹੀਆਂ ਤੋਂ ਦੋ ਪੈਲੀਆਂ ਉਰਾਂ ਈ ਘੋੜਾ ਡੱਕ ਲਿਆ। 
ਮੜ੍ਹੀਆਂ ਤੋਂ ਅੱਗੇ ਦੋ ਤਿਨ ਪੈਲੀਆਂ ਦੀ ਵਿੱਥ ਤੇ ਪਿੰਡ ਸੀ।ਉਹਨੇ ਪਿੰਡ ਜਾਣ ਲਈ 
ਮੜ੍ਹੀਆਂ ਦੇ ਵਿਚਾਲਾ ਰਾਹ ਚੁਣਿਆ ਤੇ ਉਹ ਘੋੜੇ ਨੂੰ ਕਦਮ ਕਦਮ ਟੋਰਦਾ ਜਾਂਦਾ ਸੀ। 
ਪਿੰਡ ਵਲੋਂ ਇਕ ਕੁੱਤੇ ਦੇ ਰੋਣ ਦੀ 'ਵਾਜ ਆਈ।ਪਾਲਾ ਬੜੇ ਜ਼ੋਰ ਦਾ ਸੀ।ਚੌਨ ਬੀਮਾਰ 
ਜਿਹਾ ਲੱਗਦਾ ਸੀ ਤੇ ਮੜ੍ਹੀਆਂ ਵਾਲੇ ਖੂਹ ਕੋਲ ਉੱਗੇ ਹੋਏ ਬੋਹੜ ਦੀਆਂ ਟਹਿਣੀਆਂ ਵਿਚ 
ਫਸਿਆ ਹੋਇਆ ਸੀ। ਪਰ ਨਿੰਮੀ-ਨਿੰਮੀ ਚਾਨਣੀ ਵਿਚ ਬਹੁਤੀ ਦੂਰ ਦੀਆਂ ਸ਼ੈਆਂ ਤੇ 
ਨਹੀਂ, ਪਰ ਖੂਹ ਦੀ ਮੌਣ ਤੇ ਬੈਠਾ ਕੋਈ ਚਿੱਟੀ ਬੁੱਕਲ ਵਾਲਾ ਮਰਦ ਮੱਖਣ ਸਿੰਘ ਨੂੰ ਜ਼ਰੂਰ 
ਲੱਭ ਪਿਆ।ਉਹਨੇ ਹੌਲੀ ਜਿਹੀ ਘੋੜਾ ਥੈਮਿਆਂ ਤੇ ਉਤਰ ਕੇ ਘੋੜਾ ਇਕ ਰੁੱਖ ਤੇ ਛੌਰੇ 
ਬੈਨ੍ਹ ਦਿੱਤਾ। ਬੈਠੇ ਹੋਏ ਗੱਭਰੂ ਦੀ ਉਹਦੇ ਵੱਲ ਕੰਡ ਸੀ ਉਹਦਾ ਮੂਹ ਪਿੰਡ ਵੱਲ, ਇੰਜ 
ਲੱਗਦਾ ਸੀ ਜਿਵੇਂ ਉਹ ਡੂੰਘੇ ਵਿਚਾਰ ਵਿਚ ਪਿਆ ਹੋਵੇ।ਖੱਥੇ ਬੈਨੇ ਦੂਰ ਪੈਲੀ ਵਿਚ ਇਕ 
ਗਿੱਦੜ ਹਵਾਂਕਿਆ ਫੇਰ ਦੂਜਾ, ਤੀਜਾ ਤੇ ਦੂਰ ਪਿੰਡ ਵਲੋਂ ਦੋ ਤਿੰਨ ਕੁੱਤੇ ਭੌਂਕ ਪਏ। 
ਮੱਖਣ ਨੇ ਪੱਗ ਦੇ ਦੋ ਚਾਰ ਪੇਚ ਖੋਲ੍ਹ ਕੇ ਠਾਠਾ ਬੰਨ੍ਹ ਲਿਆ ਤੇ ਘੁੱਟ ਕੇ ਬੁੱਕਲ ਮਾਰੀ। 
ਬਲਮ ਤਕੜੀ ਕਰ ਕੇ ਹੱਥ ਵਿਚ ਫੜ ਲਈ। ਉਹ ਇਕ ਨਹੀਂ ਦੋ ਸਨ। ਇਕ ਆਵਾਜ਼ 
ਰੈਨ ਦੀ ਸੀ ਤੇ ਰਨ ਵੀ ਕੌਣ, ਉਹ 'ਵਾਜ ਜੀਤੋ ਦੀ ਸੀ।ਭਲਾ ਜੀਤੋ ਦੀ 'ਵਾਜ ਦਾ ਵੀ 
ਮੱਖਣ ਨੂੰ ਭੁਲੇਖਾ ਲੱਗ ਸਕਦਾ ਸੀ।ਉਹ ਇਕ ਰੁੱਖ ਦੇ ਉਹਲੇ ਹੋ ਕੇ ਖਲੋ ਗਿਆ।ਉਹਨੂੰ 
ਰੈਨ ਦੇ ਹੌਲੀ-ਹੌਲੀ ਗੱਲਾਂ ਕਰਨ ਦੀ 'ਵਾਜ ਆਉਂਦੀ ਸੀ ਪਈ।ਮਰਦ ਨੇ ਕੁਝ ਆਖਿਆ 
ਤੋ ਰੈਨ ਜ਼ੋਰ ਦੀ ਹੱਸੀ ਤੇ ਝੱਟ ਕੁ ਹੱਸਦੀ ਰਹੀ ਤੇ ਜਦੋਂ ਮੱਖਣ ਨੂੰ ਯਕੀਨ ਹੋ ਗਿਆ ਪਈ 
ਉਹ ਜੀਤੋ ਈ ਏ ਤੇ ਉਹਨੇ ਮੂੰਹ ਵਿਚ ਗੱਭਰੂ ਨੂੰ ਆਖਿਆ, “ਤੈਨੂੰ ਸਵੇਰ ਦਾ ਸੂਰਜ 
ਵੇਖਣਾ ਨਸੀਬ ਨਹੀਂ ਹੋਣਾ-ਕਰਤਾਰਿਆ 1” 

“ਮੱਖਣ ਯਾਦ ਆਉਂਦਾ ਈ ?' ਉਸਨੇ ਸੁਣਿਆ-ਮਰਦ ਜੀਤੋਂ ਨੂੰ ਪੁੱਛ ਰਿਹਾ ਸੀ। 

“ਹਾਇ, ਹਾਇ-” ਜੀਤੋ ਆਖਣ ਲੱਗੀ “ਜੇ ਹੁਣ ਮੱਖਣ ਉੱਤੋਂ ਆ ਜਾਵੇ ਤੇ 
ਵਾਹਿਗੁਰੂ ਜਾਣੇ ਉਹ ਮੋਰਾ ਕੀ ਹਾਲ ਕਰੇ ?” 

“ਤੂ ਮੱਖਣ ਕੋਲੋਂ ਡਰਨੀ ਏਂ ?” ਸਰਗੋਸ਼ੀ ਹੋਈ। 

“ਆਹੋ-ਪਰ ਤੂ ?' ਜੀਤੋ ਖੌਰੇ ਪਾਲੇ ਤੋਂ ਠਰਦੀ ਮਰਦ ਦੇ ਹੋਰ ਨਾਲ ਲੱਗ ਤੇ ਬਹਿ 
ਗਈ ਤੇ ਫੇਰ ਆਖਣ ਲੱਗੀ, “ਤੂ ਮੱਖਣ ਕੋਲੋਂ ਨਹੀਂ ਡਰਦਾ ।ਉਹ ਬੜਾ ਕੁਪੱਤਾ ਏ।” 

ਪਉਰੋ ਜਿਹੇ ਸੂਰਮੇ ਮੇਰੀ ਡਾਂਗ ਦੇਖ ਕੇ ਈ ਹੱਥੋਂ ਹੱਥਿਆਰ ਸੁੱਟ ਦਿੰਦੇ ਨੇ ਤੇ ਨਾਲੇ 
ਫੇਰ ਮੈਂ।” 

“ਹਲਾ ਭਈ ਤਗੜਾ ਹੋ ਜਾਵੀਂ ।” ਪਿੱਛੋਂ ਸਿਰ ਤੇ ਖਲੋਤਾ ਮੱਖਣ ਗੱਜਿਆ ! ਮਰਦ 
ਛੇਤੀ ਨਾਲ ਛਵ੍ਰੀ ਫੜ ਕੇ ਉੱਠਣ ਲੱਗਾ, ਪਰ ਮੱਖਣ ਦੀ ਬਲਮ ਉਹਦੀਆਂ ਪਸਲੀਆਂ ਨੂੰ 
ਚੀਰਦੀ ਹੋਈ ਦੂਜੇ ਬੈਨੇ ਨਿ;ਲ ਗਈ ਸੀ।ਮਰਦ ਚਕਰਾਇਆ ਫੇਰ ਉਹਨੇ ਡਿੱਗਣ ਤੋਂ 
ਪਹਿਲੋਂ ਜਿਵੇਂ ਜ਼ੋਰ ਦਾ ਨਿਹੋ ਹਾ ਮਾਰਿਆ- 

“ਓਇ ਮੱਖਣ--ਓਇ ” ਤੇ ਉਹ ਵੱਢੇ ਹੋਏ ਦਰਖ਼ਤ ਵਾਂਗੂੰ ਡਿੱਗ ਪਿਆ। ਉਹਦੀ 
ਬੁੱਕਲ ਉਤਰ ਗਈ ਸੀ।ਉਹਦੇ ਸਿਰ ਤੋਂ ਪੱਗ ਲਹਿ ਕੇ ਦੂਰ ਜਾ ਪਈ ਸੀ।ਚਾਨਣੀ ਵਿਚ 
ਉਹਦੀਆਂ ਉਤਾਂਹ ਨੂੰ ਉੱਠੀਆਂ ਮੋਟੀਆਂ ਮੁੱਛਾਂ ਨੀਵੀਆਂ ਹੋ ਗਈਆਂ ਸਨ।ਉਹਦੀਆਂ 
ਅੱਖਾਂ ਖੁੱਲ੍ਹੀਆਂ ਸਨ ਪਰ ਉਹ ਠੰਡਾ ਹੋ ਗਿਆ ਸੀ।ਮੱਖਣ ਪੱਥਰ ਦੇ ਬੁੱਤ ਵਾਂਗੂੰ ਹੈਰਾਨ 
ਖਲੋਤਾ ਸੀ। ਸਰਦਾਰ ਲੱਖਣ ਸਿੰਘ ਰੰਧਾਵੇ ਦੀ ਲਾਸ਼ ਦੇ ਕੌਲ ਈ ਪਰ੍ਹਾਂ ਜੀਤੋ ਨੂੰ 
ਤਰੇਲੀਆਂ ਆਉਣ ਡਹੀਆਂ ਸਨ।ਮੱਖਣ ਭੱਜ ਕੇ ਘੋੜੇ ਤੇ ਚੜ੍ਹਿਆ ਤੇ ਉਹਨੇ ਘੋੜੇ ਦਾ 





5 5ਕਵਡੁਪ॥੫ 1੩੩0੮510ਡ। ੬੫6੩੪ 


੮) _ 


ਸੁਲੱਖਣ ਸਿੰਘ ਨੇਂ ਵਾਗਾਂ ਪੱਟ ਦੇ ਥੱਲੇ ਨੱਪ ਕੇ ਪੱਗ ਤੇ ਪਟਕਾ ਬੈਨ੍ਹਿਆ ਅਤੇ ਘੋੜੇ 
ਨੂੰ ਮੋੜ ਕੇ ਮੈਨੂੰ ਅੱਖ ਮਾਗੀ। ਮੈਂ' ਓਹਨੂੰ ਇਸ਼ਾਰਾ ਕੀਤਾ ਤੇ ਓਹਨੇ ਘੋੜੇ ਨੂੰ ਅੱਡੀ ਲਾ 
ਦਿੱਤੀ।ਸੁਲੱਖਣ ਸਿੰਘ ਦਾ ਘੋੜਾ ਦਾਇਰੇ ਵਾਲੇ ਬੋਹੜ ਤੋਂ ਲਗ ਕੇ ਦੂਰ ਪਿੰਡ ਦੇ ਬਾਹਰ 
ਤਕ ਧੂੜ ਦੇ ਬੱਦਲ ਬਣਾ ਕੇ ਅਗਾਂਹ ਨਿਕਲ ਗਿਆ। 

ਮੈਂ ਦਿਲ ਈ ਦਿਲ ਵਿਚ ਦੁਆਵਾਂ ਪਿਆ ਕਰਦਾ ਸਾਂ, ਜੇ ਭਾਬੀ ਦੀ ਨਜ਼ਰ ਨਾ ਪੈ 
ਜਾਵੇ।ਭਾਊ ਦਾ ਡਰ ਨਹੀਂ ਸੀ।ਉਹ ਸ਼ਹਿਰ ਗਿਆ ਹੋਇਆ ਸੀ ਤੇ ਅੱਜ ਉਹਦੇ ਆਉਣ 
ਦੀ ਉਮੀਦ ਨਹੀਂ ਸੀ।ਪਰ ਭਾਬੀ ਨੇ ਲਿਹਾਜ਼ ਕਰਨਾ ਸਿੱਖਿਆ ਈ ਨਹੀਂ ਸੀ।ਤੇ ਜੇ ਸ਼ਾਮ 
ਦੇ ਐਸ ਵੇਲੇ ਭਾਬੀ ਮੈਨੂੰ ਤੇ ਸੁਲੱਖਣ ਨੂੰ ਕੱਠਿਆਂ ਪਿੰਡ ਨਿਕਲਦਿਆਂ ਵੇਖ ਲੈਂਦੀ ਤੇ ਫੇਰ 
ਮੇਰੀ ਸ਼ਾਮਤ ਆ ਜਾਂਦੀ ਤੇ ਨਾਲੇ ਸੁਲੱਖਣ ਸਿੰਘ ਦੀਆਂ ਸੱਤ ਪੀਹੜੀਆਂ ਪੁਣੀਆਂ 
ਜਾਂਦੀਆਂ। ਗੱਲ ਕੋਈ ਹੋਵੇ ਜਾਂ ਨਾ ਭਾਬੀ ਭਾਊ ਨੂੰ ਇੱਕ-ਇੱਕ ਦੀਆਂ ਸੱਤ-ਸੱਤ ਕਰਕੇ 
ਐਦਾਂ ਕਿੱਸਾ ਬਣਾ ਕੇ ਸੁਣਾਉਂਦੀ ਹੁੰਦੀ ਸੀ ਕਿ ਓਹ ਖੂਡਾ ਫੜ ਕੇ ਮੈਨੂੰ ਲੱਭਣ ਟੁਰ 
ਪੇਂਦਾ। ਸੁਲੱਖਣ ਸਿੰਘ ਦਾ ਤੇ ਨਾਂ ਹੀ ਸੁਣਦਿਆਂ ਭਾਬੀ ਦੇ ਮੱਥੇ ਤੇ ਵੱਟ ਪੈ ਜਾਂਦੇ ਹੁੰਦੇ 
ਸਨ ਤੇ ਉਹ ਆਪਣਾ ਕੰਮ ਭੁੱਲ ਕੇ ਓਸ ਨੂੰ ਗਾਲ੍ਹਾਂ ਕੱਢਣ ਲੱਗ ਪੈਂਦੀ ਤੇ ਜੇ ਮੈਂ ਕਦੀ 
ਭਾਬੀ ਨੂੰ ਮੋੜਦਾ ਤਾਂ ਉਹ ਲਾਲ ਅੱਖਾਂ ਕੱਢ ਕੇ ਆਂਹਦੀ, “ਸੁਲੱਖਣ ਸਿੰਘ ਨੂੰ ਤਾਂ ਕਿਸੇ 
ਕਾਂ ਕੁੱਤੇ ਦੀ ਮੌਤ ਆ ਜਾਵੇ ਤੇ ਲੋਕਾਂ ਦੀ ਜਾਨ ਛੱਡੇ” 

“ਪਰ ਸੁਲੱਖਣ ਨੇ ਲੋਕਾਂ ਦੀ ਜਾਨ ਫੜੀ ਏ, ਭਾਬੀ ?” ਤੇ ਭਾਬੀ ਇਹ ਸੁਣ ਕੇ ਹੋਰ 
ਤੱਤੀ ਹੋ ਪੈਂਦੀ। 

“ਤੂ ਸੁਲੱਖਣ ਟੁੱਟ ਪੈਣੇ ਨਾਲ ਫਿਰ-ਫਿਰ ਕੇ ਚੌੜ ਹੋ ਗਿਆ ਏਂ ।ਅੱਜ ਆ ਲੈਣ ਦੇ 
ਤੇਰੇ ਭਾਊ ਨੂੰ ਮੈਂ ਇਹ ਫ਼ੈਸਲਾ ਕਰਾ ਕੇ ਛੱਡਾਂਗੀ। ਅਸੀਂ ਇੱਜ਼ਤ ਵਾਲੇ ਆਂ, ਸਾਡਾ ਤੇ 
ਓਸ ਔਂਤਰ ਜਾਣੇ ਬਦਮਾਸ਼ ਦਾ ਕੀ ਜੋੜ”-ਤੇ ਭ੍ਰਾਬੀ ਵੱਟ ਖਾ ਕੇ ਚੁੱਪ ਹੋ ਜਾਂਦੀ ਪਰ 
ਜਦੋਂ ਭਾਊ ਘਰ ਆ ਵੜਦਾ ਤੇ ਭਾਬੀ ਫਿੱਸ ਪੈਂਦੀ। 

“ਮੈਂ ਤੁਹਾਨੂੰ ਕਿੰਨੀ ਵਾਰ ਆਖਿਆ ਏ ਪਰ ਤੁਹਾਨੂੰ ਅਸਰ ਈ ਨਹੀਂ ਹੁੰਦਾ। ਐਸ 
ਆਪਣੇ ਲਾਡਲੇ ਦੀਆਂ ਵਾਗਾਂ ਖਿੱਚ ਕੇ ਰੱਖੋ” 

“ਓਹ ਕੀ ਹੋਇਆ ਏ ?' ਭਾਊ ਹੱਸਦਿਆਂ-ਹੱਸਦਿਆਂ ਆਂਹਦਾ।“ਕਿਸ ਲਾਡਲੇ 
ਦੀ ਗੱਲ ਕਰਨੀ ਏਂ?” 

“ਵਾਹ ਐਡੇ ਈ ਭੋਲੇ ਬਣਦੇ ਓ, ਮੈਂ ਆਪਣੇ ਰੱਤੂ ਦੀ ਗੱਲ ਕਰਨੀ ਆਂ।ਅੱਜ ਇਹ 
ਫ਼ੇਰ ਓਸ ਛਟੇ ਫੂਕੇ ਨਾਲ ਫਿਰਦਾ ਸੀ- ਨ 

“ਓ ਪਰ ਆਪਣਾ ਰੱਤੂ ਕੋਈ ਕੁੜੀ ਏ, ਸਿਆਣਾ ਬਿਆਣਾ ਗੱਭਰੂ ਏ, ਕੋਈ ਬਾਲ 
ਤਾਂ ਨਹੀਂ ਪਈ ਹਰ ਵੇਲੇ ਐਨੂੰ ਸਮਝਾਉਂਦੇ ਈ ਰਿਹਾ ਕਰੀਏ--ਛੱਡ ਐਨਾਂ ਗੱਲਾਂ ਨੰ ਮੈਨੂੰ 
ਲੱਸੀ ਦਾ ਛੰਨਾ ਦੇ/” ਭਾਊ ਆਖਰ ਗੱਲ ਮੁਕਾ ਦੇਂਦਾ। 

“ਚੋਗਾ-ਚੈਗਾ” ਭਾਬੀ ਗਰਮ ਹੋ ਕੇ ਆਂਹਦੀ, “ਤੁਹਾਨੂੰ ਓਦਣ ਪਤਾ ਲੱਗੇਗਾ 
ਜਿਦਣ ਕੋਈ ਚੇਨ ਚੜ੍ਹੇਗਾ-ਸੁਲੱਖਣ ਟੁੱਟ ਪੈਣੇ ਤਾਂ ਪਤਾ ਨਹੀਂ ਕਿੰਨਿਆਂ ਦੀ ਜੜ੍ਹੀਂ 
ਪਾਣੀ ਛੱਡਿਆ ਏ--ਪਰ ਸਾਨੂੰ ਕੀ ਐਸ ਘਰ ਵਿਚ ਸਾਡੀ ਕੌਣ ਸੁਣਦਾ ਏ।” 

“ਓਏ ਰਤਨ ਸਿਆਂ!” ਭਾਊ ਵਾਜ ਮਾਰਦਾ। 

“ਹਾਂ ਭਾਊ” ਮੈਂ ਅੰਦਰੋਂ ਬਾਹਰ ਆ ਕੇ ਓਹਦੇ ਕੋਲ ਖਲੋ ਜਾਂਦਾ ਤੇ ਓਹ ਹੱਸ ਕੇ ਬੱਸ 
ਐਨਾ ਈ ਆਂਹਦਾ, “ਓਏ ਰੱਤੂ ਤੇਰੀ ਭਾਬੀ ਤੇਰੀ ਸ਼ਿਕਾਇਤ ਪਈ ਕਰਦੀ ਸੀ।” 

“ਕਿਹੜੀ ਗੱਲੋਂ 7” 

“ਓਏ ਛੱਡ ਗੱਲ ਨੂੰ ਜਾ ਹਵੇਲੀ ਜਾ ਕੇ ਘੋੜੀਆਂ ਨੂੰ ਪੱਠਾ ਦੱਥਾ ਪਾ।” 

ਸਾਡੇ ਘਰ ਵਿਚ ਇਹ ਰੋਜ਼ ਦੀ ਗੱਲ ਸੀ ਭਾਵੇਂ ਮੈਂ ਸੁਲੱਖਣ ਨੂੰ ਮਿਲਾਂ ਜਾਂ ਨਾ।ਰੋਜ਼ 
ਐਨੀ ਕੁ ਗੱਲ ਤੇ ਜ਼ਰੂਰ ਹੋ ਜਾਂਦੀ ਸੀ। 

ਸੁਲੱਖਣ ਐਡਾ ਭੈੜਾ ਵੀ ਨਹੀਂ ਸੀ।ਮੇਰੇ ਕੋਲੋਂ ਚਾਰ ਪੰਜ ਸਾਲ ਵੱਡਾ ਤੇ ਭਾਊ ਦਾ 
ਹਾਣੀ ਸੀ।ਕੁਝ ਡੈਡੋਂ ਪੱਟੋਂ ਤਗੜਾ ਤੇ ਕੁਝ ਦਿਲ ਦਾ ਮਜ਼ਬੂਤ ਤੇ ਸ਼ਕਲੋਂ ਸੂਰਤੋਂ ਵੀ ਭੈੜਾ 
ਨਹੀਂ ਸੀ।ਵੇਖਣ ਨੂੰ ਚੋਗਾ ਭਲਾ ਸੋਹਣਾ ਗੱਭਰੂ ਸੀ।।ਸੁਰੂ ਸੁਰੂ ਵਿਚ ਦੋ ਚਾਰ ਚੋਰੀਆਂ ਕਰ 
ਬੈਠਾ ਤੇ ਹੌਂਸਲਾ ਵਧ ਗਿਆ ਤੇ ਡਕੈਤੀਆਂ ਕਰਨ ਲੱਗ ਪਿਆ। ਇੱਕ ਦੋ ਖ਼ੂਨ ਕਰਕੇ 
ਸੱਤ ਅੱਠ ਸਾਲ ਬੱਝ ਗਿਆ ਤੇ ਬਰੀ ਹੋ ਕੇ ਘਰ ਆਇਆ ਤੇ ਹਰ ਪਾਸੇ ਸੁਲੱਖਣ ਸਿੰਘ- 
ਸੁਲੱਖਣ ਸਿੰਘ ਹੁੰਦੀ ਸੀ। ਹਰ ਇਕ ਸੂਰਮਾ ਤੇ ਗੱਭਰੂ, ਸੁਲੱਖਣ ਸਿੰਘ ਦਾ ਰਾਹ ਵੀ 
ਲੈਘਣ ਤੋਂ ਪਹਿਲੋ' ਇਕ ਵਾਰੀ ਜ਼ਰੂਰ ਡੋਲ ਜਾਂਦਾ ਸੀ।ਪਰ ਇਹ ਕੋਈ ਭੈੜ ਨਹੀਂ।ਇਹ 
ਗੱਲਾਂ ਤਾਂ ਪਿੰਡ ਦਾ ਇਕ ਗੱਭਰੂ, ਜਿਹੜਾ ਆਪਣੇ ਆਪ ਨੂੰ ਸਾਹਨ ਸਮਝੇ, ਕਰਦਾ ਸੀ। 
ਪਰ ਸੁਲੱਖਣ ਸਿੰਘ ਵਿਚ ਇਕ ਹੋਰ ਭੈੜ ਜ਼ਰੂਰ ਸੀ ਕਿ ਰੋਨ ਭਾਵੇਂ ਸੋਨੇ ਦੀ ਹੋਵੇ, ਸੁਲੱਖਣ 
ਓਹਦੇ ਤੇ ਕਦੀ ਨਹੀਂ ਸੀ ਵਿਸਦਾ। 

ਆਹੋ ਰੈਨ ਭਾਵੇਂ ਸੋਨੇ ਦੀ ਹੋਵੇ ਸੁਲੱਖਣ ਉਹਦੇ ਤੇ ਕਦੀ ਨਹੀਂ ਸੀ ਵਿਸਦਾ।ਮੇਰਾ 
ਕਿਆਫ਼ਾ ਸੀ ਪਈ ਸੁਲੱਖਣ ਰੇਨ ਕੋਲੋਂ ਡਰਦਾ ਏ। ਇਕ ਵਾਰੀ ਪਿਛਲੇ ਸਾਲ ਦੀ ਗੱਲ ਏ 
ਮੁੰਜੀ ਨੂੰ ਪਾਣੀ ਲਾਇਆ ਹੋਇਆ ਸੀ ਤੇ ਨਾਕਾ ਮੋੜ ਕੇ ਮੈਂ ਖੂਹ ਵੱਲ ਆਉਂਦਾ ਸਾਂ ਤੇ 
ਪਰਿਓਂ ਸੁਲੱਖਣ ਸਿੰਘ ਭੱਜਾ ਆਉਂਦਾ ਨਜ਼ਰ ਆਇਆ। ਮੈਂ ਸੁਲੱਖਣ ਸਿੰਘ ਦਾ ਇਹ 
ਹਾਲ ਕਦੀ ਨਹੀਂ ਸੀ ਡਿੱਠਾ।ਮੈਦਾਨ ਤਾਂ ਮੈਂ ਕਿੰਨੀ ਵਾਰੀ, ਸੁਲੱਖਣ ਦੇ ਨਾਲ ਲੜੇ ਸਨ, 
ਪਰ ਇੰਜ ਨਾ ਕਿਧਰੋਂ ਸੁਲੱਖਣ ਭੱਜਿਆ ਸੀ, ਨਾ ਮੈਂ ਓਹਦੇ ਬਾਰੇ ਇਹ ਸੋਚ ਸਕਦਾ ਸਾਂ। 
ਓਦਣ ਤੇ ਹੱਦ ਈ ਹੋ ਗਈ।ਸੁਲੱਖਣ ਦਾ ਸਾਹ ਫੁਲਿਆ ਰੋਇਆ ਸੀ, ਓਹਦੇ ਕੇਸ ਖੁੱਲ੍ਹ 
ਗਏ ਸਨ ਤੇ ਪਗੜੀ ਗਲ ਵਿਚ ਪਈ ਹੋਈ ਸੀ। ਮੈਂ ਓਹਨੂੰ ਥੈਮ੍ਰਿਆਂ, ਗੱਲ ਪੁੱਛੀ ਪਰ 
ਓਹਦੇ ਮੂਹ ਵਿਚੋਂ ਤਾਂ ਗੱਲ ਈ ਨਹੀਂ ਸੀ ਨਿਕਲਦੀ। . 

“ਕਿਤੇ ਲੜਾਈ ਹੋ ਪਈ ਸੂ, ਪਰ ਐਡਾ ਸੂਰਮਾ ਐਸ ਇਲਾਕੇ ਵਿਚ ਤਾਂ ਕੋਈ ਨਹੀਂ 
ਜਿਨ੍ਹੇ ਸਰਦਾਰ ਸੁਲੱਖਣ ਸਿੰਘ ਦਾ ਇਹ ਹਾਲ ਕਰ ਦਿੱਤਾ ਏ ?' ਮੈਂ ਸੋਚਿਆ। 

ਸੁਲੱਖਣ ਸਿੰਘ ਹਾਲੇ ਪਿਆ ਹੌਂਕਦਾ ਸੀ, ਗੱਲ ਉਹਦੇ ਮੂੰਹ ਵਿਚੋਂ ਨਹੀਂ ਸੀ 
ਨਿਕਲਦੀ ਤੇ ਉਹ ਘੜੀ-ਮੁੜੀ ਓਧਰ ਤੱਕਦਾ ਸੀ ਪਿਆ, ਜਿਧਰੋਂ ਉਹ ਭੱਜ ਕੇ ਆਇਆ 

ਸੀ। ਆਖ਼ਰ ਬੜੀ ਮੁਸ਼ਕਲ ਨਾਲ ਓਹਦੇ ਮੂਹ ਵਿਚੋਂ ਨਿਕਲਿਆ, “ਭਾਊ ਮੈਨੂੰ ਬਚਾਅ 
ਲੈ!” 

ਤੇ ਮੇਰੀਆਂ ਅੱਖਾਂ ਅੱਗੇ ਹੋਣ ਵਾਲੀ ਲੜਾਈ ਦਾ ਨਕਸ਼ਾ ਆ ਗਿਆ। ਮੇਰੇ ਡੌਲੇ 
ਫੜਕ ਪਏ ਤੇ ਕਾਮੇ ਨੂੰ ਵਾਜ ਮਾਰੀ, “ਓਏ ਇੰਦਰ ਸਿੰਘਾ, ਕੁੜ੍ਹ ਵਿਚੋਂ ਸੋਟੇ ਕੱਢ 
ਲਿਆ।” 

ਸੁਲੱਖਣ ਸਿੰਘ ਕੁੱਝ ਕੁੱਝ ਸੈਭਲ ਗਿਆ, ਆਖਣ ਲੱਗਾ, “ਨਹੀਂ ਨਹੀਂ, ਲੜਾਈ 
ਨਹੀਂ-ਉਹ ਦਾਰੋ ਨੇ ਮੈਨੂੰ ਅੱਜ ਬਾਹੇਂ ਫੜ ਲਿਆ ਸੀ-ਤੇ ਮੈਂ ਨੱਸ ਆਇਆ ਵਾਂ।” 

ਮੈਂ ਹੱਸ ਪਿਆ, “ਵਾਹ ਓਏ ਸੁਲੱਖਣ ਸਿੰਘਾ-ਦੁਨੀਆਂ ਤੇ ਆਪਣੀ ਆਕੜ ਤੇ 
ਆਪਣੇ ਜ਼ੋਰ ਦਾ ਰੁਅਬ ਪਾਇਆ ਹੋਇਆ ਈ ਤੇ ਅੱਜ ਸ਼ੋਹਦੀ ਜਿਹੀ ਕੁੜੀ ਨੇ ਤੇਰਾ ਇਹ 
ਹਾਲ ਕਰ ਦਿੱਤਾ ਏ।” ਮੈਂ ਦਿਲ ਵਿਚ ਆਖਿਆ, ਦਾਰੋ ਤੇਰੀ ਖ਼ੈਰ ਸ਼ੋਹਦੀ ਜਿਹੀ ਕੁੜੀ ਤਾਂ 
ਨਹੀਂ ਸੀ ਪੂਰੀ ਰੈਨ ਸੀ, ਮਰਦ-ਮਾਰ ਕਿਸਮ ਦੀ। ਤਦੇ ਤਾਂ ਪਿੰਡ ਦੇ ਕਿਸੇ ਗਭਰੂ ਦਾ 
ਕਦੀ ਹੌਸਲਾ ਨਹੀਂ ਸੀ ਪਿਆ, ਪਈ ਦਾਰੇ ਦੇ ਸਾਹਮਣੇ ਖਲੋ ਕੇ ਇਕ ਅੱਧ ਗੱਲ ਕਰ 
ਲਵੇ।ਉਹ ਸੁਲੱਖਣ ਸਿੰਘ ਤੇ ਬੜੀ ਗਰਮ ਸੀ ਪਰ ਸੁਲੱਖਣ ਸਿੰਘ ਜਾਂ ਤੇ ਓਹਦੇ ਕੋਲੋਂ 
ਅੱਖਾਂ ਮੀਟ ਕੇ ਲੋਘ ਆਉਂਦਾ ਸੀ ਜਾਂ ਓਹਦਾ ਰਾਹ ਛੱਡ ਕੇ ਦੂਜੇ ਰਾਹ ਹੋ ਜਾਂਦਾ ਸੀ।ਤੇ 
ਦਾਰੋ ਸੁਲੱਖਣ ਨੂੰ ਮੁੰਡਿਆਂ ਵਾਂਗ ਮਖੌਲ ਕਰਕੇ ਲੰਘ ਜਾਂਦੀ ਸੀ। 

ਤੇ ਇਹ ਤੇ ਸੁਲੱਖਣ ਸਿੰਘ ਦਾ ਹਾਲ ਸੀ।ਰੈਨ ਤੇ ਸੁਲੱਖਣ ਸਿੰਘ ਦੀ ਮੌਤ ਸੀ।ਉਹ 
ਅਕਸਰ ਆਂਹਦਾ ਹੁੰਦਾ ਸੀ, “ਰਤਨ ਸਿੰਘਾ, ਜਦੋਂ ਰੈਨ ਸੂਰਮੇ ਵਿਚ ਵੜ ਜਾਵੇ ਤਾਂ 
ਸੂਰਮਾ, ਸੂਰਮਾ ਨਹੀਂ ਰਹਿੰਦਾ-ਤੇ ਮੈਂ ਐਸੇ ਈ ਕਰਕੇ ਰੈਨ ਦੇ ਪਰਛਾਵੇਂ ਕੋਲੋਂ ਵੀ ਡਰਨਾ 
ਆਂ!” 

ਚਾਰ ਵਰ੍ਹੇ ਪਿਛਾਂਹ ਦੀ ਗੱਲ ਏ, ਭਾਊ ਦਾ ਵਿਆਹ ਸੀ।ਛਾਹ ਵੇਲੇ ਜੋਵ ਟੁਰਨੀ 
ਸੀ। ਸੁਲੱਖਣ ਨੂੰ ਮਨਾਉਂਦਿਆਂ ਛੇ ਸੱਤ ਦਿਨ ਹੋ ਗਏ ਸਨ ਪਰ ਉਹ ਲੱਤ ਈ ਨਹੀਂ ਸੀ 
ਲਾਉਂਦਾ। 

“ਸੈਂ ਨਹੀਓਂ ਜਾਣਾ ਭਾਊ, ਮੈਂ ਨਹੀਓ' ਜਾਣਾ।” 

“ਪਰ ਗੱਲ ਕੀ ਏ-ਸੁਲੱਖਣਾ 7” 

“ਭਾਊ ਗੱਲ ਕੋਈ ਨਹੀਂ, ਮੈਂ' ਨਾ ਵੀ ਜਾਵਾਂ ਤੇ ਕੀ ਹੋਵੇਗਾ 7” 

“ਨਹੀਂ ਸੁਲੱਖਣਾ, ਤੂੰ ਜ਼ਰੂਰ ਜਾਵੇਂਗਾ। ਨਹੀਂ ਤੇ ਮੇਰੀ ਤੇਰੀ ਬੱਸ।” ਮੈਂ ਦੋ ਟੁੱਕ 
ਫੈਸਲਾ ਕਰ ਦਿੱਤਾ। 

“ਤੂ ਮੇਰੀਆਂ ਬੇੜੀਆਂ ਵਿਚ ਵੱਟੇ ਪਾ ਕੇ ਰਾਜੀ ਏਂ ਤੇ ਚੱਲ ।ਪਰ ਰਾਤ ਮੈਂ ਜੈਵ ਨਾਲ 
ਨਹੀਂ ਆਪਣੇ ਮਾਮੇ ਦੇ ਘਰ ਰਹਾਂਗਾ ਤੇ ਤੂੰ ਵੀ।” 

“ਅੱਛਾ” ਮੈਂ ਆਖਿਆ। ਪੰਡੋਰੀ ਸੁਲੱਖਣ ਸਿੰਘ ਦੇ ਨਾਨਕੇ ਸਨ ਤੇ ਮੈਂ ਪੁੱਛਿਆ, 
“ਕੁਝ ਉਥੇ ਸ਼ਰੀਕੇ ਬਰਾਦਰੀ ਦਾ ਝਗੜਾ ਏ”। 

“ਨਹੀਂ” ਉਹ ਆਖਣ ਲੱਗਾ। 

ਜੇਵ ਟੁਰੀ, ਸੁਲੱਖਣ ਸਿੰਘ ਜੋਵ ਤੋਂ ਲਾਂਭੇ ਘੋੜੇ ਨੂੰ ਲਗਾਮ ਲਈ ਜਾਂਦਾ ਸੀ। ਮੁੰਡੇ 
ਘੋੜੀਆਂ ਨੂੰ ਛੇੜਦੇ-ਛਾੜਦੇ ਸਨ। ਮੈਂ ਘੋੜਾ ਵਧਾਇਆ ਤੇ ਸੁਲੱਖਣ ਨੂੰ ਆਖਿਆ, 

“ਮੁਲੱਖਣਾ ਘੋੜੇ ਦੀ ਜ਼ਰਾ ਵਾਗ ਢਿੱਲੀ ਕਰ।ਐਸਰਾਂ ਇਹ ਔਖਾ ਪਿਆ ਹੁੰਦਾ ਏ।ਵੇਖ 
ਖਿੱਚ-ਖਿੱਚ ਕੇ ਤੂੰ ਇਹਦਾ ਮੂਹ ਵੱਢ ਛੱਡਿਆ ਏ।” 

“ਹੈਂ- # ਸੁਲੱਖਣ ਜਿਵੇਂ ਸੁੱਤਾ ਪਿਆ ਸੀ। 

“ਉਹ ਨਹੀਂ ਭਾਊ”, ਉਹ ਹੌਲੀ ਜਿਹੀ ਹੱਸ ਕੇ ਆਖਣ ਲੱਗਾ । 

“ਕੀ ਸੋਚਨਾ ਏਂ ਪਿਆ ?' ਮੈਂ ਪੁੱਛਿਆ। 

“ਕੁਝ ਨਹੀਂ.....ਕੁਝ ਨਹੀਂ.....ਮੈਂ ਸੋਚਦਾ ਸਾਂ ਪਈ ਪੰਡੋਰੀ ਨੇੜੇ ਆ ਗਈ ਏ, ਉਹ 
ਸਾਹਮਣੇ ਰੁੱਖ ਪੰਡੋਰੀ ਦੇ ਨੇਂ......” ਸੁਲੱਖਣ ਆਖਣ ਲੱਗਾ। 

ਉਸ ਦਿਨ ਸੁਲੱਖਣ ਕੁਝ ਬੁਝਿਆ ਬੁਝਿਆ ਸੀ। ਸਾਰਾ ਰਾਹ 'ਹੂ “ਰੂੰ-ਹਾਂ” ਦੇ ਸਿਵਾ 
ਓਹਨੇ ਕੋਈ ਗੱਲ ਨਾ ਕੀਤੀ।ਪੰਡੋਰੀ ਆ ਗਈ।ਜੰਵ ਬਹਿ ਗਈ ਤੇ ਸੁਲੱਖਣ ਮੈਨੂੰ ਅੱਖ 
ਮਾਰੀ, ਅਸੀਂ ਉਠ ਕੇ ਟੁਰ ਪਏ।ਜੈਵ ਪਾਣੀ ਪਈ ਪੀਂਦੀ ਸੀ ਕਿਸੇ ਨੇ ਧਿਆਨ ਈ ਨਾ 
ਕੀਤਾ।ਉਤਲੀ ਪੱਤੀ ਸੁਲੱਖਣ ਦੇ ਮਾਮੇ ਦਾ ਘਰ ਸੀ। ਮੈਨੂੰ ਹਵੇਲੀ ਬਹਾ ਕੇ ਸੁਲੱਖਣ 
ਆਪ ਘਰ ਗਿਆ ਤੇ ਜਾਂਦਾ ਜਾਂਦਾ ਪਰਤ ਆਇਆ। ਨਾਲ ਓਹਦੇ ਮਾਮੇ ਦਾ ਪੁੱਤਰ 
ਤਾਰਾ ਸਿੰਘ ਸੀ। 

ਤਾਰਾ ਸਿੰਘ ਨੰ ਤੂੜੀ ਦੇ ਮੂਸਲ ਵਿਚੋਂ ਦੋ ਬੋਤਲਾਂ ਕੱਢੀਆਂ ਤੇ ਸੁਲੱਖਣ ਨੂੰ ਫੜਾ ਕੇ 
ਆਖਣ ਲੱਗਾ : 

“ਭਾਊ ਪੀਏਂਗਾ ਤੇ ਯਾਦ ਕਰੇਂਗਾ ।ਬੜੇ ਚਿਰ ਦੀ ਰੱਖੀ ਸੀ ਤੇਰੇ ਨਾਂ ਦੀ।” 

“ਰਤਲ ਸਿੰਘਾ, ਆ ਭਾਊ ਕੁਝ ਨਸ਼ਾ ਪਾਣੀ ਕਰ ਲੈ।” 

ਤੇ ਫੇਰ ਰਾਤ ਢਲੋ ਤੱਕ ਮੈਂ ਤੇ ਸੁਲੱਖਣ ਪੀਂਦੇ ਰਹੇ। ਪਰ ਸੁਲੱਖਣ ਮੂੰਹੋਂ ਕੁਝ ਨਾ 
ਥੋਲਿਆ ਜਿਵੇਂ ਓਹਦੇ ਮੂਹ ਨੂੰ ਜਿੰਦਾ ਵੱਜਿਆ ਹੋਇਆ ਸੀ ।ਮੈਂ ਤੇ ਬੱਸ ਕਰਕੇ ਰੋਟੀ ਖਾਣ 
ਲੱਗ ਪਿਆ ਤੇ ਸੁਲੱਖਣ ਹਾਲੀ ਪੀਣ ਡਿਹਾ ਹੋਇਆ ਸੀ ਤੇ ਉਹ ਪੀਂਦਾ ਰਿਹਾ।-ਓਦਣ 
ਤੇ ਸੱਚੀਂ-ਮੁੱਚੀਂ ਓਹਨੇ ਪੀਣ ਵਾਲੀ ਹੱਦ ਕਰ ਛੱਡੀ। 

ਸਵੇਰੇ ਸੌਂ ਕੇ ਉੱਠੇ ਤੇ ਸੁਲੱਖਣ ਦੀ ਮੰਜੀ ਤੇ ਤਾਰਾ ਸਿੰਘ ਬੈਠਾ ਸੀ, ਆਖਣ ਲੱਗਾ, 
“ਭਾਈਆ ਜੀ, ਸੁਲੱਖਣ ਕੁੱਝ ਵੱਲ ਨਹੀਂ ਸੀ ਤੇ ਪਿੰਡ ਚਲਾ ਗਿਆ ਏ।” 

ਮੈਂ ਹੈਰਾਨ ਰਹਿ ਗਿਆ ਪਈ ਸੁਲੱਖਣ ਰਾਤੋ ਰਾਤ ਪਿੰਡ ਕਿਉਂ ਚਲਾ ਗਿਆ। ਜੋਵ 
ਪਿੰਡ ਮੁੜੀ ਤੇ ਮੈਂ ਸਭ ਤੋਂ ਪਹਿਲੋਂ ਸੁਲੱਖਣ ਦੇ ਘਰ ਗਿਆ, ਪਰ ਉਹ ਘਰ ਨਹੀਂ ਸੀ ਤੇ 
ਪੂਰੇ ਸੱਤ ਦਿਨ ਘਰ ਨਹੀਂ ਵੜਿਆ।ਬੰਤੋਂ ਵਿਚਾਰੀ ਦੇ ਪੈਰ ਫੇਰੇ ਮਾਰ ਮਾਰ ਕੇਂ ਘਸ ਗਏ। 
ਓੜਕ ਨੂੰ ਵੱਡਾ ਭਰਾ--ਭਰਾ ਕੀ--ਪਿਓ,ਮਾਂ, ਭੈਣ ਤੇ ਸਭ ਕੁੱਝ ਬੈਤੋ ਦਾ ਸੁਲੱਖਣ ਈ ਤੇ 
ਸੀ।ਜਾਂ ਫੇਰ ਇਕ ਦੂਰ ਦੀ ਮਾਸੀ ਜਿਹੜੀ ਜਵਾਨ ਬੰਤੋ ਦੇ ਨਾਲ ਘਰ ਰਹਿੰਦੀ ਹੁੰਦੀ ਸੀ। 
ਹੋਰ ਬੋਤ ਦਾ ਹੈਂ ਕੌਣ ਸੀ।ਬੇਤੋ ਦੇ ਰੋ ਰੇ ਕੇ ਅੱਥਰੂ ਸੁੱਕ ਗਏ ।ਮੇਰੀ ਫਿਰ ਫਿਰ ਕੇ ਜੁੱਤੀ ਘਸ 
ਗਈ ਪਰ ਸੁਲੱਖਣ ਦਾ ਪਤਾ ਨਾ ਲੱਗਾ।ਓਦਣ ਰਾਤ ਮੈਂ ਬਤੋ ਨੂੰ ਤਸੱਲੀ ਦੇ ਕੇ ਉਠਿਆ 
ਤੇ ਸੁਲੱਖਣ ਦੀ ਹਵੇਲੀ ਆ ਕੇ ਓਹਦੇ ਡੰਗਰਾਂ ਨੰ ਪੱਠਾ ਦੱਬਾ ਪਾਇਆ ਤੇ ਸੌਣ ਲਈ 


“ਭਾਊ ਦੇ ਘੋੜੇ ਬਾਝੋਂ ਹਵੇਲੀ ਦੀ ਰੌਣਕ ਅੱਧੀ ਵੀ ਨਹੀਂ ਰਹਿ ਗਈ!” 

“ਕੋਈ ਗੱਲ ਨਹੀਂ ਬੋਤੋਂ ਵੀਰ, ਤੇਰਾ ਭਾਊ ਵੀ ਤੇ ਓਹਦਾ ਘੋੜਾ ਵੀ ਆ ਜਾਵੇਗਾ। 
ਜੀ ਥੋੜ੍ਹਾ ਨਾ ਕਰ।” ਮੈਂ ਬੈਤੋਂ ਦੇ ਸਿਰ ਤੇ ਪਿਆਰ ਦੇ ਕੇ ਆਖਿਆ। 

“ਪਰ ਭਾਈਆ ਜੀ।ਪੰਡੋਰੀ ਕੋਈ ਗੱਲ ਤੇ ਨਹੀਂ ਸੀ ਹੋਈ ਉਦਣ ?” 

“ਕਿਹੋ ਜਿਹੀ ਗੱਲ 7” 

“ਕੋਈ....” ਤੇ ਅਗੋਂ ਬੋਤੋ ਖ਼ੌਰੇ ਕਿਉਂ ਰੁਕ ਗਈ, ਕੁਝ ਨਾ ਬੋਲੀ। 

“ਭਾਬੀ ਪਸੈਦ ਆਈ ਜੇ ?” ਬੇਤੋ ਨੇ ਗੱਲ ਪਰਤਾਈ। 

“ਐਵੇਂ ਬਾਂਦਰੀ ਜਿਹੀ ਏ....” ਮੈਂ ਬੇਤੋ ਨੂੰ ਛੇੜਿਆ। 

<ਰੋ-ਹਾਏ! ਐਡੀ ਸੋਹਣੀ ਜੇ ਮੇਰੀ ਭਾਬੀ ਹੁੰਦੀ, ਤੇ ਮੇਰੇ ਪੈਰ ਈ ਭੁਇ ਤੇ ਨਾ 

! 

“ਤੇਰੀ ਭਾਬੀ ਤੇ ਅਸੀਂ ਐਦੋਂ ਸੋਹਣੀ ਲਿਆਵਾਂਗੇ। ਸੁਲੱਖਣ ਸਿੰਘ ਨਾਲੋਂ ਵੀ 
ਬਾਂਕੀ-ਪਰ ਤੂੰ ਕਿਹੜੀ ਫੇਰ ਮਿਠਾਈ ਖਵਾ ਦੇਣੀ ਏ।” 

“ਪਈ ਖਵਾਵਾਂਗੀ।” 

“ਸੌਂਹ ਚੁੱਕ” 

“ਧਰਮ ਨਾਲ।” 

ਅੱਛਾ ਪਈ ਸੁਲੱਖਣ ਆ ਲਵੇ ਤੇ ਓਹਨੂੰ ਆਹਨੇ ਆਂ ਪਈ ਹੋਰ ਕੰਮ ਫੇਰ ਕਰੀਂ 
ਪਹਿਲੋਂ ਸਾਡੀ ਬੇਤੋ ਲਈ ਭਾਬੀ ਲਿਆ-ਠੀਕ ਏ ਨਾ!” 

“ਆਰੋ।” 

“ਜਾ ਹੁਣ ਤੂੰ ਸੌਂ.....ਸ਼ਾਬਾਸ਼......ਬੜੀ ਬੀਬੀ ਕੁੜੀ ਏ।” 

“ਮੈਨੂੰ ਘਰੋਂ ਡਰ ਲਗਦਾ ਏ। ਮਾਸੀ ਤੇ ਸ਼ਾਮਾਂ ਨੂੰ ਈ ਸੌਂ ਜਾਂਦੀ ਏ ਤੇ ਭਾਊ ਬਾਝੋਂ 
ਮੇਰਾ ਜੀਅ ਨਹੀਂ ਲੱਗਦਾ। ਉਹ ਤੇ ਕਿੰਨੀ-ਕਿੰਨੀ ਰਾਤ ਗਏ ਤਾਈਂ ਮੇਰੇ ਨਾਲ ਗੱਲਾਂ 
ਕਰਦਾ ਰਹਿੰਦਾ ਹੁੰਦਾ ਸੀ......ਹਾਏ....ਮੇਰਾ ਭਾਊ ਖੌਰੇ ਕਿਥੇ ਏ।” 

ਤੇ ਓਹਦਾ ਭਾਊ ਓਸ ਵੇਲੇ ਹਵੇਲੀ ਦਾ ਬੂਹਾ ਪਿਆ ਲੰਘਦਾ ਸੀ। ਓਹਦਾ ਘੋੜਾ 
ਹਵੇਲੀ ਵਿਚ ਵੜਦਿਆਂ ਈ ਹਿਣਕ ਪਿਆ ਤੇ ਬੇਤੋਂ ਦੌੜ ਕੇ ਘੋੜੇ ਦੇ ਗਲ ਨਾਲ ਚੈਬੜ 
ਗਈ। ਮੈਂ ਵੀ ਉੱਠ ਕੇ ਸੁਲੱਖਣ ਨਾਲ ਸਾਹਬ-ਸਲਾਮਤ ਕੀਤੀ ਪਰ ਸੁਲੱਖਣ ਦੇ ਮੂਹ ਤੇ 
ਜੰਦਰਾ ਵੱਜਿਆ ਹੋਇਆ ਸੀ। ਚੈਨ ਦੀ ਨਿੰਮ੍ਹੀ ਜਿਹੀ ਲੋਅ ਵਿਚ ਉਹਦਾ ਚਿਹਰਾ 
ਵੇਖਿਆ ਜਿਹੜਾ ਸਰ੍ਹੋਂ ਦੇ ਫੁੱਲ ਵਾਗੂੰ ਜ਼ਰਦ ਸੀ। ਓਹਦੇ ਬੁੱਲ੍ਹ ਇਕ ਦੂਜੇ ਨਾਲ ਜੁੜੇ ਹੋਏ 
ਸਨ। ਓਹਦੀ ਦਾੜ੍ਹੀ ਦੇ ਉਂਗਲ ਉਂਗਲ ਵਾਲੇ ਮਾੜੇ ਜੱਟ ਦੇ ਘਾਹ ਵਾਗੂੰ ਖਿਲਰੇ ਹੋਏ 
ਸਨ। ਓਹਦੀਆਂ ਉਤਾਂਹ ਨੂੰ ਉਠੀਆਂ ਕੁੰਡਲਾਂ ਵਾਲੀਆਂ ਮੁੱਛਾਂ ਠਾਂਹ ਨੂੰ ਝੁਕੀਆਂ 
ਹੋਈਆਂ ਸਨ। ਓਹਦੀਆਂ ਅੱਖਾਂ ਵਿਚ ਨਾ ਨੂਰ ਸੀ ਨਾ ਰੌਸ਼ਨੀ-ਉਹ ਕਿੰਨਾ ਬਦਲ 
ਗਿਆ ਸੀ। ਓਹਨੇ ਹੱਥੋਂ ਛਵ੍ਰੀ ਦੂਰ ਖੁਰਲੀ ਵਿਚ ਸੁੱਟ ਦਿੱਤੀ ਤੇ ਹੌਲੀ ਜਿਹੀ ਕਾਠੀ ਦੇ 
ਹੈਨੇ ਨੂੰ ਹੱਥ ਪਾ ਕੇ ਘੋੜੇ ਤੋਂ ਉਤਰਿਆ ਤੇ ਲੜਖੜਾਉਂਦੇ ਕਦਮਾਂ ਨਾਲ ਲਾਗੇ ਵਾਲੀ 
ਮੰਜੀ ਤੇ ਬਹਿ ਗਿਆ। 

“ਤਗੜਾ ਤੇ ਹੈਂ ਏਂ 7” 

“ਨਹੀਂ ਭਾਊ”, ਉਹ ਹੌਲੀ ਜਿਹੀ ਹੌਕਾ ਭਰ ਕੇ ਥੇਲਿਆ। 

“ਕਿੱਥੇ ਸੈਂ 7 

“ਸ਼ਹਿਰ!” 

<ਓਏ ਮੁਰਖਾ ਕੁਝ ਘਰ ਦਾ ਖ਼ਿਆਲ ਕਰਦੇਂ ।ਘਰ ਜਵਾਨ ਭੈਣ ਰੋ-ਰੋ ਕੇ ਫਾਵੀ ਹੋ 
ਗਈ ਏ--ਓਏ ਤੂੰ ਸੁਨੇਹਾ ਈ ਘੱਲ ਦੇਂਦੋ।” ਮੈਂ ਓਹਨੂੰ ਡਾਂਟਿਆ (ਐਹੋ ਜਿਹੇ ਵੇਲੇ ਤੇ ਮੈਂ 
ਓਹਨੂੰ ਅਕਸਰ ਦਾਬਾ-ਦੂਬਾ ਮਾਰ ਲੈਂਦਾ ਹੁੰਦਾ ਸਾਂ ਭਾਵੇਂ ਜੀਕਰ ਉਹ ਉਮਰੇ ਮੈਥੋਂ ਚਾਰ 

ਪੰਜ ਸਾਲ ਵੱਡਾ ਈ ਸੀ) 

ਪਘੁਰ ਤੂੰ ਜੋ ਹੈਗਾ ਸੈਂ ਬੈਤੋ ਕੋਲ ਤੇ ਮੇਰਾ ਓਹਨੇ ਅਚਾਰ ਪਾਉਣਾ ਸੀ।” ਤੇ ਬਤੋ 
ਘੋੜਾ ਬੈਨ੍ਹ ਕੇ ਟੁਰੀ ਆਉਂਦੀ ਸਹਿਮ ਕੇ ਓਹਨਾਂ ਈ ਪੈਰਾਂ ਤੇ ਖਲੋਂ ਗਈ ਜਿਨ੍ਹਾਂ ਤੇ ਓਹਨੇ 
ਇਹ ਗੱਲ ਸੁਣੀ ।ਸੁਲੱਖਣ ਬੋਲਿਆ-- 

“ਅਹਿ ਕੁੜੇ, ਮੇਰੀ ਰੋਟੀ ਐਥੇ ਈ ਦੇ ਜਾ!” 

ਤੇ ਮੈਨੂੰ ਜਾਪਿਆ ਪਈ ਸੁਲੱਖਣ ਕੁਝ ਚਿੜਚਿੜਾ ਜਿਹਾ ਹੋ ਗਿਆ ਏ। 

“ਜੈ ਚੱਲਾਂ ਫੇਰ” ਮੈਂ ਉਠਿਆ। 

ਅੱਛਾ” ਸੁਲੱਖਣ ਨੇ ਰੁੱਖਾ ਜਿਹਾ ਜਵਾਬ ਦਿੱਤਾ। 

ਅਗਲੇ ਦਿਨ ਮੈਂ ਛਾਹ ਵੇਲਾ ਪਿਆ ਕਰਦਾ ਸਾਂ ।ਬੇਤੋ ਆ ਗਈ “ਸਲਾਮ ਆਹਨੀ 
ਆਂ ਭਾਬੀ” ਥੋੜੋ ਪੀੜ੍ਹੀ ਲੋ ਕੇ ਚੌਂਕੇ ਵਿਚ ਸਾਡੇ ਕੋਲ ਬਹਿ ਗਈ। 

ਮੈਂ ਭਾਬੀ ਦੇ ਮੱਥੇ ਤੇ ਪਈਆਂ ਤਿਊੜੀਆਂ ਨੂੰ ਪਿਆ ਵੇਂਹਦਾ ਸਾਂ ਜਿਹੜੀਆਂ ਬੰਤੋ 
ਨੂੰ ਵੇਖ ਕੇ ਪੈ ਗਈਆਂ ਸਨ ਤੇ ਭਾਬੀ ਨੇ ਉਹਦੀ ਸਲਾਮ ਦਾ ਜਵਾਬ ਨਾ ਦਿੱਤਾ। ਮੈਂ 
ਭੋੜਾ ਪੈ ਗਿਆ ਤੇ ਬੋਤੋ ਦੇ ਸਿਰ ਤੇ ਪਿਆਰ ਦੇ ਕੇ ਆਖਿਆ : 

ਆ ਰੋਟੀ ਖਾ ਲੈ ਬੈਤੇ ਵੀਰ!” 

“ਨਹੀਂ ਭਾਈਆ ਜੀ, ਵਾਹਿਗੁਰੂ ਬਹੁਤੀ ਦੇਵੇ, ਮੈਂ ਛਾਹ ਵੇਲਾ ਪਕਾ ਖਵਾ ਕੇ 
ਆਈ ਆਂ।” 

“ਕਿਧਰ ਆਈ ਸੈਂ_ ?' 

“ਤੁਹਾਨੂੰ ਸੱਦਣ” [| 

“ਸੈਰ ਤੇ ਹੈ ਵੇ ! 12੭ 

“ਭਾਊ ਨੇ ਸੱਦਿਆ ਏ ਸ਼ੈਰ ਮਿਹਰ ਈ ਏ-ਭਾਊ ਕੁਝ ਤਗੜਾ ਨਹੀਂ।” ਬੇਤੋ ਗੱਲਾਂ 
ਪਈ ਕਰਦੀ ਸੀ ਤੇ ਓਹਦੀਆਂ ਨਜ਼ਰਾਂ ਭਾਬੀ ਤੇ ਗੱਡੀਆਂ ਸਨ।ਭਾਬੀ ਦੇ ਹੱਥੋਂ ਪੇੜਾ ਛੁੱਟ 
ਕੇ ਡਿੱਗ ਪਿਆ ਤੇ ਉਹ ਚਮਕ ਕੇ ਬੋਲੀ : 

“ਜਾ ਓਸ ਸੱਕੇ ਦੀ ਗੱਲ ਸੁਣ ਜਾ ਕੇ-ਐਥੇ ਦੀ ਦਫ਼ਤਰ ਥੌਲ੍ਹ ਕੇ ਬੈਠਾ ਹੋਇਆ 
ਏਂ? 

ਤੇ ਮੈਂ ਤੇ ਬੇਤੇ ਉਠ ਕੋ ਆ ਗਏ।ਉਹ ਦਿਨ ਜਾਏ ਤੇ ਅੱਜ ਦਾ ਦਿਨ ਆਏ ਭਾਬੀ, 
ਸੁਲੱਖਣ ਤੇ ਬੈਤੋ ਨੂੰ ਬਦਜ਼ਬਾਨੀਓਂ ਨਹੀਂ ਮੁੜੀ । ਗੱਲ ਕਿਸੇ ਦੀ ਹੋਵੇ, ਕਸੂਰ ਕਿਸੇ ਦਾ 
ਹੋਵੇ, ਭਾਬੀ ਓਹਨਾਂ ਨੂੰ ਗਾਲ੍ਹਾਂ ਕੱਢਦੀ ਤੇ ਬਦ-ਦੁਆਵਾਂ ਦੇਂਦੀ ਕਦੀ ਨਾ ਥੱਕਦੀ। 

ਸੁਲੱਖਣ ਸਾਡੇ ਸ਼ਗੈਕੇ ਬਰਾਦਰੀ ਵਿਚੋਂ ਸੀ ਤੇ ਬੰਤੋ ਤੇ ਸੁਲੱਖਣ ਸਾਡੇ ਵੱਲ ਦਿਨ 
ਵਿਚ ਇਕ ਅੱਧ ਵੇਰਾ ਜ਼ਰੂਰ ਮਾਰਦੇ ਹੁੰਦੇ ਸਨ ਪਰ ਜਿਸ ਦਿਨ ਦੀ ਭਾਬੀ ਘਰ ਆਈ ਸੀ 
ਸੁਲੱਖਣ ਨੂੰ ਤੇ ਸਹੁੰ ਜੇ ਉਹ ਸਾਡੀ ਦਹਿਲੀਜ਼ ਲੰਘਿਆ ਹੋਵੇ। ਤੇ ਬੈਤੋਂ ਵੀ ਦੂਜੀ ਵਾਰੀ 
ਕਦੀ ਨਾ ਆਈ। ਭਾਬੀ ਨੂੰ ਸੁਲੱਖਣ ਹੋਰਾਂ ਨਾਲ ਕੀ ਵੈਰ ਸੀ ?ਇਹ ਤੇ ਸਾਨੂੰ ਪਤਾ 

ਨਹੀਂ, ਪਰ ਭਾਬੀ ਤੇ ਉਹਨਾਂ ਦੀ ਹਵਾ ਦੀ ਵੀ ਦੁਸ਼ਮਣ ਸੀ, ਤੇ ਚਾਰ ਸਾਲ ਐਦਾਂ ਈ 
ਲੈਘ ਗਏ। ਭਾਬੀ ਮੇਰੀਆਂ ਸ਼ਿਕਾਇਤਾਂ ਲਾਉਣ ਨੂੰ ਸਦਾ ਸ਼ੇਰ ਸੀ। ਸ਼ੁਰੂ ਸ਼ੁਰੂ ਵਿਚ ਤੇ 
ਭਾਊ ਨੇ ਮੈਨੂੰ ਝਾੜਿਆ-ਝੂੜਿਆ, ਪਰ ਜਦੋਂ ਉਹਨੂੰ ਪਤਾ ਲੱਗਾ ਪਈ ਇਹ ਆਦਤ 
ਭਾਬੀ ਆਪਣੇ ਪੇਕਿਆਂ ਤੋਂ ਲੈ ਕੇ ਆਈ ਏ ਤੇ ਭਾਊ ਨੇ ਗੱਲ ਸੁਣਨੀ ਛੱਡ ਛੱਡੀ, ਬਸ 
ਭਾਬੀ, ਸੁਲੱਖਣ ਤੇ ਉਹਦਿਆਂ, ਅਗਲਿਆਂ- ਪਿਛਲਿਆਂ ਨੂੰ ਸਲਵਾਤਾਂ ਸੁਣਾ ਕੇ ਚੁੱਪ ਹੋਂ 
ਜਾਂਦੀ ਤੇ ਭਾਊ ਹੱਸ ਛੱਡਦਾ। 

ਸੁਲੱਖਣ ਵੀ ਬੁਝਾਰਤ ਈ ਬਣ ਗਿਆ ਹੋਇਆ ਸੀ।ਮੈਨੂੰ ਤੇ ਓਹਦੀ ਵੀ ਸਮਝ ਨਹੀਂ 
ਸੀ ਆਉਂਦੀ ਖ਼ੌਰੇ ਉਹ ਬੀਮਾਰ ਹੋਇਆ ਸੀ।ਨਾ ਉਹਨੂੰ ਡੰਗਰ ਢੋਰ ਦਾ ਪਤਾ ਸੀ ਤੇ ਨਾ 
ਫ਼ਸਲ ਬੇਨੇ ਦੀ ਖ਼ਬਰ।ਸਾਰਾ ਦਿਨ ਉਹ ਅੰਦਰ ਪਿਆ ਰਹਿੰਦਾ ਰਾਤ ਪੈਂਦਿਆਂ ਈ ਓਹ 
ਬੋਤਲ ਫੜ ਕੇ ਹਵੇਲੀ ਚਲਾ ਜਾਂਦਾ। ਮੈਂ ਜਾਂਦਾ ਤੇ ਬਸ, 'ਹੂੰ-ਹਾਂ” ਤੇ ਗੱਲ ਅਗਾਂਹ ਨਾ 
ਵਧਦੀ ।ਇੰਜ ਲੱਗਦਾ ਸੀ ਜਿਵੇਂ ਉਹਨੂੰ ਕੋਈ ਦੁੱਖ ਅੰਦਰ ਈ ਅੰਦਰ ਖਾਈ ਜਾਂਦਾ ਏ- 
ਜਾਪਦਾ ਸੀ ਪਈ ਓਹ ਡੂੰਘੀਆਂ ਸੋਚਾਂ ਵਿਚ ਡੁੱਬਾ ਰਹਿੰਦਾ ਏ। ਪਿੰਡ ਦੇ ਲੋਕ ਰੰਗ 
ਬਰੇਗੀਆਂ ਗੱਲਾਂ ਕਰਦੇ ਸਨ। ਕੋਈ ਆਂਹਦਾ ਸੀ- 

“ਕਿਤੇ ਅੱਖ ਲੜ ਗਈ ਸੂ।” 

ਕੋਈ ਕਹਿੰਦਾ ਸੀ “ਕਿਸੇ ਪੀਰ-ਫ਼ਕੀਰ ਦੀ ਮਾਰ ਵਗ ਗਈ ਸੂ।” ਕੋਈ ਆਂਹਦਾ 
ਸੀ, “ਭੈਣ ਜਵਾਨ ਹੋਈ ਸੂ ਤੇ ਸਾਰੀ ਬਦਮਾਸ਼ੀ ਭੁੱਲ ਗਈ ਸੂ।” ਗੱਲ ਕੀ ਪਈ ਜਿਨੇ ਮੂਹ 
ਓਨੀਆਂ ਗੱਲਾਂ ।ਪਰ ਸੁਲੱਖਣ ਤੇ ਲੋਕਾਂ ਵਿਚੋਂ ਇਜ ਨਿਕਲ ਗਿਆ ਸੀ ਜਿੱਦਾਂ ਓਹ ਕਿਤੇ 
ਟੁਰ ਗਿਆ ਏ।ਬੱਸ ਆ ਜਾ ਕੇ ਮੈਂ ਓਹਦੇ ਘਰ ਜਾਂਦਾ ਤੇ ਓਹ ਦੋ ਚਾਰ ਗੱਲਾਂ ਕਰ ਲੈਂਦਾ 
ਜਾਂ ਉਠ ਕੇ ਮੇਰੇ ਨਾਲ ਹਵੇਲੀ ਤਕ ਜਾਂਦਾ' ਤੇ ਬੱਸ-ਸੱਚ ਪੁੱਛੋ ਤੇ ਸੁਲੱਖਣ ਓਹ ਸੁਲੱਖਣ 
ਈ ਨਹੀਂ ਸੀ ਰਹਿ ਗਿਆ। 

ਤੇ ਅੱਜ ਲੌਢੇ ਵੇਲੇ ਜਦੋਂ ਮੈਂ ਸੁਲੱਖਣ ਸਿੰਘ ਵੱਲ ਗਿਆ ਤੇ ਉਹ ਇਸ਼ਨਾਨ ਪਿਆ 
ਕਰਦਾ ਸੀ। ਮੈਨੂੰ ਦੂਰੋਂ ਈ ਵੇਖ ਕੇ ਨਾਹਰਾ ਮਾਰਿਆ ਸੂ-- 

“ਬੱਲੇ ਬੱਲੇ ਅੱਜ ਤੇ ਕੀੜੀ ਦੇ ਘਰ ਨਰਾਇਣ ਆ ਗਿਆ ਏ-ਅਹਿ ਕੁੜੀਏ ਮੰਜੀ 
ਕੱਢ ਵਿਹੜੇ ਵਿਚ ਤੇ ਨਾਲੇ ਦੁੱਧ ਲਿਆ।” 

ਮੈਂ ਵੇਖਿਆ ਪਈ ਸੁਲੱਖਣ ਬੜਾ ਖੁਸ਼ ਪਿਆ ਜਾਪਦਾ ਸੀ ਤੇ ਥੇਤੋ ਦੇ ਪੀਲੇ ਮੂੰਹ ਤੇ 
ਵੀ ਅੱਜ ਲਾਲੀ ਚੜ੍ਹੀ ਸੀ ਖ਼ੌਰੇ ਵੀਰ ਦੀ ਖ਼ੁਸ਼ੀ ਨਾਲ। 

“ਭਾਊ ਬੜੇ ਵੇਲੇ ਤੇ ਅਪੜਿਆਂ ਏਂ ਮੈਂ ਤੇਰੇ ਵੱਲ ਬੈਦਾ ਘੱਲਣ ਲੱਗਾ ਸਾਂ।” 
ਸੁਲੱਖਣ ਹੱਸ ਕੇ ਆਖਣ ਲੱਗਾ। 

“ਸੱਚ ਮੁੱਚ 7 

“ਸੌਂਹ ਗੁਰੂ ਦੀ-ਕਿਉਂ ਭਲਾ ਬੋਤੋ ਮੈਂ ਕੋਈ ਝੂਠ ਮਾਰਿਆ ਏ 7” ਤੇ ਬੇਤੋ ਖ਼ੌਰੇ ਕਿਉਂ 
ਮੇਰੇ ਵੱਲ ਵੇਖ ਕੇ ਲਾਲ ਸੂਹੀ ਹੋ ਗਈ ਤੇ ਉਹਨੇ ਸ਼ਰਮਾ ਕੇ ਮੂੰਹ ਫੇਰ ਲਿਆ। 

“ਓਹ ਜਾ ਦੁੱਧ ਲਿਆ ਸ਼ੁਦੈਣ ਜਿਹੀ ਤੇ ਨਾਲੇ ਮੇਰੇ ਲੀੜੇ ਕੱਢ ਸੰਦੂਕ ਵਿਚੋਂ।” 

“ਅੱਜ ਤੇਰੇ ਨਾਲ ਕੁਝ ਜ਼ਰੂਰੀ ਗੱਲਾਂ ਕਰਨੀਆਂ ਨੇ।” 

“ਕਰ”ਮੈਂ ਆਖਿਆ। ___ 

“ਐਥੇ ਨਹੀਂ-ਪੰਡੋਰੀ ਚੱਲ ਕੇ-ਰਾਤੋ ਰਾਤ ਪਰਤ ਆਵਾਂਗੇ” 

“ਮੈਨੂੰ ਪਤਾ ਏ ਤੇਰਾ ਭਾਊ ਐਥੇ ਨਹੀਂ-ਉਹ ਸ਼ਹਿਰ ਗਿਆ ਏ।ਓਹਦੇ ਨਾਲ ਤੇ 
ਗੱਲ ਹੋ ਗਈ ਏ। ਤੂੰ ਇੰਜ ਕਰ ਘੋੜਾ ਲੈ ਕੇ ਮੈਨੂੰ ਬਾਹਰ ਮੜ੍ਹੀਆਂ ਵਾਲੇ ਖੂਹ ਤੇ ਆ 
ਮਿਲ।” 

“ਚੋਗਾ-” ਤੇ ਮੈਂ ਘਰ ਆ ਕੇ ਧੋਤੇ ਲੀੜੇ ਪਾਏ ਤੇ ਹਵੇਲੀ ਵਿਚੋਂ ਘੋੜਾ ਲੈ ਕੇ 
ਦਾਇਰੇ ਆਇਆ ਤੇ ਸੁਲੱਖਣ ਸਿੰਘ ਘੋੜੇ ਤੇ ਚੜ੍ਹਿਆ ਚਾਚੇ ਗੁਲਾਬ ਨਾਲ ਗੱਲਾਂ ਪਿਆ 
ਕਰਦਾ ਸੀ।ਉਹਦੇ ਨਵੇਂ ਕਪੜੇ ਤੇ ਕੇਸਰੀ ਰੈਗ ਦੀ ਮਾਇਆ ਵਾਲੀ ਪੱਗ ਉਹਨੂੰ ਬੜੀ 
ਸੋਹਣੀ ਪਈ ਲੱਗਦੀ ਸੀ ।ਓਹਨੇ ਘੋੜੇ ਦੀ ਲਗਾਮ ਪੱਟ ਥੱਲੇ ਨੱਪ ਕੇ ਪੱਗ ਤੇ ਸਾਫ਼ਾ ਬੱਧਾ 
ਤੇ ਮੈਨੂੰ ਅੱਖ ਮਾਰ ਕੇ ਘੋੜੇ ਦਾ ਮੂੰਹ ਮੋੜ ਕੇ ਓਹਨੂੰ ਅੱਡੀ ਲਾ ਦਿੱਤੀ। ਤੇ ਓਹਦਾ ਘੋੜਾ 
ਧੂੜ ਦਾ ਬੱਦਲ ਬਣਾ ਕੇ ਪਿਡੋਂ ਬਾਹਰ ਵਾਲੀ ਸੜਕ ਤੇ ਧੂੜ ਵਿਚ ਗੁੰਮ ਹੋ ਗਿਆ। ਤੇ ਮੈ' 
ਦਾਇਰੇ ਵਾਲੇ ਬੋਹੜ ਥੱਲੇ ਖਲੋਤਾ ਪਿਆ ਸੋਚਦਾ ਸਾਂ ਪਈ ਕਿਤੇ ਭਾਬੀ ਨਾ ਦੇਖ ਲਵੇ। 
ਮੱਤ ਫੇਰ ਸਾਡੀ ਸ਼ਾਮਤ ਆ ਜਾਵੇ। 

ਸ਼ਾਮ ਰਾਤ ਬਣਦੀ ਜਾਂਦੀ ਸੀ ਤੇ ਮੈਂ ਆਪਣੇ ਘੋੜੇ ਨੂੰ ਜ਼ਰਾ ਛੇੜ ਦਿੱਤਾ, ਮੜ੍ਹੀਆਂ 
ਵਾਲੇ ਖੂਹ ਤੇ ਸੁਲੱਖਣ ਸਿੰਘ ਮੈਨੂੰ ਉਡੀਕਦਾ ਪਿਆ ਸੀ ? 

“ਬੜਾ ਚਿਰ ਲਾ ਦਿੱਤਾ ਈ ਯਾਰ”, ਓਹ ਆਖਣ ਲੱਗਾ ।“ਪਰ ਖ਼ੈਰ ਚੱਲ ਹੁਣ ਟੁਰੇ 
ਚਲੀਏ” 

“ਚੱਲ ।” 
ਉਹ ਮੇਰੇ ਚਿਹਰੇ ਨੂੰ ਪਿਆ ਪੜ੍ਹਦਾ ਸੀ। 

“ਮੈਂ ਥੋੜ੍ਹਿਆਂ ਦਿਨਾਂ ਤੱਕ ਕਿਧਰੇ ਜਾਣਾ ਏਂ,” ਉਹਨੇ ਗੱਲ ਸ਼ੁਰੂ ਕੀਤੀ। 

“ਕਿੱਥੇ ?” ਮੈਂ ਉਹਨੂੰ ਟੋਕਿਆ। 

“ਇਹ ਨਾ ਪੁੱਛ-ਗੱਲ ਸੁਣ ਲੈ ਪਹਿਲੋਂ-ਇਹ ਵੀ ਨਹੀਂ ਪਤਾ ਕਿ ਮੈਂ ਉਥੋਂ ਕਦੀ 
ਪਰਤ ਕੇ ਆਵਾਂਗਾ ਕਿ ਨਹੀਂ-ਉਹ ਗੱਲ ਕਰਦਾ ਕਰਦਾ ਰੁਕ ਗਿਆ। 

“ਤੇ ਬੋਤੋ ?” ਮੇਰੇ ਮੂਹੋਂ ਨਿਕਲ ਗਿਆ। 

“ਓਹ ਆਪਣੇ ਘਰ ਚਲੀ ਜਾਵੇਗੀ।” 

“ਕਿਹੜੇ ਆਪਣੇ ਘਰ ?” 

“ਆਪਣੇ ਸਹੁਰੇ!” 

“ਕਿੱਥੇ- 7” 

“ਤੈਨੂੰ ਇਹ ਰਿਸ਼ਤਾ ਪਸੈਦ ਏ ?' ਸੁਲੱਖਣ ਨੇ ਮੇਰੀ ਗੱਲ ਤੇ ਗੱਲ ਕਰ ਦਿੱਤੀ ਤੇ ਮੈਂ 
ਹੈਰਾਨ ਰਹਿ ਗਿਆ।ਓਹਨੇ ਘੋੜਾ ਖਲ੍ਹਾਰ ਲਿਆ ਤੇ ਤਿੱਖੀਆਂ ਨਜ਼ਰਾਂ ਨਾਲ ਮੇਰੇ ਵੱਲ ਵੱ 
ਵੇਖ ਕੇ ਆਖਣ ਲੱਗਾ- 

“ਬੋਲਦਾ ਨਹੀਂ ਭਾਊ 7?” 

“ਨੂਂ ਤੇਰੀ ਗੱਲ ਨਹੀਂ ਸਮਝਿਆ ਸੁਲੱਖਣਾ।” 

“ਓਏ ਰੱਤੂ। ਗੱਲ ਸਿੱਧੀ ਏ ਮੈਂ ਤੇਰੇ ਭਾਊ ਨਾਲ ਵੀ ਗੱਲ ਕਰ ਲਈ ਏ।ਓਹਨੇ ਤੇ 
ਹਾਂ ਕਰ ਦਿੱਤੀ ਏ। ਤੇਰੇ ਨਾਲੋਂ ਚੰਗਾ ਮੁੰਡਾ ਲੱਭਣਾ ਵੀ ਮੁਸ਼ਕਲ ਏ, ਨਾਲੋ ਬੰਤੋਂ ਵੀ ਖੁਸ਼ 





5 5ੜਵਡੁਪ॥੫ 1੩੩0੮510ਡ। 1 ੬੫6੩੪ 


ਰਹੇਗੀ--ਤੈਨੂੰ ਪਤਾ ਏ ਬੇਤੋ ਮੇਰੀ ਭੈਣ ਈ ਨਹੀਂ, ਮੇਰੀ ਧੀ ਵੀ ਏ।ਉਹਦੀ ਖੁਸ਼ੀ ਲਈ ਮੈਂ 
ਦੁਨੀਆਂ ਦਾ ਹਰ ਕੌਮ ਕਰ ਸਕਨਾ ਵਾਂ-ਤੇਰੀ ਕੀ ਮਰਜ਼ੀ ਏ ?” 

“ਤੇ ਭਾਬੀ-” 

“ਭਾਬੀ-” ਸੁਲੱਖਣ ਜਿਵੇਂ ਗੁੰਮ ਹੋ ਗਿਆ ਤੇ ਫੇਰ ਹੌਲੀ ਜਿਹੀ ਆਖਣ ਲੱਗਾ, 
“ਓਹ ਵੀ ਮੰਨ ਜਾਵੇਗੀ।” 

ਤੇ ਮੈਂ ਸੁਲੱਖਣ ਦੀ ਐਸ ਗੱਲ ਤੇ ਹੱਸ ਪਿਆ।ਸੁਲੱਖਣ ਨੇ ਖ਼ੌਰੇ ਮੇਰੇ ਦਿਲ ਦੀ ਗੱਲ 
ਬੁੱਝ ਲਈ ਤੇ ਉਹ ਭੇੜਾ ਪੈ ਗਿਆ ਆਖਣ ਲੱਗਾ- 

“ਤੇਰੀ ਭਾਬੀ ਨਾਲ ਬੇਤੋ ਦਾ ਝੱਟ ਨਹੀਂ ਲੈਘਣਾ, ਮੈਨੂੰ ਪਤਾ ਏ, ਪਰ ਤੂੰ ਛੱਡ ਐਸ 
ਗੱਲ ਨੂੰ-ਬਣਿਆ ਬਣਾਇਆ ਘਰ ਤੇਰੇ ਕੋਲ ਹੈਗਾ ਏ ਤੂੰ ਬੋਤੋ ਦੇ ਨਾਲ ਈ ਰਹੇਂਗਾ। 
ਜ਼ਮੀਨ ਦੇ ਜਿਹੜੇ ਚਾਰ ਮਰਲੇ ਹੈ ਨੇ ਓਹਨਾਂ ਨੂੰ ਵਾਹ ਤੇ ਖਾਹ।ਮਾਲ ਡੰਗਰ ਵੀ ਹੈ, ਹੋਰ 
ਜਿਹੜੀ ਸ਼ੈ ਦੀ ਤੁਹਾਨੂੰ ਲੋੜ ਹੋਵੇਗੀ, ਮੈਂ ਲੈ ਕੇ ਦੇ ਜਾਵਾਂਗਾ-ਪਰ ਅਹਿ ਕੰਮ ਮੈਂ ਬਹੁਤ 
ਛੇਤੀ ਕਰ ਦੇਣਾ ਚਾਹੁੰਦਾ ਆਂ-” 

“ਜਿੱਦਾਂ ਤੁਹਾਡੀ ਮਰਜ਼ੀ” ਮੈਂ ਆਖਿਆ। 

“ਜਿਉਂਦਾ ਰਹੁ ਪਈ ਸ਼ੇਰਾ” ਸੁਲੱਖਣ ਮੈਨੂੰ ਥਾਪੀ ਦੇ ਕੇ ਆਖਣ ਲੱਗਾ। 

“ਤੇ ਤੂੰ ਹੁਣ ਘਰ ਚਲਣਾ ਏ ਤੇ ਚੱਲ ਮੈਂ ਪੰਡੋਰੀ ਫੇਰਾ ਮਾਰ ਆਵਾਂ।” 

“ਚੋਗਾ” ਤੇ ਮੈਂ ਘੋੜਾ ਪਿੰਡ ਨੂੰ ਮੋੜ ਲਿਆ। ਸੁਲੱਖਣ ਸਿੰਘ ਮੇਰੇ ਲਈ ਬੁਝਾਰਤ 
ਜਿਹੀ ਬਣ ਗਿਆ ਸੀ।ਮੈਨੂੰ ਤੇ ਉਹਦੀ ਸਮਝ ਨਹੀਂ ਆਈ ਉਹ ਕੀ ਗੱਲ ਪਿਆ ਕਰਦਾ 
ਸੀ ਤੇ ਓਹਨੇ ਕਿੱਥੇ ਜਾਣਾ ਸੀ ਜਿੱਥੋਂ ਖ਼ੌਰੇ ਉਹ ਪਰਤ ਕੇ ਆਵੇ ਜਾਂ ਨਾ..... 

ਸਵੇਰੇ ਭਾਬੀ ਅਜੇ ਦੁੱਧ ਈ ਪਈ ਰਿੜਕਦੀ ਸੀ ਤੇ ਮੈਂ' ਉਹਨੂੰ ਆਖਿਆ, “ਭਾਬੀ 
ਇਕ ਗੱਲ ਕਰਾਂ” 

“ਦੋ ਕਰ ਮੇਰਾ ਚੰਨ....ਲੈ ਪੁੱਛਣ ਦੀ ਕੀ ਲੋੜ ਸੀ ।” ਭਾਬੀ ਪਿਆਰ ਨਾਲ ਆਖਣ 
ਲੱਗੀ। 

“ਬੈਤੋ ਦਾ ਸਾਕ ਲੱਭ ਜਾਵੇ ਤੇ....” 

“ਕਿਹੜੀ ਬੰਤੋ ?' ਭਾਬੀ ਨੇ ਮੇਰੀ ਗੱਲ ਤੇ ਗੱਲ ਕਰ ਦਿੱਤੀ। 

“ਆਪਣੇ ਸੁਲੱਖਣ ਦੀ ਭੈਣ, ਹੋਰ ਬੈਤੋ ਕਿਹੜੀ ?-ਬੜੀ ਸੁੱਘੜ ਕੁੜੀ ਏ ਤੇ ਤੈਨੂੰ 
ਵੀ ਆਰਾਮ ਹੋ ਜਾਵੇਗਾ।” 

“ਓਸ ਕੁੱਤੇ ਚੋਰ ਤੇ ਬਦਮਾਸ਼ ਦਾ ਨਾਂ-ਨਾ ਲੈ ਐਥੇ, ਵਾਹਿਗੁਰੂ ਐਨੂੰ ਤੇ ਕਿਸੇ ਕਾਂ 
ਕੁੱਤੇ ਦੀ....” 

“ਉਹ ਪਰ ਭਾਬੀ ਮੈਂ ਤੇ ਬੈਤੋ ਦੀ ਗੱਲ ਕਰਨਾ ਪਿਆ ਵਾਂ।” 

“ਚੋਰ ਦੀ ਭੈਣ ਠੱਗਣੀ--ਉਹ ਤੇ ਆਪਣੇ ਭਰਾ, ਟੁੱਟ ਪੈਣੇ ਨਾਲੋਂ ਵੀ ਚਾਰ ਪੈਰ 
ਅਗਾਂਹ ਏ..... ਐਸ ਘਰ ਵਿਚ ਉਹ ਨਹੀਂ ਆ ਸਕਦੀ....” ਭਾਬੀ ਗੁੱਸੇ ਨਾਲ ਲਾਲ 
ਪੀਲੀ ਹੋਂ ਕੇ ਬੋਲਦੀ ਜਾਂਦੀ ਸੀ, ਮੇਰੇ ਮੂੰਹੋਂ ਨਿਕਲ ਗਿਆ-- 

“ਤੇਰੀਆਂ ਐਨਾ ਗਾਲ੍ਹਾਂ ਤੇ ਬੱਦ-ਦੁਆਵਾਂ ਦੇ ਹੱਥੋਂ ਉਹ ਵਿਚਾਰਾ ਪਿੰਡ ਈ ਛੱਡ 
ਚਲਿਆ ਏ.....” ਨ 

ਭਾਬੀ ਦੇ ਚਿਹਰੇ ਦਾ ਰੈਗ ਪੀਲਾ ਪੈ ਗਿਆ ਤੇ ਛੇਤੀ ਨਾਲ ਆਖਣ ਲੱਗੀ-- 

ਤੇ ਅੱਗੋਂ ਭਾਬੀ ਦੇ ਮੂਹ ਨੂੰ ਖ਼ੌਰੇ ਜਿੰਦਰਾ ਵੱਜ ਗਿਆ ਤੇ ਉਹ ਦੁੱਧ ਛੱਡ ਕੇ ਅੰਦਰ 
ਚਲੀ ਗਈ ਤੇ ਮੈਂ ਬਾਹਰ ਨਿਕਲ ਆਇਆ। 

ਮੈਂ ਹਵੇਲੀ ਸਾਂ ਤੇ ਭਾਬੀ ਮੈਨੂੰ ਰੋਟੀ ਵੇਲਾ ਖਾਣ ਲਈ ਸੱਦਣ ਆਈ ।ਭਾਬੀ ਦੇ ਵਾਲ 
ਖਿੱਲਰੇ ਹੋਏ ਸਨ ਤੇ ਚਾਦਰ ਓਹਦੇ ਸਿਰ ਤੋਂ ਹੇਠਾਂ ਖਿਸਕ ਗਈ ਹੋਈ ਸੀ ਤੇ ਭਾਬੀ ਦੀਆਂ 
ਅੱਖਾਂ ਲਾਲ ਸੂਹੀਆਂ ਹੋ ਕੇ ਸੁੱਜ ਗਈਆਂ ਸਨ ਤੇ ਮੂਹ ਦਾ ਰੈਗ ਪੀਲਾ-ਪੀਲਾ ਹੋਇਆ 
ਸੀ।ਮੈਂ ਭਾਬੀ ਦਾ ਇਹ ਹਾਲ ਵੇਖ ਕੇ ਹੈਰਾਨ ਸਾਂ। ਮੈਂ ਪੁੱਛਿਆ- 

“ਭਾਬੀ ਤੂੰ ਵੱਲ ਤੇ ਹੈਂ 7 

“ਆਹੋ ਵੀਰ” ਓਹਨੇ ਹੌਲੀ ਜਿਹੀ ਆਖਿਆ। 

ਤੇ ਰਾਤ ਤਕ ਭਾਬੀ ਨੇ ਕੋਈ ਗੱਲ ਨਾ ਕੀਤੀ ।ਅਚੰਭੇ ਦੀ ਗੱਲ ਤੇ ਇਹ ਸੀ, ਪਈ 
ਮੈਂ ਜਦੋਂ ਫੇਰ ਬਤੋ ਦੇ ਸਾਕ ਦੀ ਗੱਲ ਕੀਤੀ ਤੇ ਭਾਬੀ ਨੇ ਸੁਲੱਖਣ ਨੂੰ ਗਾਲ੍ਹਾਂ ਵੀ ਨਾ 
ਕੱਢੀਆਂ। 

ਰਾਤ ਮੈਂ ਹਵੇਲੀ ਆ ਸੁੱਤਾ, ਪਰ ਨੀਂਦ ਕਿੱਥੇ ?ਅੱਧੀ ਰਾਤ ਦਾ ਚੰਨ ਚੜ੍ਹਿਆ ਤੇ ਮੈਂ 
ਹਾਰ ਕੇ ਉਠ ਖਲੋਤਾ।ਖੂਹ ਜੋਣ ਲੱਗਾ ਤੇ ਯਾਦ ਆਈ ਪਈ ਮੇਰੀ ਪਰਾਣੀ ਤੇ ਘਰ ਰਹਿ 
ਗਈ ਏ ਤੇ ਮੈਂ ਘਰੋਂ ਪਰਾਣੀ ਲੈਣ ਟੁਰ ਪਿਆ।ਘਰੋਂ ਮੈਂ ਉਰਾਂ ਈ ਸਾਂ ਤੇ ਸਾਡੇ ਘਰ ਦੇ ਬੂਹੇ 
ਵਿਚੋਂ ਚਿੱਟੀ ਬੁੱਕਲ ਵਾਲਾ ਇਕ ਬੰਦਾ ਨਿਕਲਿਆ। ਉਹ ਭਾਊ ਨਹੀਂ ਸੀ। ਭਾਊ ਦੀ 
ਚਾਲ ਤੇ ਮੈਂ ਸੌ ਬੇਦੇ ਵਿਚੋਂ ਪਛਾਣ ਲੈਂਦਾ ਸਾਂ, ਉਹ ਕੋਈ ਹੋਰ ਸੀ।ਪਤਾ ਨਹੀਂ ਕਿਉਂ, ਮੇਂ 
ਓਸ ਬੁੱਕਲ ਵਾਲੇ ਦੇ ਪਿੱਛੇ-ਪਿੱਛੇ ਟਰ ਪਿਆ।ਜਾਣ ਵਾਲੇ ਨੇ ਪਰਤ ਕੇ ਇਕ ਵਾਰੀ ਨਹੀਂ 
ਤੱਕਿਆ ਤੇ ਸੁਲੱਖਣ ਦੀ ਹਵੇਲੀ ਦੇ ਬੂਹੇ ਤੇ ਜਾ ਕੇ ਉਹ ਖਲੋ ਗਿਆ। ਬੂਹਾ ਅੰਦਰੋਂ ਵੱਜਾ 
ਹੋਇਆ ਸੀ। ਮੈਂ ਛੇਤੀ ਨਾਲ ਕੰਧ ਦੇ ਓਹਲੇ ਹੋ ਗਿਆ ਤੇ ਉਸ ਬੰਦੇ ਨੇ ਹਵੇਲੀ ਦੇ ਬਾਹਰ 
ਵਾਲੀ ਲੱਕ-ਲੱਕ ਕੰਧ ਟੱਪ ਕੇ ਅੰਦਰ ਛਾਲ ਮਾਰ ਦਿੱਤੀ। ਮੈਂ ਹੌਲੀ ਜਿਹੀ ਕੰਧ ਤੇ 
ਚੜ੍ਹਿਆ ਤੇ ਉਹ ਬੰਦਾ ਸੁਲੱਖਣ ਸਿੰਘ ਦੀ ਮੰਜੀ ਦੇ ਸਰਹਾਣੇ ਖਲੋਤਾ ਸੀ ਤੇ ਫੇਰ ਬੁੱਕਲਾ 
ਵਿਚੋਂ ਟੋਕੇ ਵਾਲਾ ਹੱਥ ਨਿਕਲਿਆ ਤੇ ਮੇਰੇ ਵਾਜ ਮਾਰਨ ਤੋਂ ਪਹਿਲੋਂ ਟੋਕਾ ਸੁਲੱਖਣ ਤੇ 
ਵਾਰ ਕਰ ਚੁੱਕਿਆ ਸੀ।ਹੱਥ ਦੂਜੀ ਵਾਰੀ ਉਠਿਆ ਤੋਂ ਮੈ' ਭੱਜ ਕੇ ਪਿੱਛੋਂ ਦੀ ਟੋਕੇ ਵਾਲੇ 
ਨੂੰ ਜੱਫਾ ਮਾਰ ਲਿਆ। ਉਹਦੇ ਹੱਥੋਂ ਟੋਕਾ ਡਿੱਗ ਪਿਆ ਤੇ ਸਿਰ ਤੋਂ ਚਾਦਰ ਲਹਿ ਗਈ। 
ਓਹਨੇ ਪਰਤ ਕੇ ਵੇਖਿਆ ਤੇ ਚੰਨ ਦੀ ਨਿੰਮ੍ਰੀ-ਨਿੰਮ੍ਹੀ ਲੋਅ ਵਿਚ, ਭਾਬੀ ਪੱਥਰ ਦੇ ਬੁੱਤ 
ਵਾਂਗੂੰ ਖਲੋਤੀ ਹੋਈ, ਖਾਲੀ-ਖਾਲੀ ਅੱਖਾਂ ਨਾਲ ਪਤਾ ਨਹੀਂ ਕਿਧਰ ਦੇਖਦੀ ਪਈ ਸੀ ਮੈਂ 
ਛੋਤੀ ਨਾਲ ਸੁਲੱਖਣ ਨੂੰ ਵੇਖਿਆ ਤੇ ਉਹਦੀ ਅੱਧੀ ਵੱਢੀ ਹੋਈ ਧੌਣ ਇਕ ਪਾਸੇ ਨੂੰ ਢਲਕ 
ਗਈ ਹੋਈ ਸੀ ਤੇ ਉਹ ਠੰਢਾ ਹੋ ਗਿਆ ਹੋਇਆ ਸੀ।ਮੇਰੀ ਚੀਕ ਨਿਕਲ ਗਈ ਤੇ ਭਾਬੀ 
ਡਰੇ ਹੋਏ ਬਾਲ ਵਾਂਗੂੰ ਮੇਰੇ ਨਾਲ ਚੰਬੜ ਗਈ । ਓਹਨੇ ਰੋਣ ਵਿਚ ਡੁੱਥੀ ਵਾਜ ਨਾਲ 
ਆਖਿਆ 

“ਵੇ ਰੱਤੂ !ਅੱਜ ਮੈਂ ਰੰਡੀ ਹੋ ਗਈ ਆਂ-ਵੇ ਲੋਕੋ ਮੈਂ ਲੁੱਟੀ ਗਈ ਜੇ!” ਤੇ ਭਾਬੀ ਵੈਣ 
ਪਾਉਂਦੀ ਸੁਲੱਖਣ ਸਿੰਘ ਦੀ ਲਾਸ਼ ਨਾਲ ਚੌਬੜ ਗਈ। 


ਇਤ 


5 5ੜਵਡੁਪ॥੫ 1੩੩0੮51ਗਡ। ੬੫6;੩ਾ੪ ।ਮਡਉ॥ਿ੩॥ 





੮੨9) 


ਰਘਬੀਰ ਸਿੰਘ ਵਿਰਕ ਮਾਝੇ ਦਾ ਮਸ਼ਹੂਰ ਚੋਰ ਸੀ।ਉਹਨੂੰ ਮੁੱਢ ਤੋਂ ਤਿੰਨ ਹੀ ਸ਼ੌਂਕ 
ਸਨ-ਚੈਗੇ ਲੀੜੇ, ਚੰਗੀ ਘੋੜੀ ਤੇ ਚੜ੍ਹਨਾ ਤੇ, ਚੰਗੇ ਘਰ ਵਿਚ ਚੋਰੀ ਕਰਨਾ। ਚੰਗਾ 
ਲੀੜਾ-ਲੱਤਾ ਪਾਉਣ ਦਾ ਸ਼ੌਂਕ, ਓਸ ਆਪਣੇ ਮਾਮੇ ਕੋਲੋਂ ਲਿਆ ਸੀ। ਚੰਗੀ ਘੋੜੀ ਤੇ 
ਚੜ੍ਹਨਾ, ਓਸ ਆਪਣੇ ਬਾਪੂ ਕੋਲੋਂ ਸਿੱਖਿਆ ਸੀ। ਤੇ ਚੋਰੀ ਯਾਰੀ ਵਾਲੇ ਰਾਹ ਤੇ ਓਹਨੂੰ 
ਓਹਦਿਆਂ ਯਾਰਾਂ ਲਾ ਦਿੱਤਾ ਸੀ। ਚੋਰੀ ਅਖ਼ੀਰ ਤਕ ਉਹਦੀ ਆਦਤ ਨਹੀਂ ਸੀ ਬਣੀ। 
ਬਸ ਉਹ ਸ਼ੁਗਲ ਲਈ ਕਦੀ-ਕਦੀ ਹੱਥ-ਪੱਲਾ ਮਾਰ ਲੈਂਦਾ ਹੁੰਦਾ ਸੀ।ਸੌਖੇ ਤੇ ਖਾਂਦੇ ਪੀਂਦੇ 
ਘਰ ਦਾ 'ਕੱਲਾ ਪੁੱਤਰ ਸੀ।ਕੋਈ ਐਹੋ ਜਿਹੀ ਲੋੜ ਵੀ ਨਹੀਂ ਸਾ ਸੂ ਪਈ ਜ਼ਰੂਰ ਚੋਰੀ ਕਰੇ। 
ਬੱਸ ਉਹ ਆਖਦਾ ਹੁੰਦਾ ਸੀ “ਬੈਦਾ ਵਿਹਲਮ ਵਿਹਲਾ ਰਹਿ ਕੇ ਵੀ ਕੀ ਕਰੇ ?" ਕਦੀ 
ਓਹਦਾ ਪਿਓ ਸਰਦਾਰ ਬੋਤਾ ਸਿੰਘ ਵਿਰਕ ਜੀਏ-ਬੱਗੇ ਦਾ ਨੰਬਰਦਾਰ ਹੁੰਦਾ ਸੀ। ਪਰ 
ਉਦੋਂ ਰਘਬੀਰ ਅਜੇ ਬਾਲ ਈ ਸੀ ਤੇ ਜਦੋਂ ਨੂੰ ਉਹ ਸਿਆਣਾ ਹੋਇਆ ਓਦੋਂ ਨੂੰ ਓਹਦਾ 
ਬਾਪੂ ਮਰ ਗਿਆ ਹੋਇਆ ਸੀ। ਇਕ ਮਾਂ ਈ ਓਹਦਾ ਸਭ ਕੁਝ ਸੀ।ਨਾ ਭੈਣ ਨਾ ਭਰਾ, 
ਨਾ ਚਾਚਾ ਨਾ ਤਾਇਆ। ਸਿਆਣਾ ਹੋਇਆ ਤੇ ਇਕ ਅੱਧ ਵਰ੍ਹਾ ਓਸ ਆਪ ਵਾਹੀ 
ਕੀਤੀ ਤੇ ਫੇਰ ਓਸ ਆਪਣੀ ਜ਼ਮੀਨ ਅੱਧ 'ਤੇ ਦੇ ਛੱਡੀ ਤੇ ਆਪ ਮੌਜ-ਮੇਲੇ ਲੁੱਟਣ ਲੱਗ 
ਪਿਆ। 

ਓਦੋਂ ਉਹਦੀ ਉਮਰ ਯਾਰਾਂ ਵਰ੍ਹੇ ਸੀ, ਜਦੋਂ ਇਕ ਚਾਨਣੀ ਰਾਤ ਵਿਚ ਉਹ ਆਪਣੇ 
ਪਿੰਡ ਜੀਏ-ਬੱਗੇ ਦੀਆਂ ਗਲੀਆਂ ਵਿਚ ਪਿੰਡ ਦੇ ਮੁੰਡਿਆਂ ਨਾਲ ਲੁਕਣ-ਮੀਟੀ ਪਿਆ 
ਖੇਡਦਾ ਸੀ ਤੇ ਈਸ਼ਰ, ਜਿਹੜਾ ਓਹਦਾ ਬੜਾ ਯਾਰ ਸੀ, ਓਹਨੂੰ ਆਖਣ ਲੱਗਾ-- 

“ਯਾਰ ਬੀਰਿਆ! ਕੁੱਝ ਖਾਣ-ਪੀਣ ਨੂੰ ਦਿਲ ਕਰਦਾ ਈ ਪਿਆ।” 

ਉਹ ਗਰਮੀਆਂ ਦੇ ਦਿਨ ਸਨ ਤੇ ਖ਼ਰਬੂਜ਼ਿਆਂ ਦੀ ਬਹਾਰ ਸੀ। ਰਘਬੀਰ ਆਖਣ 
ਲੱਗਾ- 

“ਤੇ ਚੱਲ ਬਾਬੇ ਨਾਨਕ ਸਿੰਘ ਦੀ ਪੈਲੀ 'ਚੋਂ ਰੇਂਡੇ ਤੋੜ ਲਿਆਉਂਨੇ ਆਂ।” 

“ਨਹੀਂ ਯਾਰ ਕੁਝ ਹੋਰ ਖਾਈਏ ।” 

“ਹੋਰ ਐਸ ਵੇਲੇ ਤੇਰੀ ਮਾਂ ਦਾ....” 

“ਓਹ ਹੈ ਨਹੀਂ ਯਾਰ ਮੁੰਗਫਲੀ ਖਾਣ ਨੂੰ ਰੂਹ ਕਰਦੀ ਏ।” ਈਸ਼ਰ ਓਹਦੀ ਗੱਲ ਟੁੱਕ 
ਕੇ ਆਖਣ ਲੱਗਾ- 

ਰਘਬੀਰ ਇਹ ਸੁਣ ਕੇ ਹੈਰਾਨ ਰਹਿ ਗਿਆ।ਵੇਰ ਹੱਸ ਪਿਆ ਤੇ ਆਖਣ ਲੱਗਾ- 

“ਉਤੋਂ ਅੱਧੀ ਰਾਤ ਹੋਣ ਲੱਗੀ ਏ ਤੇ ਐਸ ਵੇਲੇਂ ਮੁੰਗਫਲੀ ਕਿੱਥੋਂ ਆਵੇਗੀ ?” 

“ਧਰਤੇ ਬਾਹਮਣ ਦੀ ਹੱਟੀ” ਈਸ਼ਰ ਨੇ ਮੂਹ ਓਹਦੇ ਕੈਨ ਕੋਲ ਕਰਕੇ ਆਖਿਆ ਤੇ 
ਰਘਬੀਰ ਹੱਸ ਪਿਆ । ਐਸ ਕਰਕੇ ਪਈ ਪਿੰਡ ਵਿਚ ਇਕ ਈ ਹੱਟੀ ਸੀ ਧਰਤੇ ਬਾਹਮਣ 
ਦੀ, ਜਿਹੜਾ ਹਨੇਰਾ ਪੈਂਦਿਆਂ ਈਂ, ਹੱਟੀ ਨੂੰ ਜੈਦਰਾ ਮਾਰ ਕੇ ਤੁਰ ਜਾਂਦਾ ਸੀ।ਤੇ ਮਗਰੋਂ 

ਜਿਹਨੂੰ ਕੁਝ ਕਹਿਣ ਦੀ ਲੋੜ ਪੈਂਦੀ, ਧਰਤੇ ਨੂੰ ਘਰੋਂ ਉਠਾ ਕੇ ਲਿਆਉਂਦਾ ਹੁੰਦਾ ਸੀ। 
ਲੋਕ ਆਖਦੇ ਹੁੰਦੇ ਸਨ, ਬਾਹਮਣ ਆਪਣੀ ਬਾਹਮਣੀ ਦਾ ਵਸਾਹ ਨਹੀਂ ਖਾਂਦਾ, ਤੇ 
ਵਸਾਹ ਵੀ ਉਹ ਵਿਚਾਰਾ ਕੀ ਖਾਂਦਾ।ਇਕ ਤੇ ਪਿੰਡ ਦਾ ਹਰ ਗੱਭਰੂ ਭੂਤਰਿਆ ਹੋਇਆ 
ਸੀ।ਦੂਜੇ ਥਾਹਮਣੀ ਦਾ ਰੰਗ ਵੀ ਦੁੱਧ ਨਾਲੋਂ ਚਿੱਟਾ ਸੀ।ਧਰਤਾ ਵਿਚਾਰਾ ਕੀ ਕਰਦਾ ? 
ਖ਼ੈਰ ਓਸ ਰਾਤ ਰਘਬੀਰ ਤੇ ਈਸ਼ਰ ਨੇ ਮੋਗਫਲੀਆਂ ਵਾਲਾ ਨਿੱਕਾ ਜਿਹਾ ਡੱਬਾ ਜਿਦ੍ਹੇ ਵਿਚ 
ਮਸਾਂ ਈ ਅੱਧ ਸੇਰ ਮੁਗਫਲੀ ਹੋਵੇਗੀ ਕੱਢਣ ਲਈ ਧਰਤੇ ਬਾਹਮਣ ਦੀ ਹੱਟੀ ਭੈਨ ਲਈ। 
ਇਹ ਰਘਬੀਰ ਦੀ ਪਹਿਲੀ ਚੋਰੀ ਸੀ। 

ਫੇਰ ਜਵਾਨੀ ਚੜ੍ਹਦਿਆਂ ਈ, ਚੋਰੀਆਂ ਸਨ, ਥਾਣਾ ਸੀ, ਜੇਲ੍ਹ ਸੀ ਤੇ ਰਘਬੀਰ ਸੀ। 
ਈਸ਼ਰ ਇਕ ਚੋਰੀ ਵਿਚ ਕਤਲ ਹੀ ਕਰ ਬੈਠਾ ਸੀ ਤੇ ਲੈਮੀ ਸਜ਼ਾ ਖਾ ਗਿਆ ।ਰਘਬੀਰ ਰੱਬ 
ਦੀ ਹਿਕਮਤ ਨਾਲ ਬਚ ਗਿਆ।ਯਾਰ ਨੂੰ ਛੁਡਾਉਣ ਲਈ ਉਸ ਟਿੱਲ ਤੇ ਪੂਰਾ ਲਾਇਆ 
ਪਰ ਓਹਦੀ ਸਜ਼ਾ ਨਾ ਟੁੱਟੀ। ਰਘਬੀਰ 'ਕੱਲਾ ਵੀ ਚੋਰੀ ਕਰਨ ਤੋਂ ਨਾ ਮੁੜਿਆ ਤੇ ਜਦੋਂ 
ਉਹ ਛੱਥੀਆਂ ਵਰ੍ਹਿਆਂ ਦਾ ਹੋਇਆ, ਉਹ ਮਾਝੇ ਦੇ ਵੱਡੇ ਚੋਰਾਂ ਤੋਂ ਚਾਰ ਪੈਰ ਅਗਾਂਹ ਈ 
ਸੀ। 


ਇਹ ਗੱਲ ਝੂਠ ਸੀ। ਓਹ ਪੈਰਾਂ ਵਾਲਾ ਚੋਰ ਸੀ। ਚੈਗਿਆਂ ਭਲਿਆਂ ਹੱਡਾਂ-ਪੈਰਾਂ ਵਾਲਾ 
ਮੂਹ ਚਿੱਤ ਲੱਗਦਾ ਗੱਭਰੂ ਸੀ। ਹੌਂਸਲਾ ਵੀ ਸ਼ੇਰਾਂ ਵਰਗਾ ਸਾ ਸੂ ਤੇ ਕੰਮ ਸਾਹਨਾਂ ਵਾਲੇ। 
ਚੋਰੀ ਤੇ ਬੱਸ ਉਹ ਸ਼ੁਗਲ ਮੇਲੋ ਲਈ ਕਰਦਾ ਹੁੰਦਾ ਸੀ ਪਰ ਜਿੱਥੋਂ ਤੇ ਜਦੋਂ, ਕੋਈ ਉਹਨੂੰ 
ਲਲਕਾਰ ਦਿੰਦਾ ਸੀ ਤੇ ਉਹ ਭੁੱਲ ਜਾਂਦਾ ਹੁੰਦਾ ਸੀ, ਪਈ ਉਹ ਚੌਰ ਏ, ਤੇ ਓਥੇ ਉਹ 
ਸਾਧਾਂ ਵਾਂਗਰ ਅੜ ਜਾਂਦਾ ਹੁੰਦਾ ਸੀ। ਤੇ ਜਿੱਥੇ ਉਹ ਅੜ ਜਾਂਦਾ ਸੀ, ਓਹਨਾਂ ਪੈਰਾਂ ਦੀ 
ਮਿੱਟੀ, ਉਹ ਸਾਹਨਾਂ ਵਾਂਗਰ ਕਦੇ ਨਹੀਂ ਸੀ ਛੱਡਦਾ ਹੁੰਦਾ ।ਖ਼ੌਰੇ ਇਹ ਈ ਵਜ੍ਹਾ ਸੀ।ਪਈ 
ਗਭਰੂ ਉਹਨੂੰ ਵੇਖ ਕੇ ਖੜ੍ਹ ਪੈਂਦੇ ਹੁੰਦੇ ਸਨ। ਤੇ ਟੁਰੀਆਂ ਜਾਂਦੀਆਂ ਕੁੜੀਆਂ ਉਹਨੂੰ ਪਰਤ 
ਪਰਤ ਕੇ ਵੇਖਦੀਆਂ ਹੁੰਦੀਆਂ ਸਨ-ਬੁੱਢੇ ਉਹਦੀ ਸੋਹਣੀ ਜਵਾਨੀ ਦੀ ਰੱਖ ਲਈ ਦੁਆ 
ਕਰਦੇ ਹੁੰਦੇ ਸਨ ਤੇ ਸੂਰਮੇ ਉਹਦਾ ਰਾਹ ਨਹੀਂ ਸਨ ਲੰਘਦੇ ਹੁੰਦੇ । ਸਾਰੇ ਮਾਝੇ ਵਿਚ ਓਹਦੀ 
ਡਾਂਗ ਦੀ, ਤੇ ਹਵਾ ਨਾਲੋਂ ਤੇਜ਼ ਭੱਜਣ ਵਾਲੀ ਮੁਸ਼ਕੀ ਘੋੜੀ ਦੀ, ਧੁੰਮ ਸੀ। 

ਓਦੋਂ 'ਕਤਾਰੂ-ਗਿੱਲ' ਵਿਚ ਇਕ ਨਵਾਂ ਈ ਗੱਭਰੂ ਉਠਿਆ, ਜਿਹੜਾ ਆਪਣੇ 
ਪਿੰਡ ਦਵਾਲੇ ਬਹਾਦਰੀ ਦੀ ਕੋਧ ਬਣ ਕੇ ਖਲੋਂ ਗਿਆ।ਓਸ ਕਤਾਰੂ-ਗਿੱਲ ਦੇ ਲੋਕਾਂ ਨੂੰ 
ਆਖਿਆ, “ਮਾਲ-ਡੌਗਰ ਵਲੋਂ ਬੇਸ਼ਕ ਅੱਖਾਂ ਮੀਟ ਕੇ ਸੋਂ ਜਾਇਆ ਕਰੇ।ਜਿਹਦੀ ਕੋਈ ਸ਼ੈ 
ਜਾਵੇ ਮੈਥੋਂ ਲੈ ਲਵੇ!” ਤੇ ਓਸ ਸਾਰੇ ਮਾਝੇ ਦੇ ਚੋਰਾਂ ਨੂੰ ਲਲਕਾਰ ਕੇ ਆਖਿਆ-“ਜਿਨੂੰ 
ਜਾਨ ਦੀ ਲੋੜ ਨਾ ਹੋਵੇ, ਉਹ ਕਤਾਰੂ-ਗਿੱਲ ਵੱਲ ਮੂਹ ਕਰੇ ।” ਸੱਚੀ-ਮੁੱਚੀ ਕਤਾਰੂ- 
ਗਿੱਲ ਵਿਚ ਚੋਰੀਆਂ ਈ ਹੋਣੀਆਂ ਹਟ ਗਈਆਂ । ਜਿੱਥੇ ਦੋਂ ਚਾਰ ਬੰਦੇ ਇਕੱਠੇ ਹੁੰਦੇ ਓਸ 
ਅਨੌਖੇ ਸੂਰਮੇ ਦੀਆਂ ਗੱਲਾਂ ਜ਼ਰੂਰ ਹੁੰਦੀਆਂ।ਦੂਰੋਂ-ਦੂਰੋਂ ਲੋਕ ਉਸ ਗਭਰੂ ਨੂੰ ਵੇਖਣ ਜਾਂਦੇ, 
ਜਿਹੜਾ ਛੈਲ-ਛਬੀਲਾ ਜਿਹਾ, ਚਵੀਆਂ ਕੁ ਵਰ੍ਹਿਆਂ ਦਾ ਰੱਜ ਕੇ ਸੋਹਣਾ ਮੁੰਡਾ ਸੀ 
ਓਹਦਾ ਨਾਂ ਹਜ਼ਾਰਾ ਸਿੰਘ ਸੀ। 

ਤੱਕ ਤੇ ਬਾਲ-ਇਆਣਿਆਂ ਤੋਂ ਲੈ ਕੇ ਸਦਾ ਈ ਮੰਜੀ ਤੇ ਪਏ ਨਕਾਰਿਆਂ-ਬੁੱਢਿਆਂ ਤਕ, 
ਹਰ ਕੋਈ ਕਰਦਾ ਸੀ ਤੇ ਉਦੋਂ ਹਜ਼ਾਰਾ ਸਿੰਘ ਦੀਆਂ ਗੱਲਾਂ ਸੁਣਨ ਵਿਚ ਆਈਆਂ।ਕੋਈ 
ਆਖਦਾ- 
“ਸਾਰੇ ਮਾਝੇ ਵਿਚ ਐਡਾ ਸੂਰਮਾ ਤੇ ਸਾਹਨ ਕੋਈ ਨਹੀਂ।” ਕੋਈ ਕਹਿੰਦਾ-“ਉਹ 
ਮਾਝੇ ਦੀ ਤੱਕ ਏ ਤੇ ਕਤਾਰੂ-ਗਿੱਲ ਨੇ ਐਹੋ ਜਿਹਾ ਲਾਲ ਅੱਗੇ ਕਦੀ ਨਹੀਂ ਜੈਮਿਆ।” 

ਕੋਈ ਸੁਣਾਉਂਦਾ-- 

“ਉਹ ਬੜਾ ਸਖ਼ੀ ਏ। ਫਲਾਣੇ ਕੋਮੀ ਦੀ ਧੀ ਦੇ ਵਿਆਹ ਤੇ ਓਸ ਹਜ਼ਾਰ ਰੁਪਿਆ 
ਰੱਬ ਵਾਸਤੇ ਦੇ ਛੋੜਿਆ ਸੀ।” 

ਕੋਈ ਬੋਲਦਾ-“ਓਹ ਤੇ, ਮੋਚੀ ਜੁੱਤੀ ਬਣਾ ਕੇ ਲਿਆਏ, ਤੇ ਉਹਨੂੰ ਮੱਝ ਦੇ ਦੇਂਦਾ 
ਏ।” 

ਕੋਈ ਕਹਿੰਦਾ-“ਓਸ ਜ਼ੈਲ ਸਿੰਘ ਵਰਗੇ ਡਾਕੂ ਨੂੰ ਨੱਥ ਪਾ ਛੱਡੀ ਏ।” 

ਤੇ ਕੋਈ ਆਖਦਾ-“ਓਸ 'ਕੱਲੇਂ ਨੇ ਪੰਦਰਾਂ ਬੇਦਿਆਂ ਨੂੰ _ਮਾਰ-ਮਾਰ ਕੇ ਤੋੜ 
ਛੱਡਿਆ ਸੀ, ਜਿਹੜੇ ਕਤਾਰੂ ਵਿਚ ਚੋਰੀ ਕਰਨ ਆਏ ਸਨ।” ਗੱਲ ਕੀ, ਰੋਜ਼ ਕੋਈ ਨਵੀਂ 
ਗੱਲ ਈ ਹਜ਼ਾਰਾ ਸਿੰਘ ਵਲੋਂ ਸੁਣਨ ਵਿਚ ਆਉਂਦੀ, ਓਹਦੀ ਇਕ ਜਵਾਨ ਭੈਣ ਵੀ ਸੀ, 
ਜੀਹਦਾ ਨਾਂ ਰਤਨੀ ਸੀ।ਓਹਦੇ ਹੁਸਨ ਜਵਾਨੀ ਤੇ ਰੋਗ ਦੀਆਂ ਵੀ, ਬਹੁਤ ਸਾਰੇ ਲੋਕ 
ਦੱਬੀ-ਦੱਬੀ ਜ਼ਬਾਨ ਨਾਲ ਗੱਲਾਂ ਕਰਦੇ ਸਨ। ਹਜ਼ਾਰਾ ਸਿੰਘ ਸਰਦਾਰ ਤਰਲੋਕ ਸਿੰਘ 
ਜ਼ੈਲਦਾਰ ਦਾ 'ਕੱਲਾ ਪੁੱਤਰ ਸੀ, ਤੇ ਇਹ ਗੱਲ ਤੇ ਲੋਕ ਵੀ ਠੀਕ ਈ ਆਖਦੇ ਸਨ ਪਈ, 
ਹਜ਼ਾਰਾ ਸਿੰਘ ਬੜੇ ਵੱਡੇ ਪਿਓ ਦਾ ਬੜਾ ਵੱਡਾ ਪੁੱਤਰ ਏ। 

ਜਦੋਂ ਰਘਬੀਰ ਸਿੰਘ, ਕਤਾਰੂ-ਗਿੱਲ ਦੇ ਹਜ਼ਾਰਾ ਸਿੰਘ ਦੀ ਜੁੱਰਅਤ, ਬਹਾਦਰੀ ਤੇ 
ਵਡਿਆਈ ਦੀਆਂ ਗੱਲਾਂ ਸੁਣ-ਸੁਣ ਕੇ ਅੱਕ ਗਿਆ ਤੇ ਇਕ ਦਿਨ ਮੂਹ ਹਨੇਰੇ ਈ ਓਸ 
ਆਪਣੀ ਘੋੜੀ ਤੇ ਕਾਠੀ ਪਾਈ, ਆਪਣੀ ਤੇਲ ਵਿਚ ਕਿੱਜੀ ਹੋਈ ਡਾਂਗ ਆਪਣੇ ਹੱਥ 
ਫੜੀ ਤੇ ਕਤਾਰੂ-ਗਿੱਲ ਨੂੰ ਟੁਰ ਪਿਆ।ਕਤਾਰੂ-ਗਿੱਲ ਉਸਦੇ ਪਿੰਡ ਤੋਂ ਵੀਹ ਕੋਹ ਦੂਰ, 
ਗਿੱਲ ਜੱਟਾਂ ਦਾ ਪਿੰਡ ਸੀ।ਰੋਟੀ ਵੇਲੇ ਨਾਲ ਜਦੋਂ ਉਸ ਕਤਾਰੂ-ਗਿੱਲ ਦੀ ਪਹਿਲੀ ਗਲੀ 
ਵਿਚ, ਮੁੜ੍ਹਕੇ ਨਾਲ ਭਿੱਜੀ ਹੋਈ ਆਪਣੀ ਘੋੜੀ ਥੰਮੂ ਕੇ ਟੁਰੇ ਜਾਂਦੇ, ਇਕ ਬੁੱਢੇ ਜਹੇ ਬੋਦੇ 
ਕੋਲੋਂ ਹਜ਼ਾਰਾ ਸਿੰਘ ਦਾ ਘਰ ਪੁੱਛਿਆ, ਤੇ ਪਹਿਲੋਂ ਤੇ ਓਸ ਬੁੱਢੇ ਨੇ ਓਸ ਨੂੰ ਸਿਰ ਤੋਂ ਪੈਰਾਂ 
ਤਕ ਵੇਖਿਆ, ਫੇਰ ਇਕ ਪੱਕੀ ਜਿਹੀ ਹਵੇਲੀ ਵੱਲ ਇਸ਼ਾਰਾ ਕਰਕੇ ਆਖਣ ਲੱਗਾ-- 

“ਓਹ ਹਜ਼ਾਰਾ ਸਿੰਘ ਦੀ ਈ ਹਵੇਲੀ ਏ।” 

ਹਵੇਲੀ ਦੇ ਫਾਟਕ ਅੱਗੇ ਰਘਬੀਰ ਸਿੰਘ ਘੋੜੀ ਤੋਂ ਉਤਰਿਆ। ਸਿਆਲ ਦੇ ਦਿਨ 
ਸਨ। ਪਰ ਉਹਦੀ ਘੋੜੀ ਦਾ ਮੁੜ੍ਹਕਾ ਚੋਣ ਡਿਹਾ ਸੀ। ਐਸ ਪਿੰਡ ਵਿਚ ਉਹ ਪਹਿਲੀ 
ਵਾਰ ਆਇਆ ਸੀ।ਨਾ ਉਹ ਕਿਸੇ ਨੂੰ ਜਾਣਦਾ ਸੀ, ਨਾ ਈ ਓਸ ਨੂੰ ਕੋਈ। ਐਸ ਕਰਕੇ 
ਉਹ ਬੇਧੜਕ ਅੰਦਰ ਲੈਘ ਗਿਆ। ਹਵੇਲੀ ਖ਼ਾਲਮ ਖ਼ਾਲੀ ਪਈ ਸੀ। ਵਿਹੜੇ ਵਿਚ 
ਲੱਕੜੀ ਦੀ ਵੱਡੀ ਸਾਰੀ ਖ਼ੁਰਲੀ ਤੇ ਚਾਰ ਢੱਗੇ ਬੱਧੇ ਸਨ।ਅਗਾਂਹ ਨਾਲ ਈ ਇਕ ਡਾਚੀ 
ਮੂਹ ਚੁੱਕ ਕੇ ਵਾਟਕ ਵੱਲ ਵੇਖਣ ਡਹੀ ਸੀ।ਥੱਥੇ ਬੈਨੇ ਕੰਧੁ ਦੇ ਨਾਲ ਮਿੱਟੀ ਦੀ ਖ਼ੁਰਲੀ ਤੇ 
ਚਾਰ-ਪੰਜ ਨੀਲੀ ਦੀਆਂ ਨਹਾਤੀਆਂ-ਧੋਤੀਆਂ ਮੱਝਾਂ ਬੱਧੀਆਂ ਹੋਈਆਂ ਸਨ ਤੇ ਸੱਜੇ ਬੇਨੇ 

ਦੀ ਕੌਧ ਨਾਲ ਪੱਕੇ ਖਰਲ ਤੇ, ਦੋ ਬੜੀਆਂ ਸੁਥਰੀਆਂ ਘੋੜੀਆਂ ਪੱਠੇ ਖਾਣ ਡਹੀਆਂ ਸਨ। 
“ਬੜਾ ਸੁਥਰਾ ਮਾਲ ਏ', ਰਘਬੀਰ ਸਿੰਘ ਨੇ ਦਿਲ ਈ ਦਿਲ ਵਿਚ ਆਖਿਆ ਤੇ ਹਵੇਲੀ 
ਦੀਆਂ ਕੰਧਾਂ ਵੱਲ ਵੇਖਿਆ ਜਿਹੜੀਆਂ ਦੋ ਦੋ ਬੇਦੇ ਉੱਚੀਆਂ ਸਨ। ਓਹਨੇ ਘੋੜੀ ਦੀ 
ਲਗਾਮ ਲਾਹ ਕੇ ਉਹਦਾ ਤੇਗ ਢਿੱਲਾ ਕੀਤਾ ਤੇ ਓਹਨੂੰ ਹਜ਼ਾਰਾ ਸਿੰਘ ਦੀਆਂ ਘੋੜੀਆਂ 
ਨਾਲ ਈ ਬੈਨ੍ਹ ਦਿੱਤਾ ਤੇ ਆਪ ਪਰ੍ਹਾਂ ਪਈ ਹੋਈ ਖ਼ਾਲੀ ਮੰਜੀ ਤੇ ਬਹਿ ਗਿਆ। 

ਘੜੀ ਕੁ ਪਿਛੋਂ ਹਜ਼ਾਰਾ ਸਿੰਘ ਆ ਗਿਆ।ਓਸ ਰਘਬੀਰ ਸਿੰਘ ਨੂੰ ਕੋਈ ਮੁਸਾਫ਼ਰ 
ਸਮਝ ਕੇ ਓਹਦੀ ਬੜੀ ਟਹਿਲ ਸੇਵਾ ਕੀਤੀ।ਅੰਨ- ਪਾਣੀ ਤੋਂ ਵਿਹਲੇ ਹੋ ਕੇ ਉਹ ਗੱਲਾਂ 
ਕਰਨ ਲੱਗ ਪਏ ਤੇ ਜਦੋਂ' ਚੰਗੀ ਤਰ੍ਹਾਂ ਦਿਨ ਢਲ ਗਿਆ ਤੇ ਪਾਲਾ ਧਰਤੀ ਤੇ ਫੁਹਾਰ 
ਵਾਂਗਰ ਪੈਣ ਲੱਗ ਪਿਆ ਤੇ ਰਘਬੀਰ ਸਿੰਘ ਨੇ ਆਪਣੀ ਲੋਈ ਦੀ ਬੁੱਕਲ ਘੁੱਟ ਕੇ ਮਾਰ 
ਲਈ। ਰਜ਼ਾਰਾ ਸਿੰਘ ਕੋਲੋਂ ਜਾਣ ਦੀ ਇਜਾਜ਼ਤ ਮੰਗੀ। ਤੇ ਹਜ਼ਾਰਾ ਸਿੰਘ ਨੇ ਉਹਨੂੰ 
ਆਖਿਆ 

“ਪਈ ਜਵਾਨਾ ! ਤੂੰ ਇਹ ਦੱਸਿਆ ਨਹੀਂ, ਤੂੰ ਕਿੱਥੋਂ ਆਇਆ ਏੱ, ਕਿੱਧਰ ਚੱਲਿਆ 
ਏਂ, ਤੇ ਘਰ ਕਿੱਥੇ 7” 

ਰਘਬੀਰ ਸਿੰਘ ਹੱਸ ਪਿਆ ਤੇ ਆਖਣ ਲੱਗਾ। 

“ਮੈਂ ਰਾਵੀ ਦਾ ਰਹਿਣ ਵਾਲਾ ਆਂ-ਐਥੇ ਜੀਏ-ਬੱਗੇ ਸਾਕ ਅੰਗ ਨੇ। ਮਿਲਣ- 
ਗਿਲਣ ਗਿਆ ਸਾਂ। ਤੁਹਾਡੀ ਧੁੰਮ ਸੁਣੀ ਸੀ, ਆਖਿਆ ਵੇਖ ਈ ਆਵਾਂ, ਇਹੋ ਜਿਹੇ 
ਸਾਹਨ ਆਦਮੀ ਕਦੋਂ ਰੋਜ਼ ਰੋਜ਼ ਲੱਭਦੇ ਨੇ।” 

“ਰੱਛਾ !” ਹਜ਼ਾਰਾ ਸਿੰਘ ਨੇ ਆਪਣੀਆਂ ਪਤਲੀਆਂ ਜਿਹੀਆਂ ਮੁੱਛਾਂ ਨੂੰ ਵੱਟ ਦੇ ਕੇ 
ਆਖਿਆ।ਫੇਰ ਜਿਵੇਂ ਓਹਨੂੰ ਕੋਈ ਗੱਲ ਚੇਤੇ ਆ ਗਈ ਹੋਵੇ ਆਖਣ ਲੱਗਾ, “ਸੁਣਿਆ 
ਏ ਜੀਏ-ਬੱਗਾ ਵਾਲਾ ਰਘਬੀਰ ਬੜਾ ਜੀਅਦਾਰ ਚੋਰ ਏ !” ਰਘਬੀਰ ਪਹਿਲੋਂ ਤੇ ਕੁਝ ਝਕ 
ਗਿਆ।ਫੇਰ ਆਖਣ ਲੱਗਾ-“ਚੋਰ ਕੀ ਤੇ ਸਾਹਨ ਕੀ 7” 

ਹਜ਼ਾਰਾ ਸਿੰਘ ਹੱਸ ਕੇ ਆਖਣ ਲੱਗਾ, “ਕਿਧਰੇ ਕਤਾਰੂ-ਗਿੱਲ ਵਲ ਮੂਹ ਕਰੇ ਤੇ 
ਉਹਨੂੰ ਦੱਸਾਂ ਕਿੱਡਾ ਕੁ ਸਾਹਨ ਏ ਓਹ।” 

ਰਘਬੀਰ ਸਿੰਘ ਨਿੰਮ੍ਹਾ ਜਿਹਾ ਹੱਸ ਕੇ ਚੁੱਪ ਕਰ ਗਿਆ। ਫੇਰ ਉੱਠਣ ਲੱਗਿਆ 
ਬੋਲਿਆ “ਸਰਦਾਰ ਜੀ ਦੁਨੀਆਂ ਵਿਚ ਇਕ ਤੋਂ ਇਕ ਵੱਡੀ ਬਲਾ ਏ, ਪਰ ਜੇ ਉਹ ਬੜੀ 
ਬਲਾ ਏ ਤੇ ਸਾਨੂੰ ਕੀ ? 

ਹਜ਼ਾਰਾ ਸਿੰਘ ਨੇ ਇਕ ਤਿੱਖੀ ਜਿਹੀ ਨਜ਼ਰ ਓਹਦੇ ਵੱਲ ਵੇਖਿਆ, ਫੇਰ ਪੁੱਛਣ 
ਲਗਾ= 

“ਓਹਨੂੰ ਵੇਖਿਆ ਈ ?” 

“ਆਹੋਂ, ਇਕ ਵਾਰੀ!” 

“ਕਿਸ ਤਰ੍ਹਾਂ ਦਾ ਜਵਾਨ ਏ ?” 

“ਚੰਗਾ ਸੁਥਰਾ।” 

“ਜੇ ਉਹ ਤੈਨੂੰ ਮਿਲੇ ਤੇ ਓਹਨੂੰ ਮੇਰਾ ਇਕ ਸੁਨੇਹਾ ਦੇ ਦੇਵੀਂ।” ਹਜ਼ਾਰਾ ਸਿੰਘ 
ਆਖਣ ਲੱਗਾ। 

“ਤੁਸੀਂ ਓਹਨੂੰ ਜਾਣਦੇ ਓ ਸਰਦਾਰ ਜੀ?” ਰਘਬੀਰ ਨੇ ਪੁੱਛਿਆ। 

“ਜਾਣਦਾ ਤੇ ਨਹੀਂ, ਨਾਂ ਈ ਸੁਣਿਆ ਏ।” 

“ਕੀ ਆਖਾਂ ਸੂ 7” 

“ਓਹਨੂੰ ਆਖੀਂ-ਜੇ ਉਹ ਕਤਾਰੂ- ਗਿੱਲ 'ਚੋਂ ਇਕ ਭੋਡ ਦਾ ਲੋਲਾ ਵੀ ਚੁੱਕ ਕੇ ਲੈ 
ਜਾਵੇ ਤੇ ਮੈਂ ਉਹਨੂੰ ਮੰਨ ਲਾਂਗਾ।” ਹਜ਼ਾਰਾ ਸਿੰਘ ਨੇ ਸੁਨੇਹਾ ਪੂਰਾ ਕਰ ਦਿੱਤਾ। 

“ਚੈਗਾ ਜੇ ਕਿਧਰੇ ਮਿਲਿਆ ਤੇ ਆਖ ਦਿਆਂਗਾ ਓਹਨੂੰ।” 

ਤੇ ਉਹ ਉਠਿਆ, ਹਜ਼ਾਰ ਸਿੰਘ ਨਾਲ ਸਾਹਬ-ਸਲਾਮਤ ਕੀਤੀ, ਘੋੜੀ ਤੇ ਚੜ੍ਹਿਆ 
ਤੇ ਜੀਏ-ਬੱਗੇ ਨੂੰ ਟੁਰ ਪਿਆ। 

ਤੇ ਓਦਣ ਤੋਂ ਤੀਸਰੀ ਰਾਤ ਹਜ਼ਾਰਾ ਸਿੰਘ ਦਾ ਸਾਰਾ ਮਾਲ-ਡੌਗਰ ਚੋਰ ਲੈ ਗਏ। 
ਕਹਿਣ ਨੂੰ ਤੇ ਉਹ ਆਪਣੇ ਪਸਾਰ ਵਿਚ ਸੁੱਤੀ ਹੋਈ ਜਵਾਨ ਰਤਨੀ ਦੀਆਂ ਮੁਰਕੀਆਂ 
ਵੀ ਲੈ ਗਏ। ਪਰ ਰਤਨੀ ਨੇ ਆਪਣੀਆਂ ਮੁਰਕੀਆਂ ਲੱਥ ਜਾਣ ਦਾ ਭੋਗ ਈ ਨਾ 
ਪਾਇਆ। ਕਿਉਂ 7” ਐਸ ਗੱਲ ਦਾ ਰਤਨੀ ਕੋਲ ਵੀ ਕੋਈ ਜਵਾਬ ਨਹੀਂ ਸੀ।ਹਜ਼ਾਰਾ 
ਸਿੰਘ ਦਾ ਸਾਰਾ ਈ ਮਾਲ ਟੁਰ ਗਿਆ। ਚਾਰ ਢੱਗੇ, ਚਾਰ ਮੱਝਾਂ, ਦੋ ਘੋੜੀਆਂ ਤੇ ਇਕ 
ਡਾਚੀ। ਪਰ ਖ਼ੁਰਾ ਇਕ ਬੰਦੇ ਤੋਂ ਵੱਧ ਕਿਸੇ ਦਾ ਵੀ ਨਾ ਲੱਭਾ ਤੇ ਉਹ ਕਤਾਰੂ-ਗਿੱਲ 
ਦੀਆਂ ਗਲੀਆਂ ਦੇ ਬਾਹਰ ਨਾ ਗਿਆ। ਇਕ ਤੋਂ ਇਕ ਚੋਗਾ ਖੋਜੀ ਆਇਆ ਤੇ ਸਿਰ 
ਮਾਰ ਗਿਆ। ਪਰ ਦੂਜੇ ਦਾ ਖੁਰਾ ਈ ਨਾ ਲੱਭਾ, ਤੇ ਓਸ ਇਕ ਬੰਦੇ ਦਾ ਖੁਰਾ, ਜਿਹਾ 
ਲੱਭਾ-ਤਿਹਾ ਨਾ ਲੱਭਾ ਤੇ ਇਹ ਗੱਲ ਤੇ ਨਾ ਹਜ਼ਾਰਾ ਸਿੰਘ ਮੰਨਦਾ ਸੀ, ਨਾ ਵੇਖਣ 
ਸੁਣਨ ਵਾਲਾ, ਪਈ ਅਹਿ ਕੈਮ ਇਕ ਬੇਦੇ ਦਾ ਏ।ਪੰਦਰਾਂ ਦਿਨ ਹਜ਼ਾਰਾ ਸਿੰਘ ਨੇ ਅੱਠਾਂ 
ਬੈਦਿਆਂ ਨਾਲ ਸਾਰਾ ਮਾਝਾ ਫਿਰਿਆ, ਪਰ ਨਾ ਓਸ ਚੋਰ ਦਾ ਪਤਾ ਲੱਗਾ, ਨਾ ਮਾਲ 
ਦਾ। ਕਿਸੇ ਆਖਿਆ, “ਥਾਣੇ ਪਰਚਾ ਦਿਓ!” ਹਜ਼ਾਰਾ ਸਿੰਘ ਗੁੱਸੇ ਨਾਲ ਆਖਣ 
ਲਗਾਂ 

“ਇਹ ਕੌਮ ਨਹੀਂ ਕਰਨਾ-ਮਾਲ ਜਿਹੜਾ ਲੈ ਗਿਆ, ਲੈ ਗਿਆ।ਪਰ ਬੈਦੇ ਦਾ ਤੇ 
ਪਤਾ ਲੱਗੇ।ਓਹ ਕਿਹੜਾ ਸਾਹਨ ਸੀ, ਜਿੰਨ੍ਹੇ ਮੇਰੇ ਘਰ ਵਿਚ ਚੋਰੀ ਕੀਤੀ /” ਪਰ ਚੋਰ ਨਾ 
ਲੱਭਣਾ ਸੀ, ਨਾ ਲੱਭਾ।ਸਾਰਾ ਮਾਝਾ ਓਸ ਚੋਰ ਦੀਆਂ ਗੱਲਾਂ ਕਰਦਾ ਸੀ, ਜਿੰਨੇ ਚੋਰਾਂ ਤੇ 
ਸਾਧਾਂ ਨੂੰ ਹੈਰਾਨ ਕਰ ਛੱਡਿਆ ਸੀ। ਤੇ ਐਸ ਤਰ੍ਹਾਂ ਈ ਵੀਹ ਦਿਨ ਲੋਘ ਗਏ ਤੇ ਹਜ਼ਾਰਾ 
ਸਿੰਘ ਵੀ ਥੱਕ-ਹਾਰ ਕੇ ਬਹਿ ਗਿਆ। 

ਇੱਕੀਵੀਂ ਰਾਤ ਅਜੇ ਅੱਧੀ ਨਹੀਂ ਸੀ ਲੈਘੀ ਤੇ ਧੁੰਦ ਤੇ ਨਿੰਮ੍ਹੀ-ਨਿੰਮ੍ਹੀ ਚਾਨਣੀ ਵਿਚ 
ਲਪੇਟੇ ਹੋਏ ਕਤਾਰੂ-ਗਿੱਲ ਵਿੱਚ ਇਕ ਗੱਭਰੂ ਵੜਿਆ, ਚੰਦ ਦੀ ਲੋਅ ਵਿਚ ਉਹਦੀ 
ਛਵ੍ਹੀ ਦਾ ਫਲ ਲਿਸ਼ਕਦਾ ਪਿਆ ਸੀ। ਓਹਦਾ ਮੂੰਹ ਠਾਠੇ ਦੇ ਵਿਚ ਤੇ ਉਹਦਾ ਪਿੰਡਾ 
ਗੂੜ੍ਹੇ ਰੈਗ ਦੇ ਕੌਬਲ ਵਿਚ ਲੁਕਿਆ ਹੋਇਆ ਸੀ। ਉਹ ਇਕ ਕਾਨੇ ਜਿਹੇ ਦੇ ਨਾਲ 
ਹਜ਼ਾਰਾ ਸਿੰਘ ਦੇ ਸਾਰੇ ਮਾਲ ਨੂੰ ਹਿੱਕੀ ਆਉਂਦਾ ਸੀ ਪਿਆ। ਡੰਗਰ ਹਵੇਲੀ ਪਛਾਣ ਕੇ 
ਬੂਹੇ ਅੱਗੇ ਖਲੋਂ ਗਏ ਤੇ ਗੱਭਰੂ ਕਿਸੇ ਬਾਂਦਰ ਵਾਂਗਰ ਫੁਰਤੀ ਨਾਲ ਦੋ ਦੋ ਬੰਦੇ ਉੱਚੀ ਕੰਧ 
ਤੇ ਚੜ੍ਹਿਆ ਤੇ ਬਿੱਲੀ ਵਾਂਗਰ ਹੌਲੀ-ਹੌਲੀ ਖੜਾਕ ਦੇ ਬਗੈਰ ਓਸ ਫਾਟਕ ਖੋਹਲਿਆ- 
ਡੈਗਰ ਅੰਦਰ ਵਾੜੇ-ਫਾਟਕ ਦਾ ਕੁੰਡਾ ਮਾਰਿਆ ਤੇ ਫੇਰ ਕੋਧ ਤੇ ਚੜ੍ਹ ਕੇ ਉਸ ਹਵੇਲੀ ਦੇ 

ਬਰਾਂਡੇ ਵਿਚ ਸੁੱਤਿਆਂ ਹੋਇਆਂ ਤਿੰਨ ਬੰਦਿਆਂ ਵੱਲ ਵੇਖਿਆ, ਜਿਹੜੇ ਐਡੀ ਗੂਹੜੀ 
ਨੀਂਦ ਸੁੱਤੇ ਹੋਏ ਸਨ, ਜਿਵੇਂ ਮਰ ਗਏ ਹੋਣ।ਤੇ ਉਹ ਹੌਲੀ ਜਿਹੀ ਹੱਸਿਆ।ਤੇ ਫੇਰ ਕੰਧ ਤੋਂ 
ਛਾਲ ਮਾਰ ਕੇ ਟੁਰ ਪਿਆ ਤੇ ਜਦੋਂ ਓਸ ਪਿਡ' ਬਾਹਰ ਇਕ ਟਾਹਲੀ ਨਾਲ ਬੱਧੀ ਆਪਣੀ 
ਮੁਸ਼ਕੀ ਘੋੜੀ ਖੋਹਲੀ, ਓਦੋਂ ਕਿਸੇ ਨੇ ਹੌਲੀ ਜਿਹੀ ਮਗਰੋਂ ਓਹਦੇ ਮੋਢੇ ਤੇ ਹੱਥ ਰੱਖ ਦਿੱਤਾ। 
ਗੱਭਰੂ ਬਿਜਲੀ ਵਾਂਗਰ ਤੜਫ ਕੇ ਦੂਰ ਜਾ ਖਲੋਤਾ ਤੇ ਓਸ ਛਵ੍ਰੀ ਸਵਾਹਰੀ ਕਰਕੇ ਫੜ 
ਲਈ ਤੇ ਸਾਹਮਣੇ ਖਲੋਤੇ ਹੋਏ ਬੰਦੇ ਵਲ ਵੇਖਣ ਲੱਗ ਪਿਆ, ਜਿਨ੍ਹੇ ਉਹਦੇ ਮੋਢੇ ਤੇ ਹੱਥ 
ਰਖਿਆ ਸੀ।ਉਹ ਇਕ ਜਵਾਨ ਕੁੜੀ ਸੀ।ਹੱਦੋਂ ਸੋਹਣੀ, ਚੰਨ ਦੀ ਲੋਅ ਵਿਚ ਕੁੜੀ ਦਾ 
ਚਿਹਰਾ, ਐਸ ਤਰ੍ਹਾਂ ਚਮਕਿਆ ਜਿਵੇਂ ਧੁੱਪ ਵਿਚ ਤਾਂਬੇ ਦਾ ਥਾਲ। ਗੱਭਰੂ ਦੇ ਪਿੰਡੇ ਵਿੱਚੋਂ 
ਖ਼ੌਫ਼ ਦੀ ਇਕ ਲਹਿਰ ਲੋਘ ਗਈ ।ਕੁੜੀ ਹੱਸ ਪਈ, ਆਖਣ ਲੱਗੀ-- 

“ਸਾਡਾ ਮਾਲ ਤੇ ਮੋੜ ਚੱਲਿਆ ਏਂ, ਪਰ ਆਪਣਾ ਨਾਂ ਨਹੀਂ ਦੱਸ ਕੇ ਚੱਲਿਆ।” 

ਤੇ ਗੱਭਰੂ ਨੇ ਅੱਖਾਂ ਖਹਲ ਕੇ ਓਸ ਕੁੜੀ ਵੱਲ ਵੇਖਿਆ।ਫੇਰ ਆਪਣੇਂ ਬੋਝੇ ਵਿਚੋਂ ਕੁਝ 
ਕੱਢ ਕੇ ਕੁੜੀ ਨੂੰ ਆਖਣ ਲੱਗਾ- 

“ਐਹ ਲੈ ਰਤਨ ਕੌਰੇ ਤੇਰੀਆਂ ਮੁਰਕੀਆਂ, ਮੈਂ ਸੌਂਹ ਖਾਧੀ ਸੀ ਪਈ ਤੇਰੇ ਹੱਥ ਵਿਚ 
ਆਪ ਫੜਾਵਾਂਗਾ।” 

ਤੇ ਗੱਭਰੂ ਨੇ ਕੁੜੀ ਦਾ ਹੱਥ ਫੜ ਕੇ ਓਹਦੀ ਤਲੀ ਉਤੇ ਮੁਰਕੀਆਂ ਰੱਖ ਦਿੱਤੀਆਂ। 
ਸੋਨੇ ਦੇ ਰੋਗ ਦੀ ਚਾਨਣੀ ਵਿਚ ਸੋਨਾ ਹੋਰ ਲਿਸ਼ਕਿਆ। ਗੱਭਰੂ ਛਾਲ ਮਾਰ ਕੇ ਘੋੜੀ ਤੇ 
ਚੜ੍ਹਿਆ ਤੇ ਕੁੜੀ ਛੇਤੀ ਨਾਲ ਆਖਣ ਲੱਗੀ- 

“ਅੜਿਆ ਜੇ ਨਾਂ ਨਹੀਓਂ ਦੱਸਣਾ ਤੇ ਮੁਰਕੀਆਂ ਵੀ ਲੈ ਜਾ।ਮੈਂ ਨਿਰੀਆਂ ਮੁਰਕੀਆਂ 
ਨੂੰ ਕੀ ਕਰਨਾ ਏਂ !” 

੮੫70੫ ਜਿਵੇਂ ਕਿਸੇ ਨੇ ਓਹਨੂੰ ਬੇੜੀਆਂ ਪਾ ਕੇ ਸਾਰੀ 
ਉਮਰ ਲਈ ਜੇਲ੍ਹ ਵਿਚ ਸੁੱਟ ਦਿੱਤਾ ਹੋਵੇ 


।ਮਡਜ॥ਉ॥ਿ੩॥ 

ਅੱਧੀ ਰਾਤ ਦਾ ਵੇਲਾ ਸੀ। ਜਦੋਂ ਉਨ੍ਹਾਂ ਨੰਗਲ ਵਾਲੇ ਥੇਹ ਦੇ ਬੋਹੜ ਥੱਲੇ ਘੋੜੀ 
ਖਲ੍ਹਾਰ ਦਿੱਤੀ । ਪਿਛੇ ਬੈਠਾ ਬੈਦਾ ਛੇਤੀ ਨਾਲ ਥੱਲੇ ਉਤਰਿਆ ਤੇ ਓਸ ਪਿੰਡ ਵੱਲ 
ਵੇਖਿਆ, ਜਿਹੜਾ ਰਾਤ ਦੇ ਓਸ ਸਮੇਂ ਇੰਵ ਸੁਨਸਾਨ ਤੇ ਚੁੱਪ ਸੀ, ਜਿਵੇਂ ਓਹ ਪਿੰਡ 
ਵੱਸਦਾ ਈ ਨਾ ਹੋਵੇ ।ਐਨੇ ਚਿਰ ਵਿਚ ਅਗਲਾ ਬੰਦਾ ਵੀ ਘੋੜੀ ਤੋਂ ਉਤਰ ਚੁਕਿਆ ਸੀ। 
ਓਸ ਆਪਣੀ ਬਲਮ ਥੱਲੇ ਰੱਖ ਕੇ ਘੋੜੀ ਦੇ ਗਲ ਦਵਾਲੇ ਲਵੇਟਿਆ ਰੱਸਾ ਖੋਲ੍ਹ ਕੇ ਬੋਹੜ 
ਦੀ ਇਕ ਜੜ੍ਹ ਨਾਲ ਬੰਨ੍ਹ ਦਿੱਤਾ।ਫੇਰ ਉਹ ਘੋੜੀ ਨੂੰ ਥਾਪੀ ਦੇ ਕੇ ਨਾਲ ਦੇ ਨੂੰ ਆਖਣ 
ਲੱਗਾ, “ਲੈ ਭਈ ਬੇਤਾ ਸਿੰਘ ਨੰਗਲ ਵੇਖ ਲੈ।” 

ਬੋਤਾ ਸਿੰਘ ਹੌਲੀ ਜਿਹੀ ਹੱਸ ਕੇ ਆਖਣ ਲੱਗਾ, “ਵੇਖ ਲੈਨੇ ਆ ਚੱਲ ਕੇ। ਪਰ 
ਘੋੜੀ ਐਥੇ ਕੱਲੀ ਰਹੇਗੀ। ਬਹਾਦਰ ਸਿੰਘਾ ?' ਤੇ ਬਹਾਦਰ ਸਿੰਘ ਜਿਹੜਾ ਆਪਣਾ 
ਠਾਠਾ ਘੁੱਟ ਕੇ ਬੈਨ੍ਹ ਕੇ, ਆਪਣੀ ਬਲਮ ਦੇ ਫਲ ਤੇ ਉਂਗਲੀ ਫੇਰ ਕੇ ਓਹਦੀ ਧਾਰ ਵੇਖਣ 
ਡਿਹਾ ਸੀ, ਆਖਣ ਲੱਗਾ, ਆਹੋ ਏਨੂੰ ਸੱਤੇ ਈ ਖੈਰਾਂ ਨੇ, ਤੇ ਓਹ ਦੋਵੇਂ ਠਾਠੇ ਬੈਨ੍ਹ ਕੇ 
ਬੁੱਕਲਾਂ ਸਵਾਹਰੀਆਂ ਕਰ ਕੇ ਹੌਲੀ ਹੌਲੀ ਪਿੰਡ ਨੂੰ ਤੁਰ ਪਏ। 

ਬਹਾਦਰ ਸਿੰਘ ਜਿਹੜਾ ਲੈਮਾ ਚੌੜਾ ਜਵਾਨ ਸੀ, ਤੇ ਜਿਹਦੇ ਨਾਲ ਦੀ ਡਾਂਗ ਸਾਰੇ 
ਮਾਝੇ ਵਿਚ ਕੋਈ ਨਹੀਂ ਸੀ ਮਾਰ ਸਕਦਾ, ਮਾਝੇ ਦਾ ਮੰਨਿਆ ਪਰਮੰਨਿਆ ਚੋਰ ਸੀ।ਬੈਤਾ 
ਸਿੰਘ ਜਿਨ੍ਹੇ ਅੱਧੀ ਉਮਰ ਕੌਡੀ ਖੇਡਣ ਤੇ ਚੋਰੀ ਵਿਚ ਤੇ ਅੱਧੀ ਉਮਰ ਜੇਲ੍ਹ ਦੀਆਂ ਰੋਟੀਆਂ 
ਤੋੜਨ ਵਿਚ ਲੈਘਾ ਛੱਡੀ ਸੀ, ਛੋਟੇ ਜਿਹੇ ਕੱਦ ਦਾ ਪਤਲਾ ਜਿਹਾ ਆਦਮੀ ਸੀ, ਚੋਰੀ 
ਵਿਚ ਓਹਨੂੰ ਵੀ ਲੋਕ ਉਸਤਾਦ ਮੰਨਦੇ ਹੁੰਦੇ ਸਨ। ਬਹਾਦਰ ਸਿੰਘ ਦਿਲ ਗੁਰਦੇ ਵਾਲਾ 
ਗਭਰੂ ਸੀ ਤੇ ਅੜਨ ਵੇਲੇ ਅੜ ਵੀ ਖਲੌਂਦਾ ਸੀ।ਪਰ ਬੈਤਾ ਸਿੰਘ ਵੇਲਾ ਪਛਾਨਣ ਵਾਲਾ 
ਸੀ ਦੋਵੇਂ ਰਲ ਕੇ ਚੋਰੀਆਂ ਕਰੰਦੇ ਸਨ।ਓਦਨ ਉਹ ਤੀਹ ਕੋਹ ਦਾ ਪੰਧ ਮਾਰ ਕੇ ਨੰਗਲ, 
ਗੁਰਮੁਖ ਸਿੰਘ ਸਫੈਦਪੋਸ਼ ਦੀ ਨੁੱਕਰੀ ਬਲੋਚੀ ਘੋੜੀ ਤੇ ਲੱਕਨ ਆਏ ਸਨ। 

ਸਰਦਾਰ ਗੁਰਮੁਖ ਸਿੰਘ ਸਫੈਦਪੋਸ਼ ਨੂੰ ਸੁਥਰੀਆਂ ਘੋੜੀਆਂ ਰੱਖਣ ਦਾ ਇਸ਼ਕ ਸੀ। 
ਜਵਾਨੀ ਤੋਂ' ਲੈ ਕੇ ਬੁੱਢਾ ਹੋਣ ਤਕ ਉਸ ਸਦਾ ਈ ਇਕ ਤੋਂ ਇਕ ਚੰਗੀ ਘੋੜੀ ਰੱਖੀ। 
ਓਹਦੇ ਕਿੱਲੋਂ ਤੇ ਤਿੰਨ ਚਾਰ ਘੋੜੀਆਂ ਤੇ ਸਦਾ ਈ ਲੋਕ ਦੇਖਦੇ ਹੁੰਦੇ ਸਨ ਪਰ ਉਤੇ ਚੜ੍ਹਨ 
ਵਾਲਾ ਕੱਲਾ ਗੁਰਮੁਖ ਸਿੰਘ । ਵਾਹਿਗੁਰੂ ਨੇ ਓਹਨੂੰ ਇੱਜ਼ਤ, ਧੈਨ ਤੇ ਦੁੱਧ ਤੇ ਦਿੱਤਾ, ਪਰ 
ਪੁੱਤ ਨਾ ਦਿੱਤਾ।ਓਹਦੀ ਬਸ ਇਕ ਧੀ ਸੀ ਜਿਨੂੰ ਓਸ ਪੁੱਤਰਾਂ ਤੋਂ ਵਧ ਕੇ ਪਾਲਿਆ ਸੀ। 
ਚਿੱਟੇ ਰਗ ਦੀ ਉਹ ਬਲੋਚ ਘੋੜੀ ਜਿਹੜੀ ਮਹਾਰਾਜੇ ਕਪੂਰਥਲੇ ਦੀ ਵਛੇਰੀ ਸੀ ; ਗੁਰਮੁਖ 
ਸਿੰਘ ਨੇ ਬੜੀਆਂ ਸਿਵਾਸਸ਼ਾਂ, ਮਿੰਨਤਾਂ ਤੇ ਤਰਲਿਆਂ ਨਾਲ ਓਦੋਂ ਅੱਠ ਹਜ਼ਾਰ ਦੀ 
ਲਿਆਂਦੀ, ਜਦੋਂ ਉਹ ਪੰਜਾਂ ਮਹੀਨਿਆਂ ਦੀ ਦੁੱਧ ਪੀਂਦੀ ਵਛੇਰੀ ਸੀ।ਫ਼ੇਰ ਗੁਰਮੁਖ ਸਿੰਘ ਨੇ 
ਓਸ ਵਛੇਰੀ ਨੂੰ ਮੱਖਣ, ਦੁੱਧ ਤੇ ਘਿਓ ਦੀਆਂ ਚੂਰੀਆਂ ਨਾਲ ਪਾਲਿਆ ਸੀ।ਓਸ ਘੋੜੀ 
ਲਈ ਲੋਕ ਵੱਡੇ ਵੱਡੇ ਅਫ਼ਸਰ ਤੇ ਕਈ ਰਾਜੇ ਗੁਰਮੁਖ ਸਿੰਘ ਨੂੰ ਬੇ-ਬਹਾ ਮੁੱਲ ਦੇ ਦੇ ਥੱਕ 
ਗਏ ਪਰ ਓਸ ਉਹ ਘੋੜੀ ਨਾ ਵੇਚੀ।ਵੇਚਣ ਕੀ ਉਹ ਤੇ ਕਿਸੇ ਨੂੰ ਓਹਦੀ ਗੱਲ ਵੀ ਨਹੀਂ 


।ਮਡਜ॥ਓ॥ਿ੩॥ 

ਸੀ ਕਰਨ ਦਿੰਦਾ। ਦੂਰ ਦਰਾਜ਼ ਦਿਆਂ ਚੋਰਾਂ ਯਾਰਾਂ ਵੀ ਓਸ ਘੋੜੀ ਤੇ ਲੱਕਨ ਦੇ ਚਾਰੇ 
ਮਾਰੇ ਪਰ ਓਹ ਘੋੜੀ ਤੇ ਬੰਦੇ ਨੂੰ ਨੇੜੇ ਈ ਨਹੀਂ ਲੱਗਣ ਦੇਂਦੀ ਤੇ ਸਰਦਾਰ ਗੁਰਮੁਖ ਸਿੰਘ 

ਕਦੀ ਕਦੀ ਬੜਾ ਆਕੜ ਕੇ ਆਖਦਾ ਹੁੰਦਾ ਸੀ, “ਉੱਤੇ ਚੜ੍ਹਨਾ ਤੇ ਕੀ ?ਫ਼ੈਰ ਬੰਦਾ ਤੇ 
ਓਸ ਘੋੜੀ ਨੂੰ ਲਗਾਮ ਈ ਨਈਂ ਦੇ ਸਕਦਾ !” 

ਤੇ ਓਸ ਘੋੜੀ ਪਿਛੇ ਲੱਗਿਆਂ ਬਹਾਦਰ ਸਿੰਘ ਨੂੰ ਵੀ ਵਰ੍ਹਾ ਕੁ ਹੋ ਗਿਆ ਸੀ।ਉਹ 
ਕਈ ਵਾਰੀ 'ਕੱਲਾ ਤੇ ਕਈ ਵਾਰੀ ਬੰਤਾ ਸਿੰਘ ਦੇ ਨਾਲ ਓਸ ਗੋੜੀ ਤੇ ਲਕਿਆ ਸੀ ਪਰ 
ਸੁਤਰ ਨਾ ਬਣਿਆ। ਇਕ ਵਾਰੀ ਤੇ ਓਸ ਘੋੜੀ ਨੂੰ ਖੋਹਲ ਵੀ ਲਿਆ ਪਰ ਹਵੇਲੀ ਵਿਚ 
ਸੁੱਤੇ ਹੋਏ ਕਾਮੇ ਜਾਗ ਪਏ ਤੇ ਓਹਨੂੰ ਕੰਧ ਟੱਪ ਕੇ ਦੌੜਨਾ ਪਿਆ। ਓਸ ਸੌਂਹ ਖਾ ਲਈ 
ਭਈ ਹੋਰ ਕੋਈ ਚੋਰੀ ਓਦੋਂ ਈ ਕਰਨੀ ਏ ਜਦੋਂ ਉਹ ਘੋੜੀ ਥੱਲੇ ਹੋਈ।ਤੇ ਓਦਣ ਤੇ ਓਹ 
ਬੋਤਾ ਸਿੰਘ ਨੂੰ ਰਾਹ ਵਿਚ ਆਖਦਾ ਆਉਂਦਾ ਸੀ, “ਧੋਤਾ ਸਿੰਘ ਅੱਜ ਤੇ ਉਹ ਘੋੜੀ ਲੈ 
ਕੇ ਈ ਆਉਣਾ ਏਂ, ਨਹੀਂ ਤੇ ਪਿੰਡ ਨਹੀਂ ਵੜਨਾ।” 

ਤਾਰਿਆਂ ਦੀ ਨਿਮ੍ਹੀ-ਨਿਮ੍ਹੀ ਲੋ ਵਿਚ ਹੌਲੀ-ਹੌਲੀ ਪੈਰ ਧਰਦੇ ਉਹ ਦੋਵੇਂ ਬੈਦੇ ਨੰਗਲ 
ਦੀ ਪਹਿਲੀ ਗਲੀ ਵਿਚ ਜਾ ਵੜੇ ਸਨ, ਜਿਹਦੇ ਅਖ਼ੀਰ ਤੇ ਇਕ ਬੈਨੇ ਸਰਦਾਰ ਗੁਰਮੁਖ 
ਸਿੰਘ ਦੀ ਹਵੇਲੀ ਦਾ ਬੂਹਾ ਸੀ ਦੂਜੇ ਬੇਨੇ ਸਾਹਮਣੇ ਈ ਓਹਦੇ ਘਰ ਦਾ ਬੂਹਾ ਸੀ। 

“ਲਗਾਮ ਲਿਆਂਦੀ ਆ ?' ਬਹਾਦਰ ਸਿੰਘ ਨੇ ਨਿਉਂ ਕੇ ਬੋਤਾ ਸਿੰਘ ਦੇ ਕੌਨ ਕੋਲ 
ਮੂਹ ਕਰਕੇ ਹੌਲੀ ਜਿਹੀ ਆਖਿਆ। ਓਦੋਂ ਉਹ ਸਰਦਾਰ ਗੁਰਮੁਖ ਸਿੰਘ ਦੀ ਹਵੇਲੀ ਦੇ 
ਲਹਿੰਦੇ ਪਾਸੇ ਵੱਲ ਕੌਧ ਕੋਲ ਖਲੋਤੇ ਸਨ ।“ਆਹੋ” ਓਸ ਵੀ ਹੌਲੇ ਜਿਹੇ ਆਖਿਆ। 

ਓਹਨਾਂ ਚਾਰ ਚੁਫੇਰੇ ਵੇਖਿਆ।ਫੇਰ ਬੜੀ ਫੁਰਤੀ ਨਾਲ ਹਵੇਲੀ ਦੀ ਕੌਧ ਟੱਪੀ।ਦੋ 
ਬੇਦੇ ਢਾਰੇ ਵਿੱਚ ਸੁੱਤੇ ਸਨ, ਮੱਘਰ ਦੇ ਪਾਲੇ ਕੋਲ ਬਚਣ ਲਈ । ਬੈਤਾ ਸਿੰਘ ਕਿਰਪਾਨ 
ਕੱਢ ਕੇ ਓਹਨਾਂ ਦੇ ਸਿਰ ਤੇ ਖਲੋ ਗਿਆ ਤੇ ਬਹਾਦਰ ਸਿੰਘ ਢਾਰੇ ਦੇ ਅਖ਼ੀਰ ਵਿਚ ਬੱਧੀਆਂ 
ਹੋਈਆਂ ਘੋੜੀਆਂ ਵੱਲ ਟੁਰ ਪਿਆ।ਕੌਧ ਨਾਲ ਓਸ ਆਪਣੀ ਬਲਮ ਖੜ੍ਹੀ ਕਰ ਦਿੱਤੀ। 
ਫ਼ੇਰ ਹਨੇਰੇ ਵਿਚ ਅੱਖਾਂ ਪਾੜ ਕੇ ਓਸ ਦੋਹਾਂ ਘੋੜੀਆਂ ਦੇ ਪਰ੍ਹਾਂ ਬੱਧੀ ਹੋਈ ਚਿੱਟੀ ਬਲੋਚੀ 
ਘੋੜੀ ਸਿਆਣ ਲਈ, ਉਹ ਮੇਮਣਾ ਬਣ ਕੇ ਹੌਲੀ ਹੌਲੀ ਖਿਸਕਦਾ ਘੋੜੀਆਂ ਦੇ ਪਿਛੋਂ 
ਲੈਘ ਕੇ ਬਲੋਂਚੀ ਘੋੜੀ ਦੇ ਮੂਹ ਕੋਲ ਉਪੜ ਗਿਆ। ਘੋੜੀਆਂ ਖ਼ੌਰੇ ਗ਼-ਆਦਮੀ ਦੀ 
ਬਾਸ਼ਨਾ ਸੁੰਘ ਲਈ ਸੀ ਪਰ ਬਹਾਦਰ ਸਿੰਘ ਬਿਜਲੀ ਵਾਂਗਰ ਤੜਫ ਕੇ ਉਠਿਆ ਤੇ ਏਸ 
ਤੋਂ ਪਹਿਲੋਂ ਕਿ ਘੋੜੀਆਂ ਨੂੰ ਗੱਲ ਸਮਝ ਆਉਂਦੀ, ਓਸ ਬਲੋਚੀ ਘੋੜੀ ਦੀਆਂ ਨਾਸਾਂ ਘੁੱਟ 
ਕੇ ਫੜ ਲਈਆਂ ਤੇ ਦੂਜੇ ਹੱਥ ਨਾਲ ਓਸ ਉਹਨੂੰ ਲਗਾਮ ਦੇ ਦਿੱਤੀ। ਇਹ ਸਭ ਕੁੱਝ ਅੱਖ 
ਝਮਕਣ ਜਿੰਨੇ ਚਿਰ ਵਿਚ ਹੋਇਆ ਤੇ ਬਲੋਚੀ ਘੋੜੀ ਨੂੰ ਗੱਲ ਦੀ ਓਦੋਂ ਸਮਝ ਆ ਗਈ 
ਹੋਵੇਗੀ, ਪਰ ਫਾਇਦਾ ਕੀ ?ਉਰਦੇ ਮੂਹ ਵਿਚ ਕੰਡਿਆਂ ਵਾਲਾ ਕੜਿਆਲਾ ਓਹਦੀ 
ਸੁਰਤ ਮਾਰ ਚੁੱਕਾ ਸੀ।ਬਹਾਦਰ ਸਿੰਘ ਨੇ ਫੇਰ ਆਪਣੀ ਡੱਬ ਵਿਚੋਂ ਚਾਬੀਆਂ ਦਾ ਗੁੱਛਾ 
ਕੱਢਿਆ ਤੇ ਘੋੜੀ ਦੇ ਸੰਗਲ ਨੂੰ ਖੋਲ੍ਹਣ ਲੱਗ ਪਿਆ ।ਅਖ਼ੀਰ ਇਕ ਚਾਬੀ ਲੱਗ ਗਈ ਤੇ 
ਓਸ ਅਡੋਲ ਦੀ ਸੰਗਲ ਲਾਹ ਕੇ ਪਰ੍ਹਾਂ ਰੱਖ ਦਿੱਤਾ ਤੇ ਘੋੜੀ ਦੇ ਪਿੰਡੇ ਤੇ ਪਿਆਰ ਨਾਲ 
ਹੱਥ ਫੇਰਿਆ। ਬਿਗਾਨਾ ਹੱਥ ਸਿਆਣ ਕੇ ਘੋੜੀ ਦਾ ਸਾਰਾ ਸਰੀਰ ਕੰਬ ਗਿਆ। ਬੋਤਾ 
ਸਿੰਘ ਨੇ ਭੱਜ ਕੇ ਬੂਹਾ ਖੋਲ੍ਿਆ।ਓਹਨਾਂ ਘੋੜੀ ਬਾਹਰ ਕੱਢੀ ਤੇ ਥੇਹ ਵੱਲ ਟੁਰ ਪਏ। 

“ਵਧਾਈਓਂ' ਬਹਾਦਰ ਸਿਹਾਂ।' ਬੋਤਾ ਸਿੰਘ ਨੇ ਹੌਲੀ ਜਿਹੀ ਹੱਸ ਕੇ ਆਖਿਆ। 

“ਤੂੰ ਵੀ ਵੱਧ, ਪਰ ਛੋਤੀ ਨਾਲ ਮੇਰੇ ਵਾਲੀ ਘੋੜੀ ਤੇ ਤੂੰ ਚੜ੍ਹ ਬਹਿ, ਮੈਂ ਇਹਦੇ ਤੇ 
ਚਲਾਂਗਾ” ਬਹਾਦਰ ਸਿੰਘ ਆਖਿਆ। 

ਬੋਤਾ ਸਿੰਘ ਨੇ ਛੇਤੀ ਨਾਲ ਘੋੜੀ ਖੋਲ੍ਹੀ ਤੇ ਛਾਲ ਮਾਰ ਕੇ ਘੋੜੀ ਤੇ ਚੜ੍ਹ ਗਿਆ ਤੇ 
ਓਹਨਾਂ ਘੋੜੀਆਂ ਸੜਕੇ ਪਾ ਕੇ ਭਜਾ ਦਿੱਤੀਆਂ। 

ਅਜੇ ਉਹ ਕੋਹ ਪੈਂਡਾ ਈ ਗਏ ਹੋਣਗੇ ਜੇ ਉਹਨਾਂ ਨੂੰ ਪਿਛੋਂ ਕਿਸੇ ਘੋੜੀ ਦੇ ਭੱਜੇ 
ਆਉਣ ਦਾ ਸ਼ੱਕ ਪਿਆ। ਓਹਨਾਂ ਜ਼ਰਾ ਘੋੜੀਆਂ ਡਕ ਲਈਆਂ ਤੇ ਖੜਾਕ ਸੁਣਿਆ। 
ਸੱਚੀ-ਮੁਚੀ ਕੋਈ ਘੋੜੀ ਸਰਪੱਟ ਭੱਜੀ ਆਉਂਦੀ ਸੀ ਤੇ 'ਵਾਜ ਤੋਂ ਲੱਗਦੀ ਸੀ ਜਿਵੇਂ 
ਘੋੜੀ ਉੱਕੀ ਈ ਨੇੜੇ ਏ।ਉਹਨਾਂ ਅੱਖਾਂ ਖੋਲ੍ਹ ਖੋਲ੍ਹ ਕੇ ਨੰਗਲ ਵਲੋਂ ਆਉਣ ਵਾਲੀ ਸੜਕ 
ਤੇ ਵੇਖਿਆ ਪਰ ਲੱਭਾ ਕੁੱਝ ਨਾ।ਫੇਰ ਇਕ ਦੂਜੇ ਵੱਲ ਵੇਖਿਆ। ਬਹਾਦਰ ਸਿੰਘ ਆਖਣ 
ਲੱਗਾ, “ਘੋੜੀ ਇਕ ਈ ਆਉਂਦੀ ਏ ਪਰ ਤੂੰ ਭੱਜ ਈ ਚੱਲ, ਜ਼ਰਾ ਅਗਾਂਹ ਚੱਲ ਕੇ 
ਵੇਖਾਂਗੇ !” 

ਤੇ ਉਹਨਾਂ ਫ਼ੇਰ ਘੋੜੀਆਂ ਨੂੰ ਅੱਡੀਆਂ ਲਾ ਦਿੱਤੀਆਂ। ਦੋਵੇਂ ਘੋੜੀਆਂ ਇਕ ਦੂਜੇ 
ਦੀ ਖਾਰ ਨਾਲ ਹਵਾ ਨਾਲੋਂ ਵੀ ਤੇਜ਼ ਭੱਜੀਆਂ ਜਾਂਦੀਆਂ ਸਨ ।ਪਰ ਪਿੱਛੇ ਆਉਣ ਵਾਲੀ 
ਘੋੜੀ ਦੋਹਾਂ ਤੇ ਤੇਜ਼ ਸੀ।ਪੈਂਡਾ ਅਜੇ ਤਿੰਨ ਕੋਹ ਵੀ ਨਹੀਂ ਸੀ ਹੋਇਆ, ਜੇ ਪਿਛਲੀ ਘੋੜੀ 
ਬਹਾਦਰ ਸਿੰਘ ਹੋਰਾਂ ਨੂੰ ਲੱਭਣ ਲੱਗ ਪਈ।ਓਹਦੇ ਤੇ ਇਕ ਈ ਬੈਦਾ ਸੀ। ਇਕ ਰੱਕੜ 
ਜਿਹੇ ਵਿਚ ਅੱਪੜ ਕੇ ਉਹਨਾਂ ਘੋੜੀਆਂ ਡੱਕ ਲਈਆਂ ਤੇ ਮੂਹ ਪਿਛਾਂਹ ਨੂੰ ਫੇਰ ਕੇ ਖਲੋਂ 
ਗਏ। ਆਉਣ ਵਾਲਾ ਜਿਹਦਾ ਮੂਹ ਸਿਰ ਠਾਠੇ ਵਿਚ ਲੁਕਿਆ ਹੋਇਆ ਸੀ ਤੇ ਪਿੰਡਾ 
ਬੁੱਕਲ ਵਿਚ ਉਹਨਾਂ ਦੇ ਕੋਲ ਆ ਕੇ ਖਲੋਂ ਗਿਆ ।ਓਹਦੀ ਬਰਛੀ ਦਾ ਲੈਮਾ ਚੌੜਾ ਫਲ 
ਤਾਰਿਆਂ ਦੀ ਲੋਅ ਵਿਚ ਚਮਕਣ ਡਿਹਾ ਸੀ। 

ਬਹਾਦਰ ਸਿੰਘ ਨ ਪੁੱਛਣ ਵਿਚ ਪਹਿਲ ਕੀਤੀ। 

“ਕਿਹੜਾ ਏਂ 7” 

“ਤੇ ਦੱਸ” ਆਉਣ ਵਾਲਾ ਗਭਰੂ ਤਸੱਲੀ ਨਾਲ ਆਖਣ ਲੱਗਾ। 

“ਮੀ ਤੇ ਕਾਲਾ ਚੋਰ ਆਂ” ਬਹਾਦਰ ਸਿੰਘ ਸੜ-ਬੜ ਕੇ ਆਖਣ ਲੱਗਾ। 

“ਮੈਂ ਵੀ ਕਾਲਾ ਚੋਰ ਆਂ” ਗੱਭਰੂ ਹੱਸ ਕੇ ਆਖਣ ਲੱਗਾ। 

“ਜਾ ਫ਼ੇਰ ਆਪਣਾ ਰਾਹ ਫੜ” ਬਹਾਦਰ ਸਿੰਘ ਨੇ ਕਿਹਾ। 

“ਇਹਦੇ ਨਾਲ ਦੋ ਹੱਥ ਕਰ ਲਈਏ ਬਹਾਦਰਾ /” ਬੈਤਾ ਸਿੰਘ ਨੇ ਆਖਿਆ, “ਐਵੇਂ 
ਪੈਂਡਾ ਖੋਟਾ ਹੋਣ ਡਿਹਾ ਏ।” 

“ਮੈਂ ਵੀ ਤੁਹਾਡੇ ਨਾਲ ਦੋ ਹੱਥ ਈ ਕਰਨ ਆਇਆ ਹਾਂ।ਆਉਣ ਵਾਲੇ ਗੱਭਰੂ ਨੇ 
ਬਰਛੀ ਖੜ੍ਹੀ ਕਰਕੇ ਘੋੜੀ ਪਰਤਾ ਕੇ ਉਹਨਾਂ ਦੇ ਹੋਰ ਕੋਲ ਕਰ ਲਈ ਤੇ ਫੇਰ ਆਖਣ 
ਲੱਗਾ, “ਭਾਵੇਂ ਕੱਠੇ ਵੇਖ ਲਓ ਤੇ ਭਾਵੇਂ 'ਕੱਲਾ 'ਕੱਲਾ।” 

“ਤੂੰ ਮੈਨੂੰ ਜਾਣਦਾ ਨਹੀਂ ਜਵਾਨਾ” ਬਹਾਦਰ ਸਿੰਘ ਨੂੰ ਆਪਣੀ ਡਾਂਗ ਤੇ ਬੜਾ 
ਮਾਣ ਸੀ।“ਸਾਰੇ ਮਾਝੇ ਵਿਚ ਮੋਰੇ ਸਾਹਮਣੇ ਕੋਈ ਨਹੀਂ ਖਲਂਦਾ-ਮੇਰਾ ਨਾਂ ਬਹਾਦਰ ਸਿੰਘ 
ਵਿਰਕ ਏ, ਬਹਾਦਰ ਸਿੰਘ ਵਿਰਕ” 

ਪਰ ਗੱਭਰੂ ਤੇ ਐਸ ਨਾਂ ਦਾ ਵੀ ਅਸਰ ਨਾ ਹੋਇਆ।ਉਹ ਰੱਸ ਕੇ ਆਖਣ ਲੱਗਾ, 
“ਫੇਰ ਕੀ ਹੋਇਆ, ਜੋ ਤੂੰ ਬਹਾਦਰ ਸਿੰਘ ਵਿਰਕ ਏਂ ਤੇ!” 

“ਪਰ ਤੂੰ ਆਖਣਾ ਕੀ ਏ ? ਬੋਤਾ ਸਿੰਘ ਨੇ ਪੁਛਿਆ। 

<ਚਿੱਟੀ ਘੋੜੀ ਜਿਹੜੀ ਤੁਸੀਂ ਚੋਰੀ ਕਰਕੇ ਲੈ ਆਏ ਓ....” ਉਹ ਆਖਣ ਲੱਗਾ। 

“ਓਏ ਕਿਹੜੀ ਘੋੜੀ ਚੈਨ-ਇਹ ਤੇ ਹੁਣ ਅੰਗਰੇਜ਼ ਵੀ ਸਾਥੋਂ ਨਹੀਂ ਲੈ ਸਕਦਾ ।” 
ਬਹਾਦਰ ਸਿੰਘ ਤਿੜ ਕੇ ਆਖਣ ਲੱਗਾ। 

“ਮੈਂ ਤੇ ਲੈ ਕੇ ਜਾਵਾਂਗਾ” ਗਭਰੂ ਫੇਰ ਹੱਸ ਪਿਆ। 

ਪਗ੍ਰੜੀਓਂ ਥੱਲੇ ਉਤਰ ਆ ਤੇ ਤਮਾਸ਼ਾ ਵੇਖ ਲੈ” ਬਹਾਦਰ ਸਿੰਘ ਛਾਲ ਮਾਰ ਕੇ 
ਘੋੜੀ ਤੋਂ ਥੱਲੇ ਉਤਰ ਗਿਆ ਤੇ ਉਹਦੀ ਲਗਾਮ ਬੰਤਾ ਸਿੰਘ ਨੂੰ ਫੜਾ ਕੇ ਆਖਣ ਲੱਗਾ, 
“ਤੂੰ ਵਿਚ ਨਾ ਆਵੀਂ”। 

ਗੱਭਰੂ ਵੀ ਛਾਲ ਮਾਰ ਕੇ ਉਤਰਿਆ ਤੇ ਓਸ ਆਪਣੀ ਬਰਛੀ ਦੇ ਫਲੁ ਦੇ ਪੇਚ ਖੋਲ੍ਹ 
ਕੇ ਫਲ ਸੁੱਟ ਦਿੱਤਾ ਤੇ ਆਖਣ ਲੱਗਾ, 

“ਸੈਂ ਡਾਂਗ ਨਾਲ ਲੜਨਾ ਹੁੰਨਾ ਹਾਂ-ਸੁਣਿਆ ਏ ਡਾਂਗ ਤੇ ਕਦੀ-ਕਦੀ ਤੂੰ ਵੀ 
ਚੰਗੀ ਵਾਹ ਲੈਂਨਾ ਏਂ ਬਹਾਦਰ ਸਿਆਂ।” ਉਹ ਬਹਾਦਰ ਨੂੰ ਚਿੜਾ ਕੇ ਆਖਣ ਲੱਗਾ। 
ਬਹਾਦਰ ਸਿੰਘ ਜਿਹੜਾ ਬਲਮ ਦਾ ਫਲ ਲਾਹੁਣ ਡਿਹਾ ਸੀ ਆਖਣ ਲੱਗਾ, 

“ਜੇ ਜਿੱਤ ਜਾਵੇਂ ਤੇ ਘੋੜੀ ਲੈ ਜਾਵੀਂ ਚੰਨਾ” 

“ਚੰਗਾ-ਲੈ ਤਕੜਾ ਹੋ ਜਾ।” 

ਬਹਾਦਰ ਸਿੰਘ ਨੂੰ ਛੇਤੀ ਪਤਾ ਲੱਗ ਗਿਆ ਪਈ ਉਹ ਗੱਭਰੂ ਡਾਂਗ ਬੜੀ ਸੁਥਰੀ 
ਵਾਹੂੰਦਾ ਏ ਤੇ ਸੱਚੀ ਮੁੱਚੀ ਗੱਭਰੂ ਬਿਜਲੀ ਵਾਂਗ ਤ੍ਰਿਖਾ ਤੇ ਤੇਜ਼ ਸੀ। ਇੰਜ ਲਗਦਾ ਸੀ 
ਜਿਵੇਂ ਉਹ ਸਾਰੀ ਉਮਰ ਡਾਂਗ ਮਾਰਨ ਵਿਚ ਜਾਚ ਹੀ ਸਿਖਦਾ ਰਿਹਾ ਹੋਵੇ। ਘੜੀ ਭਰ 
ਵਿਚ ਓਸ ਥਹਾਦਰ ਸਿੰਘ ਦਾ ਸੱਜਾ ਗੁੱਟ ਵੀ ਤੋੜ ਦਿੱਤਾ ਤੇ ਉਹਦੀ ਡਾਂਗ ਵੀ ।ਬਹਾਦਰ 
ਸਿੰਘ ਨੇ ਬਾਂਹ ਖੜ੍ਹੀ ਕਰਕੇ ਆਖਿਆ, “ਤੂੰ ਜਿੱਤ ਗਿਆ ਏਂ ਜਵਾਨਾ।” 

ਤੇ ਓਸ ਗੁੱਟ ਨੂੰ ਜਿਹੜਾ ਸੱਚੀ ਮੁੱਚੀ ਟੁੱਟ ਗਿਆ ਸੀ ਫੜ ਕੇ ਬੋਤਾ ਸਿੰਘ ਨੂੰ 
ਆਖਿਆ, “ਬੋਤਾ ਸਿੰਘਾ, ਏਸ ਘੋੜੀ ਤੇ ਏਸ ਗੱਭਰੂ ਦਾ ਹੱਕ ਏ।” 

“ਤੂ ਵੀ ਕੋਈ ਹੱਥ ਵੇਖਣਾ ਏਂ” ਗੱਭਰੂ ਪਰਤ ਕੇ ਘੋੜੀ ਤੇ ਚੜ੍ਹਨ ਲੱਗਾ ਬੋਤਾ ਸਿੰਘ 
ਵੱਲ ਵੇਖ ਕੇ ਆਖਣ ਲੱਗਾ। 

“ਨਹੀਂ ਨਹੀਂ ਜਵਾਨਾ, ਤੂੰ ਘੋੜੀ ਲੈ ਜਾ!” 

ਤੇ ਗੱਭਰੂ ਨੇ ਦੂਜਾ ਹੱਥ ਅਗਾਂਹ ਵਧਾ ਕੇ ਬੋਤਾ ਸਿੰਘ ਦੇ ਹੱਥੋਂ ਚਿੱਟੀ ਘੋੜੀ ਦੀ 
ਲਗਾਮ ਫੜ ਲਈ ਤੇ ਘੋੜੀਆਂ ਦੇ ਮੂਹ ਨੰਗਲ ਵੱਲ ਪਰਤਾ ਲਏ। 

“ਪਰ ਤੂੰ ਆਪਣਾ ਨਾਂ ਨਹੀਂ ਦੱਸਿਆ ਜਵਾਨਾਂ”, ਬਹਾਦਰ ਸਿੰਘ ਨੇ ਪਿਆਰ 
ਨਾਲ ਓਹਦੇ ਕੋਲ ਜਾ ਕੇ ਆਪਣਾ ਹੱਥ ਓਹਦੇ ਪੱਟ ਤੇ ਰੱਖ ਕੇ ਪੁੱਛਿਆ। 

ਗੱਭਰੂ ਨੇ ਨਿਉਂ ਕੇ ਛੇਤੀ ਨਾਲ ਆਪਣੇ ਪੱਟ ਤੋਂ ਬਹਾਦਰ ਸਿੰਘ ਦਾ ਹੱਥ ਛੰਡ 
ਦਿੱਤਾ ਤੇ ਆਪਣਾ ਠਾਠਾ ਲਾਹ ਦਿੱਤਾ। ਬਹਾਦਰ ਸਿੰਘ ਦੀਆਂ ਅੱਖਾਂ ਖੁੱਲ੍ਹੀਆਂ ਦੀਆਂ 
ਖੁੱਲ੍ਹੀਆਂ ਰਹਿ ਗਈਆਂ । ਗੱਭਰੂ ਉੱਚੀ ਸਾਰੀ ਹੱਸਿਆ।ਓਦੋਂ ਉਹਦੀ ਆਵਾਜ਼ ਹੋਰ ਤਰ੍ਹਾਂ 
ਦੀ ਸੀ।ਤੇ ਓਸ ਆਖਿਆ-- 

“ਮੈਂ ਗੁਰਮੁਖ ਸਿੰਘ ਦੀ ਧੀ ਆਂ ਜਵਾਨ !” 

ਤੇ ਓਸ ਘੋੜੀਆਂ ਨੂੰ ਅੱਡੀ ਲਾ ਦਿੱਤੀ। 

ਮਮ 


ਓਹ ਹਾੜ੍ਹ ਦੀ ਇਕ ਦੁਪਹਿਰ ਸੀ, ਜਦੋਂ ਆਪਣੀ ਹਵੇਲੀ ਵਿਚ ਬੈਠਿਆਂ ਮੇਰਾ 
ਸਾਰਾ ਸਰੀਰ, ਮੇਰੇ ਕਹਿਰ ਦੇ ਮੁੜ੍ਹਕੇ ਨਾਲ ਭਿੱਜ ਗਿਆ। ਤੇ ਮੇਰਾ ਮੁੜ੍ਹਕਾ ਟਿੱਪ ਟਿੱਪ 
ਕਰਕੇ ਮੰਜੀ ਦੇ ਵਾਣ ਨੂੰ ਗਿੱਲਾ ਕਰਕੇ ਜ਼ਮੀਨ ਵਿਚ ਜਜ਼ਬ ਹੋਣ ਲੱਗ ਪਿਆ। ਮੇਰੇ 
ਮੁੜ੍ਹਕੇ ਵਿਚੋਂ ਇਕ ਖੁਸ਼ਬੂ ਨਿਕਲੀ ਤੇ ਢਾਰੇ ਵਿਚ ਧੁੰਮ ਕੇ ਵਿਹੜੇ ਵਿਚੋਂ ਹੁੰਦੀ ਗਰਮ ਲੂ 
ਵਿਚ ਰਲ ਗਈ। ਮੇਰੇ ਸਰਹਾਣੇ ਪਈ ਹੋਈ ਇਕ ਬੋਤਲ ਖ਼ਾਲੀ ਹੋ ਗਈ ਹੋਈ ਸੀ; ਮੇਰੇ 
ਦਿਲ ਵਾਂਗੂੰ ਤੇ ਦੂਜੀ ਵਿਚ ਅੱਧਾ ਕੁ ਗਲਾਸ ਬਾਕੀ ਸੀ; ਰੂਪੋ ਦੇ ਰੂਪ ਵਾਂਗੂੰ । 

ਮੈਂ ਉਹ ਅੱਧਾ ਗਲਾਸ ਵੀ ਪੀ ਲਿਆ। ਟੁੱਟਦੇ ਨਸ਼ੇ ਤੇ ਨਵੇਂ ਨਸ਼ੇ ਦੀ ਇਕ ਹੋਰ ਤਹਿ 
ਜੋਮ ਗਈ ਤੇ ਮੇਰੇ ਅੰਦਰ ਵਾਲੀ ਗੱਲ ਨੂੰ ਹੋਰ ਤੇਜ਼ ਕਰ ਗਈ। ਤੇ ਜਦੋਂ ਮੈਨੂੰ ਮੇਰੇ ਸੜਦੇ 
ਗੋਸ਼ਤ ਦੀ ਬੂ ਆਉਣ ਲਗ ਪਈ। ਰਾਜਿੰਦਰ ਖ਼ੌਰੇ ਕਿੱਥੋਂ ਆ ਗਿਆ। ਓਹਦੇ ਕੇਸ ਤੇ 
ਓਹਦੀ ਨਿੱਕੀ ਦਾਹੜੀ ਮੁੜ੍ਹਕੇ ਨਾਲ ਭਿੱਜੇ ਹੋਏ ਸਨ ਤੇ ਓਹਦਾ ਮੂਹ ਜਵਾਨੀ ਦੇ ਖ਼ੂਨ ਤੇ 
ਬਾਹਰ ਦੀ ਗਰਮੀ ਨਾਲ ਬਲਦੇ ਕੋਲਿਆਂ ਵਰਗਾ ਹੋਇਆ ਸੀ।।ਉਹ ਚੁੱਪ ਕਰਕੇ ਮੇਰੀ 
ਮੰਜੀ ਦੀ ਪੈਂਦ ਤੇ ਬਹਿ ਗਿਆ ਤੇ ਮੇਰੇ ਵੱਲ ਵੇਖਣ ਲੱਗ ਪਿਆ। 

ਰਾਜਿੰਦਰ ਸਿੰਘ ਇਵ ਈ ਕਰਦਾ ਹੁੰਦਾ ਸੀ।ਚੁੱਪ ਕਰਕੇ ਆਉਂਦਾ ਤੇ ਘੜੀ ਕੁ ਚੁੱਪ 
ਕਰਕੇ ਬੈਠਾ ਰਹਿੰਦਾ ਸੀ। ਫੇਰ ਮੇਰੇ ਨਾਲ ਗਰਮ ਸਰਦ ਗੱਲਾਂ ਕਰਕੇ ਹੌਕੇ ਭਰਦਾ ਮੁੜ 
ਜਾਂਦਾ ਹੁੰਦਾ ਸੀ। ਪੰਜਾਂ ਸੱਤਾਂ ਪਿੰਡਾਂ ਵਿਚ ਰਾਜਿੰਦਰ ਹੀ 'ਕੱਲਾ ਹੁੰਦਾ ਸੀ ਜਿਹੜਾ ਮੇਰੇ 
ਨਾਲ ਉੱਚੀ ਗੱਲ ਕਰ ਸਕਦਾ ਸੀ। ਨਹੀਂ ਤੇ ਮੇਰੀ ਡਾਂਗ ਤੇ ਮੇਰੀ ਬਲਮ, ਮੇਰੀ ਸਾਵੀ 
ਸਿ ਨ 

| 

ਰਾਜਿੰਦਰ ਨੇ ਮੋਢੇ ਦੀ ਚਾਦਰ ਨਾਲ ਮੂੰਹ ਤੋਂ ਮੁੜ੍ਹਕਾ ਪੂਝਿਆ ਤੇ ਆਖਣ ਲੱਗਾ, 
“ਦੁਨੀਆਂ ਆਖਦੀ ਸੀ ਤੇ ਮੈਂ ਵੀ ਅਕਸਰ ਸੋਚਦਾ ਸਾਂ, ਤੂੰ ਬੜਾ ਸੂਰਮਾ ਏਂ। ਪਰ ਤੂੰ 
ਸੂਰਮਾ ਨਹੀਂ, ਧਰਮ ਨਾਲ ਤੂੰ ਸੂਰਮਾ ਨਹੀਂ-ਸੂਰਮੇ ਇੰਜ ਨਹੀਂ ਕਰਦੇ!” 

“ਰਾਜਿੰਦਰ”, ਮੈਂ ਆਖਿਆ, “ਕਦੀ ਕਦੀ ਮੈਨੂੰ ਵੀ ਇੰਜ ਲੱਗਦਾ ਏ, ਸੂਰਮਾ ਬਣ 
ਕੇ ਵੀ ਕੀ ਲੱਭਦਾ ਏ।” 

ਰਾਜਿੰਦਰ ਹੱਸ ਪਿਆ, ਆਖਣ ਲੱਗਾ,“ਬਸ ਇਕ ਵਰ੍ਹੇ ਵਿਚ ਈ ਗੋਡੇ ਟੇਕ ਗਿਆ 
ਏਂ, ਤੂੰ ਤੇ ਸਚੀ ਮੱਚੀ ਸੂਰਮਾ ਸੈਂ ਭਾਊ-ਸੂਰਮਾ--ਤੇਰ ਵਾਂਗਰ ਦਾ ਹੌਰ ਕਿਹੜਾ ਸੀ-ਪਰ 
ਤੂੰ ਨਿੱਕੀ ਜਿਹੀ ਗੱਲ ਦੀ ਮਾਰ ਖਾ ਕੇ ਆਪਣਾ ਆਪ ਈ ਗਵਾ ਬੈਠਾ ਏਂ ।ਸਵਾਣੀਆਂ 
ਵਾਂਗਰ ਅੰਦਰ ਦੇ ਹਨੇਰੇ ਵਿਚ ਬਹਿ ਕੇ ਆਖਨਾ ਏਂ ਸੁਰਮਾ ਬਣ ਕੇ ਵੀ ਕੀ ਲੱਭਦਾ ਏ- 
ਓਏ ਭਾਊ! ਦੁਨੀਆਂ ਵਿਚ ਦੋ ਈ ਸ਼ੈਆਂ ਨੇ, ਜਿਨ੍ਹਾਂ ਕਦੀ ਫ਼ਨਾਹ ਨਹੀਂ ਹੋਣਾ, ਕਦ 
ਨਹੀਂ ਮਰਨਾ--ਇਕ ਰੱਬ ਦੀ ਜ਼ਾਤ ਤੇ ਦੂਜਾ ਸੂਰਮੇ ਦਾ ਨਾਂ । ਤੇ ਬਾਕੀ ਹਰ ਸ਼ੈਅ ਟੁਰ 
ਜਾਣ ਵਾਲੀ ਏ, ਮਰ ਜਾਣ ਵਾਲੀ ਏ-ਮੇਰੀ ਜਵਾਨੀ, ਤੇਰਾ ਜ਼ੋਰ ਤੇ ਰੂਪੋ ਦਾ ਰੂਪ ਵੀ- 





5 5ੜਵਡੁਪ॥੫ 1੩੩0੮51ਗਡ। ੬੫6੩੪ 


ਤੂ ਖਿੱਲਰੀ ਹੋਈ ਖੁਸ਼ਬੂ ਨੂੰ ਕੱਠਾ ਕਰਦਾ ਫਿਰ ਤੇ ਕਹਿੰਦਾ ਜਾ ਸੂਰਮਾ ਬਣ ਕੇ ਕੀ 
ਲਭਦਾ ਏ ? 

ਰਾਜਿੰਦਰ ਜ਼ੋਰ ਦੀ ਹੱਸ ਪਿਆ, ਉਹ ਹੱਸਿਆ ਕਿੱਥੋਂ ਸੀ ਉਹ ਤੇ ਢਾਈਂ ਮਾਰ ਮਾਰ 
ਕੇ ਰੋਣ ਡਿਹਾ ਸੀ ਤੇ ਫੇਰ ਉਹ ਛੇਤੀ ਨਾਲ ਉੱਠ ਕੇ ਹਵੇਲੀ 'ਚੋਂ ਨਿਕਲ ਗਿਆ ! 

ਰਾਜਿੰਦਰ ਜੋ ਕੁਝ ਮੈਨੂੰ ਆਖ ਗਿਆ ਸੀ ਜੇ ਕੋਈ ਹੋਰ ਆਖਦਾ ਤੇ ਮੈਂ ਓਹਦੇ ਟੋਟੇ 
ਕਰ ਦੇਂਦਾ, ਭਾਵੇਂ ਉਹ ਮੇਰਾ ਪਿਉ ਹੀ ਹੁੰਦਾ। ਤੇ ਰਾਜਿੰਦਰ ਜਿਹੜੀ ਅੱਗ ਮੈਨੂੰ, ਲਾ 
ਗਿਆ ਸੀ ਉਹ ਨਾ ਮੇਰੇ ਹੌਂਸਲੇ ਦੇ ਜ਼ੋਰ ਤੋਂ ਬੁਝੀ ਨਾ ਘੁਟ ਲਾਇਆਂ।ਜਦੋਂ ਇਕ ਪਹਿਰ 
ਟੱਪ ਗਈ ਤੇ ਮੈਂ ਹਵੇਲੀ ਦੇ ਵਿਹੜੇ ਵਿਚ ਨਿਕਲਿਆ।ਮੇਰੀ ਘੋੜੀ ਮੈਨੂੰ ਵੇਖ ਕੇ ਹਿਨਕ 
ਪਈ ਤੇ ਮੈਂ ਆਸਮਾਨ ਵੱਲ ਹੱਥ ਕਰਕੇ ਆਖਿਆ, “ਰਾਜਿੰਦਰਾ, ਮੈਂ ਤੈਨੂੰ ਮੁਆਫ਼ ਕੀਤਾ, 
ਰੱਬ ਸੱਚਾ ਵੀ ਤੈਨੂੰ ਮੁਆਫ਼ ਕਰ ਦਏਗਾ।” 

ਮੇਂ ਜਿਹੜਾ ਡੁਲ੍ਹੇ ਹੋਏ ਰੋਗ ਤੇ ਖਿੱਲਰੀ ਹੋਈ ਖੁਸ਼ਬੂ ਨੂੰ ਇਕੱਠਾ ਕਰਦਾ ਫਿਰਦਾ ਸਾਂ, 
ਇਹ ਸੋਚ ਕੇ ਹੱਸ ਪਿਆ ਭਈ ਜਦ ਅਸੀਂ ਕਿਸੇ ਨੂੰ ਕੁਝ ਆਖ ਨਾ ਸਕੀਏ ਓਹਨੂੰ ਮੁਆਫ਼ 
ਕਰ ਦੇਨੇ ਆਂ।ਲੋਕ ਆਖਦੇ ਨੇ ਮੁਆਫ਼ ਕਰ ਦੇਣ ਵਾਲਾ ਸੂਰਮਾ ਹੁੰਦਾ ਏ। ਮੈਂ ਆਖਨਾ, 
ਨਾ ਲੜਨ ਵਾਲਾ ਸੂਰਮਾ ਏਂ, ਨਾ ਮੁਆਫ਼ ਕਰ ਦੇਣ ਵਾਲਾ-ਸੂਰਮਾ ਉਹ ਏ ਜਿਹੜਾ 
ਆਪਣੇ ਆਪ ਨੂੰ ਮਾਰ ਲਵੇ। 

ਓਸ ਵੇਲੇ, ਮੇਰੀ ਮਾਂ ਚੁਪ ਚਾਪ ਆ ਕੇ ਮੇਰੇ ਸਾਹਮਣੇ ਖਲੋਤੀ ਸੀ। ਓਹਦੇ ਚਾਂਦੀ 
ਵਾਂਗਰ ਦੇ ਚਿੱਟੇ ਵਾਲ ਉਹਦੀ ਖੁਰਦਰੀ ਚਾਦਰ ਵਿਚੋਂ ਡੁਲ੍ਹ ਡੁਲ੍ਹ ਪੈਂਦੇ ਨੇ।ਓਹਦੇ ਚਿਹਰੇ 
ਤੇ ਉਨੀਆਂ ਹੀ ਝੁਰੜੀਆਂ ਨੇ ਜਿੰਨੇ ਮੇਰੇ ਬਾਪ ਦੇ ਪਿੰਡੇ ਤੇ ਜ਼ਖ਼ਮ ਹਨ। 

ਉਹ ਮੈਨੂੰ ਆਖਦੀ ਕੁਝ ਨਹੀਂ, ਪਰ ਓਹਦੀਆਂ ਨਜ਼ਰਾਂ ਮੈਨੂੰ ਸਭ ਕੁਝ ਆਖ 
ਜਾਂਦੀਆਂ ਨੇ ਜੋ ਉਹਦੇ ਦਿਲ ਵਿਚ ਹੁੰਦਾ ਏ। ਇਕ ਵਾਰੀ ਬਸ ਉਹ ਮੇਰੇ ਨਾਲ ਬੋਲੀ ਤੇ 
ਉਹ ਵੀ ਓਦਣ ਜਿਦਣ ਬਾਪੂ ਕਤਲ ਹੋਇਆ ।ਮਾਂ ਨੇ ਓਦਣ ਨਾ ਸਿਆਪਾ ਕੀਤਾ, ਨਾ 
ਰੋਈ ਤੇ ਨਾ ਓਸ ਆਪਣੇ ਵਿਹੜੇ ਸ਼ਰੀਕਾਂ ਦੀਆਂ ਸਵਾਣੀਆਂ ਨਾਲੁ ਰਲ ਕੇ ਵੈਣ ਪਾਏ। 
ਉਹ ਬਸ ਚੁੱਪ ਚਾਪ ਮੇਰੇ ਕੋਲ ਅੰਦਰ ਪਸਾਰ ਵਿਚ ਆ ਖਲੋਤੀ, ਮੈਂ ਬੁੱਕਲ ਵਿਚ ਮੂੰਹ 
ਲਵੇਟ ਕੇ ਲੈਮਾ ਪਿਆ ਸਾਂ। ਮੇਰੇ ਸਿਰ ਤੇ ਹੱਥ ਫੇਰ ਕੇ ਆਖਣ ਲੱਗੀ, “ਅੱਜ ਜੇ ਤੇਰਾ 
ਕੋਈ ਭਰਾ ਹੁੰਦਾ ਤੇ ਤੂੰ ਏਦਾਂ ਅੰਦਰ ਮੂਹ ਲਵੇਟ ਕੇ ਨਾ ਪੈ ਰਹਿੰਦੇ” 

ਮਾਂ ਦੀ 'ਵਾਜ ਭਰ ਗਈ; ਪਰ ਉਹ ਅੱਗੇ ਨਾਲੋਂ ਉੱਚੀ 'ਵਾਜ ਵਿਚ ਬੋਲੀ, “ਮੈਂ 
ਤੈਨੂੰ ਆਪਣਾ ਦੁੱਧ ਨਹੀਂ ਬਖਸ਼ਣਾ ਜੇ-ਜੇ ਵਰਿਆਮ ਸਿੰਘ ਦੀ ਨਸਲ 'ਚੋਂ ਇਕ ਵੀ 
ਜੀਅ ਜਿਊਂਦਾ ਰਿਹਾ। ਇਹ ਮਾਝਾ ਏ, ਐਥੇ ਜੀਊਂਦਾ ਉਹ ਰਹਿ ਸਕਦਾ ਏ ਜਿਹਦੀ 
ਆਨ ਜੀਊਂਦੀ ਹੋਵੇ” 

ਬਾਪੂ ਮੇਰੇ ਸਾਹਮਣੇ ਆ ਖਲੱਂਦਾ ਤੇ ਆਖਦਾ, “ਇੰਦਰ ਸਿੰਘਾ! ਜੇ ਤੂੰ ਲਹੂ ਦਾ 
ਬਦਲਾ ਨਾ ਲਿਆ ਤੇ ਮੈਂ ਸਾਰੀ ਉਮਰ ਭੂਤ ਬਣ ਕੇ ਤੇਰੇ ਮਗਰ ਟੁਰਿਆ ਫਿਰਾਂਗਾ--” ਤੇ 
ਇਕ ਦਿਨ ਰੂਪੋਂ ਹਵੇਲੀ ਅੱਗੇ ਮੈਨੂੰ ਆਖਣ ਲੱਗੀ, ਇਕ ਰਾਜਿੰਦਰੇ ਦੀ ਯਾਰੀ ਪਿੱਛੇ ਐਡੇ 
ਰਾਠ ਪਿਓ ਦੇ ਕਤਲ ਦਾ ਬਦਲਾ ਲੈਣਾ ਭੁੱਲ ਗਿਆ ਏਂ, ਵਿਟੇ ਮੂੰਹ ਇਹੋ ਜਿਹੀ ਯਾਰੀ 
ਦਾ-ਸਾਰੇ ਪਿੰਡ ਦੀਆਂ ਨਜ਼ਰਾਂ ਤੇਰੇ ਤੇ ਲੱਗੀਆਂ ਨੇ।ਯਾਰੀ ਪਿੱਛੇ ਸੂਰਮਿਆਂ ਦੀ ਰੀਤ 

ਨਾ ਗਵਾ, ਨਹੀਂ ਤੇ ਅੰਦਰ ਵੜਿਆ ਰਹਿ ਬਾਹਰ ਨਾ ਨਿਕਲ। ਜੇ ਮੈਂ ਚਾਚੇ ਦਾ ਬਦਲਾ 
ਲੈ ਸਕੀ ਤੇ ਤਰੇ ਗੁਨਾਹ ਧੁਪ ਜਾਣਗੇ।” 

ਓਸ ਵੇਲੇ, ਰਾਜਿੰਦਰਾ ਜਿਹੜਾ ਰੂਪੋ ਦੀ ਗੱਲ ਪਿਆ ਸੁਣਦਾ ਸੀ ਮੈਨੂੰ ਆਖਣ 
ਲੱਗਾ, “ਭਾਊ, ਤੂੰ ਬੜਾ ਵੱਡਾ ਸੂਰਮਾ ਏਂ-ਮੇਰੇ ਪਿਉ ਤੇ ਦੋਵਾਂ ਭਰਾਵਾਂ ਨੇ ਤੇਰੇ ਬਾਪੂ ਨੂੰ 
ਕਤਲ ਕੀਤਾ ਏ। ਇਕ ਕਤਲ ਦਾ ਬਦਲਾ ਤਿੰਨ ਕਤਲ ਨੇ।ਫੜ ਬਲਮ ਤੇ ਚੱਲ ਮੇਰੇ 
ਨਾਲ।-ਜੇ ਮੈਂ ਤੇਰੇ ਨਾਲ ਕੇਡ ਜੋੜ ਕੇ ਨਾ ਲੜਾਂ ਤਾਂ ਧਰਮ ਨਾਲ ਮੇਰੀ ਧੌਣ ਲਾਹ ਦੇਵੀਂ, 
ਤੇਰੀ ਯਾਰੀ ਮੇਰਾ ਧਰਮ ਏ ਤੇ ਧਰਮ ਮਾਂ ਪਿਉ ਤੇ ਭਰਾਵਾਂ ਨਾਲੋਂ ਉੱਚਾ ਹੁੰਦਾ ਏ।” 

ਮੈਂ ਇਹ ਗੱਲ ਆਖੀ, “ਰਾਜਿੰਦਰਾ ! ਮੇਰੇ ਬਾਪੂ ਨੂੰ ਤੇਰੇ ਭਰਾਵਾਂ ਤੇ ਤੇਰੇ ਪਿਉ ਨੇ 
ਕਤਲ ਕੀਤਾ ਏ। ਮੈਂ ਜਾਣਨਾ ਤੇਰਾ ਇਹਦੇ ਵਿਚ ਕਸੂਰ ਨਹੀਂ ਪਰ ਫੇਰ ਵੀ ਤੂੰ ਮੇਰੇ 
ਦੁਸ਼ਮਣ ਦਾ ਪੁੱਤਰ ਏਂ, ਤੂੰ ਮੇਰੇ ਦੁਸ਼ਮਣਾਂ ਦਾ ਭਰਾ ਏਂ, ਪਰ ਸੌਹ ਗੁਰੂ ਦੀ ਤੂੰ ਮੈਨੂੰ ਮੇਰੀ 
ਜਾਨ ਨਾਲੋਂ ਵੀ ਪਿਆਰਾ ਏਂ!” 

“ਤੂੰ ਨਸ਼ੇ ਵਿਚ ਏਂ ਭਾਊ ।” ਰਾਜਿੰਦਰ ਨੁੱਕਰ ਵਿਚੋਂ ਮੇਰੀ ਬਲਮ ਫੜ ਕੇ ਮੈਨੂੰ ਫੜਾ 
ਦਿੱਤੀ ਤੇ ਆਖਣ ਲੱਗਾ, “ਲੈ ਐਨੂੰ ਮੇਰੇ ਸੀਨੇ ਵਿਚੋਂ ਪਾਰ ਕਰ ਦੇ, ਜਾਂ ਮੇਰੇ ਨਾਲ ਚੱਲ 
ਆਪਣੇ ਬਾਪੂ ਦਾ ਬਦਲਾ ਲੈ!” 

“ਰਾਜਿੰਦਰਾ !” ਮੈਂ ਉਹਨੂੰ ਆਖਿਆ, “ਮਾਰਨ ਨਾਲੋਂ ਮੁਆਫ਼ ਕਰ ਦੇਣਾ ਵੱਡਾ ਕੰਮ 
ਏ।” 

“ਉਹ ਕਿਵੇਂ ਤੇ ਕਿਉਂ ?' ਰਾਜਿੰਦਰ ਪੁੱਛਣ ਲੱਗਾ, “ਐਸ ਕਰਕੇ ਪਈ ਉਹ ਮੇਰੇ 
ਭਰਾ ਤੇ ਮੇਰਾ ਪਿਉ ਏਂ-ਮੈਨੂੰ ਐਡਾ ਨੀਚ ਨਾ ਸਮਝ ਭਾਊ, ਜੇ ਤੂੰ ਯਾਰੀ ਪਾਲਣੀ 
ਜਾਣਨਾ ਏਂ ਤੇ ਮੈਂ ਵੀ ਤੈਨੂੰ ਯਾਰੀ ਨਿਭਾ ਕੇ ਦਸਾਂਗਾ।” 

ਤੋਂ ਉਦੋਂ ਜਦੋਂ ਥਾਣਾ ਸਾਡੇ ਪਿੰਡ ਆਇਆ ਤੇ ਦਾਇਰੇ ਵਾਲੇ ਬੋਹੜ ਹੇਠਾਂ ਮੇਰੇ 
ਬਾਪੂ ਦੀ ਲਾਸ਼ ਮੰਜੀ 'ਤੇ, ਤੇ ਸਾਰਾ ਪਿੰਡ ਆਲੇ, ਦੁਆਲੇ ਬੈਠਾ ਸੀ, ਮੇਰੇ ਕਤਾਰੂ-ਗਿੱਲ 
ਵਾਲੇ ਮਾਮੇ ਆ ਗਏ, ਮੱਛ ਕਾਲੀਆਂ ਘੋੜੀਆਂ ਐਡਾ ਵੱਡਾ ਇਕੱਠ ਦੇਖ ਕੇ ਹਿਣਕੀਆਂ 
ਤੇ ਸਾਰੇ ਲੋਕ ਸਹਿਮ ਗਏ। ਮੇਰੇ ਮਾਮੇ-ਮੱਛ ਤੇ ਸ਼ੇਰਾਂ ਵਰਗੇ ਜਵਾਨ ਜਦੋਂ ਘੋੜਿਆਂ ਤੋ' 
ਉਤਰੇ ਤੇ ਰਾਜਿੰਦਰ ਦੇ ਬਾਪੂ ਦੇ ਉਹਦਿਆਂ ਭਰਾਵਾਂ ਦਿਆਂ ਚਿਹਰਿਆਂ ਤੋਂ ਰੈਗ ਉੱਡ 
ਗਏ। ਸਿਪਾਹੀਆਂ ਨੇ ਰਫ਼ਲਾਂ ਦੇ ਬੁਲਟ ਚਾੜ੍ਹ ਲਏ ਤੇ ਵੱਡਾ ਥਾਣੇਦਾਰ ਰਘਬੀਰ ਸਿੰਘ 
ਆਖਣ ਲੱਗਾ, “ਵਿਰਕੋਂ! ਫ਼ਸਾਦ ਨਾ ਹੋਵੇ!” ਤੇ ਮੇਰਾ ਵੱਡਾ ਮਾਮਾ ਕਰਨੈਲ ਸਿੰਘ 
ਕੰਮ ਕਰ-ਅਜੇ ਤੇ ਫ਼ਸਾਦ ਦਾ ਮੁੱਢ ਬੱਝਾ ਏ-ਹੁਣ ਫ਼ਸਾਦ ਨੂੰ ਕੌਣ ਰੋਕ ਸਕੇਗਾ।” 

ਬੇਦੇ ਮੈਂ ਲਿਖਵਾਣੇ ਸਨ, ਲਿਖਵਾ ਦਿੱਤੇ ਤੇ ਥਾਣੇਦਾਰ ਨੇ ਪੁੱਛਿਆ, “ਕੋਈ ਹੋਰ” 

ਮਾਮਾ ਕਰਨੈਲ ਸਿੰਘ ਛੇਤੀ ਨਾਲ ਮੇਰੇ ਵੱਲ ਵੇਖ ਕੇ ਆਖਣ ਲੱਗਾ, “ਰਾਜਿੰਦਰਾ ?” 
ਮੈਂ ਉੱਚੀ ਆਵਾਜ਼ ਵਿਚ ਥਾਣੇਦਾਰ ਨੂੰ ਆਖਿਆ, “ਸੌਂਹ ਗੁਰੂ ਦੀ, ਰਾਜਿੰਦਰ 
ਲੜਾਈ ਵਿਚ ਨਹੀਂ ਸੀ! ਉਹ ਤੇ ਮੇਰੇ ਨਾਲੁ ਮੇਲਾ ਵੇਖਣ ਗਿਆ ਹੋਇਆ ਸੀ।” 

ਪਿੰਡ ਦਿਆਂ ਲੋਕਾਂ ਵਿਚ ਖੁਸਰ-ਮੁਸਰ ਹੋਈ। ਮਾਮੇ ਤ੍ਰਿਖੀ ਨਜ਼ਰ ਨਾਲ ਮੇਰੇ ਵੱਲ 

ਵੇਖਿਆ ਤੇ ਮੈਂ ਰਾਜਿੰਦਰ ਨੂੰ ਵੇਖ ਕੇ ਥਾਣੇਦਾਰ ਨੂੰ ਆਖਿਆ, “ਜੇ ਇਤਬਾਰ ਨਾ ਹੋਵੇ ਤੇ 
ਪਿੰਡ ਦੇ ਕਿਸੇ ਬੈਦੇ ਕੋਲੋਂ ਪੁੱਛ ਲਓ ।” 

“ਨਹੀਂ ਨਹੀਂ”, ਥਾਣੇਦਾਰ ਆਖਣ ਲੱਗਾ, “ਤੂੰ ਮੁਦੱਈ ਏਂ ਜਿਨੂੰ ਵੀ ਲਿਖਾਏਂਗਾ 
ਅਸੀਂ ਲਿਖ ਲਵਾਂਗੇ /” 

ਤੇ ਓਸ ਵਿਚੋਂ ਰਾਜਿੰਦਰ ਦਾ ਨਾਂ ਕੱਟ ਦਿੱਤਾ ਤੇ ਜਦੋਂ ਥਾਣਾ ਟੁਰ ਗਿਆ, ਮੁਲਜ਼ਮ 
ਚਲਾ ਗਿਆ, ਮੈਂ ਹਵੇਲੀ ਆ ਬੈਠਾ ਤੇ ਰਾਜਿੰਦਰ ਮੇਰੇ ਕੋਲ ਆਇਆ- 

“ਤੂ ਮੈਨੂੰ ਸਦਾ ਲਈ ਨੀਵਾਂ ਕਰ ਦਿੱਤਾ ਏ ਭਾਊ ੧੭ 

ਤੇ ਉਹ ਟੁਰ ਗਿਆ।ਉਹ ਦਿਨ ਹਾੜ ਦੀ ਓਸ ਰਾਤ ਨੂੰ ਜਦੋਂ ਰਾਜਿੰਦਰ ਮੇਰੇ ਕੋਲੋਂ 
ਗਿਆ ਉਹ ਰੋਣ ਡਿਹਾ ਸੀ।ਅਗਲੇ ਦਿਨ ਵੱਡੀ ਅਦਾਲਤ ਵਿਚ ਫ਼ੈਸਲੇ ਦੀ ਤਾਰੀਖ ਸੀ 
ਜਿਹਦੇ ਤੇ ਮੈਂ' ਨਹੀਂ ਸੀ ਜਾਣਾ ਤੇ ਨਾ ਮੈਂ ਗਿਆ। 

ਰੋਟੀ ਵੇਲੇ, ਪਿੰਡ ਵਿਚ ਖ਼ਬਰ ਆ ਗਈ।ਰਾਜਿੰਦਰ ਦਾ ਬਾਪੂ ਤੇ ਉਹਦੇ ਦੋਵੇਂ ਭਰਾ 
ਬਰੀ ਹੋ ਗਏ ਨੇ।ਸ਼ਾਮ ਦੀ ਗੱਡੀ ਉਹਨਾਂ ਪਿੰਡ ਆ ਜਾਣਾ ਏਂ। 

ਓਦਣ ਤੇ ਮੈਂ ਪੀਣ ਵਾਲੀ ਹੱਦ ਈ ਕਰ ਛੱਡੀ ।ਦੁਪਹਿਰ ਸ਼ਾਮ ਵਿਚ ਤੇ ਸ਼ਾਮ ਰਾਤ 
ਵਿਚ ਢਲ ਗਈ ।ਮਾਂ ਮੇਰੀ ਰਾਤ ਦੀ ਰੋਟੀ ਆਪ ਲੈ ਕੇ ਆਈ ।ਉਹ ਪਹਿਲਾ ਦਿਨ ਸੀ ਜੇ 
ਉਹ ਮੇਰੀ ਰੋਟੀ ਆਪ ਲੈ ਕੇ ਆਈ ਸੀ।ਰੋਟੀ ਮੇਰੇ ਕੋਲ਼ ਰੱਖ ਕੇ ਆਖਣ ਲੱਗੀ। 

“ਮੇਰਿਆ ਸੂਰਮਿਆ ਪੁੱਤਰਾ, ਅੱਜ ਇਕ ਵਰ੍ਹਾ ਹੋ ਗਿਆ ਏ, ਨਾ ਤੂੰ ਆਪਣੀ ਬਲਮ 
ਹੱਥ ਵਿਚ ਫੜੀ ਏ, ਨਾ ਸਾਵੀ ਘੋੜੀ ਤੇ ਕਾਠੀ ਪਾਈ ਏ।ਬਾਹਰ ਨਿਕਲ ਕੇ ਦੇਖ ਤੇਰੇ 
ਦੁਸ਼ਮਣ ਆਪਣੇ ਵਿਹੜੇ ਵਿਚ ਬਹਿ ਕੇ, ਹੱਸ ਹੱਸ ਕੇ ਜੇਲ੍ਹ ਦੀਆਂ ਗੱਲਾਂ ਕਰਦੇ ਨੇ।ਤੇ 
ਅੱਜ ਦੀ ਰਾਤ ਤੋਂ ਮਗਰੋਂ ਉਹ ਜਿੰਨੀਆਂ ਰਾਤਾਂ ਜਿਊਂਦੇ ਰਹੇ, ਮੈਨੂੰ ਚੈਨ ਨਹੀਂ ਆਉਣਾ।” 
ਤੇ ਉਹ ਉਠ ਕੇ ਜਾਣ ਲੱਗੀ ਪਰ ਖ਼ੌਰੇ ਕੀ ਸੋਚ ਕੇ ਆਖਣ ਲੱਗੀ, “ਰਾਜਿੰਦਰੇ ਦਾ ਵਸਾਹ 
ਨਾ ਖਾਇਆ ਕਰ ਆਖ਼ਰ ਦੁਸ਼ਮਣ ਏ।” 

“ਜਾਣ ਦੇ ਬੇਥੇ ਜਾ ਘਰ ਨੂੰ ।” ਮੈਂ ਉਹਨੂੰ ਜ਼ਰਾ ਤ੍ਰਿਖਾ ਹੋ ਕੇ ਆਖਿਆ।ਰਾਜਿੰਦਰਾ 
ਖ਼ੌਰੇ ਸੁਣਦਾ ਸੀ ਕੋਲ ਆ ਕੇ ਆਖਣ ਲੱਗਾ, “ਚਾਚੀ ਠੀਕ ਆਖਦੀ ਏ। ਭਾਊ ! ਸਾਰੀ 
ਦੁਨੀਆਂ ਆਖਦੀ ਏ ਤੈਨੂੰ ਅਕਲ ਕਿਉਂ ਨਹੀਂ ਆਉਂਦੀ !” 

ਮੈਂ ਨਸ਼ੇ ਨਾਲ ਚੂਰ ਸਾਂ ਪਰ ਉਠਿਆ ਤੇ ਮੈਂ ਆਪਣੇ ਪੂਰੇ ਹੋਸ਼ ਵਿਚ ਰਾਜਿੰਦਰ ਨੂੰ 
ਆਖਿਆ, “ਰਾਜਿੰਦਰਾ ! ਦੁਨੀਆਂ ਪਾਪ ਦੀ ਪੌੜੀ ਚੜ੍ਹ ਜਾਵੇ ਪਰ ਮੈਂ ਤੈਨੂੰ ਭਰਾ ਆਖ ਕੇ 
ਦੁਸ਼ਮਣ ਕਿਉਂ ਸਮਝਾਂ_?” 

ਰਾਜਿੰਦਰ ਟੁਰ ਗਿਆ ਤੇ ਮੈਂ ਪੀਂਦਾ ਰਿਹਾ। ਖੌਰੇ ਮੈ' ਕਦੋਂ ਸੁੱਤਾ ਪਰ ਜਦੋਂ ਉਠਿਆ, 
ਦਾਰਾ ਚੌਕੀਦਾਰ ਮੈਨੂੰ ਆਖਣ ਲੱਗਾ, “ਰਾਤ ਕਿਸੇ ਨੇ ਰਾਜਿੰਦਰ ਦੇ ਪਿਓ ਤੇ ਦੋਵਾਂ 
ਭਰਾਵਾਂ ਨੂੰ ਕਤਲ ਕਰ ਦਿੱਤਾ ਏ, ਬੋਹੜ ਥੱਲੋਂ ਸਾਰਾ ਪਿੰਡ ਇਕੱਠਾ ਹੋਇਆ ਏ।ਥਾਣਾ 
ਵੀ ਆਇਆ ਏ, ਤੁਹਾਨੂੰ ਥਾਣੇਦਾਰ ਨੇ ਸੱਦਿਆ ਏ।” 

ਮੈਂ ਹੜਬੜਾ ਕੇ ਉਠਿਆ, ਪੱਗ ਸਿਰ ਤੇ ਲਵੇਟ ਕੇ ਮੈਂ ਦਾਇਰੇ ਵੱਲ ਨੂੰ ਭੱਜ ਪਿਆ। 
ਤਿੰਨਾਂ ਮੰਜੀਆਂ ਤੇ ਲਹੂ ਨਾਲ ਭਿੱਜੀਆਂ ਚਾਦਰਾਂ ਥੱਲੇਂ ਤਿੰਨ ਲਾਸ਼ਾਂ ਪਈਆਂ ਸਨ।ਸਾਰਾ 
ਪਿੰਡ ਇਕੱਠਾ ਸੀ।ਉਹੋਂ ਥਾਣੇਦਾਰ ਰਘਬੀਰ ਸਿੰਘ ਸੀ ।ਰਾਜਿੰਦਰ ਨਾਲ ਈ ਪਰਾਂ ਨਵੇਂ 

ਲੀੜੇ ਪਾ ਕੇ ਮਾਇਆ ਲੱਗੀ ਕੇਸਰੀ ਪੱਗ ਬੰਨ੍ਹ ਕੇ ਇੰਝ ਖਲੋਤਾ ਸੀ ਜਿਵੇਂ ਵਿਸਾਖੀ ਵੇਖਣ 
ਚਲਿਆ ਹੋਵੇ ।ਲਹੂ ਨਾਲ ਭਰੀ ਕਿਰਪਾਨ ਉਹਦੇ ਸਾਹਮਣੇ ਥਾਣੇਦਾਰ ਦੀ ਮੇਜ਼ ਤੇ ਪਈ 
ਹੋਈ ਸੀ।ਥਾਣੇਦਾਰ ਅਜੇ ਮੇਰੇ ਨਾਲ ਗੱਲ ਈ ਕਰਨ ਲੱਗਾ ਸੀ ਤੇ ਰਾਜਿੰਦਰ ਗੱਜਿਆ, 
(ਸੈਂ ਉਹਨੂੰ ਐਸਰਾਂ ਕਦੀ ਬੋਲਦਿਆਂ ਨਹੀਂ ਸੁਣਿਆ ਸੀ ) “ਥਾਣੇਦਾਰਾ ! ਇਹ ਸਾਡਾ 
ਦੁਸ਼ਮਣ ਏ, ਸਾਡੇ ਘਰ ਦੀ ਗੱਲ ਵਿਚ ਇਹਨੂੰ ਨਾ ਬੁਲਾ। ਗੱਲ ਮੈ' ਤੇਨੂੰ ਸਾਰੀ ਥਾਣੇ ਈ 
ਦੱਸ ਦਿੱਤੀ ਸੀ। ਇਹ ਕਿਰਪਾਨ ਈ, ਇਹ ਮੇਰੇ ਲਹੂ ਨਾਲ ਭਿੱਜੇ ਲੁਟੇਰੇ ਨੇ। ਕਤਲ ਮੈਂ 
ਕੀਤੇ ਨੇ ਮੈਂ -ਇਤਬਾਰ ਨਹੀਓਂ ਤੇ ਮੇਰੀਆਂ ਭਾਬੀਆਂ ਕੋਲੋਂ ਪੁਛ ਲੈ !ਮੋਰੀ ਮਾਂ ਕੋਲੋਂ ਪੁੱਛ 
ਲੈ!!” ਤੇ ਸਰਦਾਰ ਰਾਜਿੰਦਰ ਸਿੰਘ ਰੇਧਾਵਾ ਹੋਰ ਆਕੜ ਕੇ ਖਲੋ ਗਿਆ। 

ਜਦੋਂ ਹੱਥਕੜੀਆਂ ਵਾਲੇ ਹੱਥ ਬੇਨ੍ਹ ਕੇ ਓਸ ਸਾਰੇ ਪਿੰਡ ਦੇ ਬੈਦਿਆਂ ਨੂੰ ਸਾਹਥ- 
ਸਲਾਮਤ ਆਖੀ ਤੇ ਮੇਰੇ ਕੋਲੋਂ ਲੇਘਦਿਆਂ ਹੌਲੀ ਜਿਹੀ ਮੈਨੂੰ ਆਖਣ ਲੱਗਾ, “ਭਾਊ ਕਦੀ 
ਕਦੀ ਮੁਲਾਕਾਤ ਨੂੰ ਜ਼ਰੂਰ ਆਇਆ ਕਰੀਂ, ਧਰਮ ਨਾਲ ਤੇਰੇ ਬਾਝ ਮੇਰਾ ਜੀ ਨਹੀਂ 
ਲੱਗਣਾ-” 


।ਮ੩੧ਉ੧ਿ੩॥ 

ਘੋੜੀਆਂ ਨੂੰ ਮਾਲਸ਼ ਕਰਵਾ ਕੇ ਦਾਣਾ ਮੈਂ ਆਪਣੇ ਹੱਥੀਂ ਪਾਇਆ। ਮੇਰਾ ਮੁਸ਼ਕੀ 
ਘੋੜਾ ਪਿਆਰ ਨਾਲ ਸਿਰ ਪਿਆ ਹਲੋਂਦਾ ਸੀ। ਮੈਂ ਉਹਨੂੰ ਥਾਪੀ ਦਿੱਤੀ ਤੇ ਘੋੜਾ 
ਆਪਣਾ ਸੱਜਾ ਪੈਰ ਜ਼ਮੀਨ ਤੇ ਮਾਰਨ ਲੱਗ ਪਿਆ। ਮੈਂ ਪਾਣੀ ਦੀ ਬਾਲਟੀ ਓਹਦੇ ਅੱਗੇ 
ਰੱਖੀ।ਘੋੜੇ ਨੇ ਨਾਸਾਂ ਪਾਣੀ ਵਿਚ ਡੁਬੋ ਕੇ ਫੁਰਕੜਾ ਮਾਰਿਆ ਤੇ ਮੈਨੂੰ ਪਤਾ ਲੱਗ ਗਿਆ 
ਕਿ ਓਸ ਪਾਣੀ ਨਹੀਂ ਪੀਣਾ। ਨੌਕਰ ਕੋਲੋਂ ਘੋੜੇ ਨੂੰ ਪਛਾੜੀ ਪਵਾ ਕੇ ਮੈਂ ਆਪਣੇ ਟੈਂਟ 
ਵੱਲ ਟੁਰ ਪਿਆ। ਮੇਲੇ ਦੀ ਖੱਪ ਚੇਤਰ ਦੀ ਓਸ ਰਾਤ ਦਾ ਸੀਨਾ ਪਈ ਚੀਰਦੀ ਸੀ। 
ਘੋੜੀਆਂ ਦੇ ਹਿਣਕਣ ਨੇ ਜਿਵੇਂ ਸਾਰੀ ਮੰਡੀ ਨੂੰ ਨਰਾਂ ਦਾ ਤਵੇਲਾ ਬਣਾ ਛੱਡਿਆ 
ਹੋਇਆ ਸੀ। ਸਵੇਰੇ ਮੇਰੀ ਤੇ ਮੁਰਾਦੀ ਬਲੋਚ ਦੀ ਸੈਕਸ਼ਨ ਨੇ ਫਾਈਨਲ ਖੇਡਣਾ ਸੀ। 
ਫਾਈਨਲ ਵਿਚ ਤੇ ਮੈਂ ਸਦਾ ਈ ਮੁਰਾਦੀ ਨਾਲ ਆ ਜਾਂਦਾ ਸਾਂ।ਪਰ ਅਗੋਂ ਮੁਰਾਦੀ ਨੇ 
- ਮੈਨੂੰ ਕਦੀ ਜਿੱਤਣ ਨਹੀਂ ਸੀ ਦਿੱਤਾ ਤੇ ਸਵੇਰੇ ਫੇਰ ਮੇਰਾ ਤੇ ਮੁਰਾਦੀ ਦਾ ਮੁਕਾਬਲਾ ਸੀ।।ਮੈਂ 
ਐਸ ਮੁਕਾਬਲੇ ਲਈ ਬੜਾ ਤਿਆਰ ਸਾਂ ਤੇ ਮੈਨੂੰ ਯਕੀਨ ਸੀ ਜੇ ਐਸ ਵਾਰੀ ਮੁਰਾਦੀ ਮੈਥੋਂ 
ਐਡਾ ਸੌਖਾ ਨਾ ਜਿੱਤੇਗਾ।ਪਰ ਹਾਰ ਜਿੱਤ ਤੇ ਰੱਬ ਸੱਚੇ ਦੇ ਹੱਥ ਵਿਚ ਹੁੰਦੀ ਏ। 

ਮੁਰਾਦੀ ਬਲੋਚ ਬਾਰ ਦਾ ਮਸ਼ਹੂਰ ਨੇਜ਼ਾਬਾਜ਼ ਸੀ। ਉਹਦਾ ਪਿਓ ਰਹਿਮਤ ਬਲੋਚ 
ਸੁਣਿਆ ਏ ਆਪਣੇ ਵੇਲੇ ਦਾ ਬੜਾ ਉੱਚਾ ਨੇਜ਼ਾਬਾਜ਼ ਸੀ। ਲੋਕ ਆਖਦੇ ਨੇ ਰਹਿਮਤ 
ਬਲੋਚ ਵੀਹ ਵਰ੍ਹੇ ਖੇਡਿਆ ਪਰ ਇਕ ਵਾਰੀ ਵੀ ਕੋਈ ਮਾਈ ਦਾ ਲਾਲ ਓਹਨੂੰ ਹਰਾ ਨਾ 
ਸਕਿਆ।ਸਾਰੇ ਪੰਜਾਬ ਵਿਚ ਰਾਵੀ ਦੇ ਰਹਿਮਤ ਬਲੋਚ ਦੇ ਸਾਂਗ ਮਾਰਨ ਦੀ ਬੜੀ ਧੁੰਮ 
ਸੀ। ਇਕ ਦਿਨ ਅਚਾਨਕ ਓਸ ਨੇਜ਼ਾਬਾਜ਼ੀ ਛੱਡ ਦਿੱਤੀ । ਕੁਝ ਚਿਰ ਮਗਰੋਂ ਮੁਰਾਦੀ 
ਖੇਡਣ ਲੱਗ ਪਿਆ। ਸੁਣਿਆ ਏ ਜਦੋਂ ਮੁਰਾਦੀ ਨੇ ਮੇਲਿਆਂ ਮੰਡੀਆਂ ਵਿਚ ਵੱਡੇ ਜੋੜਾਂ 
ਨਾਲ ਖੇਡਣਾ ਸ਼ੁਰੂ ਕੀਤਾ, ਓਹਦੀ ਉਮਰ ਪੰਦਰਾਂ ਵਰ੍ਹੇ ਸੀ।ਪਹਿਲੀ ਵਾਰੀ ਜਿੱਦਣ ਉਹ 
ਲਾਇਲਪੁਰ ਵਾਲੀ ਮੰਡੀ ਵਿਚ ਵੜਿਆ, ਓਹਦੇ ਥੱਲੇ ਰਹਿਮਤ ਵਾਲਾ ਘੋੜਾ ਤੇ ਓਹਦੇ 
ਹੱਥ ਵਿਚ ਰਹਿਮਤ ਵਾਲੀ ਸਾਂਗ ਸੀ। ਤੇ ਜਿਨ੍ਹਾਂ ਦੌੜਣ ਵਾਲਿਆਂ ਨੂੰ ਰਹਿਮਤ ਜ਼ੋਰ ਲਾ 
ਕੇ ਜਿੱਤਦਾ ਹੁੰਦਾ ਸੀ ਓਹਨਾਂ ਨੂੰ ਓਸ ਐਡੇ ਆਰਾਮ ਨਾਲ ਮਾਰ ਲਿਆ ਜਿਵੇਂ ਉਹ ਮੁੰਡਾ 
ਰਹਿਮਤ ਬਲੋਚ ਕੋਲੋਂ ਵੀ ਵੱਡੀ ਬਲਾ ਹੋਵੇ।ਓਹ ਦਿਨ ਜਾਏ ਤੇ ਅੱਜ ਦਾ ਆਏ, ਮੁਰਾਦੀ 
ਕਦੀ ਵੀ ਕਿਸੇ ਕੋਲੋਂ ਕੈਡ ਨਾ ਲਵਾਈ। ਤੇ ਉਮਰ ਦੇ ਨਾਲ-ਨਾਲ ਓਹਦੀ ਧੁੰਮ ਵੀ 
ਵੱਧਦੀ ਗਈ। 

ਮੈਂ ਜਦੋਂ ਪਹਿਲੀ ਵਾਰੀ ਮੁਰਾਦੀ ਨੂੰ ਵੇਖਿਆ ਓਦੋਂ ਮੈਂ ਨਿੱਕਾ ਜਿਹਾ ਸਾਂ ਤੇ ਆਪਣੇ 
ਚਾਚੇ ਨਾਲ ਅੰਮ੍ਰਿਤਸਰ ਵਾਲੀ ਮੰਡੀ ਵੇਖਣ ਗਿਆ ਹੋਇਆ ਸਾਂ। ਮੇਰੇ ਚਾਚੇ ਨੂੰ ਵੀ 
ਨੌਜ਼ਾਬਾਜ਼ੀ ਦਾ ਬੜਾ ਠਰਕ ਸੀ ਤੇ ਉਹ ਆਪ ਬੜੀ ਚੰਗੀ ਸਾਂਗ ਮਾਰਦਾ ਹੁੰਦਾ ਸੀ।ਪਰ 
ਓਸ ਵਾਰ ਤੇ ਓਹਦੀ ਸੈਕਸ਼ਨ ਤਕ ਵੀ ਨਾ ਅਪੜੀ ਤੇ ਪਟਿਆਲੇ ਵਾਲੇ ਰਾਜੇ ਦੀ 
ਸੈਂਕਸ਼ਨ ਨੂੰ ਮਾਰ ਕੇ ਫਾਈਨਲ ਵਿਚ ਅੱਪੜ ਗਈ ।(ਮੈਨੂੰ ਅਜੇ ਵੀ ਯਾਦ ਏ ਉਹ ਸੈਕਸ਼ਨ 

ਬੜੀ ਬਲਾ ਸੀ । ਤਸਵੀਰਾਂ ਵਰਗੇ ਘੋੜੇ ਤੇ ਉਤੇ ਹੀਰਿਆਂ ਵਰਗੇ ਸਵਾਰ ਸਨ) ਪਰ ਉਹ 
ਸੈਕਸ਼ਨ ਵੀ ਮਾਰ ਖਾ ਗਈ।ਪਤਾ ਜੇ ਕਿਦ੍ਰੇ ਕੋਲੋਂ ? ਮੁਰਾਦੀ ਬਲੋਚ ਕੋਲੋਂ ।ਓਦੋਂ ਪਹਿਲੀ 
ਵਾਰੀ ਮੈਂ ਮੁਰਾਦੀ ਬਲੋਚ ਨੂੰ ਵੇਖਿਆ ਤੇ ਆਪਣੇ ਦਿਲ ਵਿਚ ਪੱਕਾ ਇਰਾਦਾ ਕੀਤਾ, 
ਪਈ ਇਕ ਦਿਨ ਰੱਬ ਸੱਚੇ ਦੇ ਹੁਕਮ ਨਾਲ ਮੈਂ ਮੁਰਾਦੀ ਨੂੰ ਮਾਰਾਂਗਾ। ਦਸ ਵਰ੍ਹਿਆਂ ਦੀ 
ਮਿਹਨਤ ਦੇ ਮਗਰੋਂ ਜਿਦਨ ਮੈਂ ਆਪਣੀ ਸੈਕਸ਼ਨ ਲੈ ਕੇ ਮੁਰਾਦੀ ਦੇ ਮੁਕਾਬਲੇ ਵਿਚ 
ਖੇਡਿਆ ਸਾਂ, ਮੁਰਾਦੀ ਦੇ ਕੌਨ ਖੜ੍ਹੇ ਹੇ ਗਏ।ਓਸ ਵਾਰੀ ਮੁਰਾਦੀ ਜਿੱਤ ਕੇ ਮੈਨੂੰ ਮਿਲਿਆ 
ਤੇ ਜੱਫੀ ਪਾ ਕੇ ਆਖਣ ਲੱਗਾ : 

“ਜਵਾਨਾ, ਤੇਰੇ ਘੋੜੇ ਤੇ ਬਹਿਣ ਦਾ ਢੋਗ ਤੇ ਸਾਂਗ ਮਾਰਨ ਦਾ ਤਰੀਕਾ ਪੁਰਾਣੇ 
ਨੇਜ਼ਾਬਾਜ਼ਾਂ ਵਾਂਗਰ ਦਾ ਏ।” 

ਮੈਂ ਹੱਸ ਪਿਆ ਤੇ ਮੁਰਾਦੀ ਨੂੰ ਆਖਿਆ, “ਮੁਰਾਦੀ ਕਿਸੇ ਦਿਨ ਮੈਂ ਅਖੀਰ ਤੈਨੂੰ ਮਾਰ 
ਜਾਵਾਂਗਾ।” 

ਇਹ ਸੁਣ ਕੇ ਮੁਰਾਦੀ ਬਲੋਚ ਬੜੇ ਜ਼ੋਰ ਨਾਲ ਹੱਸਿਆ। ਹੱਸਦਿਆਂ ਹੱਸਦਿਆਂ 
ਓਹਦੀਆਂ ਅੱਖਾਂ ਵਿਚ ਅੱਥਰੂ ਆ ਗਏ ਮੈਨੂੰ ਬਾਂਹ ਤੋਂ ਫੜ ਕੇ ਆਖਣ ਲੱਗਾ : 

“ਬੇਦੇ ਦਾ ਕੌਮ ਏ ਸਾਂਗ ਮਾਰਨਾ, ਅੱਗੋਂ ਕਿੱਲਾ ਰੱਬ ਸੱਚੇ ਦੇ ਹੁਕਮ ਨਾਲ ਖੜੀਦਾ 
ਏ......ਇਹਦੇ ਵਿਚ ਬੰਦੇ ਦੀ ਕੀ ਵਡਿਆਈ-” 

“ਕੁੱਝ ਵੀ ਹੋਵੇ!” ਮੈਂ ਉਹਨੂੰ ਆਪਣਾ ਆਪ ਦੱਸਣਾ ਚਾਹੁੰਦਾ ਮਾਂ-“ਤੈਨੂੰ ਇਕ 


ਵਾਰ ਮੈਂ ਮਾਰਾਂਗਾਂ ਜ਼ਰੂਰ” 
ਉਹ ਘੜੀ ਕੁ ਚੁੱਪ ਰਿਹਾ ਫ਼ੇਰ ਆਖਣ ਲੱਗਾ-“ਮੈਨੂੰ ਵੀ ਲੱਗਦਾ ਏ ਤੂੰ ਮੈਨੂੰ ਖੇਡ 
ਤੋਂ ਜ਼ਰੂਰ ਹਟਾਵੇਂਗਾ।/” 


ਤੇ ਪੰਜ ਵਰ੍ਹੇ ਲੈਘ ਗਏ-ਮੈਂ ਮੁਰਾਦੀ ਨੂੰ ਹਰਾ ਤੇ ਨਾ ਸਕਿਆ, ਪਰ ਮੇਰਾ ਤੇ ਉਹਦਾ 
ਮੁਕਾਬਲਾ ਬੜਾ ਖਹਿ ਕੇ ਹੁੰਦਾ ਰਿਹਾ ।ਹੋਰ ਦੌੜਨ ਵਾਲਿਆਂ ਵਿਚੋਂ ਵਿਰਕਾਂ ਤੇ ਰਜੋਏ 
ਵਾਲਿਆਂ ਸੱਯਦਾਂ ਦੀਆਂ ਸੈਕਸ਼ਨਾਂ ਚੰਗੀਆਂ ਸਨ।ਪਰ ਉਹਨਾਂ ਨੂੰ ਤੇ ਮੈਂ ਆਰਾਮ ਨਾਲ 
ਈ ਜਿੱਤ ਜਾਂਦਾ ਸਾਂ।ਪਰ ਅੱਗੇ ਫ਼ਾਈਨਲ ਵਿਚ ਮੁਰਾਦੀ ਮੇਰੇ ਪੈਰ ਈ ਨਹੀਂ ਸੀ ਲੱਗਣ 
ਦੇਂਦਾ ।ਦੇਖਣ ਵਾਲੇ ਆਖਦੇ ਸਨ ਭਈ ਸਾਂਗ ਤੇ ਮੈਂ ਮੁਰਾਦੀ ਤੋਂ ਵੀ ਸੁੱਥਰੀ ਮਾਰਨਾ ਆਂ, 
ਪਰ ਗੱਲ ਸਾਰੀ ਭਾਗਾਂ ਤੇ ਜਾ ਮੁੱਕਦੀ ਏ ਤੇ ਭਾਗ ਮੁਰਾਦੀ ਬਲੋਚ ਦੇ ਹੁਣ ਚੰਗੇ ਸਨ। 

ਓਦਣ ਮੈਂ ਆਪਣੇ ਘੋੜਿਆਂ ਨੂੰ ਆਪਣੇ ਸਾਹਮਣੇ ਮਾਲਸ਼ ਕਰਵਾ ਕੇ ਤੇ ਆਪਣੀ 
ਹੱਥੀਂ ਦਾਣਾ ਪਾ ਕੇ, ਟੈਂਟ ਅੱਗੇ ਆ ਕੇ ਖਲੋਤਾ ਈ ਸਾਂ ਤੇ ਮੁਰਾਦੀ ਆ ਗਿਆ।ਆਖਣ 
ਲਗਾ, 
“ਨਮਾਜ਼ ਪੜ੍ਹ ਕੇ ਆਇਆਂ।” 
ਮੈਂ ਆਖਿਆ, “ਆ ਬਹਿ ਜਾ ਭਾਈਆ, ਸੁਣਾ ਕੀ ਹਾਲ ਏ 7? 
ਹੱਸ ਕੇ ਬੋਲਿਆ, “ਖੈਰ ਏ ਅੱਲ੍ਹਾ ਦੀ!” ਫ਼ੇਰ ਮੋਢੇ ਵਾਲੀ ਚਾਦਰ ਨਾਲ ਮੂੰਹ ਤੋਂ 
ਮੁੜ੍ਹਕਾ ਪੂੰਝ ਕੇ ਆਖਣ ਲੱਗਾ, “ਐਸ ਵਾਰ ਤੇ ਤੂ ਵੀ ਬੜਿਆਂ ਫਾਰਮਾਂ ਵਿਚ ਏਂ।” 

ਮੈਂ ਸਵੇਰ ਵਾਲੇ ਮੁਕਾਬਲੇ ਪਾਰੋਂ ਬੜੇ ਜੋਸ਼ ਵਿਚ ਸਾ, ਪਰ ਮੈਂ ਠੰਡੇ ਦਿਮਾਗ਼ ਨਾਲ 
ਹੌਲੀ ਜਿਹੀ ਮੁਰਾਦੀ ਨੂੰ ਆਖਿਆ, “ਸਵੇਰੇ ਲੱਗ ਪਤੇ ਜਾਣਗੇ!” 


5 5ੜਵਫੁਪਮ੫ 1੩੩0੮510ਡ 1 ੫6;੩ਾ੪ ।ਮਡਉ੧ਿ੩॥ 





ਮੁਰਾਦੀ ਉੱਚੀ ਸਾਰੀ ਹੱਸਿਆ, ਆਖਣ ਲੱਗਾ, “ਜਿਨੂੰ ਅੱਲ੍ਹਾ ਦੀ ਜ਼ਾਤ ਦੇਵੇ।” 

ਅਗਲੇ ਦਿਨ ਫਾਈਨਲ ਦੌੜ ਸੀ। ਡੇੜ੍ਹ ਦੋ ਹਜ਼ਾਰ ਦਾ ਇਕੱਠ ਸੀ। ਮੈਦਾਨ ਦੇ 
ਦੋਨਾਂ ਬੈਨਿਆਂ ਤੇ ਖਲੋਤੀ ਖ਼ਲਕਤ ਕੀੜਿਆਂ ਦੇ ਭੌਣ ਵਾਂਗਰ ਪਈ ਲੱਗਦੀ ਸੀ। ਸੱਜੇ 
ਬੇਨੇ ਹੋਏ ਸਟੇਜ ਤੇ ਹਾਕਮ ਤੇ ਵੱਡੇ ਵੱਡੇ ਬੰਦੇ ਬੈਠੇ ਹੋਏ ਸਨ। ਲਾਟ ਸਾਹਿਬ ਆਪ ਓਸ 
ਮੰਡੀ ਤੇ ਇਨਾਮ ਦੇਣ ਆਇਆ ਹੋਇਆ ਸੀ। ਸਾਡੀਆਂ ਸੈਕਸ਼ਨਾਂ ਮੈਦਾਨ ਵਿਚ 
ਨਿਕਲੀਆਂ। ਮੁਰਾਦੀ ਦੀ ਸੈਕਸ਼ਨ ਦੇ ਚਾਰ ਘੋੜੇ ਨੁੱਕਰੇ ਸਨ । ਗਲਾਂ ਵਿਚ ਬੋਸਕੀ ਦੇ 
ਕੁਰਤੇ ਪਾਈ ਤੇ ਸਿਰਾਂ ਤੇ ਗੁਲਾਬੀ ਪੱਗਾਂ ਬੈਨ੍ਹੀਂ ਬਲੋਚ ਬੜੇ ਸੋਹਣੇ ਪਏ ਲੱਗਦੇ ਸਨ। 
ਮੁਰਾਦੀ ਦੇ ਹੱਥ ਫੜੀ ਰੈਗ-ਬਰੈਗੀ ਸਾਂਗ ਤੇ ਉਹਦੇ ਥੱਲੇ ਵਲਾਇਤੀ ਸਪਾਟ ਦਾ ਚਮੜਾ 
ਪਿਆ ਲਟਕਦਾ ਸੀ।ਉਹਦਾ ਨੁੱਕਰਾ ਘੋੜਾ ਨਵੀਂ ਵਹੁਟੀ ਵਾਂਗਰ ਜ਼ੇਵਰਾਂ ਨਾਲ ਸਜਿਆ 
ਹੋਇਆ ਸੀ।ਮੈਂ ਆਪਣੇ ਨਾਲ ਵਾਲਿਆਂ ਨੂੰ ਦੋ-ਇਕ ਹਦਾਇਤਾਂ ਦਿੱਤੀਆਂ ਤੇ ਪੱਟੀ ਦੇ 
ਨਾਲ-ਨਾਲ ਘੋੜੇ ਨੂੰ ਫੇਰਨ ਟੁਰਿਆ। ਅਗਲੇ ਸਿਰੇ ਤੇ ਮੁਰਾਦੀ ਵੀ ਘੋੜੇ ਨੂੰ ਫੇਰਦਾ 
ਆਉਂਦਾ ਸੀ। ਮੇਰੇ ਕੋਲ ਘੋੜਾ ਡੱਕ ਕੇ ਆਖਣ ਲੱਗਾ, 

“ਅਹਿਮਦ ਖਾਂ, ਬੜੀ ਵਾਰੀ ਦੌੜਿਐਂ, ਪਰ ਅੱਜ ਪਹਿਲੀ ਵਾਰੀ, ਐਸ ਮੈਦਾਨ ਕੋਲੋਂ 
ਡਰ!” 

ਮੈਂ ਹੱਸ ਕੇ ਆਖਿਆ, “ਮੁਰਾਦੀ! ਘੋੜੇ ਤੇ ਮਰਦ ਨੂੰ ਮੈਦਾਨ ਪੈਂਦੇ ਈ ਰਹਿੰਦੇ ਨੇ।” 

ਆਖਣ ਲੱਗਾ, “ਹਲਾ ! ਜੋ ਸੱਚੀ ਸਰਕਾਰ ਕਰੇ /” 

ਮੁਕਾਬਲਾ ਸ਼ੁਰੂ ਹੋਇਆ। ਮੁਰਾਦੀ ਦੌੜਣ ਵਿਚ ਪਹਿਲ ਕੀਤੀ। ਉਹਦਾ ਘੋੜਾ 
ਉਠਿਆ ਜਿਵੇਂ ਕਮਾਨ ਵਿਚੋਂ ਤੀਰ ਨਿਕਲਦਾ ਏ।ਮੁਰਾਦੀ ਉੱਕਾ ਈ ਸੱਜੀ ਰਕਾਬ ਵਿਚ 
ਆ ਗਿਆ ।ਐਧਰ ਓਸ ਸਾਂਗ ਸਾਂਭੀ ਓਧਰ ਓਹਦਾ ਘੋੜਾ ਕਿੱਲੋ ਦੇ ਸਿਰ ਤੇ ਜਾ ਕੇ ਲੱਕੋਂ' 
ਹੀ ਜ਼ਮੀਨ ਦੇ ਨਾਲ ਲੱਗ ਗਿਆ। 

ਮੁਰਾਦੀ ਨਾਹਰਾ ਮਾਰ ਕੇ ਸਾਂਗ ਮਾਰੀ ਤੇ ਕਾਠੀ ਤੇ ਜਦੋਂ ਸਿੱਧਾ ਹੋ ਕੇ ਓਸ ਸਾਂਗ 
ਫ਼ੇਰੀ ਤੇ ਕਿੱਲਾ ਸਾਂਗ ਵਿਚ ਪਰੋਤਾ ਹੋਇਆ ਸੀ, 'ਵਾਹ-ਵਾਹ' ਦੀ ਖੱਪ ਪੈ ਗਈ ।ਦੂਜਾ 
ਸਵਾਰ ਦੌੜਿਆ ਤੇ ਦੌੜ ਹੁੰਦੀ ਰਹੀ।ਪਹਿਲੀ ਦੌੜ ਵਿਚ ਮੇਰੀ ਤੇ ਮੁਰਾਦੀ ਦੀ ਸੈਕਸ਼ਨ ਦੇ 
ਪੁਆਇੰਟ ਗਿਣਾ ਦਿੱਤੇ ।ਲੌਕਾਂ ਨੂੰ ਯਕੀਨ ਹੋ ਗਿਆ ਸੀ ਪਈ ਮੁਰਾਦੀ ਜਿੱਤ ਜਾਵੇਗਾ। 
ਓਸ ਵੀ ਜੋਸ਼ ਨਾਲ਼ ਪੱਟ ਤੇ ਹੱਥ ਮਾਰ ਕੇ ਆਪਣੇ ਸਵਾਰ ਨੂੰ ਲਲਕਾਰਾ ਮਾਰਿਆ।ਮੇਰਾ 
ਉਤਲਾ ਸਾਹ ਉੱਤੇ ਤੇ ਥਲਵਾਂ ਥੱਲੇ ਸੀ, ਪਰ ਓਹਦਾ ਸਵਾਰ ਫਾਊਲ ਕਰ ਗਿਆ। 
ਮੁਰਾਦੀ ਗੁੱਸੇ ਨਾਲ ਲਾਲ ਪੀਲਾ ਹੋ ਗਿਆ ਤੇ ਮੇਰੀ ਜਾਨ ਵਿਚ ਜਾਨ ਆਈ।ਮੁਕਾਬਲਾ 
ਫੇਰ ਸ਼ੁਰੂ ਹੋ ਗਿਆ। 

ਲਾਟ ਸਾਹਿਬ ਕੁਰਸੀ ਤੇ ਬੈਠਾ ਛੇਤੀ ਛੇਤੀ ਪਾਸੇ ਪਰਤੀ ਜਾਣ ਡਿਹਾ ਹੋਇਆ ਸੀ। 
ਸਵਾਰ ਪਾਣੀ ਪਾਣੀ ਹੋਏ ਹੋਏ ਸਨ।ਘੋੜਿਆਂ ਦੇ ਪੱਟ ਤੇ ਲੱਕ ਝੱਗ ਨਾਲ ਭਰ ਗਏ ਹੋਏ 
ਸਨ। ਜਾਨਵਰਾਂ ਦਾ ਮੁੜ੍ਹਕਾ ਐੱਜ ਪਿਆ ਚੋਂਦਾ ਸੀ, ਜਿਵੇਂ ਭਾਦੋਂ ਦਾ ਮੀਂਹ ਵਰ੍ਹਦਾ ਹੋਵੇ। 
ਆਖਰ ਡਿਪਟੀ ਕਮਿਸ਼ਨਰ ਨੇ ਮੁਨਸਫਾਂ ਨੂੰ, ਮੈਨੂੰ ਤੇ ਮੁਰਾਦੀ ਨੂੰ ਸੱਦਿਆ।ਮੁਨਸਵਾਂ ਨੂੰ 
ਪੁੱਛਣ ਲੱਗਾ, “ਭਾਈ ਇਹ ਫੈਸਲਾ ਕਿਸਰਾਂ ਹੋਵੇਗਾ ?” 

ਮੁਨਸਫ਼ਾਂ ਆਖਿਆ, “ਜਨਾਬ, ਸੈਕਸ਼ਨਾਂ ਦੌੜਦੀਆਂ ਨੇ ਤੇ ਫ਼ੈਸਲਾ ਛੇਤੀ ਹੋ 

ਜਾਂਦਾ ਏ। ਪਰ ਇਹ ਦੋਵੇਂ ਸੈਕਸ਼ਨਾਂ ਇੰਜ ਫਸ ਗਈਆਂ ਨੇ, ਪਈ ਕੋਈ ਇਕ ਅੱਧਾ 
ਪੁਆਇੰਟ ਹਾਰਦਾ ਈ ਨਹੀਂ ਤੇ ਫ਼ੈਸਲਾ ਕਿਸਰਾਂ ਹੋ ਸਕਦਾ ਏ, ਬੱਚਿਆਂ ਵਾਲਿਓ !” 

“ਕੱਲਾ, ਕੱਲਾ ਦੌੜ ਲੈਣ!” 

“ਸਾਰੇ ਈ ਜਨਾਬ ?” ਛੇਤੀ ਨਾਲ ਇਕ ਮੁਨਸਫ਼ ਨੇ ਪੁੱਛਿਆ। 

“ਨਹੀਂ ਅਹਿਮਦ ਖਾਨ ਤੇ ਮੁਰਾਦੀ ਬਲੋਚ ।ਕਿਉਂ ਪਈ ਜਵਾਨੋਂ ਮਨਜ਼ੂਰ ਏ ?” 

“ਸਾਨੂੰ ਮਨਜ਼ੂਰ ਏ” ਮੇਰੇ ਤੇ ਮੁਰਾਦੀ ਦੇ ਮੂਹੋਂ ਇਕੱਠਾ ਈ ਨਿਕਲਿਆ। 

ਮੁਰਾਦੀ ਪੱਗ ਲਾਹ ਕੇ ਆਪਣੇ ਇਕ ਸਵਾਰ ਨੂੰ ਫੜਾ ਦਿੱਤੀ ।ਘੋੜਾ ਬਦਲਿਆ ਤੇ 
ਦੌੜ ਸ਼ੁਰੂ ਹੋ ਗਈ ।ਐਨੀ ਖ਼ਲਕਤ ਸੀ, ਪਰ ਲੋਕਾਂ ਦੇ ਸਾਹ ਲੈਣ ਦੀ 'ਵਾਜ ਪਈ ਸੁਣਦੀ 
ਸੀ।ਮੇਰਾ ਜੋੜ ਜੋੜ ਥਕੇਵੇਂ ਨਾਲ ਪਿਆ ਭਜਦਾ ਸੀ ਪਰ ਆਪਣੇ ਆਪ ਨੂੰ ਹੱਲਾ-ਸ਼ੇਰੀ 
ਦੇਣ ਡਿਹਾ ਸਾਂ ਪਈ ਜੇ ਮੈਂ' ਅੱਜ ਮੁਰਾਦੀ ਨੂੰ ਨਾ ਮਾਰ ਸਕਿਆ, ਫੇਰ ਕਦੀ ਨਾ ਮਾਰ 
ਸਕਾਂਗਾ। ਮੈਨੂੰ ਮੌਤ ਵੀ ਮਨਜ਼ੂਰ ਸੀ, ਪਰ ਜੇ ਮੁਰਾਦੀ ਨੂੰ ਜਿੱਤ ਕੇ ਆਉਂਦੀ; ਤੇ ਮੈਂ ਦੋ 
ਵਾਰੀ ਘੋੜਾ ਬਦਲਿਆ। ਮੁਰਾਦੀ ਹਰ ਵਾਰੀ ਪਿਆ ਘੋੜਾ ਬਦਲਦਾ ਸੀ। ਪੰਜੇ ਮੈਦਾਨ 
ਭੱਜੇ ਪਰ ਸਾਂਵੇਂ ਰਹੇ ਤੇ ਜਿੱਤ ਹਾਰ ਦਾ ਫ਼ੈਸਲਾ ਨਾ ਹੋ ਸਕਿਆ। 

ਹੁਣ, ਡਿਪਟੀ ਕਮਿਸ਼ਨਰ ਆਖਣ ਲੱਗਾ, “ਜੁਆਨੋ, ਤੁਹਾਡਾ ਫ਼ੈਸਲਾ ਕਿਸਰਾਂ 
ਕਰੀਏ ?” 

ਮੁਰਾਦੀ ਮੇਰੇ ਵੱਲ ਵੇਖ ਕੇ ਹੱਸਿਆ। ਮੈਂ' ਰਕਾਬਾਂ ਵਿਚ ਖਲੋ ਕੇ ਸਾਂਗ ਵਾਲੀ ਬਾਂਹ 
ਖੜ੍ਹੀ ਕੀਤੀ ਤੇ ਆਖਿਆ, “ਮੈਂ ਅੱਖਾਂ ਤੇ ਪੱਟੀ ਬੇਨਹ ਕੇ ਦੌੜਾਂਗਾ।” 

ਲੋਕਾਂ ਸ਼ਾਵਾ ਸ਼ਾਵਾ ਦਾ ਸ਼ੋਰ ਪਾ ਦਿੱਤਾ। ਤੇ ਮੇਰੇ ਘੋੜੇ ਨੂੰ ਪੇਰ ਲਿਆ ।ਮੁਰਾਦੀ ਵੱਲ 
ਮੈਂ ਵੇਖਿਆ ਓਹਦੇ ਚਿਹਰੇ ਤੇ ਕਈ ਰੋਗ ਆਏ ਤੇ ਲੈਘ ਗਏ । ਉਹਦੀਆਂ ਅੱਖਾਂ ਵਿਚ 
ਇਕ ਲਹਿਰ ਉਠੀ ਤੇ ਬਹਿ ਗਈ।ਓਹਦੇ ਮੂੰਹ ਤੇ ਮੌਤ ਵਰਗੀ ਜ਼ਰਦੀ ਸੀ।ਘੜੀ ਕੁ ਉਹ 
ਬੋਲ ਵੀ ਨਾ ਸਕਿਆ।ਫੇਰ ਉਹ ਹੌਲੀ ਜਹੀ ਘੋੜੇ ਤੋਂ ਉਤਰਿਆ, ਮੇਰੇ ਕੋਲੋਂ ਵੀ ਅਗਾਂਹ 
ਵਧ ਕੇ ਓਸ ਡਿਪਟੀ ਕਮਿਸ਼ਨਰ ਨੂੰ ਆਖਿਆ : 

“ਅਹਿਮਦ ਖਾਂ ਜਿੱਤ ਜਾਵੇ, ਮੈਂ ਆਪਣੀ ਹਾਰ ਮੰਨ ਲਈ।” 

ਓਹਦੀ 'ਵਾਜ ਐਸਰਾਂ ਲੱਗੀ ਜਿਵੇਂ ਕਿਸੇ ਖੂਹ ਵਿਚੋਂ ਨਿਕਲੀ ਹੋਵੇ।ਤੇ ਉਹ ਸਾਰੀ 
ਖ਼ਲਕਤ ਤੋਂ ਬੇਪ੍ਰਵਾਹ ਹੋ ਕੋ ਘੋੜੇ ਦੀ ਵਾਗ ਫੜੀ, ਸਿਰ ਸੁੱਟ ਕੇ ਟੁਰਿਆ ਜਾਂਦਾ ਸੀ।ਉਹ 
ਜਿਧਰੋਂ ਵੀ ਲੈਘਦਾ ਸੀ, ਲੋਕ ਪਾਣੀ ਦੀਆਂ ਲਹਿਰਾਂ ਵਾਂਗਰ ਅਗੋਂ ਹੱਟ ਜਾਂਦੇ ਸਨ।ਲੋਕ 
ਦੋ-ਦੋ ਚਾਰ-ਚਾਰ ਦੀਆਂ ਟੋਲੀਆਂ ਵਿਚ ਖੁਸਰ ਫੁਸਰ ਪਏ ਕਰਦੇ ਸਨ।ਡਿਪਟੀ ਕਮਿਸ਼ਨਰ 
ਜਿੱਤ ਦਾ ਇਨਾਮ ਦੇਣ ਲਈ ਮੇਰਾ ਨਾਮ ਬੋਲਦਾ ਰਹਿਆ ਪਰ ਮੈਂ ਖ਼ੌਰੇ ਪਾਗ਼ਲ ਹੋ ਗਿਆ 
ਸਾਂ।ਮੈਂ ਮੁਰਾਦੀ ਦੇ ਪਿੱਛੇ ਭੱਜਾ ਤੇਂ ਬਾਂਹ ਤੋਂ ਫੜ ਕੇ ਗੁੱਸੇ ਨਾਲ ਕੰਬਦਿਆਂ ਗੱਜਿਆ, “ਤੂੰ 
ਮੇਰੇ ਨਾਲ ਮਖੌਲ ਕੀਤਾ ਏ ਮੁਰਾਦੀ, ਤੈਨੂੰ ਮੇਰੇ ਨਾਲੁ ਫ਼ੈਸਲਾ ਕਰਨਾ ਪਏਗਾ। ਮੈਂ ਤੈਨੂੰ 
ਹਰਾ ਕੇ ਜਿੱਤਾਂਗਾ, ਐਸਰਾਂ ਨਹੀਂ/” 

“ਅਹਿਮਦ ਖਾਂ, ਹੌਸਲਾ ਕਰ ਸ਼ੇਰਾ ! ਹੌਸਲਾ !! ਤੂੰ ਜਿੱਤ ਗਿਆ ਏਂ, ਮੈਂ ਆਪਣੀ ਹਾਰ 
ਮੰਨ ਲਈ ਏ।” 

“ਨਹੀਂ”, ਮੈਂ ਓਹਨੂੰ ਮੈਦਾਨ ਵੱਲ ਖਿੱਚਦਿਆਂ ਹੋਇਆਂ ਆਖਿਆ, “ਤੈਨੂੰ ਮੇਰੇ ਨਾਲ 
ਦੌੜਨਾ ਪਵੇਗਾ” 

“ਮੇਰੇ ਨਾਲ ਆ”, ਤੇ ਉਹ ਮੈਨੂੰ ਫੜ ਕੇ ਆਪਣੇ ਟੈਂਟ ਵਿਚ ਲੈ ਗਿਆ।ਫ਼ੇਰ ਮਗਰ 
ਆਉਣ ਵਾਲਿਆਂ ਨੂੰ ਬਾਹਰ ਕੱਢ ਕੇ, ਓਸ ਮੈਨੂੰ ਮੰਜੀ ਤੇ ਬਿਠਾਇਆ ਤੇ ਚਾਦਰ ਦੀ 
ਡੱਬ ਨਾਲ ਆਪਣੇ ਪੀਲੇ ਮੂਹ ਤੋਂ ਮੁੜ੍ਹਕਾ ਪੂਝਿਆ ਤੇ ਆਖਣ ਲੱਗਾ, “ “ਰਸੂਲ ਦਾ 
ਵਾਸਤਾ ਈ, ਪਹਿਲੋਂ ਮੇਰੀ ਗੱਲ ਸੁਣ ਲੈ” 

“ਹਾਂ”, ਮੈਂ ਆਖਿਆ, “ਗੱਲ ਕਰ ਮੁਰਾਦੀ, ਪਰ ਤੈਨੂੰ ਮੇਰੇ ਨਾਲ ਦੌੜਨਾ ਪਵੇਗਾ। 
ਮੈਂ ਐਸ ਦਿਨ ਵਾਸਤੇ ਪੰਦਰਾਂ ਵਰ੍ਹੇ ਜਾਨ ਮਾਰਦਾ ਰਹਿਆ ਆਂ।ਅੱਜ ਵਕਤ ਆਇਆ ਏ 
ਤੂੰ ਰਾਹ 'ਚੋਂ ਈ ਨੱਸ ਗਿਆ ਏਂ ?'ਮੁਰਾਦੀ ਇਹ ਖਾਰ ਦੀ ਗੱਲ ਸੁਣ ਕੇ ਇਕ ਵਾਰੀ ਗੁੱਸੇ 
ਨਾਲ ਲਾਲ ਹੋ ਗਿਆ। ਫ਼ੇਰ ਆਪਣੀਆਂ ਪਟਿਆਂ, ਵਾਲਾਂ ਵਿਚ ਉਂਗਲਾਂ ਫ਼ੇਰਨ ਲੱਗ 
ਪਿਆ ਤੇ ਸੋਚ ਸੋਚ ਕੇ ਆਖਣ ਲੱਗ ਪਿਆ, “ਜੋ ਰੂਹ ਕਰਦੀ ਆ ਆਖ, ਪਰ ਕਸਮ 
ਕੁਰਾਨ-ਪਾਕ ਦੀ ਮੈਂ ਤੇਰੇ ਨਾਲ ਖੇਡਣਾ ਨਹੀਂ/” 

“ਕਿਉਂ ?” ਧੱਕੇ ਨਾਲ ਮੇਰੇ ਮੂੰਹੋਂ ਨਿਕਲ ਗਿਆ। 

“ਹੈਦਰ ਬਲੋਚ ਦਾ ਨਾਂ ਸੁਣਿਆ ਈ ? ਬੜਾ ਸੁਥਰਾ ਨੇਜ਼ਾਬਾਜ਼ ਸੀ!” ਓਸ 
ਪੁੱਛਿਆ। 

“ਆਹੋ।” 

“ਬੜਾ ਸੋਹਣਾ ਤੇ ਸੁਥਰਾ ਗੱਭਰੂ ਸੀ। ਸਾਂਗ ਬੜੀ ਚੋਣ ਮਾਰਦਾ ਸੀ। ਮੇਰਾ ਪਿਓ 
ਜਨੱਤੀ ਵੀ ਉੱਜ ਤੇ ਐਸ ਖੇਡ ਦਾ ਬਾਦਸ਼ਾਹ ਸੀ) ਪਰ ਮੁੰਡਾ ਉਠਿਆ ਤੇ ਦਿਨਾਂ ਵਿਚ 
ਮੇਰੇ ਪਿਉ ਜਨੱਤੀ ਦੇ ਮੁਕਾਬਲੇ ਵਿਚ ਆ ਖਲੋਤਾ। ਹੈਦਰ ਬਲੋਚ ਜਿੱਡਾ ਸ਼ਕਲ ਦਾ 
ਸੋਹਣਾ ਸੀ, ਓਡਾ ਨਸੀਬਾਂ ਦਾ ਸਿਕੰਦਰ ਸੀ। ਸੱਚ ਪੁਛੇ ਤਾਂ ਮੇਰਾ ਪਿਓ ਜਨੱਤੀ ਵੀ 
ਓਸ ਤੋਂ ਖ਼ੌਫ਼ ਖਾਣ ਲੱਗ ਪਿਆ ਸੀ।ਐਸ ਈ ਮੈਦਾਨ ਵਿਚ ਓਹਨਾਂ ਦੀਆਂ ਸੈਕਸ਼ਨਾਂ ਫਸ 
ਪਈਆਂ।ਫੇਰ ਉਹ ਦੋਵੇਂ ਦੌੜੇ ਪਰ ਅੱਜ ਵਾਂਗੂੰ ਫ਼ੈਸਲਾ ਨਾ ਹੋ ਸਕਿਆ ਤੇ ਹੈਦਰ ਬਲੋਚ 


ਮੇਰੇ ਪਿਓ ਜਨੱਤੀ ਨੂੰ ਲਲਕਾਰਿਆ, “ਮੈਂ ਅੱਖਾਂ ਤੇ ਪੱਟੀ ਬੈਨ੍ਹ ਕੇ ਤੇਰੇ ਨਾਲ ਦੌੜਾਂਗਾ।” 
“ਫ਼ੇਰ ਉਹ ਦੌੜਿਆ ?” 
“ਆਹੋ ਦੌੜਿਆ ਪੱਟੀ ਬੈਨ੍ਹ ਕੇ-” 


“ਫੇਰ-” ਮੈਂ ਛੇਤੀ ਨਾਲ ਪੁੱਛਿਆ। 

“ਪਰ ਓਹਦੇ ਘੋੜੇ ਦਾ ਤੇਗ ਟੁੱਟ ਗਿਆ।ਧੌਣ ਭਾਰ ਡਿੱਗਾ, ਮਣਕਾ ਟੁੱਟ ਗਿਆ 
ਤੇ ਨਾਲ ਈ ਜਾਨ ਨਿਕਲ ਗਈ ।ਲੋਕਾਂ ਨੂੰ ਅੱਜ ਤੱਕ ਉਹਦੀ ਜਵਾਨ ਮੌਤ ਨਹੀਂ ਭੁੱਲੀ। 
ਓਸ ਦਿਨ ਤੋਂ ਈ ਮੇਰੇ ਪਿਉ ਜਨੱਤੀ ਨੇ ਨੇਜ਼ਾਬਾਜ਼ੀ ਛੱਡ ਦਿੱਤੀ। ਸਾਰਾ ਸਾਰਾ ਦਿਨ 
ਮਸੀਤੇ ਬਹਿ ਰਹਿੰਦਾ ਸੀ। ਜਿੰਨਾ ਚਿਰ ਬਹਿੰਦਾ ਰਿਹਾ, ਹੈਦਰ ਬਲੋਚ ਨੂੰ ਰੋਂਦਾ ਰਿਹਾ। 
ਮਰਨ ਲੱਗਿਆਂ ਓਸ ਇਹ ਕਹਾਣੀ ਮੈਨੂੰ ਸੁਣਾਈ ਤੇ ਤੂੰ, ਦੂਜਾ ਏਂ ਜਿਸ ਇਹ ਗੱਲ ਸੁਣੀ 
ਏ।ਮਰਨ ਲੱਗਿਆਂ ਵੀ ਮੇਰਾ ਪਿਉ ਜਨੱਤੀ, ਹੈਦਰ ਬਲੋਚ ਨੂੰ ਈ ਰੋਂਦਾ ਰੋਂਦਾ ਮਰ ਗਿਆ। 
ਮਰਨ ਲੱਗਿਆਂ ਵੀ ਓਹਦੀ ਰੂਹ ਨੂੰ ਚੈਨ ਨਸੀਬ ਨਾ ਹੋਇਆ।” 

“ਉਹ ਕਿਉਂ ?' ਮੈਂ ਹੈਰਾਨ ਹੋ ਕੇ ਪੁੱਛਿਆ। 

ਮੁਰਾਦੀ ਦਾ ਰੈਗ ਤੋਰੀ ਵਰਗਾ ਪੀਲਾ ਹੋ ਗਿਆ। ਓਸ ਅੱਖਾਂ ਨੀਵੀਆਂ ਕਰ 
ਲਈਆਂ ਤੇ ਮੇਰਾ ਹੱਥ ਘੁੱਟ ਕੇ ਹੌਲੀ ਜਿਹੀ ਆਖਣ ਲੱਗਾ : 

“ਹੈਦਰ ਬਲੋਚ ਦੇ ਘੋੜੇ ਦਾ ਤੋਗ ਟੁੱਟਣ ਵਿਚ ਮੇਰੇ ਪਿਓ ਜਨੱਤੀ ਦਾ ਹੱਥ ਸੀ।” ਤੇ 
ਓਸ ਰਾਤ ਈ ਮੁਰਾਦੀ ਆਪਣੇਂ ਘੋੜ ਨੂੰ ਲੈ ਕੇ ਆਪਣੇ ਚੱਕ ਨੂੰ ਪਰਤ ਗਿਆ। 

ਅਗਲੇ ਦਿਨ ਮੇਲਾ ਮੁੱਕਣ ਤੇ ਅਸੀਂ ਜਾਣ ਦੀਆਂ ਤਿਆਰੀਆਂ ਪਏ ਕਰਦੇ ਸਾਂ। 
ਮੇਰਾ ਇਕ ਨੋਜ਼ਾਬਾਜ਼ ਸ਼ਹਿਰੇਂ ਆਇਆ ਤੇ ਆਖਣ ਲੱਗਾ : 

“ਮੁਰਾਦੀ ਬਲੋਚ ਰਾਤ ਮੇਲੇ ਤੋਂ ਜਾਂਦਿਆਂ ਘੋੜੇ ਤੋਂ ਡਿੱਗ ਕੇ ਮਰ ਗਿਆ ਏ!” 


।ਮ੩੧ਉ੧ਿ੩॥ 





ਤਦੇ ਪਤਰ 


ਕੱਲੀ ਦਾ ਮੇਲਾ ਪੋਹ ਦੀ ਧੁੰਦਲੀ ਰਾਤ ਵਿਚ ਠਰੂੰ-ਠਰੂੰ ਪਿਆ ਕਰਦਾ ਸੀ।ਕਿਰਪਾ 
ਰਾਮ ਹਲਵਾਈ ਦੀ ਦੁਕਾਨ ਤੇ ਦੋ ਬੰਦੇ ਬੈਠੇ ਭੱਠੀ ਦੀ ਅੱਗ ਉਤੇ ਹੱਥ ਪਏ ਸੇਕਦੇ ਸਨ। 
ਠੀਕ ਕਰਦਾ, ਵੀਰਾਨ ਤੇ ਸੁੱਤੀਆਂ ਰਾਹਵਾਂ ਉਤੇ ਨਜ਼ਰ ਜਮਾਈ ਹੋਈ ਆਉਣ ਵਾਲੇ 
ਗਾਹਕਾਂ ਨੂੰ ਪਿਆ ਉਡੀਕਦਾ ਸੀ।ਰਾਤ ਕਿੰਨੀ ਵੱਡੀ ਲੈਘ ਗਈ ਹੋਈ ਸੀ ਤੇ ਜੇ ਅੱਗ 
ਸੇਕਣ ਵਾਲੇ ਦੋਵੇਂ ਬੈਦੇ ਚਲੇ ਗਏ ਹੁੰਦੇ ਤੇ ਕਿਰਪਾ ਰਾਮ ਕਦੋਂ ਦਾ ਹੱਟੀ ਬੈਦ ਕਰਕੇ ਸੌ 
ਗਿਆ ਹੁੰਦਾ ।ਬੇਖ਼ਿਆਲੀ ਵਿਚ ਕਿਰਪਾ ਰਾਮ ਦਾ ਹੱਥ ਗੱਦੀ ਦੇ ਥੱਲੇ ਪਈ ਹੋਈ ਥਿਕਰੀ 
ਤਕ ਗਿਆ ਪਰ ਓਸ ਛੇਤੀ ਨਾਲ ਹੱਥ ਪਿਛਾਂਹ ਖਿੱਚ ਲਿਆ ਤੇ ਸਹਿਮੀ ਜਿਹੀ ਨਜ਼ਰ 
ਨਾਲ ਅੱਗ ਸੇਕਣ ਵਾਲੇ ਦੇ ਬੰਦਿਆਂ ਵੱਲ ਵੇਖਿਆ, ਪਰ ਓਹਨਾਂ ਦੋਵਾਂ ਨੇ ਜਿਵੇਂ 
ਕਿਰਪਾ ਰਾਮ ਦੇ ਐਸ ਕੰਮ ਨੂੰ ਉੱਕਾ ਵੇਖਿਆ ਈ ਨਾ ਹੋਵੇ। 

“ਐਸ ਵਰ੍ਹੇ ਬੜਾ ਮੰਦਾ ਰਿਹਾ ਏ ਸਰਦਾਰ ਜੀ” ਕਿਰਪਾ ਰਾਮ ਨੇ ਦੋਵਾਂ ਵਿਚੋਂ ਓਸ 
ਬੰਦੇ ਨੂੰ ਆਖਿਆ ਜਿਹਦੀਆਂ ਨਜ਼ਰਾਂ ਅਜੇ ਵੀ ਓਸ ਥਾਂ ਤੇ ਜੰਮੀਆਂ ਹੋਈਆਂ ਸਨ, ਜਿਥੇ 
ਕਿਰਪਾ ਰਾਮ ਦਾ ਹੱਥ ਭੁਲੇਖੇ ਨਾਲ ਚਲਾ ਗਿਆ ਸੀ।ਫ਼ੇਰ ਓਸ ਬੜੀ ਗੋਭੀਰ ਆਵਾਜ਼ 
ਵਿਚ ਕਿਰਪਾ ਰਾਮ ਵੱਲ ਵੇਖ ਕੇ ਆਖਿਆ, 

ਪਚੈਗਿਆਂ ਵਕਤਾਂ ਵਿਚ ਤੇ ਸਰਦਾਰ ਜੀ ਐਥੋਂ ਝੋਲੀਆਂ ਭਰ ਕੇ ਦੌਲਤਾਂ ਲੈ 
ਜਾਂਦਾ ਰਿਹਾ, ਪਰ ਐਸ ਵਾਰੀ ਤੇ......!” 

“ਅਜੇ ਮੇਲੇ ਦਾ ਇਕ ਦਿਨ ਹੋਰ ਹੈਗਾ ਏ'” ਗੈਭੀਰ ਆਵਾਜ਼ ਵਾਲੇ ਸਿੱਖ ਨੇ ਕਿਰਪਾ 
ਰਾਮ ਵੱਲ ਤਿੱਖੀ ਜਿਹੀ ਨਜ਼ਰ ਨਾਲ ਵੇਖ ਕੇ ਕਿਹਾ, “ਤੇ ਖ਼ੌਰੇ ਐਸ ਵਰ੍ਹੇ ਵੀ ਤੂੰ ਕਿੰਨੀਆਂ 
ਝੋਲੀਆਂ ਭਰ ਕੇ ਲੈ ਜਾਵੇਂ”-ਖੀ ਖੀ ਕਰਕੇ ਕਿਰਪਾ ਰਾਮ ਹੱਸਿਆ। 

“ਲਾਲਾ ! ਬੜੀ ਲੋੜ ਆ ਪਈ ਏ--ਪੰਜਾਹ ਵੀਹਾਂ ਰੁਪਏ.....ਉਧਾਰ ਦੇ ਨਾਲ ਸੂਦ 
ਵੀ ਦੇ ਦਿਆਂਗਾ।” ਗੈਭੀਰ ਆਵਾਜ਼ ਹੁਣ ਕੁੱਝ ਨਰਮ ਪੈ ਗਈ ਸੀ। 

“ਪੰਜਾਹ ਵੀਹਾਂ.....ਇਕ ਹਜ਼ਾਰ ਰੁਪਿਆ.....ਰਾਮ ਰਾਮ ਸਰਦਾਰ ਜੀ ਆਪਣਾ ਧਨ 
ਤੇ ਜਿਵੇਂ ਬਿਹਾਇਆ ਮੈਂ ਨਹੀਂ ਵੇਖਿਆ।” 

“ਮਾਂ ਦਾ ਯਾਰ”-ਦੂਜਾ ਬੈਦਾ ਪਹਿਲੀ 'ਵਾਜ ਬੋਲਿਆ ਤੇ ਓਹਦਾ ਕਿਰਪਾਨ 
ਵਾਲਾ ਹੱਥ ਖੇਸ ਦੀ ਬੁੱਕਲ ਵਿਚੋਂ ਬਾਹਰ ਨਿਕਲਿਆ। ਕਿਰਪਾਨ ਦੀ ਧਾਰ ਅੱਗ ਦੀ 
ਨਿੰਮੀ ਜਿਹੀ ਲੋਅ ਵਿਚ ਚਮਕੀ ਤੇ ਉਹ ਬੈਦਾ ਕਿਰਪਾਨ ਨੂੰ ਜ਼ਮੀਨ ਤੇ ਟੇਕ ਕੇ ਉਠਿਆ 
ਤੇ ਆਪਣੇ ਨਾਲ ਦੇ ਨੂੰ ਆਖਣ ਲੱਗਾ : 

“ਉਠ ਯਾਰ ਪਾਲ ਸਿੰਘਾ!” 

“ਚੱਲ” ਪਾਲ ਸਿੰਘ ਨੇ ਉਠ ਕੇ ਕੌਬਲ ਝਾੜ ਕੇ ਬੁੱਕਲ ਮਾਰੀ ਤੇ ਕਿਰਪਾ ਰਾਮ 


੬) 

ਹਲਵਾਈ ਨੂੰ ਆਖਣ ਲੱਗਾ, “ਲਾਲਾ ਕਿਰਪਾ ਰਾਮਾ, ਜਦੋਂ ਦਸ ਵੀਹ ਹਜ਼ਾਰ ਦੀ ਲੋੜ 
ਪਈ ਓਦੋਂ ਤੇਰੇ ਘਰ ਚੋਰੀ ਕਰਾਂਗੇ” 

ਤੇ ਉਹ ਦੋਵੇਂ ਪਹਾੜ ਬੈਨੇ ਟੁਰ ਪਏ ਤੇ ਕਿਰਪਾ ਰਾਮ ਦੀ ਜਾਨ ਵਿਚ ਜਾਨ ਆਈ। 

ਉਹ ਦੋਵੇਂ ਹੌਲੀ-ਹੌਲੀ ਟੁਰਦੇ ਉਸ ਉਜਾੜ ਖੂਹ ਦੇ ਕੋਲ਼ ਜਾ ਅਪੜੇ, ਜਿੱਥੇ ਮੇਲੇ ਦੀ 
ਹੱਦ ਮੁੱਕਦੀ ਏ ।ਚੈਨ ਵੱਡੇ ਪਿੱਪਲ ਦੇ ਇਕ ਟੁੱਟੇ ਟਹਿਣ ਦੀ ਨੋਕ ਨਾਲ ਅੜਿਆ ਹੋਇਆ 
ਸੀ। ਧੁੰਦ ਤੇ ਚਾਨਣੀ ਆਪਸ ਵਿਚ ਰਲ-ਮਿਲ ਗਈਆਂ ਸਨ। ਚੌਨ ਪੂਰਾ ਸੀ, ਪਰ 
ਚਾਨਣੀ ਧੁੰਦ ਕਰਕੇ ਬੜੀਂ ਬੁਝੀ ਬੁਝੀ ਸੀ। 

“ਬਹਾਦਰ ਸਿੰਘਾ” ਪਾਲ ਸਿੰਘ ਸੋਚ ਸੋਚ ਕੇ ਆਖਣ ਲੱਗਾ, “ਪੈਸਾ ਮੰਗਣ ਨਾਲ 
ਨਹੀਂ ਲੱਭਦਾ, ਜਾਂ ਚੋਰੀ ਕਰਨਾ ਪੈਂਦਾ ਤੇ ਜਾਂ ਖੋਹ ਲੈਣਾ ਪੈਂਦਾ ਏ।” 

“ਪਰ ਭਾ, ਤੂੰ ਮੇਰੀ ਸੁਣ ਤੇ ਮੇਰੀ ਘਰ-ਵਾਲੀ ਦੀਆਂ ਟੂੰਬਾਂ ਲੈ ਕੇ ਆਪਣੀ ਲੋੜ 
ਨਿਭਾ!” 

“ਨਹੀਂ ਭਾਊ, ਤੇਰਾ ਤੇ ਮੇਰਾ ਇਹ ਦੂਜਾ ਟਾਕਰਾ ਏ, ਮੈਂ' ਤੇਰਾ 'ਹਸਾਨ ਨਹੀਂ 
ਚੁਕੱਣਾ।” ਬਹਾਦਰ ਸਿੰਘ ਬੁੱਕਲ ਸਵਾਹਰੀ ਕਰਕੇ ਆਖਣ ਲੱਗਾ। “ਕੋਈ ਹੋਰ ਰਾਹ 
ਕੱਢ” 

“ਹਸਾਨ ਕੀ ਭਰਾ।ਇਕ ਤਰ੍ਹਾਂ ਤੇ ਤੂੰ ਮੈਨੂੰ ਖਰੀਦ ਲਿਆ ਹੋਇਆ ਏ।ਮੇਰੀ ਖਾਤਰ 
ਤੂ ਲੜਿਆ, ਫੇਰ ਮੇਰੀ ਖਾਤਰ ਤੂੰ ਦੋ ਵਰ੍ਹੇ ਜੇਲ੍ਹ ਕੱਟੀ ਤੇ ਨਾ ਤੇਰੀ ਮੇਰੀ ਵਾਕਫ਼ੀ ਸੀ, ਨਾ 
ਜਾਣ ਪਛਾਣ ।ਤੇ ਹੁਣ ਜੇ ਮੈਂ ਤੇਰੀ ਕੋਈ ਸੇਵਾ ਕਰ ਦਿਆਂ ਤੇ ਇਹ ਹਸਾਨ ਕੀ ਹੋਇਆ। 
ਭਾਊ ਸੱਚ ਪੁਛੇਂ ਤੇ ਮੈ' ਤੇਰੇ ਲਈ ਜਾਨ ਦੇ ਸਕਨਾਂ।” ਪਾਲ ਸਿੰਘ ਨੇ ਬੜੇ ਪਿਆਰ ਨਾਲ 
ਬਹਾਦਰ ਸਿੰਘ ਦਾ ਹੱਥ ਆਪਣੇ ਹੱਥਾਂ ਵਿਚ ਫੜ ਲਿਆ। 

“ਕੋਈ ਹੋਰ ਰਾਹ ਕੱਢ ਭਰਾ ਪਾਲ ਸਿੰਘਾ।” ਬਹਾਦਰ ਸਿੰਘ ਨੇ ਪਾਲ ਸਿੰਘ ਕੋਲੋਂ 
ਆਪਣਾ ਹੱਥ ਛੁਡਾ ਕੇ ਆਖਿਆ-“ਹੋਰ ਰਾਹ 7” 

“ਹੋਰ ਰਾਹ ਵੀ ਹੈ......" ਪਾਲ ਸਿੰਘ ਸੋਚ ਸੋਚ ਕੇ ਆਖਣ ਲੱਗਾ, “ਆਪਣੀ 
ਰਾਹ......ਪਰ ਜ਼ਰਾ ਮੈਨੂੰ ਸੋਚ ਲੈਣ ਦੇ ਪਈ ਹਜ਼ਾਰ ਰੁਪਿਆ ਕਿਹੜੇ ਘਰ ਵਿਚੋਂ ਲੱਭ 
ਸਕਦਾ ਏ......ਆਹੋ ਹੈ ਇਕ ਘਰ।” 

“ਕਿੱਥੇ ?ਕਿਧਰ !' ਬਹਾਦਰ ਸਿੰਘ ਛੇਤੀ ਨਾਲ ਪੁੱਛਣ ਲੱਗਾ । 

“ਮੰਜੀ-ਤੋੜਾਂ ਵਿਚ, ਕਦੇ ਓਥੇ ਗਿਆ ਏਂ ?” 

“ਗਿਆ ਤੇ ਨਹੀਂ, ਪਰ ਇਕ ਵਾਰੀ ਓਸ ਪਿੰਡ ਵਿਚੋਂ ਦੀ ਲੈਘਿਆ ਆਂ।” 
ਰਨ ਮਲ ਮਧ ਗਲ ਹਾ 

ਪੰਡ ਏ।” 

“ਪਰ ਭਾ ਤੇਰਾ ਪਿੰਡ ਕਿਹੜਾ ਏ ?” 

“ਓਹੋਈ” 

“ਤੇ ਓਥੇ ਈ ਚੋਰੀ! ਨਹੀਂ ਭਾਊ, ਧਰਮ ਨਾਲ ਇਹ ਕੌਮ ਨਹੀਂ ਹੋ ਸਕਦਾ!” 
ਬਹਾਦਰ ਸਿੰਘ ਬੋਲਿਆ। 

“ਯਾਰ ਤੂੰ ਬੜਾ ਸਿੱਧਾ ਏਂ, ਪਿੰਡ ਵਿਚ ਆਪਣੀ ਦੁਸ਼ਮਣੀ ਏ ਤੇ ਓਥੇ ਚੋਰੀ ਕਰ 

ਲੈਣ ਵਿਚ ਕੀ ਵਿਚਾਰ ਏ ਤੇ ਮਾਲ ਵੀ ਪੱਕੀ ਨਾਲ ਲੱਭ ਜਾਵੇ ਤੇ ਨਾ ਖੌਫ ਤੇ ਨਾ 
ਖ਼ਤਰਾ ।” 

“ਰੱਛਾ” ਬਹਾਦਰ ਸਿੰਘ ਅਖ਼ੀਰ ਹਥਿਆਰ ਸੁੱਟ ਦਿੱਤੇ ।“ਜਿਸ ਤਰ੍ਹਾਂ ਤੂੰ ਆਖੇਂ ਕਰ 
ਲਊਂਗਾ।ਲੋੜ ਈ ਐਸ ਤਰ੍ਹਾਂ ਦੀ ਏ, ਨਹੀਂ ਤੇ ਚੋਰੀ ਚਕਾਰੀ ਤੇ ਮੈਂ ਕਦੋਂ ਦੀ ਛੱਡ ਈ 
ਬੈਠਾ ਆਂ।” 

“ਤੂ ਸੋਨਾ ਏਂ ਸੋਨਾ, ਪਾਸੇ ਦਾ ਸੋਨਾ।ਪਰ ਸੌਂਹ ਗੁਰੂ ਦੀ ਕੰਮ ਕੋਈ ਵੀ ਹੋਵੇ ਉਹਨੂੰ 
ਕਰਕੇ ਛੱਡਣਾ ਸੂਰਮੇ ਦਾ ਕੰਮ ਨਹੀਂ ਓਏ ਬਹਾਦਰ ਸਿੰਘਾ” 

“ਹੱਛਾ” ਬਹਾਦਰ ਸਿੰਘ ਪਾਲ ਸਿੰਘ ਦੀ ਐਸ ਦਲੀਲ ਤੋਂ ਖੌਰੇ ਖ਼ੁਸ਼ ਹੋ ਕੇ ਦੱਸਿਆ, 
“ਪਰ ਮੰਜੀ-ਤੋੜਾਂ ਐਥੋਂ ਕਿੰਨਾਂ ਏ 7” 

“ਦੂਰ!” ਪਾਲ ਸਿੰਘ ਹੱਸ ਕੋ ਬੋਲਿਆ, “ਇਹ ਦੋ ਕੋਹ ਦੀ ਵਿੱਥ ਤੇ ਮੰਜੀ-ਤੋੜ 
ਖਲੋਤਾ ਏ।” 

“ਤੇ ਚੱਲ ਫੇਰ, ਰਾਤ ਕਿੰਨੀ ਟੱਪ ਗਈ ਏ, ਪਰਤ ਕੇ ਵੀ ਆਉਣਾ ਏ।” 

“ਚੱਲ।” 

ਓਹਨਾਂ ਲੱਕ ਦੀਆਂ ਚਾਦਰਾਂ ਦੇ ਲੈਗੋਟੇ ਕੱਸ ਲਏ, ਜੁੱਤੀਆਂ ਲਾਹ ਕੇ ਚਾਦਰਾਂ 
ਦੀਆਂ ਡੱਬਾਂ ਵਿਚ ਦੇ ਲਈਆਂ । ਬੁੱਕਲਾਂ ਜ਼ਰਾ ਢਿੱਲੀਆਂ ਕਰਕੇ ਉਹ ਇੰਜ ਭੱਜ ਪਏ 
ਜਿਵੇਂ ਇਕ ਕਮਾਨ ਵਿਚੋਂ ਇਕੋ ਵਾਰੀ ਦੋ ਤੀਰ ਨਿਕਲ ਪੈਣ ।ਉਹ ਕਮਾਦ ਦੀ ਫ਼ਸਲ ਤੇ 
ਛੱਡੀ ਪਏ ਜਾਂਦੇ ਸਨ।ਫ਼ੇਰ ਅੱਗੇ ਇਕ ਰੱਕੜ ਆ ਗਿਆ ਜਿਦ੍ਰੇ ਦੂਜੇ ਬੈਨੇ ਕਿਸੇ ਪਿੰਡ ਦੇ 
ਕੱਚੇ ਕੋਠੇ, ਚਾਨਣੀ ਵਿਚ ਤੇ ਨਜ਼ਰ ਨਹੀਂ ਸਨ ਆਉਂਦੇ ਪਰ ਕਾਲੇ ਕਾਲੇ ਦਰਖ਼ਤਾਂ ਦੇ 
ਝੁੰਡ ਪਏ ਦਿਸਦੇ ਸਨ ਪਈ ਐਥੇ ਕੋਈ ਪਿੰਡ ਸੁੱਤਾ ਪਿਆ ਏ ਤੇ ਕਦੀ ਕਦਾਰ ਕਿਸੇ ਕੁੱਤੇ 
ਦੇ ਭਂਕਣ ਦੀ ਆਵਾਜ਼ ਆ ਜਾਂਦੀ ਸੀ। 

“ਖਲੋ ਜਾ” ਪਾਲ ਸਿੰਘ ਨੇ ਆਖਿਆ। 

ਦੋਵੇਂ ਚੋਰ ਖਲੋ ਗਏ। ਦੋ ਕੋਹ ਦੌੜ ਦਾ ਓਹਨਾਂ ਦੇ ਸਰੀਰਾਂ ਤੇ ਕੋਈ ਨਿਸ਼ਾਨ ਨਹੀਂ 
ਸੀ। 

“ਤੂ ਚੰਗਾ ਦੌੜਨਾ ਏਂ ।” ਪਾਲ ਸਿੰਘ ਨੇ ਗੱਲ ਸ਼ੁਰੂ ਕੀਤੀ। 

“ਓਹੋ, ਤੇ ਤੂੰ ਵੀ ਮਾੜਾ ਤੇ ਨਹੀਂ ਦੌੜਿਆ।” ਬਹਾਦਰ ਸਿੰਘ ਬੋਲਿਆ। 

“ਮੈਂ ਤੇ ਜਦੋਂ ਤੇਰੀ ਉਮਰ ਵਿਚ ਸਾਂ ਬਹਾਦਰ ਸਿੰਘਾ, ਦਸ ਦਸ ਕੋਹ ਸਾਹ ਲੈਣ ਦੇ 
ਬਗ਼ੈਰ ਦੌੜ ਜਾਂਦਾ ਹੁੰਦਾ ਸਾਂ। ਹੁਣ ਤੇ ਦਾੜ੍ਹੀ ਵੀ ਚਿੱਟੀ ਹੋ ਗਈ ਏ।” ਪਾਲ ਸਿੰਘ 
ਅਸੀਲ ਕੁੱਕੜ ਵਾਂਗਰ ਧੌਣ ਅਕੜਾ ਕੇ ਆਖਣ ਲੱਗਾ।“ਔਹ ਵੇਖ ਸਾਹਮਣੇ ਮੰਜੀ- 
ਤੋੜ ਏ।” 

“ਹੱਛਾ”। 

“ਹੁਣ ਮੇਰੀ ਗੱਲ ਧਿਆਨ ਨਾਲ ਸੁਣ ਬਹਾਦਰ ਸਿੰਘਾ।ਪਹਿਲੀ ਗਲੀ ਦੇ ਅਖ਼ੀਰ 
ਵਿਚ ਬਾਹਰ ਵਾਲੇ ਬੈਨੇਂ ਇਕ ਮਕਾਨ ਏ ਜਿਹਦੀਆਂ ਕੰਧਾਂ ਇਕ-ਇਕ ਬੰਦਾ ਉੱਚੀਆਂ 

ਨੇ।ਵਿਹੜੇ ਵਿਚ ਨਿੰਮ ਦੀ ਨਿਸ਼ਾਨੀ ਯਾਦ ਰੱਖੀਂ।ਮੈਂ ਤੈਨੂੰ ਉਹ ਘਰ ਲਾਗੇ ਜਾ ਕੇ ਵਿਖਾ 
ਵੀ ਦਿਆਂਗਾ ।ਓਥੇ ਜਾਣਾ ਏਂ!” 

“ਹੱਛਾ”, ਬਹਾਦਰ ਸਿੰਘ ਬੜੇ ਧਿਆਨ ਨਾਲ ਗੱਲ ਸੁਣਦਾ ਪਿਆ ਸੀ। “ਕੋਈ 
ਖ਼ਤਰੇ ਵਾਲੀ ਗੱਲ ਤੇ ਨਹੀਂ।” 

“ਬਿਲਕੁਲ ਨਹੀਂ। ਕੰਧ ਟੱਪ ਕੇ ਅੰਦਰ ਟੁਰ ਜਾਵੀਂ। ਦਲਾਨ ਦਾ ਬੂਹਾ ਖੁੱਲ੍ਹਾ 
ਹੋਵੇਗਾ। ਅੰਦਰ ਦੱਖਣ ਵੱਲ ਲੱਕੜ ਦੀ ਪੇਟੀ ਉਤੇ ਤਿੰਨ ਸੰਦੂਕ ਪਏ ਹੋਣਗੇ।ਸਾਰਿਆਂ 
ਤੋਂ ਥੱਲੇਂ ਵਾਲੇਂ ਸੰਦੂਕ ਵਿਚ ਹੱਥ ਮਾਰੀਂ ਤੇ ਜੋ ਕੁੱਝ ਲੱਭ ਜਾਵੇ, ਲੈ ਆਵੀਂ ਤੇ ਭਰਾ ਡਰਨ 
ਵਾਲੀ ਕੋਈ ਗੱਲ ਨਹੀਂ।ਘਰ 'ਕੱਲਾ ਹੋਵੇਗਾ ਬਸ ਇਕ ਸਵਾਣੀ ਘਰ ਹੋਵੇਗੀ।ਓਹਦਾ 
ਘਰ ਵਾਲਾ ਮੇਲੇਂ ਵਿਚ ਪਿਆ ਲਗਾ ਫਿਰਦਾ ਸੀ।ਮੈਂ ਆਉਣ ਲੱਗਿਆਂ ਵੀ ਉਹਨੂੰ ਉਥੇ 
ਈ ਵੇਖਿਆ ਸੀ।ਖ਼ੌਰੇ ਉਹ ਰਾਤ ਮੇਲੇ ਵਿਚ ਈ ਰਹੇਗਾ।” 

“ਭਾਊ” ਬਹਾਦਰ ਸਿੰਘ ਹੈਰਾਨ ਹੋ ਕੇ ਆਖਣ ਲੱਗਾ, “ਇਹ ਨਿੱਕੀਆਂ ਨਿੱਕੀਆਂ 
ਗੱਲਾਂ ਦਾ ਤੇਨੂੰ ਕਿਵੇਂ ਪਤਾ ਏ ?” 

“ਕਿਉਂ ਨਾ ਹੋਵੇ ਵੀਰ, ਪਾਲ ਸਿੰਘ ਤੋਂ ਐਥੇ ਕਿਸ ਘਰ ਦੀ ਕਿਹੜੀ ਗੱਲ ਲੁਕੀ ਏ! 
ਓਏ ਇਹ ਕੌਮ ਈਂ ਐਸ ਤਰ੍ਹਾਂ ਦਾ ਏ ਭਾਊ, ਹਰ ਸ਼ੈ ਦਾ ਪਤਾ ਰੱਖਣਾ ਪੈਂਦਾ ਏ। ਚੱਲ ਮੈਂ 
ਤੈਨੂੰ ਉਹ ਘਰ ਵਿਖਾ ਆਵਾਂ ਤੇ ਮੈਂ ਐਥੇ ਈ ਬਹਿ ਕੇ ਤੈਨੂੰ ਉਡੀਕਾਂਗਾ।” ਪਾਲ ਸਿੰਘ 
ਆਖਿਆ। 

ਬਹਾਦਰ ਸਿੰਘ ਨੇ ਪੱਗ ਦੇ ਤਿਨ ਚਾਰ ਵਲ ਖੋਹਲ ਕੇ ਮੂਹ ਤੇ ਠਾਠਾ ਬੱਧਾ ਤੇ ਪਾਲ 
ਸਿੰਘ ਦੇ ਨਾਲ ਟੁਰ ਪਿਆ। ਇਕ ਕੱਚਾ ਜਿਹਾ ਘਰ ਜਿਹਦੇ ਵਿਹੜੇ ਵਿਚ ਨਿੰਮ ਨੇ ਛਾਂ 
ਕੀਤੀ ਹੋਈ ਸੀ ਚਾਨਣੀ ਵਿਚ ਬਹਾਦਰ ਸਿੰਘ ਨੂੰ ਬੜਾ ਸੋਹਣਾ ਲੱਗਾ। ਘਰ ਵਿਖਾ ਕੇ 
ਪਾਲ ਸਿੰਘ ਜਦੋਂ ਬਹਾਦਰ ਸਿੰਘ ਦੀਆਂ ਨਜ਼ਰਾਂ ਤੋਂ ਓਹਲੇ ਹੋ ਗਿਆ ਤੇ ਬਹਾਦਰ ਸਿੰਘ 
ਵਾਹਿਗੁਰੂ ਦਾ ਨਾਂ ਲੈ ਕੇ ਕਿਸੇ ਚੀਤੇ ਵਾਂਗਰ ਫੁਰਤੀ ਨਾਲ ਕੰਧ ਤੇ ਚੜ੍ਹਿਆ ਤੇ ਬਿੱਲੀ 
ਵਾਂਗੂੰ ਵਿਹੜੇ ਵਿਚ ਉਤਰ ਗਿਆ।ਦਾਲਾਨ ਦਾ ਬੂਹਾ ਥੋੜ੍ਹੀ ਜਿਹੀ ਚਿਰ ਚਿਰ ਨਾਲ ਖੁਲ੍ਹ 
ਗਿਆ ਤੇ ਸਰਸੋਂ ਦੇ ਤੇਲ ਨਾਲ ਬਲਣ ਵਾਲੇ ਮਿੱਟੀ ਦੇ ਦੀਵੇ ਦੀ ਲੋਅ ਵਿਚ ਬਹਾਦਰ 
ਸਿੰਘ ਨੂੰ ਅੰਦਰ ਇਕ ਮੈਜੀ ਵਿਛੀ ਹੋਈ ਨਜ਼ਰ ਆਈ।ਦੱਖਣ ਵਾਲੀ ਪੇਟੀ ਦੇ ਉੱਤੇ ਸੱਚੀ 
ਮੁੱਚੀ ਤਿੰਨ ਟੁੱਟੇ ਭੱਜੇ ਸੰਦੂਕ ਰੱਖੇ ਹੋਏ ਸਨ। 

“ਪਾਲ ਸਿੰਘ ਵਾਕਈ ਉਸਤਾਦ ਏ।” ਓਸ ਸੋਚਿਆ ਤੇ ਸੰਦੂਕ ਵੱਲ ਟੁਰ ਪਿਆ। 
ਮਿੰਟ ਸਕਿੰਟ ਵਿਚ ਓਹਦਾ ਹੱਥ ਥੱਲੇ ਵਾਲੇ ਸੰਦੂਕ ਵਿਚ ਫਿਰ ਗਿਆ ਤੇ ਜਦੋਂ ਉਹਦਾ 
ਹੱਥ ਬਾਹਰ ਨਿਕਲਿਆ ਤੇ ਓਹਦੇ ਵਿਚ ਇਕ ਪੋਟਲੀ ਫੜੀ ਹੋਈ ਸੀ।ਹੌਲੀ ਜਿਹੀ ਓਸ 
ਪੋਟਲੀ ਖੋਲ੍ਹੀ ਤੇ ਐਨਾ ਸਾਰਾ ਸੋਨਾ ਵੇਖ ਕੇ ਓਹਦੀਆਂ ਅੱਖਾਂ ਖੁੱਲ੍ਹ ਗਈਆਂ। 

ਬਾਹਰ ਜਾਣ ਲਈ ਜਦੋਂ ਉਹ ਪਿਛਾਂਹ ਮੁੜਿਆ ਤੇ ਇਕ ਸਵਾਣੀ ਦਲਾਨ ਦੇ ਬੂਹੇ 
ਵਿਚ, ਸ਼ੇਰਨੀ ਵਾਂਗੂੰ ਬਹਾਦਰ ਸਿੰਘ ਦਾ ਰਾਹ ਡੱਕ ਕੇ ਖਲੋਤੀ ਹੋਈ ਸੀ।ਰੈਨ ਸੋਹਣੀ ਵੀ 
ਸੀ ਤੇ ਭਾਵੇਂ ਕੁਝ ਪੱਕੀ ਜਿਹੀ ਉਮਰ ਵਿਚ ਸੀ ਪਰ ਅਜੇ ਵੀ ਓਹਦੇ ਜਿਸਮ ਤੇ ਜਵਾਨੀ 
ਦੇ ਨਿਸ਼ਾਨ ਬਾਕੀ ਸਨ।ਪੱਥਰ ਦੇ ਬੁੱਤ ਵਾਂਗੂ ਖਲੋਤਾ ਬਹਾਦਰ ਸਿੰਘ ਸੱਪ ਵਾਂਗਰ ਬਜ਼ੀਰ 
ਅੱਖਾਂ ਝਮਕਿਆਂ ਰਨ ਵਲ ਵੇਖਣ ਲੱਗ ਪਿਆ ਸੀ। ਉਹਦਾ ਹੱਥ ਜਿਹਦੇ ਵਿਚ ਓਸ 

ਕਿਰਪਾਨ ਦਾ ਦਸਤਾ ਘੁੱਟ ਕੇ ਫੜਿਆ ਹੋਇਆ ਸੀ, ਮੁੜ੍ਹਕੇ ਨਾਲ ਭਿੱਜਾ ਹੋਇਆ ਸੀ। 
ਓਹਦੇ ਸਰੀਰ ਵਿਚੋਂ ਸਰਦੀ ਦੀ ਇਕ ਲਹਿਰ ਗੁਜ਼ਰੀ ਜਿਹੜੀ ਪਾਲੇ ਨਾਲੋਂ ਵੱਧ ਖ਼ੌਫ਼ ਦੀ 
ਪੈਦਾਵਾਰ ਸੀ। ਤੇ ਦਲੇਰ ਤੇ ਸੂਰਮੇ ਬਹਾਦਰ ਸਿੰਘ ਦਾ ਸਾਰਾ ਪਿੰਡਾ ਖੇਸ ਦੀ ਬੁੱਕਲ ਵਿਚ 
ਲੁਕਿਆ ਮੁੜ੍ਹਕੇ ਨਾਲ ਭਿੱਜੀ ਜਾਂਦਾ ਸੀ।ਓਸ ਕਿਰਪਾਨ ਦਾ ਦਸਤਾ ਹੋਰ ਘੁੱਟ ਕੇ ਫੜ 
ਲਿਆ ਤੇ ਓਹਨੂੰ ਪਹਿਲੀ ਵਾਰੀ ਬੁੱਕਲ ਵਿਚੇਂ ਬਾਹਰ ਕੱਢਿਆ। 

ਕਿਰਪਾਨ ਵੇਖ ਕੇ ਸਵਾਣੀ ਨਿਮ੍ਹਾ ਜਿਹਾ ਹਾਸਾ ਹੱਸ ਪਈ ਤੇ ਬਹਾਦਰ ਸਿੰਘ ਨੂੰ 
ਆਖਣ ਲੱਗੀ : 

“ਵੇ ਵੀਰ! ਐਸ ਘਰ ਵਿਚ ਚੋਰੀ ਕਰਨ ਆ ਗਿਆ ਏਂ, ਕੋਈ ਪਰਦੇਸੀ ਲੱਗਨਾ ਏਂ 
ਤੇ ਜੇ ਤੈਨੂੰ ਪਤਾ ਲੱਗ ਜਾਂਦਾ ਪਈ ਇਹ ਘਰ ਕਿਦ੍ਹਾ ਏ ਤੇ ਸ਼ਰਤ ਲਾਉਨੀ ਆਂ, ਜੇ ਤੂੰ 
ਕਦੀ ਏਧਰ ਮੂਹ ਵੀ ਨਾ ਕਰਦੋਂ' !” 

ਸਵਾਣੀ ਦੀ ਆਵਾਜ਼ ਐਡੀ ਨਰਮ ਤੇ ਐਡੀ ਮਿੱਠੀ ਤੇ ਐਸ ਤਰ੍ਹਾਂ ਦੀ ਸੀ ਜੇ 
ਬਹਾਦਰ ਸਿੰਘ ਨੇ ਕਦੀ ਇਸ ਤਰ੍ਹਾਂ ਦੀ ਆਵਾਜ਼ ਨਹੀਂ ਸੀ ਸੁਣੀ।ਓਹਦੀ ਉਠੀ ਹੋਈ 
ਕਿਰਪਾਨ ਹੌਲੀ-ਹੌਲੀ ਥੱਲੇ ਹੁੰਦੀ ਗਈ ਤੇ ਅਖ਼ੀਰ ਕਿਰਪਾਨ ਦੀ ਨੋਕ ਜ਼ਮੀਨ ਤੇ ਲੱਗ 
ਗਈ ਤੇ ਬਹਾਦਰ ਸਿੰਘ ਬੋਲਿਆ (ਤੇ ਜਦੋਂ ਬਹਾਦਰ ਸਿੰਘ ਬੋਲਿਆ ਓਹਦੀ ਆਵਾਜ਼ 
ਉਕੀ ਬਦਲੀ ਹੋਈ ਸੀ) ਆਖਣ ਲੱਗਾ : 

“ਭੈਣ ਜਦੋਂ ਮੈਨੂੰ ਤੂੰ ਵੀਰ ਈ ਆਖ ਦਿੱਤਾ ਏ ਤੇ ਇਹ ਪੁੱਛਣ ਦੀ ਕੀ ਲੋੜ ਏ ਜੇ 
ਇਹ ਘਰ ਕਿਦ੍ਹਾ ਏ।” ਬਹਾਦਰ ਸਿੰਘ ਨੇ ਬੁੱਕਲ ਵਿਚੋਂ ਪੋਟਲੀ ਵਾਲਾ ਹੱਥ ਕੱਢਿਆ ਤੇ 
ਹੱਸ ਕੇ ਆਖਣ ਲੱਗਾ, “ਪੰਜਾਬ ਵਿਚ ਲੋਕ ਮੇਰਾ ਨਾਮ ਬੜਾ ਜਾਣਦੇ ਨੇ, ਮੈਂ ਬਹਾਦਰ 
ਸਿਘੰ ਵਿਰਕ ਆਂ ਤੇ ਜੇ ਇਹ ਚੋਰੀ ਲਾਟ ਸਾਹਿਬ ਦੀ ਵੀ ਹੁੰਦੀ ਤੇ ਕਦੀ ਨਾ ਮੁੜਦਾ......ਪਰ 
ਇਹ ਤੇ ਹੁਣ ਭੈਣ ਦਾ ਘਰ ਹੋਇਆ!” 

ਤੇ ਬਹਾਦਰ ਸਿੰਘ ਪੋਟਲੀ ਸਵਾਣੀ ਦੀ ਝੋਲੀ ਵਿਚ ਸੁੱਟ ਕੇ ਬਿਜਲੀ ਵਾਂਗੂ ਤੜਫ 
ਕੇ ਬਾਹਰ ਨਿਕਲ ਗਿਆ ਤੇ ਸਵਾਣੀ ਹੱਕੀ ਬੱਕੀ ਓਸ ਅਨੋਖੇ ਚੋਰ ਨੂੰ ਜਾਂਦਿਆਂ ਵੇਖਦੀ 
ਰਹੀ। 

ਬਾਹਰ ਰੱਕੜ ਵਿਚ ਪਾਲ ਸਿੰਘ ਜਿਹੜਾ ਬਹਾਦਰ ਸਿੰਘ ਨੂੰ ਪਿਆ ਉਡੀਕਦਾ ਸੀ 
ਦੂਰੋਂ ਆਉਂਦੇ ਬਹਾਦਰ ਸਿੰਘ ਦੇ ਪੈਰਾਂ ਦੀ ਪੈੜ ਸੁਣ ਕੇ ਉਠ ਖਲੋਤਾ।ਪਾਲ ਸਿੰਘ ਕੋਲ਼ 
ਆ ਗਿਆ ਤੇ ਪੁੱਛਣ ਲੱਗਾ, 

“ਲੈ ਆਇਆ ਏਂ 7” 

“ਆਹੋ!ਭੱਜ!” 

ਤੇ ਦੋਵੇਂ ਚੋਰ ਫ਼ੇਰ ਓਸ ਰਾਹ ਤੇ ਪਿਛਾਂਹ ਨੂੰ ਦੌੜ ਪਏ ਜਿਦ੍ਰੇ ਤੇ ਉਹ ਕੁੱਝ ਦੇਰ 
ਪਹਿਲੋਂ ਦੌੜ ਕੇ ਆਏ ਸਨ। ਧੁੰਦ ਤੇ ਚਾਨਣੀ ਵਿਚ, ਪਾਲੇਂ ਨਾਲ ਠਰੇ ਹੋਏ ਗਿੱਦੜਾਂ ਤੇ 
ਕਮਾਦਾਂ ਵਿਚ ਲੁਕਿਆ ਹੋਇਆਂ ਸੂਰਾਂ ਨੇ, ਹਨੇਰੀ ਵਾਂਗੂ ਉਡੇ ਜਾਂਦੇ ਬੰਦਿਆਂ ਵੱਲ 
ਹੈਰਾਨ ਹੋ ਕੇ ਵੇਖਿਆ ।ਸਾਹਮਣੇ ਮੇਲੇ ਦੀਆਂ ਰੌਸ਼ਨੀਆਂ ਨਜ਼ਰ ਆਉਣ ਲੱਗ ਪਈਆਂ ਤੇ 
ਉਹ ਇਕ ਮੈਦਾਨ ਵਿਚ ਖਲੋਂ ਗਏ। ਪਾਲ ਸਿੰਘ ਨੂੰ ਸ਼ੌਰੇ ਕਿਉਂ ਬੜਾ ਸਾਹ ਚੜ੍ਹਿਆ 
ਹੋਇਆ ਸੀ, ਓਸ ਆਪਣੀ ਪੱਗ ਸਵਾਹਰੀ ਕਰਕੇ ਬਹਾਦਰ ਸਿੰਘ ਨੂੰ ਪੁੱਛਿਆ, 

“ਭਾਊ, ਸੋਨਾ ਹਜ਼ਾਰ ਕੁ ਰੁਪਏ ਦਾ ਹੋਵੇਗਾ ਭਲਾ ! ਲਿਆ ਖਾਂ ਵੇਖੀਏ।” 

“ਓਹ ਤੇ ਕਈ ਹਜ਼ਾਰ ਦਾ ਏ। ਪਰ ਇਹ ਤੇ ਦੱਸ ਭਾ, ਉਹ ਘਰ ਕਿਦ੍ਹਾ ਸੀ?” 
ਬਹਾਦਰ ਸਿੰਘ ਨੇ 'ਘਰ' ਤੇ ਜ਼ੋਰ ਦੇ ਕੇ ਆਖਿਆ। 

“ਘਰ ਦੀ ਗੱਲ ਛੱਡ ਤੇ ਕੌਮ ਦੀ ਗੱਲ ਕਰ।” ਪਾਲ ਸਿੰਘ ਨੇ ਬੜੀ ਤਸੱਲੀ ਨਾਲ 
ਆਖਿਆ। 

“ਤੇਨੂੰ ਰੱਬ ਸੱਚੇ ਦਾ ਵਾਸਤਾ ਪਾਲ ਸਿੰਘ, ਦੱਸ ਓਹ ਘਰ ਕਿਦ੍ਹਾ ਸੀ?” 

“ਜਾਣ ਦੇ ਬਹਾਦਰਾ ਤੂੰ ਸੋਨਾ ਕੱਢ ।ਮੈਂ ਮੇਲੇ ਚੱਲ ਕੇ ਕਿਸੇ ਕੋਲੋਂ ਤੈਨੂੰ ਓਹਦੇ ਪੈਸੇ 
ਲੈ ਦੇਨਾਂ, ਚੱਲ ਹੁਣ” 

“ਪਾਲ ਸਿੰਘਾ!” ਬਹਾਦਰ ਕੜਕ ਕੇ ਆਖਣ ਲੱਗਾ, “ਤੈਨੂੰ ਦੱਸਣਾ ਈ ਪਵੇਗਾ। 
ਉਹ ਕਿਦ੍ਹਾ ਘਰ ਏ ਨਹੀਂ ਤੇ......ਨਹੀਂ ਤੇ ਧਰਮ ਨਾਲ ਫਸਾਦ ਹੋ ਜਾਵੇਗਾ!” ਤੇ ਓਸ 
ਅਗਾਂਹ ਵਧ ਕੇ ਪਾਲ ਸਿੰਘ ਨੂੰ ਗਲੋਂ ਫੜ ਲਿਆ। 

“ਛੱਡ ਮੈਨੂੰ !ਸੁਦਾਈ ਜਿਹਾ ! ਅੱਛਾ ਛੱਡ ਮੈਂ ਦੱਸਨਾ ਆਂ।” ਪਾਲ ਸਿੰਘ ਨੇ ਹਾਰ ਕੇ 
ਆਖਿਆ। 

“ਦੱਸ” ਬਹਾਦਰ ਸਿੰਘ ਮਰਨ ਮਾਰਨ ਤੇ ਤਿਆਰ ਸੀ। 

“ਉਹ ਘਰ!” ਪਾਲ ਸਿੰਘ ਦੀਆਂ ਅੱਖਾਂ ਵਿਚ ਇਕ ਅੱਗ ਜਿਹੀ ਤੇ ਮਚੀ ਬੁਝ 
ਗਈ। ਓਹਦੀ ਗੈਭੀਰ ਆਵਾਜ਼ ਵਿਚ ਬੜੀ ਸ਼ਾਂਤੀ ਤੇ ਸਕੂਨ ਸੀ। ਉਹ ਹੌਲੀ ਜਿਹੀ 
ਹੱਸਿਆ ਤੇ ਚਾਨਣੀ ਵਿਚ ਓਹਦੇ ਚਿੱਟੇ ਤੇ ਸੋਹਣਿਆਂ ਦੰਦਾਂ ਦੀ ਚਮਕ ਵੀ ਬਹਾਦਰ 
ਸਿੰਘ ਨੇ ਵੇਖੀ।ਓਸ਼ ਬਹਾਦਰ ਸਿੰਘ ਨੂੰ ਬਾਹੋਂ ਫੜ ਕੇ ਆਪਣੇ ਕੋਲ ਕਰ ਲਿਆ ਤੇ ਹੌਲੀ 
ਜਿਹੀ ਆਖਣ ਲੱਗਾ-- 

“ਉਹ ਘਰ ਮੇਰਾ ਸੀ!” 

ਹਦ 


ਜਿੰਦੋ ਪਾਥੀਆਂ ਥੱਪਦੀ-ਥੱਪਦੀ ਉੱਠ ਬੈਠੀ ਤੇ ਗੋਹੇ ਨਾਲ ਭਰੇ ਹੋਏ ਹੱਥ ਖਲਾਰ ਕੇ 
ਮੇਰੇ ਰਾਹ ਵਿਚ ਖਲੋ ਗਈ ।ਓਸ ਇਕ ਤਿੱਖੀ ਜਿਹੀ ਨਜ਼ਰ ਨਾਲ ਮੇਰੇ ਵੱਲ ਵੇਖਿਆ ਤੇ 
ਬਾਹਵਾਂ ਹੋਰ ਖਲਾਰ ਦਿੱਤੀਆਂ।ਮੇਰੀ ਘੋੜੀ ਆਪਣੇ ਆਪ ਖਲੋ ਗਈ ।ਜਿੰਦੋ ਇਕ ਵਾਰੀ 
ਫੇਰ ਮੇਰੇ ਵੱਲ ਵੇਖਿਆ ਤੇ ਅਗਾਂਹ ਵੱਧ ਕੇ ਮੇਰੀ ਘੋੜੀ ਦੀ ਵਾਗ ਫੜ ਲਈ ।ਮੈਂ ਘੋੜੀ ਤੋਂ 
ਉਤਰ ਪਿਆ।ਉਹ ਵਾਗ ਛੱਡ ਕੇ ਪਿਛਾਂਹ ਹੋ ਗਈ ।ਓਹਦੇ ਹੱਥ ਦਾ ਗੋਹਾ ਮੇਰੀ ਵਾਗ ਦੇ 
ਚਮਕਦਾਰ ਚਮੜੇ ਨਾਲ ਐਧਰ ਓਧਰ ਲੱਗ ਗਿਆ ਹੋਇਆ ਸੀ।ਓਹਦੇ ਵੱਲ ਮੇਰੀ ਨਜ਼ਰ 
ਪੈਂਦੀ ਵੇਖ ਕੇ ਓਸ ਆਪਣੇ ਉੱਤੇ ਲਈ ਹੋਈ ਖੱਦਰ ਦੀ ਚਾਦਰ ਨਾਲ ਵਾਗ ਤੇ ਲੱਗਾ 
ਹੋਇਆ ਗੋਹਿਆ ਪੂਝਿਆ ਤੇ ਆਖਣ ਲੱਗੀ : 

“ਤੂ ਸਵੇਰੇ ਸ਼ਹਿਰ ਟੁਰ ਜਾਨਾਂ ਏਂ ਤੇ ਰਾਤ ਗਈ ਨਾਲ ਮੁੜਨਾ ਏਂ ।ਇੰਜ ਲੱਗਦਾ ਏ, 
ਜਿਵੇਂ ਪਿੰਡ ਤੇਰਾ ਦਿਲ ਨਹੀਂ ਲੱਗਦਾ...... ਕਿਉਂ ਠੀਕ ਏ ਨਾ 7” ਤੇ ਇਕ ਵਾਰੀ ਫੇਰ ਮੇਰੇ 
ਵੱਲ ਵੇਖਿਆ ਤੇ ਮੈਨੂੰ ਐਸ ਤਰ੍ਹਾਂ ਲੱਗਾ ਜਿਵੇਂ ਉਹ ਅੱਖਾਂ ਰਾਹੀਂ ਮੇਰੇ ਦਿਲ ਤਕ ਅੱਪੜ 
ਗਈ ਹੋਵੇ।ਮੈਂ ਚੁੱਪ ਰਹਿਆ ਤੇ ਉਹ ਫੇਰ ਆਖਣ ਲੱਗੀ : 

“ਧਰਮ ਨਾਲ, ਮੈਂ ਜਿਊਂਦਿਆਂ ਤੇਰਾ ਪਿੱਛਾ ਨਹੀਂ ਛੱਡਣਾ ਤੇ ਮਰ ਕੇ ਵੀ ਭੂਤ ਬਣ 
ਕੇ ਤੇਰੇ ਮਗਰ ਮਗਰ ਲੱਗੀ ਫਿਰਾਂਗੀ। ਨਾ ਆਪ ਚੈਨ ਲਵਾਂਗੀ, ਨਾ ਤੈਨੂੰ ਸਾਹ ਲੈਣ 
ਦਿਆਂਗੀ।” 

ਮੈਂ ਓਹਦੇ ਵੱਲ ਵੇਖਿਆ, ਪੋਹ ਦੀ ਸਵੇਰ ਦੀ ਧੁੱਪ ਨੇ ਓਹਦੇ ਗੁਲਾਬ ਵਰਗੇ ਚਿਹਰੇ 
ਤੇ ਅੱਗ ਬਾਲੀ ਹੋਈ ਸੀ। ਓਹਦੇ ਵਾਲ ਓਹਦੀ ਖ਼ਾਕੀ ਖੱਦਰ ਦੀ ਚਾਦਰ ਵਿੱਚੋਂ ਐਧਰ 
ਓਧਰ ਬਾਹਰ ਨਿਕਲੇ ਹੋਏ ਸਨ।ਓਹਦੀਆਂ ਬਦਾਮੀ ਅੱਖਾਂ ਵਿਚ ਜਿਵੇਂ ਅੱਗ ਦੇ ਭਾਂਬੜ 
ਪਏ ਬਲਦੇ ਸਨ ਫੇਰ ਓਹਨਾਂ ਭਾਂਬੜਾਂ ਤੋਂ ਵੀ ਪਾਣੀ ਦੀ ਜਿਵੇਂ ਇਕ ਲਹਿਰ ਲੈਘ ਗਈ ਤੇ 
ਜਿਵੇਂ ਓਹਦਾ ਪੱਥਰ ਵਾਂਗਰ ਦਾ ਸਰੀਰ ਮੋਮ ਦਾ ਪਾਣੀ ਬਣ ਕੇ ਵਗ ਨਿਕਲਿਆ।ਓਸ 
ਮੈਨੂੰ ਕੁਝ ਆਖਿਆ, ਐਸ ਤਰ੍ਹਾਂ ਲੱਗ ਜਿਵੇਂ ਓਹਦੀ 'ਵਾਜ ਕਿਤੋਂ ਬੜੀ ਦੂਰੋਂ ਆਈ ਹੋਵੇ। 
ਮੈਂ ਸੁਣਿਆ ਓਹ ਪਈ ਆਖਦੀ ਸੀ : 

“ਜਿਸ ਦਿਨ ਮੈਂ ਮਰ ਗਈ, ਸੌਂਹ ਗੁਰੂ ਦੀ ਤੂੰ ਰੋ ਰੋ ਕੇ ਫਾਵਾ ਹੋ ਜਾਵੇਂਗਾ।ਪਰ ਫੇਰ 
ਕੀ ਹਾਸਲ ਹੋਵੇਗਾ ?ਪਰ ਤੇਰਾ ਕੀ ਪਤਾ ਏ।” ਓਸ ਤਿੱਖੀ ਜਿਹੀ ਨਜ਼ਰ ਨਾਲ ਮੈਨੂੰ 
ਵੇਖਿਆ ਤੇ ਆਖਣ ਲੱਗੀ, “ਕੀ ਪਤਾ ਏ ਤੂੰ ਰੋਵੇਂਗਾ ਹਸੇਂਗਾ......ਕੀ ਪਤਾ ਏ।” 

ਤੇ ਉਹ ਜਿਸ ਤਰ੍ਹਾਂ ਇਕ ਵਾਰੀ ਪਾਥੀਆਂ ਥੱਪਦੀ ਥੱਪਦੀ ਉਠ ਕੇ ਮੇਰਾ ਰਾਹ ਮੱਲ 
ਖਲੋਤੀ ਸੀ, ਉਸ ਤਰ੍ਹਾਂ ਈ ਛੇਤੀ ਨਾਲ ਮੇਰੇ ਰਾਹ ਵਿਚੋਂ ਪਰ੍ਹਾਂ ਹਟ ਕੇ ਮੂਹ ਦੂਜੇ ਬੰਨੇ ਕਰ 
ਕੇ ਖਲੋਂ ਗਈ ਖ਼ੌਰੇ ਉਹ ਰੋਣ ਲੱਗ ਪਈ ਸੀ। 

“ਸ਼ੁਦੇਣ” ਮਰ ਕੇ ਮੇਰੇ ਮੂਹੋਂ ਨਿਕਲਿਆ ਤੇ ਮੈਂ ਘੋੜੀ 'ਤੇ ਚੜ੍ਹਿਆ ਤੇ ਸ਼ਹਿਰ ਨੂੰ ਟੁਰ 

ਪਿਆ ।ਦੋ ਇਕ ਵਾਰੀ ਮੈਂ ਪਰਤ ਕੇ ਉਹਨੂੰ ਵੇਖਿਆ, ਉਹ ਉਸੇ ਤਰ੍ਹਾਂ ਈ ਖਲੋਤੀ ਹੋਈ 
ਸੀ ।'ਸ਼ੁਦੈਣ ਜਿਹੀ", ਮੈਂ ਦਿਲ ਵਿਚ ਆਖਿਆ-ਰੱਥ ਸੱਚਾ ਓਹਨੂੰ ਮੁਆਫ਼ ਕਰੇ।' 

ਬਾਪੂ ਦੀ ਬੇਵਕਤ ਮੌਤ ਨੇ ਮੈਂਥੋਂ ਕਾਲਜ ਦੀ ਪੜ੍ਹਾਈ ਖੋਹ ਲਈ ਤੇ ਜਿਸ ਦਿਨ ਮੈਂ 
ਆਪਣਾ ਸਾਮਾਨ ਲੈ ਕੇ ਹਮੇਸ਼ਾਂ ਲਈ ਸ਼ਹਿਰ ਛੱਡ ਕੇ ਪਿੰਡ ਦੀ ਦੁਨੀਆਂ ਵਿਚ ਆ 
ਵੜਿਆ ਤੇ ਤਿੰਨ ਸ਼ੈਆਂ (ਜਿਹੜੀਆਂ ਮੈਨੂੰ ਬੜੀਆਂ ਪਿਆਰੀਆਂ ਸਨ) ਮੈਨੂੰ ਬੜਿਆਂ 
ਚਾਵਾਂ ਦੇ ਨਾਲ ਪਈਆਂ ਉਡੀਕਦੀਆਂ ਸਨ। ਇਕ ਬਾਪੂ ਦਾ ਸੁਨੇਹਾ, ਓਸ ਮਰਨ 
ਲੱਗਿਆਂ ਮੇਰੀ ਬੇਬੇ ਦਾ ਹੱਥ ਫੜ ਕੇ ਆਖਿਆ,"ਮੇਰੇ ਪੁੱਤਰ ਨੂੰ ਆਖੀਂ, ਮੇਰੀਆਂ ਯਾਰੀਆਂ 
ਤੇ ਦੁਸ਼ਮਣੀਆਂ ਦਾ ਪਾਲਣ ਸੂਰਮੇ ਦੇ ਪੁੱਤਰ ਵਾਂਗ ਕਰੇ ਤੇ ਮਰੀ ਰੂਹ ਚੈਨ ਵਿਚ ਰਹੇਗੀ” 
ਭਾਈਵਾਲ ਸਨ। ਉਹ ਸਨ ਚਾਨਣ ਸਿੰਘ ਤੇ ਜਿੰਦੋ। ਦੋਵੇਂ ਮੇਰੀ ਉਮਰ ਦੇ, ਮੇਰੀ ਈ 
ਬਰਾਦਰੀ ਦੇ, ਮੇਰੇ ਗਵਾਂਢੀ ਤੇ ਇਕ ਦੂਜੇ ਦੇ ਗਵਾਂਢੀ ਵੀ ਸਨ। ਤੇ ਜੇ ਮੈਂ ਭੁੱਲ ਨਹੀਂ 
ਗਿਆ ਤੇ ਉਹ ਦੋਵੇਂ ਚਾਚੇ ਬਾਬੇ ਦੀ ਓਲਾਦ ਸਨ।ਪਿੰਡ ਆਉਣ ਵਾਲੀ ਪਹਿਲੀ ਰਾਤ 
ਚਾਨਣ ਤੇ ਜਿੰਦੋ ਦੇ ਸਾਹਮਣੇਂ ਬੇਥੇ ਦੇ ਕੋਲ ਬਹਿ ਕੇ ਆਪਣੇ ਬਾਪੂ ਦੀ ਪੱਗ ਉਤੇ ਹੱਥ ਰੱਖ 
ਕੇ ਮੈਂ ਬਾਪੂ ਦੀ ਰੂਹ ਨੂੰ ਆਖਿਆ “ਭਾਈਆ, ਤੇਰੀਆਂ ਯਾਰੀਆਂ ਤੇਂ ਦੁਸ਼ਮਣੀਆਂ ਨੂੰ ਤੇਰੀ 
ਡਗਰ ਤੇ ਚਲ ਕੇ ਨਿਭਾਉਣ ਦਾ ਮੈਂ ਕੌਲ ਦੇਨਾ ਆਂ ਤੇ ਐਸ ਕੌਲ ਦੀ ਪਾਲਣਾ ਕਰਨਾ 
ਮੇਰਾ ਧਰਮ ਏ।” ਐਦੋਂ ਵੱਧ ਮੇਰੇ ਮੂੰਹੋਂ ਕੁਝ ਨਾ ਨਿਕਲਿਆ....ਅੱਥਰੂ ਦੇ ਹੜ੍ਹ ਵਿਚ ਮੈਨੂੰ 
ਚਾਨਣ ਤੇ ਜਿੰਦੋਂ ਦੀਆਂ ਸ਼ਕਲਾਂ ਲੱਭਣ ਤੋਂ ਹੱਟ ਗਈਆਂ ਤੇ ਮੈਂ ਛੇਤੀ ਨਾਲੁ ਘਰੋਂ ਬਾਹਰ 
ਨਿਕਲ ਗਿਆ। 

ਯਾਰੀਆਂ ਨਿਭਾਉਣਾ ਦੁਸ਼ਮਣੀ ਪਾਲਣ ਨਾਲੋਂ ਔਖਾ ਕੰਮ ਏ। ਐਹੋ ਈ ਮੈਨੂੰ 
ਜਾਪੀ।ਅਖ਼ੀਰ ਮੈਂ ਭਾਈਆ ਜੀ ਦੀ ਪੱਗ ਬੰਨ੍ਹ ਕੇ, ਓਹਦੀ ਜੁੱਤੀ ਪਾ ਕੇ, ਓਹਦੀ ਸਾਵੀ 
ਘੋੜੀ ਤੇ ਚੜ੍ਹ ਕੇ, ਓਹਦੀਆਂ ਯਾਰੀਆਂ ਤੇ ਦੁਸ਼ਮਣੀਆਂ ਨੂੰ ਨਿਭਾਉਣ ਟੁਰਿਆ। ਜਾਨ 
ਜਾਵੇ ਜਾਂ ਘਰ ਉਜੜ ਜਾਵੇ ਓਸ ਕੌਲ ਦਾ ਪਾਲਣ ਮੈਂ ਇੰਜ ਕੀਤਾ ਕਿ ਦੋ ਚਾਰ ਵਰ੍ਹਿਆਂ 
ਵਿਚ ਈ ਲੋਕਾਂ ਆਖਣਾ ਸ਼ੁਰੂ ਕਰ ਦਿੱਤਾ, “ਪੁੱਤਰ ਪਿਓ ਨਾਲੋਂ ਵੀ ਚਾਰ ਪੈਰ ਅਗਾਂਹ 
ਏ।” ਕਿਸੇ ਆਖਿਆ, “ਇਹੋਂ ਜਿਹਾ ਪੁੱਤਰ ਰੱਬ ਸੱਚੇ ਦੀ ਦੇਣ ਏਂ ।ਕਦੋਂ ਹਰ ਇਕ ਦੇ ਘਰ 
ਇਹੋਂ ਜਿਹੇ ਲਾਲ ਹੁੰਦੇ ਨੇ।” ਕਿਸੇ ਆਖਿਆ, “ਸੂਰਮੇ ਪਿਓ ਦਾ ਪੁੱਤਰ ਏ”, ਸੱਜਣਾਂ ਕੀ 
ਇਹ ਗੱਲਾਂ ਮੇਰਿਆਂ ਦੁਸ਼ਮਣਾਂ ਵੀ ਆਖੀਆਂ ਤੇ ਮੇਰਾ ਕਿਆਫ਼ਾ ਏ ਭਈ ਮੇਰੇ ਭਾਈਏ ਦੀ 
ਰੂਹ ਇਹ ਗੱਲਾਂ ਸੁਣ ਸੁਣ ਕੇ ਨਿਹਾਲ ਹੁੰਦੀ ਹੋਵੇਗੀ ।ਭਾਈਏ ਦੀ ਰੂਹ ਤੇ ਨਿਹਾਲ ਹੁੰਦੀ 
ਹੋਵੇਗੀ ਪਰ ਮੈਨੂੰ ਭਾਈਏ ਦੀ ਮੌਤ ਤੋਂ ਲੈਂ ਕੇ ਅਗਾਂਹ ਫ਼ੇਰ ਕਦੀ ਸੁੱਖ ਦਾ ਸਾਹ ਨਸੀਬ ਨਾ 
ਹੋਇਆ। ਮੇਰਾ ਹਾਲ ਬੀਂਡੀ ਜੁੱਤੇ ਹੋਏ ਸੰਢੇ ਵਾਲਾ ਸੀ, 'ਕੱਲੀ ਜਾਨ ਤੇ ਐਨਾ ਭਾਰ- 
ਇੰਜ ਲਗਦਾ ਸੀ ਜਿਵੇਂ ਜਵਾਨੀ ਵੇਖੀ ਨਾ ਹੋਵੇ। ਮੇਰੇ ਵਿਚ ਮੁਡਿਆਂ ਖੁਡਿਆਂ ਵਾਲੀ 
ਕੋਈ ਗੱਲ ਨਹੀਂ ਸੀ। ਨਾ ਮੈਨੂੰ ਮੇਲੇ ਠੇਲੇ ਚੰਗੇ ਲਗਦੇ ਸਨ ਤੇ ਨਾ ਜਵਾਨਾਂ ਵਾਂਗਰ 
ਮੁਟਿਆਰਾਂ ਨੂੰ ਵੇਖਣ ਵਾਲੀ ਗੱਲ ਮੇਰੇ ਵਿਚ ਸੀ। ਜਿੰਦੋ ਤੇ ਮੇਰੇ ਨਾਲ ਕਈ ਵਾਰ ਲੜੀ . 
ਸੀ। ਜਵਾਨੀ ਵਿਚ ਬੁੱਢਾ ਬਣ ਜਾਣ ਵਾਲੀ ਗੱਲ, ਓਹਦੀ ਸਮਝ ਵਿਚ ਨਹੀਂ ਸੀ 
ਆਉਂਦੀ ਤੇ ਆਉਂਦੀ ਵੀ ਕਿਸ ਤਰ੍ਹਾਂ ਐਰੇ ਤੋਂ ਅਗਾਂਹ ਉਸ ਦੀ ਨਜ਼ਰ ਈ ਨਹੀਂ ਜਾਂਦੀ 

ਤੇ ਮੇਰੀ ਨਜ਼ਰ ਉਠਦਿਆਂ ਈ ਚਾਨਣ ਤੇ ਪੈਂਦੀ ਸੀ।ਚਾਨਣ ਬਾਰੇ ਸੋਚਣਾ ਮੈਨੂੰ ਆਪਣੇ 
ਬਾਰੇ ਸੋਚਣ ਨਾਲੋਂ ਬਹੁਤਾ ਜ਼ਰੂਰੀ ਲੱਗਦਾ। ਉਹ ਮੇਰਾ ਯਾਰ ਸੀ। ਗੱਲ ਕੀ ਦੁੱਖ ਤੇ ਸੁੱਖ 
ਵਿਚ ਮੇਰਾ ਤੇ ਚਾਨਣ ਹੋਰਾਂ ਦਾ ਘਰ ਸਦਾ ਈ ਇਕੱਠੇ ਸਨ। ਦਿਨਾਂ ਤੋਂ ਨਹੀਂ ਵਰ੍ਹਿਆਂ 
ਤੋਂ ।ਸਾਡੇ ਜੈਮਣ ਤੋਂ ਪਹਿਲਾਂ ਤੋਂ । ਫੇਰ ਦੱਸੋ ਮੈਂ ਚਾਨਣ ਨੂੰ ਕਿਸ ਤਰ੍ਹਾਂ ਛੱਡ ਦਿਆਂ ? 

ਜਿੰਦੋ ਤੇ ਅੱਖਾਂ ਨੇ ਜਵਾਨੀ ਦੇ ਪਿਆਰ ਦੀ ਪੱਟੀ ਬੇਨ੍ਹ ਲਈ ਪਰ ਮੈਂ ਮੋਏ ਹੋਏ ਭਾਈਏ 
ਨੂੰ ਦਿੱਤੇ ਕੌਲ ਨੂੰ ਕਿਸ ਤਰ੍ਹਾਂ ਭੁੱਲ ਜਾਵਾਂ ਆਪਣੀ ਯਾਰੀ ਤੋਂ ਕਿਸ ਤਰ੍ਹਾਂ ਨੀਵਾਂ ਹੋਵਾਂ 
ਆਪਣੀ ਆਨ ਨੂੰ ਕਿੱਥੇ ਦੱਬ ਦਿਆਂ ?ਇਨ੍ਹਾਂ ਤੋਂ ਸੌਖੀ ਗੱਲ ਇਹ ਸੀ ਪਈ ਜਿੰਦੋਂ ਤੇ 
ਆਪਣੇ ਵਿਚ, ਸੂਰਮਿਆਂ ਦੀ ਸ਼ਰਾਫ਼ਤ ਤੇ ਸਾਹਨਾਂ ਦੀ ਆਨ ਵਾਲੀ ਕੌਧ ਮਾਰ ਲਵਾਂ। 
ਜਾਨ ਜਾਵੇ ਪਰ ਯਾਰ ਕਿਉਂ ਜਾਵੇ ?ਸਰੀਰ ਨਰਕ ਵਿਚ ਸੜ ਕੇ ਸਵਾਹ ਹੋ ਜਾਵੇ ਪਰ 
ਯਾਰ ਦਾ ਦਿਲ ਕਦੀ ਮੇਰੇ ਵੱਲੋਂ ਕਿਉਂ ਮੈਲਾ ਹੋਵੇ ?ਦੁਨੀਆਂ ਜਾਵੇ ਪਰ ਆਖ਼ਰਤ ਹੱਥੋਂ 
ਕਿਉਂ ਛੱਡਾਂ......ਮੈਨੂੰ ਹੋਰ ਕੋਈ ਸੁੱਖ ਨਾ ਹੋਵੇ ਇਹ ਥੋੜ੍ਹੀ ਖ਼ੁਸ਼ੀ ਕਿ ਮੈਂ ਭਾਈਏ ਦੇ ਕੌਲ 
ਦਾ ਪਾਲਣ ਪਿਆ ਕਰਨਾ ਆਂ। 

ਮੈਂ ਗ੍ਰੰਥ ਸਾਹਿਬ ਚੁੱਕਣ ਲਈ ਤਿਆਰ ਆਂ, ਮੈਨੂੰ ਪਤਾ ਏ ਜਿੰਦੋ ਤੇ ਚਾਨਣ ਵਿਚ 
ਕੋਈ ਸ਼ੈ ਨਹੀਂ ਸੀ, ਕਦੀ ਵੀ ਨਹੀਂ ਸੀ, ਪਰ ਚਾਨਣ ਓਹਨੂੰ ਕਿਸੇ ਹੋਰ ਈ ਤਰ੍ਹਾਂ ਵੇਖਦਾ 
ਹੁੰਦਾ ਸੀ ਪਿਆਰ ਨਾਲ-ਕੁਰਬਾਨ ਹੋ ਜਾਣ ਵਾਲੀਆਂ ਨਜ਼ਰਾਂ ਨਾਲੁ-ਐਦੋਂ ਅਗਾਂਹ 
ਕੁਝ ਨਹੀਂ ਤੇ ਜਿੰਦੋ ਬਾਰੇ ਮੈਂ ਵੀ ਸੌਂਹ ਚੁਕਣ ਲਈ ਤਿਆਰ ਹਾਂ।ਉਹ ਨਹਾਤੀ ਧੋਤੀ ਦੁੱਧ 
ਵਾਗਰ ਪਵਿੱਤਰ ਤੇ ਬਾਲਾਂ ਵਾਂਗਰ ਮਾਸੂਮ ਸੀ। ਚਾਨਣ ਨੂੰ ਉਹ ਸਿਰਫ਼ ਭੈੜਾ ਈ ਨਹੀਂ 
ਸੀ ਸਮਝਦੀ, ਓਹਦਾ ਵੱਸ ਚੱਲਦਾ ਤੇ ਓਸ ਚਾਨਣ ਦੇ ਕਦੋਂ ਦੇ ਟੋਟੇ ਕੀਤੇ ਹੁੰਦੇ।ਤੇ ਜਿੰਦੇ 
ਵਿਚ ਹੜ੍ਹਾਂ ਦੇ ਪਾਣੀਆਂ ਵਾਲਾ ਅਥਾਹ ਜ਼ੋਰ ਸੀ। 

ਜਿੰਦੋ ਬਾਰੇ ਮੈਂ ਸੋਚਨਾਂ ਆਂ ਤੇ ਮੈਨੂੰ ਇੰਜ ਲੱਗਦਾ ਏ ਭਈ ਓਹਦੇ ਜਾਣ ਦੇ ਨਾਲ 
ਈ ਮੇਰੇ ਅੰਦਰ ਕੋਈ ਸ਼ੈ ਮਰ ਗਈ ਏ ।ਉਹ ਸਦਾ ਈ ਮੇਰੇ ਲਈ ਜੇਠ ਹਾੜ੍ਹ ਦੀ ਧੁੱਪ ਵਿਚ 
ਨਿੰਮ ਦੀ ਠੰਡੀ ਛਾਂ ਸੀ। ਮੇਰੇ ਪੈਰਾਂ ਹੇਠ ਓਸ ਸਦਾ ਈ ਆਪਣੇ ਹੱਥ ਰੱਖੇ।ਮੇਰੇ ਕੈਮ ਉਹ 
ਐਨੇ ਚਾਅ ਤੇ ਪਿਆਰ ਨਾਲ ਕਰਦੀ ਹੁੰਦੀ ਸੀ, ਜੋ ਮੇਰੀ ਸੱਕੀ ਭੈਣ ਵੀ ਮੇਰੇ ਲਈ ਨਾ 
ਕਰ ਸਕਦੀ। ਸਾਰਾ ਸਾਰਾ ਦਿਨ ਤੇ ਸਿਆਲ ਦੀਆਂ ਰਾਤਾਂ ਉਹ ਬੇਬੇ ਨਾਲ ਕੌਮ 
ਕਰਾਉਂਦੀ ਤੇ ਸਦਾ ਈ ਮੇਰਾ ਧਿਆਨ ਇੰਵ ਰੱਖਦੀ ਜਿਵੇਂ ਮਾਂ ਕਿਸੇ ਬਾਲ ਦਾ ਖ਼ਿਆਲ 
ਰੱਖਦੀ ਏ।ਮੈਂ' ਓਹਨੂੰ ਹਾਸੇ ਨਾਲ ਇਕ ਦਿਨ ਸ਼ੁਦੈਣ ਆਖਿਆ ਸੀ ਪਰ ਉਹ ਤੇ ਸੱਚ ਮੁੱਚ 
ਦੀ ਸ਼ੁਦੈਣ ਨਿਕਲੀ। 

ਆਪ ਤੇ ਉਹ ਕਮਲੀ ਗਈ ਪਰ ਮੈਨੂੰ ਵੀ ਜਿਊਂਦਿਆਂ ਜੀ ਮਾਰ ਗਈ। ਉਹ 
ਮਹਿਕਦੀ ਹੋਈ ਠੰਢੀ ਹਵਾ ਦਾ ਉਹ ਝੌਂਕਾ ਸੀ ਜਿਨੂੰ ਅੱਖਾਂ ਨਾਲ ਲਾਉਣ ਤੇ ਸਰੀਰ 
ਦਵਾਲੇ ਲਵੇਟ ਲੈਣ ਦੀ ਆਸ਼ਾ ਵਿਚ, ਮੇਰੇ ਜਿਸਮ ਦਾ ਮਹਿਲ ਖੰਡਰ ਹੋਇਆ ਤੇ ਮਗਰੋਂ 
ਸੜ ਕੇ ਸੁਆਹ ਹੋ ਗਿਆ।ਉਹ ਮਹਿਕਦੀ ਹਵਾ ਦਾ ਬੁੱਲ੍ਹਾ ਕਿਧਰੋਂ ਆ ਨਿਕਲੇ ਤੇ ਐਸ 
ਸਵਾਹ ਨੂੰ ਆਪਣੇ ਨਾਲ ਉਡਾ ਕੇ ਲੈ ਜਾਵੇ ਤੇ ਮੈਂ ਪਿਸ ਕੇ ਮਰ ਜਾਵਾਂ ਕਿੱਥੋਂ, ਖੌਰੇ ਮੈਂ 
ਆਪਣੀ ਅੱਗ ਨੂੰ ਦੱਥ ਕੇ ਬੈਠਾ ਰਹਿੰਦਾ ਤੇ ਮੇਰੀ ਰਾਹ ਡੱਕ ਕੇ ਖਲੋਣ ਲਈ ਉਹ ਕਿਸੇ 

ਡੰਡੀ ਦੇ ਕੋਲ ਕਪਾਹ ਦੀ ਪੈਲੀ ਵਿਚ ਲੁਕ ਕੇ ਖਲੋਤੀ ਹੁੰਦੀ ਤੇ ਮੇਰਾ ਰਾਹ ਡੱਕ ਕੇ ਇਕ 
ਵਾਰੀ ਫੇਰ ਆਂਹਦੀ : 

“ਧਰਮ ਨਾਲ ਮੈਂ ਜੀਊਂਦੀ ਨੇ ਤੇਰਾ ਪਿੱਛਾ ਨਹੀਂ ਛੱਡਣਾ।” 

ਓਸ ਦਿਨ ਪਹਿਲੀ ਵਾਰ ਮੇਰਾ ਰਾਹ ਡੱਕ ਕੇ, ਓਸ ਖ਼ੌਰੇ ਕਿੱਥੋਂ ਐਨਾ ਹੌਂਸਲਾ ਤੇ 
ਦਲੇਰੀ ਲਿਆ ਕੇ, ਮੈਨੂੰ ਇਹ ਗੱਲ ਆਖੀ ਸੀ।ਮੈਂ ਓਦਣ ਵੀ ਸੁਣ ਕੇ ਕੰਬ ਗਿਆ ਸਾਂ ਤੇ 
ਮੈਂ ਇਹ ਸੋਚ ਕੇ ਵੀ ਕੰਬ ਜਾਨਾਂ, ਪਰ ਓਦਣ ਮੈਂ ਓਹਨੂੰ ਕੋਈ ਜਵਾਬ ਨਾ ਦਿੱਤਾ ਤੇ ਮੈਂ 
ਸਾਰਾ ਰਾਹ ਤੇ ਸਾਰਾ ਦਿਨ ਸ਼ਹਿਰ ਵਿਚ ਵੀ ਇਹੋ ਈ ਸੋਚਦਾ ਰਹਿਆ ਤੇ ਕੰਬਦਾ ਰਿਹਾ। 
ਇਕ ਬੰਨੋ ਮੇਰਾ ਦਿਲ ਤੇ ਇਕ ਬੰਨੇ ਮੋਰੀ ਯਾਰੀ ਤੇ ਬਾਪੂ ਨੂੰ ਦਿੱਤਾ ਕੌਲ ਤੇ ਆਉਂਦਿਆਂ 
ਮੈਂ ਇਕ ਫ਼ੈਸਲਾ ਕੀਤਾ। ਚੰਦੂਵਾਲ ਵਾਲੇ ਥੇਹ ਕੋਲ ਤਾਰਿਆਂ ਦੀ ਛਾਵੇਂ ਮੈਂ ਅਸਮਾਨਾਂ ਤੇ 
ਬੈਠੇ ਹੋਏ ਰੱਬ ਨੂੰ ਗਵਾਹ ਕਰਕੇ ਚਾਨਣ ਨੂੰ ਤੇ ਬਾਪੂ ਦੀ ਰੂਹ ਨੂੰ ਆਖਿਆ : 

“ਸੈਂ ਯਾਗੈ ਦਾ ਪਾਲਣ ਕਰਾਂਗਾ।ਮੈਂ ਤੈਨੂੰ ਦਿੱਤੇ ਕੌਲ ਦਾ ਪਾਲਣ ਕਰਾਂਗਾ ।ਭਾਵੇਂ 
ਮੇਰਾ ਕੱਖ ਨਾ ਰਵ੍ੇ”” 

ਇਹ ਗੱਲ ਸੁਣ ਕੇ ਮੇਰੀ ਸਾਵੀ ਘੋੜੀ ਆਪਣਾ ਸੱਜਾ ਪੌੜ ਜ਼ਮੀਨ ਤੇ ਮਾਰਿਆ ਤੇ 
ਸਿਰ ਨੂੰ ਇਕ ਦੋ ਵਾਰੀ ਹਵਾ ਵਿਚ ਹਿਲਾ ਕੇ ਉਹ ਜ਼ੋਰ ਦੀ ਹਿਣਕੀ।ਰਾਤ ਦੀ ਚੁੱਪ ਦਾ 
ਸੀਨਾ ਉਹਦੇ ਹਿਣਕਨ ਨਾਲ ਪਾਟ ਗਿਆ।ਬਾਪੂ ਦੀ ਰੂਹ ਕਿਤੇ ਮੇਰੇ ਕੋਲ਼ ਖਲੋਤੀ ਹੱਸੀ 
ਤੇ ਓਸ ਜਿਵੇਂ ਆਖਿਆ : 

“ਕਿਸੇ ਲਈ ਆਪਣਾ ਆਪ ਮਾਰ ਲੈਣਾ ਸੂਰਮਿਆਂ ਦਾ ਕੰਮ ਏਂ!” 

ਘੋੜੀ ਫੇਰ ਹਿਣਕੀ। ਬਾਪੂ ਦੀ ਰੂਹ ਫੇਰ ਜ਼ੋਰ ਦੀ ਹੱਸੀ ਤੇ ਓਸ ਆਖਿਆ : 

“ਮੈਂ ਤੇਰੇ ਤੇ ਬੜਾ ਖ਼ੁਸ਼ ਆਂ.......ਬੜਾ ਖੁਸ਼ ਆਂ।” 

ਮੈਂ ਡਰ ਗਿਆ। ਲਗਾਮ ਸੰਭਾਲ ਕੇ ਮੈਂ ਬੜੀ ਬੇਦਰਦੀ ਨਾਲ ਆਪਣੀ ਪਿਆਰੀ 
ਘੋੜੀ ਨੂੰ ਅੱਡੀ ਮਾਰੀ। 

ਜਦੋਂ ਮੈਂ ਪਿੰਡ ਅਪੜਿਆ ਤੇ ਰਾਤ ਇਕ ਪਹਿਰ ਟੱਪ ਗਈ ਹੋਈ ਸੀ ।ਦਾਲਾਨ ਵਿਚ 
ਕੌੜੇ ਤੇਲ ਦੇ ਪੰਜ ਛੇ ਦੀਵੇ ਪਏ ਬਲਦੇ ਸਨ। ਬੇਬੇ ਨਾਲ ਪੰਜ ਛੇ ਕੁੜੀਆਂ ਹੋਰ ਚਰਖੇ 
ਕੱਤਣ ਲੱਗੀਆਂ ਸਨ ।ਜਿੰਦੋਂ ਮੈਨੂੰ ਰੋਟੀ ਦੇਣ ਉੱਠੀ ।ਰਸੋਈ ਵਿਚ ਜਾ ਕੇ ਓਸ ਅੱਗ ਬਾਲ 
ਕੇ ਸਾਗ ਤੱਤਾ ਕੀਤਾ। 

“ਮੱਖਣ ਪਾ ਦਿਆਂ ?' ਓਸ ਮੇਰੇ ਵੱਲ ਵੇਖਿਆ। ਸਵੇਰ ਵਾਲੀ ਖੱਦਰ ਦੀ ਚਾਦਰ 
ਓਹਦੇ ਉੱਤੇ ਸੀ। 

“ਨਹੀਂ।? ਮੈਂ ਓਹਦਾ ਹੱਥ ਵੜ ਕੇ ਚੁਲ੍ਹੇ ਅੱਗੋਂ ਉਠਾ ਕੇ ਆਪਣੇ ਕੋਲ ਖਲ੍ਹਾਰ 
ਲਿਆ। ਉਹ ਚੁੱਪ-ਚਾਪ ਮੇਰੇ ਸਾਹਮਣੇ ਖਲੋਤੀ ਹੋਈ ਸੀ। ਮੈਂ ਆਪਣਾ ਆਪ ਇਕੱਠਾ 
ਕਰਕੇ ਆਖਿਆ : 

“ਅੱਜ ਮੈਂ ਇਕ ਫ਼ੈਸਲਾ ਕੀਤਾ ਏ ਜਿੰਦੋ” ਮੈਂ ਓਹਦੇ ਵੱਲ ਵੇਖਿਆ ਤੇ ਧਰਮ ਨਾਲ 
ਓਹਦੀਆਂ ਅੱਖਾਂ ਵਿਚ ਵੱਡੇ ਗੁਲਾਬ ਦੇ ਫੁੱਲ ਖਿੜਦੇ ਮੈਨੂੰ ਨਜ਼ਰ ਆਏ ਤੇ ਉਹ ਮੇਰੇ ਹੋਰ 
ਕੋਲ ਹੋ ਗਈ। ਓਹਦੇ ਪਿੰਡੇ ਦਾ ਸੇਕ ਤੇ ਸਾਹ ਦੀ ਗਰਮੀ ਮੈਨੂੰ ਅਪੜਨ ਡਹੀ ਸੀ। ਮੈਂ 
ਆਪਣੇ ਹੱਥਾਂ ਵਿਚ ਫੜ ਕੇ ਓਹਦਾ ਮੂੰਹ ਆਪਣੇ ਹੋਰ ਕੋਲ ਕਰ ਲਿਆ।ਉਹ ਬਿਲਕੁਲ 

ਮੇਰੇ ਨਾਲ ਲੱਗ ਗਈ। ਮੈਂ ਉਹਦਾ ਮੱਥਾ ਚੁੰਮ ਲਿਆ ਤੇ ਫ਼ੇਰ ਮੈਂ ਓਹਨੂੰ ਪਿਛਾਂਹ ਧੱਕ 
ਦਿੱਤਾ। ਉਸ ਮਸ਼ੀਨ ਵਾਂਗਰ ਜਿਸ ਤਰ੍ਹਾਂ ਅਗਾਂਹ ਵਧੀ ਸੀ ਓਸ ਤਰ੍ਹਾਂ ਦੀ ਪਿਛਾਂਹ ਹੋ 
ਗਈ ।ਮੈਂ ਆਪਣੀ ਸਾਰੀ ਤਾਕਤ ਇਕੱਠੀ ਕਰਕੇ ਫੇਰ ਆਖਿਆ : 

“ਜਿੰਦੋ ਮੇਰੀ ਕੋਈ ਭੈਣ ਨਹੀਂ ।ਅੱਜ ਤੋਂ ਰੱਬ ਸੱਚੇ ਦੇ ਸਾਹਮਣੇ ਮੈਂ ਤੈਨੂੰ ਆਪਣੀ ਮਾਂ 
ਜਾਈ ਭੈਣ ਆਖਨਾਂ ਵਾਂ?” 

ਓਹਦੇ ਮੂਹ ਵਿਚੋਂ ਇਕ ਦੱਬੀ ਜਿਹੀ ਚੀਕ ਨਿਕਲੀ ਤੇ ਓਹ ਡਰ ਕੇ ਕੰਧ ਦੇ ਨਾਲ 
ਜਾ ਲੱਗੀ।ਉਹਦਾ ਰੋਗ ਦੀਵੇ ਦੀ ਲੋਅ ਵਿਚ ਤੋਰੀ ਦੇ ਫੁੱਲ ਵਾਂਗਰ ਸੀ।ਓਹਦੀਆਂ ਅੱਖਾਂ 
ਵਿਚ ਕੀ ?ਖ਼ੌਫ ਜਾਂ ਨਫ਼ਰਤ-ਮੈਂ ਦੱਸ ਨਹੀਂ ਸਕਦਾ।ਪਰ ਸੌਂਹ ਗੁਰੂ ਦੀ ਓਹਦੇ ਅੰਦਰ 
ਕਿਸੇ ਸ਼ੈ ਦੇ ਟੁੱਟਣ ਦੀ ਆਵਾਜ਼ ਜ਼ਰੂਰ ਸੁਣੀ।ਓਹਨੂੰ ਜਿਵੇਂ ਬੜਾ ਸਾਹ ਚੜ੍ਹਿਆ ਹੋਵੇ।ਫੇਰ 
ਉਹ ਬਿਜਲੀ ਵਾਂਗਰ ਰਸੋਈ ਵਿਚੋਂ ਨਿਕਲ ਗਈ। ਮੈਂ ਕਿੰਨਾ ਚਿਰ ਓਥੇ ਖਲੋਤਾ ਰਿਹਾ। 
ਮੈਨੂੰ ਨਹੀਂ ਪਤਾ, ਪਰ ਜਦੋਂ ਮੈਂ ਦਾਲਾਨ ਵਿਚ ਗਿਆ, ਬੇਥੇ ਹੱਸ ਕੇ ਆਖ਼ਣ ਲੱਗੀ, 

“ਤੂ ਤੇ ਜਿੰਦੋ ਲੜ ਪਏ ਓ!” ਫ਼ੇਰ ਉਹ ਦੂਜੀਆਂ ਕੁੜੀਆਂ ਨੂੰ ਹੱਸ ਕੇ ਆਖਣ 
ਲੱਗੀ, “ਜਿੰਦੋਂ ! ਏਡੀ ਬੀਬੀ, ਚੱਜਾਂ ਵਾਲੀ ਧੀ ਏ; ਜੀ ਕਰਦਾ ਏ ਓਹਨੂੰ ਹਮੇਸ਼ਾਂ ਲਈ 
ਆਪਣੇ ਘਰ ਲੈ ਆਵਾਂ! 

ਅਗੋਂ ਮੈਥੋਂ ਕੁੱਝ ਨਾ ਸੁਣਿਆ ਗਿਆ ਤੇ ਮੈਂ ਹਵੇਲੀ ਜਾ ਕੇ ਪਾਸੇ ਪਰਤਦਾ ਪਰਤਦਾ 
ਕਿਧਰੇ ਅੱਧੀ ਰਾਤ ਵੇਲੇਂ ਸੌਂ ਗਿਆ।ਸਵੇਰੇ ਜਦੋਂ ਮੇਰੀ ਅੱਖ ਖੁਲ੍ਹੀ ਸੂਰਜ ਹਵੇਲੀ ਵਾਲੇ 
ਪਿੱਪਲ ਤੋਂ ਵੀ ਉੱਚਾ ਆ ਗਿਆ ਸੀ।ਉਠਦਿਆਂ ਈ ਵੈਣ ਪੈਣ ਦੀ ਆਵਾਜ਼ ਮੇਰੇ ਕੈਨਾਂ 
ਵਿਚ ਆਈ।ਮੈਂ ਬਾਹਰ ਨਿਕਲਿਆ ਤੇ ਨੂਰਾ ਜੁਲਾਹਾ ਮੇਰੇ ਕੋਲ ਆ ਕੇ ਆਖਣ ਲਗਾ : 

“ਜਿੰਦੋ.....” ਤੇ ਮੈਂ' ਓਹਦੇ ਮੂਹ ਤੇ ਹੱਥ ਰੱਖ ਦਿੱਤਾ। ਉਹ ਘਬਰਾ ਕੇ ਚੁੱਪ ਕਰ 
ਗਿਆ ।ਜਿੰਦੋ ਸਾਡੇ ਵਿਚੋਂ ਇਵ ਲੰਘ ਗਈ ਜਿਵੇਂ ਤੋਰੀ ਦਿਆਂ ਫੁੱਲਾਂ ਤੋਂ ਸਵੇਰ ਦੀ ਹਵਾ 
ਦਾ ਕੋਈ ਝੌਂਕਾ !!! 

ਇਹ ਮੇਰਾ ਖ਼ੁਆਬ !ਪਰ ਮੈਂ ਕੀਆਂ ? 

ਇਕ ਬਾਲ--ਜਿਹੜਾ ਹਨੇਰੀ ਰਾਤ ਵਿਚ ਰੋਣ ਡਿਹਾ ਹੋਵੇ। 

ਇਕ ਬਾਲ-ਜਿਹੜਾ ਰੌਸ਼ਨੀ ਲਈ ਰੋਣ ਡਿਹਾ ਹੋਵੇ! 

ਇਕ ਬਾਲ-ਜਿਦ੍ਰੀ ਜ਼ੁਬਾਨ ਕੋਈ ਨਾ ਹੋਵੇ। 

ਸਿਵਾਏ ਓਹਦੇ ਰੋਣ ਦੇ। 

-ਟੈਨੀਸਨ 

ਮੇਰਾ ਓਹਦਾ ਫ਼ੇਰ ਟਾਕਰਾ ਹੋ ਗਿਆ। 

ਓਦਣ ਮੈਂ ਤੇ ਚੌਧਰੀ ਕਲਮ ਖਰੀਦਣ ਗਏ ਸਾਂ ।ਅਜੇ ਅਸੀਂ ਕਲਮ ਪਏ ਵੇਖਦੇ ਸਾਂ 
ਤੇ ਉਹ ਦੁਕਾਨ ਵਿਚ ਆ ਗਈ। ਕਾਊਂਟਰ ਦੇ ਕੋਲ ਖਲੋ ਕੇ ਓਸ ਹੱਟੀ ਵਾਲੇ ਨੂੰ ਈਦ 
ਕਾਰਡ ਵਿਖਾਉਣ ਲਈ ਆਖਿਆ। ਹੱਟੀ ਵਾਲੇ ਨੇ ਈਦ ਕਾਰਡ ਦਾ ਇਕ ਡੱਬਾ 
ਕੱਢਿਆ ਤੇ ਕਾਊਂਟਰ ਦੇ ਸ਼ੀਸ਼ੇ ਤੇ ਮੇਰੇ ਕੇਲ ਈ ਈਦ ਕਾਰਡ ਵੇਖਣ ਲੱਗ ਪਈ।ਓਦਣ 
ਪਹਿਲੀ ਵਾਰੀ ਮੈਂ ਓਹਦੀ ਸ਼ਕਲ ਵੇਖੀ। ਚੰਗੀ ਭਲੀ ਸੋਹਣੀ ਕੁੜੀ ਸੀ। ਈਦ ਕਾਰਡ 
ਪਸੈਦ ਕਰਕੇ ਓਸ ਬੁਰਕੇ ਦਾ ਨਕਾਬ ਸੁੱਟ ਲਿਆ। ਫੇਰ ਓਸ ਹੱਟੀ ਵਾਲੇ ਕੋਲੋਂ ਲਿਫ਼ਾਫ਼ੇ 
ਲਏ ਤੇ ਫੇਰ ਡਾਕ ਦੇ ਟਿਕਟ ਪੁੱਛੇ ।ਪਰ ਦੁਕਾਨ ਤੇ ਟਿਕਟ ਨਹੀਂ ਸੀ। ਇਤਵਾਰ ਕਰਕੇ 
ਡਾਕਖਾਨੇ ਬੈਦ ਸਨ ਤੇ ਤੀਸਰੇ ਦਿਨ ਈਦ ਸੀ। ਐਸ ਗੱਲ ਤੋਂ ਉਹ ਖ਼ਾਸੀ ਪ੍ਰੇਸ਼ਾਨ 
ਲੱਗਦੀ ਸੀ।ਮੇਰੀ ਜੇਬ ਵਿਚ ਸਬੱਬ ਨਾਲ ਚਾਰ ਪੰਜ ਟਿਕਟ ਹੈ ਸਨ।ਪਰ ਮੇਰਾ ਓਹਨੂੰ 
ਟਿਕਟ ਪੇਸ਼ ਕਰਨ ਦਾ ਹੌਂਸਲਾ ਈ ਨਾ ਪਿਆ।ਓਹ ਹੱਟੀ ਵਾਲਂ ਨੂੰ ਪਈ ਆਖਦੀ ਸੀ “ਜੇ 
ਟਿਕਟ ਨਾ ਲੱਭਣ ਤੇ ਈਦ ਕਾਰਡ ਖ਼ਰੀਦਣ ਦਾ ਕੋਈ ਫ਼ਾਇਦਾ ਨਹੀਂ।” ਕੁੱਝ ਹੱਟੀ ਵਾਲ 
ਦੇ ਫ਼ਾਇਦੇ ਨੂੰ ਤੇ ਕੁੱਝ ਓਹਦੇ ਕੰਮ ਦੇ ਜਜ਼ਬੇ ਨਾਲੁ ਮੈਂ ਬੜੀ ਜੁੱਰਅਤ ਕਰਕੇ ਓਹਨੂੰ ਟਿਕਟ 
ਦੇ ਦਿੱਤੇ। ਚਾਰ ਟਿਕਟ ਲੱਭ ਜਾਣ ਨਾਲ ਓਹਨੂੰ ਐਸ ਤਰ੍ਹਾਂ ਲੱਗਾ ਜਿਵੇਂ ਬਹੁਤ ਵੱਡੀ 
ਪ੍ਰੇਸ਼ਾਨੀ ਤੋਂ ਨਿਜਾਤ ਮਿਲ ਗਈ ਹੋਵੇ।ਓਸ ਦੱਬੀ ਜਿਹੀ ਜ਼ਬਾਨ ਨਾਲ ਮੇਰਾ ਸ਼ੁਕਰੀਆ 
ਅਦਾ ਕੀਤਾ ਤੇ ਆਪਣੇ ਪਰਸ ਵਿਚੋਂ ਇਕ ਰੁਪਏ ਦਾ ਨੌਟ ਕੱਢ ਕੇ ਕਾਊਂਟਰ ਤੇ ਰੱਖ 
ਦਿੱਤਾ।ਮੈਂ ਉਹ ਨੋਟ ਫੜ ਕੇ ਓਹਨੂੰ ਮੋੜ ਦਿੱਤਾ ਤੇ ਓਸ ਨੋਟ ਵੜ ਲਿਆ।ਪਰ ਨਾਲ ਈ 
ਮੇਰੇ ਟਿਕਟ ਮੋੜ ਦਿੱਤੇ ਤੇ ਕੁੱਝ ਕਹਿਣ ਸੁਣਨ ਤੋਂ ਪਹਿਲੋਂ ਓਹ ਹੱਟੀ ਵਿਚੋਂ ਨਿਕਲ ਗਈ। 

ਫ਼ੇਰ ਇਕ ਦਿਨ ਕਾਲੋਨੀ ਜਾਣ ਵਾਲੀ ਬੱਸ ਦੀ ਉਡੀਕ ਵਿਚ ਮੈਂ ਬੱਸ ਸਟਾਪ ਤੇ 
ਖਲੌਤਾ ਸਾਂ ਤੇ ਉਹ ਵੀ ਆ ਗਈ। ਸਟਾਪ ਤੇ ਅਸੀਂ ਦੋ ਈ ਸਵਾਰੀਆਂ ਸਾਂ। ਉਹ ਕੁੱਝ 
ਥੱਕੀ ਜਿਹੀ ਲੱਗਦੀ ਸੀ।ਸਟਾਪ ਦੇ ਥੋਮ੍ਹ ਨਾਲ ਟੇਕ ਲਾ ਲਾ ਕੇ ਖਲੋਂ ਖਲੋ ਕੇ ਅੱਕ ਗਈ 
ਤੇ ਆਖਣ ਲੱਗੀ : 

“ਬੌਰੇ ਬੱਸ ਆਉਣੀ ਵੀ ਜਾਂ ਨਹੀਂ!” 

ਮੈਂ ਕੋਈ ਜਵਾਬ ਨਾ ਦਿੱਤਾ, ਕਿਉਂ ਜੋ ਓਸ ਇਹ ਸਵਾਲ ਖ਼ੌਰੇ ਆਪਣੇ ਆਪ ਕੋਲੋਂ 

ਪੁੱਛਿਆ ਸੀ।ਰਾਤ ਦੇ ਨੌਂ ਵੱਜਣ ਵਾਲੇ ਸਨ। ਤੇ ਗੱਲ ਸ਼ੱਕ ਵਾਲੀ ਸੀ। ਖੌਰੇ ਬੱਸ ਆਵੇ 
ਕਿ ਨਾ ਆਵੇ! ਇਕ ਟਾਂਗੇ ਵਾਲਾ ਓਥੋਂ ਦੀ ਲੇਘਿਆ ਤੇ ਓਸ ਖਲ੍ਹਾਰ ਲਿਆ।ਕਾਲੋਨੀ 
ਤੱਕ ਜਾਣ ਲਈ ਟਾਂਗੇ ਵਾਲਾ ਡੇੜ੍ਹ ਰੁਪਏ ਵਿਚ ਮਸਾਂ ਰਾਜ਼ੀ ਹੋਇਆ।ਉਹ ਟਾਂਗੇ ਵਿਚ 
ਬਹਿਣ ਲੱਗੀ ਤੇ ਮੈਂ ਓਹਨੂੰ ਡਰਦਿਆਂ ਡਰਦਿਆਂ ਆਖਿਆ : 

“ਜਾਣਾ ਮੈਂ ਵੀ ਕਾਲੋਨੀ ਏ, ਜੇ ਤੁਸੀਂ ਬੁਰਾ ਨਾ ਮਨਾਓ ਤੇ ਮੈਂ ਵੀ ਬਹਿ ਜਾਵਾਂ।ਫੇਰ 
ਐਸ ਵੇਲੇ ਤੇ ਐਥੋਂ ਖ਼ੌਰੇ ਹੋਰ ਸਵਾਰੀ ਵੀ ਨਾ ਲੱਭੇ” 

ਮੈਂ ਇਹ ਗੱਲ ਬੜੀ ਨੋਕ-ਨੀਤੀ ਨਾਲੁ ਕੀਤੀ ਸੀ।ਓਸ ਮੇਰੀ ਗੱਲ ਸੁਣੀ-ਅਣਸੁਣੀ 
ਕਰਕੇ ਟਾਂਗੇ ਵਾਲੇਂ ਨੂੰ ਆਖਿਆ : “ਚੱਲ ਟਾਂਗੇ ਵਾਲੇ” 

ਤੇ ਟਾਂਗੇ ਵਾਲਾ ਸਵਾਰੀ ਦਾ ਓਸ ਤਰ੍ਹਾਂ ਈ ਹੁਕਮ ਦਾ ਬੱਧਾ ਬੈਦਾ ਏ ਜਿਵੇਂ ਘੋੜਾ 
ਟਾਂਗੇ ਵਾਲੇਂ ਦਾ।ਟਾਂਗਾ ਤੁਰ ਗਿਆ ਤੇ ਮੈਨੂੰ ਐਸ ਤਰ੍ਹਾਂ ਲੱਗਾ ਜਿਵੇਂ ਭਰੇ ਬਾਜ਼ਾਰ ਵਿਚ 
ਮੈਂ ਨੰਗਾ ਹੋ ਗਿਆ ਹੋਵਾਂ। 

ਐਥੇ ਇਕ ਗੱਲ ਦੀ ਵਜ਼ਾਹਤ ਕਰਨੀ ਮੈਂ ਬੜੀ ਜ਼ਰੂਰੀ ਸਮਝਨਾ, ਓਹ ਇਹ ਕਿ ਮੈਂ 
ਇਕ ਸਿੱਧਾ ਸਾਦਾ ਸ਼ਰੀਫ਼ ਜਿਹਾ ਬੋਦਾ ਆਂ ਆਪਣੀ ਮਿਹਨਤ ਮਜ਼ਦੂਰੀ ਕਰਨ ਵਾਲਾ ਤੇ 
ਆਪਣੇ ਹੀ ਹਾਲ ਵਿਚ ਮਸਤ ਰਹਿਣ ਵਾਲਾ। ਕੁੜੀਆਂ ਦੇ ਚੱਕਰਾਂ ਵਿਚ ਨਾ ਮੈਂ ਕਦੀ 
ਪਿਆ ਸਾਂ ਤੇ ਨਾ ਹੀ ਐਸਾ ਕੋਈ ਇਰਾਦਾ ਸੀ, ਪਰ ਓਸ ਦਿਨ ਤੋਂ ਬਾਅਦ ਮੇਰਾ ਜੀ 
ਕਰਦਾ ਸੀ ਕਿ ਕਦੀ ਓਸ ਅਨੋਖੀ ਕੁੜੀ ਦਾ ਥਿੱਦੋ ਫੋਲ ਕੇ ਵੇਖਾਂ। 

ਇਕ ਦਿਨ ਫ਼ੇਰ ਮੈਂ ਤੇ ਰਾਣਾ ਕਿਤਾਬਾਂ ਵਾਲੀ ਦੁਕਾਨ ਤੇ ਖਲੋਤੇ ਸਾਂ ਤੇ ਓਹ 
ਕਚਹਿਰੀ ਬਜ਼ਾਰ ਵਿਚੋਂ ਨਿਕਲੀ ।ਰਾਣਾ ਸਾਹਿਬ ਨੇ ਮੈਨੂੰ ਹੁੱਝ ਮਾਰੀ ਤੇ ਓਹਦੇ ਵੱਲ ਵੇਖ 
ਕੇ ਨਾਹਰਾ ਮਾਰਿਆ : 

“ਜੱਟਾ, ਚੁੱਕ ਲੈ ਵਾਹਗੁਰੂ ਕਹਿਕੇ, ਤੇ ਬਾਹਮਣੀ ਗਲਾਸ ਵਰਗੀ।” 

ਮੈਂ ਰਾਣਾ ਸਾਹਿਬ ਨੂੰ ਦੁਕਾਨ ਵਿਚੋਂ ਬਾਹਰ ਲੈ ਆਂਦਾ ਤੇ ਪੁੱਛਿਆ : 

“ਕੌਣ ਏ 7” 

“ਸਾਡੀ ਜਾਣੇ ਬਲਾ." ਓਸ ਸਾਦਗੀ ਨਾਲ ਆਖਿਆ। 

ਮੈਂ ਆਖਿਆ, “ਸੋਹਣਿਆਂ, ਇਹ ਕਚਹਿਰੀ ਬਜ਼ਾਰ ਏ, ਵਿਸਾਖੀ ਦਾ ਮੇਲਾ ਨਹੀਂ, 
ਛਿੱਤਰ ਪੈਂਦਿਆਂ ਵਾਰ ਨਹੀਂ ਆਉਣਾ /” 

ਪਰ ਰਾਣਾ ਸਾਹਿਬ ਭੂਤਰ ਪਏ, ਆਖਣ ਲੱਗੇ : 

“ਛੋਤੀ ਟੁਰ! ਤੇਰਾ ਅੱਜ ਇਹ ਵੀ ਡਰ ਲਾਹ ਦੇਣਾ ਏ!” 

“ਜਾਣ ਦੇ ਭਰਾ ! ਛੱਡ ਕੇ ਵੇਖ!” 

“ਡਰ ਨਾ ਆ ਤੇ ਸਹੀ, ਕੁਝ ਨਹੀਂ ਹੁੰਦਾ” 

ਤੇ ਉਹ ਛੇਤੀ ਛੇਤੀ ਉਹਦੇ ਮਗਰ ਟੁਰ ਪਿਆ। ਮੈਂ ਮਗਰ ਰਹਿ ਗਿਆ ਤੇ ਅਖ਼ੀਰ 
ਇਕ ਹੋਟਲ ਵਿਚ ਜਾ ਬੈਠਾ ।ਉਹ ਹੋਟਲ ਸਾਡਾ ਰੋਜ਼ ਦਾ ਅੱਡਾ ਸੀ ਤੇ ਮੈਨੂੰ ਯਕੀਨ ਸੀ 
ਕਿ ਰਾਣਾ ਓਥੇ ਪਰਤ ਆਵੇਗਾ।ਪਰ ਰਾਣਾ ਪਰਤ ਕੇ ਨਾ ਆਇਆ।।ਮੈਂ ਓਥੇ ਦੋ ਤਿੰਨ 
ਘੁੰਟੇ ਬਹਿ ਬਹਿ ਕੇ ਟੁਰ ਆਇਆ।ਅਗਲੇ ਦਿਨ ਰਾਣਾ ਸਾਹਿਬ ਆਉਂਦਿਆਂ ਈ ਨਾਅਰਾ 
ਲਾਇਆ : 

“ਲਕੇਂ ਪਤਲੀ ਪੱਟਾਂ ਤੋਂ ਭਾਰੀ, ਤੇ ਬੋਤੋ ਰਣਧੀਰ ਕੋਟ ਦੀ/” 

“ਓਹ ਰਣਧੀਰ ਕੋਟ ਦੀ ਏ ?' ਮੈਂ ਪੁੱਛਿਆ। 

“ਓਏ ਨਹੀਂ, ਪੀਪਲਜ਼ ਕਲੋਨੀ ਦੀ!” 

“ਕਿਸ ਤਰ੍ਹਾਂ ਪਤਾ ਈ ?” 

“ਸੈਂ ਆਪ ਓਹਨੂੰ ਘਰ ਛੱਡ ਕੇ ਆਇਆ ਹਾਂ!” ਰਾਣਾ ਪੱਟ ਤੇ ਹੱਥ ਮਾਰ ਕੇ 
ਆਖਣ ਲੱਗਾ, “ਰੈਨ ਸੁਥਰੀ ਏ ਪਰ ਰੁੱਖੀ ਏ-ਰੁੱਖੀ !!” 

“ਓਹ ਕਿਸ ਤਰ੍ਹਾਂ 7 

“ਯਾਰ, ਓਸ ਲਿਫ਼ਟ ਈ ਨਹੀਂ ਦਿੱਤੀ-” ਓਸ ਆਖਿਆ-“ਪਰ ਵੇਖਾਂਗੇ।/” 

“ਨਾ ਨਾ ਓਹਨੂੰ ਐਵੇਂ ਤੋਗ ਨਾ ਕਰੀਂ-ਕੁੜੀ ਸ਼ਰੀਫ ਏ।” ਮੈਂ ਆਖਿਆ ਤੇ ਰਾਣਾ 
ਸਾਹਿਬ ਬੜੀ ਮੁਸ਼ਕਲ ਨਾਲ ਮੰਨੇ।ਅਖ਼ੀਰ ਓਹਦੀ ਪੂਛਲ ਤੇ ਪੈਰ ਆਇਆ ਹੋਇਆ ਸੀ। 
ਓਹਨੂੰ ਮੈਂ ਮੋੜ ਦਿੱਤਾ ਪਰ ਐਸ ਵਾਕਿਆ ਦੇ ਬਾਅਦ ਉਹ ਕੁੜੀ ਚੰਗੀ ਭਲੀ ਮੇਰੇ ਜ਼ਿਹਨ 
ਤੇ ਸਵਾਰ ਹੋ ਗਈ। 

ਇਕ ਗੱਲ ਏ ਕਿ ਓਹ ਕੁੜੀ ਹੈ ਸ਼ਰੀਫ਼ ਸੀ।ਓਹਦੀ ਚਾਲ ਢਾਲ ਤੋ ਵੀ ਸਾਬਤ ਸੀ 
ਤੇ ਮੇਰਾ ਦਿਲ ਵੀ ਆਖਦਾ ਸੀ ਪਰ ਇਕ ਗੱਲ ਜਿਹੜੀ ਸਮਝ ਨਹੀਂ ਆਉਂਦੀ, ਓਹ ਇਹ 
ਕਿ ਉਹ ਬਾਜ਼ਾਰਾਂ ਵਿਚ ਕਿਉਂ ਟੁਰੀ ਫਿਰਦੀ ਏ। 

ਇਕ ਦਿਨ ਓਹ ਫ਼ੇਰ ਮੈਨੂੰ ਮਿਲ ਪਈ।ਮੈਨੂੰ ਵੇਖ ਕੇ ਓਹਦੇ ਕਦਮ ਹੌਲੇਂ ਹੋ ਗਏ।ਮੈਂ 
ਓਹਦੇ ਨਾਲ ਰਲ ਗਿਆ।ਓਦਨ ਮੈਂ ਓਹਦੇ ਨਾਲ ਕੁੱਝ ਗੱਲਾਂ ਕਰਨੀਆਂ ਚਾਹੁੰਦਾ ਸਾਂ ਤੇ 
ਖਿੱਦੋ ਵਿਚੋਂ ਲੀਰਾਂ ਦਾ ਰੋਗ ਵੇਖਣਾ ਚਾਹੁੰਦਾ ਸਾਂ। ਮੈਂ ਓਹਨੂੰ ਆਖਿਆ : “ਮੈਂ ਤੇਰੇ ਨਾਲ 
ਦੋ ਚਾਰ ਗੱਲਾਂ ਕਰਨੀਆਂ ਨੇ!” 

“ਉਹ ਕਿਉਂ` ?” ਤੇ ਉਹ ਟੁਰੀ ਜਾਂਦੀ ਖਲੋਂ ਗਈ । ਭਵਾਨੇ ਬਾਜ਼ਾਰ ਵਿਚ ਰੋਜ਼ 
ਵਾਂਗਰ ਬੜੀ ਭੀੜ ਸੀ।“ਉਹ ਕਿਉਂ ?” ਓਸ ਫ਼ੇਰ ਆਖਿਆ ਜਿਵੇਂ ਉਹ ਆਪਣੇ ਆਪ 
ਨੂੰ ਆਖਦੀ। 

“ਕਿਉਂ ਦਾ ਤੇ ਅਜੇ ਮੇਰੇ ਕੋਲ ਕੋਈ ਜਵਾਬ ਨਹੀਂ” ਮੈਂ ਓਹਨੂੰ ਆਖਿਆ-“ਟੁਰੀ 
ਆ ਤੇ ਮੈਂ ਗੱਲ ਕਰਦਾ ਜਾਨਾਂ ਆਂ।” 

ਉਹ ਫ਼ੇਰ ਮੇਰੇ ਨਾਲੁ ਹੌਲੀ-ਹੌਲੀ ਟੁਰ ਪਈ, ਫੇਰ ਆਖਣ ਲੱਗੀ : 

“ਸ਼ਹਿਰ ਵਿਚ ਹੋਰ ਹਜ਼ਾਰਾਂ ਕੁੜੀਆਂ ਵੀ ਨੇ ਕਿਸੇ ਹੋਰ ਨਾਲ ਗੱਲਾਂ ਕਰ ਲੈ।” 

ਓਹਦੇ ਗੱਲ ਕਰਨ ਦਾ ਤਰੀਕਾ ਮੈਨੂੰ ਬੜਾ ਭੈੜਾ ਲੱਗਾ।ਜਿਵੇਂ ਮੈਂ ਹੈਸੀਅਤ ਵਿਚ 
ਓਹਦੇ ਨਾਲੋਂ ਛੋਟਾ ਹੋਵਾਂ ਜਾਂ ਕੋਈ ਬਾਲ ਹੋਵਾਂ, ਤੇ ਓਹ ਦਾਨੀ-ਪ੍ਰਧਾਨੀ ਸਵਾਣੀ।ਪਰ 
ਮੈਂ ਦਿਲ ਨੂੰ ਸਮਝਾ ਲਿਆ। ਬਹੁਤ ਸਾਰੇ ਲੋਕ ਗੱਲ-ਬਾਤ ਕਰਨ ਦੇ ਅੰਦਾਜ਼ ਵਿਚ 
ਬੇਤਕੱਲਫੀ ਦਾ ਰੈਗ ਪਸੈਦ ਕਰਦੇ ਨੇਂ। 

“ਬੋਲਦਾ ਨਹੀਂ!” ਓਸ ਆਖਿਆ। 

“ਬਹਿਰ ਦੀਆਂ ਕੁੜੀਆਂ ਨਾਲ ਗੱਲਾਂ ਕਰਨ ਦੀ ਨਾ ਮੈਨੂੰ ਲੋੜ ਏ ਨਾ ਮੇਰੇ ਕੋਲ 
ਐਨਾ ਵਕਤ ਏ। ਤੇਰੇ ਨਾਲ਼ ਤੇਰੀ ਈ ਗੱਲ ਕਰਨੀ ਏ।” 

“ਕਿੱਥੇ 7 

“ਹੋਟਲ ਵਿਚ ਬਹਿਣ ਵਾਲੀ ਮੈਂ ਨਹੀਂ, ਜੇ ਹੋਵਾਂ ਵੀ ਤੇ ਜਿਸ ਬੰਦੇ ਨੂੰ ਮੈਂ ਉੱਕਾ ਈ 
ਨਹੀਂ ਜਾਣਦੀ, ਓਹਦੇ ਨਾਲ ਕਿਉਂ ਜਾਵਾਂ 7” 

“ਫੇਰ ਕਿੱਥੇ ?' ਮੈਂ ਪੁੱਛਿਆ।ਮੇਰਾ ਮਤਲਬ ਤੇ ਓਹਨੂੰ ਜ਼ਰਾ ਫੋਲਣਾ ਸੀ।ਥਾਂ ਭਾਵੇਂ 
ਕਿਹੜੀ ਹੁੰਦੀ। 

“ਮੇਰੇ ਨਾਲ ਟੁਰਿਆ ਆ ਮੇਰੇ ਘਰ” ਓਸ ਬੜੇ ਏਤਮਾਦ ਨਾਲ ਆਖਿਆ। 

“ਡਰ ਨਾ-” ਓਸ ਮੇਰੀ ਗੱਲ ਟੁਕ ਕੇ ਆਖਿਆ। 

ਤੇ ਮੈਂ ਓਹਦੇ ਨਾਲ ਓਹਦੇ ਘਰ ਟੁਰ ਪਿਆ। ਡਰ ਤੇ ਮੈਨੂੰ ਆਇਆ, ਪਰ ਮੈਂ 
ਆਪਣਾ ਡਰ ਓਹਦੇ ਤੇ ਜ਼ਾਹਿਰ ਨਹੀਂ ਕਰਨਾ ਚਾਹੁੰਦਾ ਸਾਂ। 

ਟਾਂਗੇ ਵਿਚ ਬਹਿ ਕੇ ਮੈਂ ਸਿਗਰਟ ਲਾਇਆ ਤੇ ਅਚਾਨਕ ਮੈਨੂੰ ਖ਼ਿਆਲ ਆਇਆ, 
ਖੌਰੇ ਸਿਗਰਟ ਦਾ ਧੂਆਂ ਓਹਨੂੰ ਬੁਰਾ ਲੱਗਦਾ ਹੋਵੇ।ਮੈਂ ਓਹਨੂੰ ਪੁੱਛਿਆ : 

“ਮੇਰਾ ਸਿਗਰਟ ਪੀਣਾ ਤੈਨੂੰ ਬੁਰਾ ਤੇ ਨਹੀਂ ਲੱਗਦਾ 7” 

ਟਾਂਗਾ ਟੁਰਦਾ ਰਿਹਾ, ਤਾਰਕਾਬਾਦ ਦੇ ਪੁਲ ਕੋਲ ਆ ਕੇ ਆਖਣ ਲੱਗੀ,““ਪਿਛਲੀ 
ਵਾਰ ਓਹ ਕਾਲਾ ਜਿਹਾ ਬਦਮਾਸ਼ ਕਿਉਂ' ਮੇਰੇ ਮਗਰ ਲਾ ਦਿੱਤਾ ਸੀ ?” 

ਪਮੈ।” 

“ਤੇ ਹੋਰ ਕਿਨ੍ਹੇ! ਤੇਰੇ ਓਹ ਨਾਲ ਫਿਰਦਾ ਸੀ।ਓਸ ਤੇ ਮੇਰਾ ਨੱਕ ਵਿਚ ਦਮ ਕਰ 
ਛੱਡਿਆ ਓਦਨ। ਅੱਲ੍ਹਾ ਮੁਆਫ਼ੀ ਦੇਵੇ ਓਹਦੀ ਤੇ ਸ਼ਕਲ ਈ ਬਦਮਾਸ਼ਾਂ ਵਾਲੀ ਏ।” 

“ਉਹ ਤੇ ਬੜਾ ਭਲਾਮਾਣਸ ਆਦਮੀ ਏ, ਮੇਰਾ ਯਾਰ ਏ।” 

“ਜਿਹੀ ਰੂਹ ਤੇਹੇ ਫਰਿਸ਼ਤੇ” ਤੇ ਉਹ ਕਹਿਕਹਾ ਮਾਰ ਕੇ ਹੱਸ ਪਈ ਜਿਵੇਂ ਆਪਣੇ 
ਮਜ਼ਾਕ ਤੇ ਖ਼ੁਸ਼ ਹੋ ਰਹੀ ਹੋਵੇ ।ਫ਼ੇਰ ਆਖਣ ਲੱਗੀ : 

“ਐਸ ਗੱਲ ਦੀ ਸਮਝ ਨਹੀਂ ਆਉਂਦੀ ਕਿ ਤੂੰ ਮੇਰੇ ਮਗਰ ਮਗਰ ਕਿਉਂ ਲੱਗਾ 
ਰਹਿਨਾਂ ਏ 7” 


“ਸੈਂ ਸੈਂ ਹੈਰਾਨੀ ਨਾਲ਼ ਪੁੱਛਿਆ। 

“ਆਹੋ!” 

“ਮੈ ਤੇ ਇਹ ਗੱਲ ਤੇਰੇ ਕਲਂ ਪੁੱਛਣੀ ਸੀ ਕਿ ਜਦੋਂ ਮੈਂ ਬਜ਼ਾਰ ਜਾਨਾ ਆਂ, ਤੂੰ ਕਿਧਰੋਂ 
ਆ ਟੱਕਰਨੀ ਏਂ” ਮੈਂ ਉਹਨੂੰ ਪੁੱਛਿਆ। 


“ਬਜ਼ਾਰ ਕੌਮ ਕਾਰ ਨਾਲ ਹਰ ਬੈਦਾ ਜਾਂਦਾ ਏ।” 

“ਪਰ ਕੁੜੀਆਂ ਰੋਜ਼ ਬਜ਼ਾਰ ਵਿਚ ਕੀ ਕੌਮ ਕਰਦੀਆਂ ਫਿਰਦੀਆਂ ਨੇ ? ਚੰਗੀਆਂ 
ਕੁੜੀਆਂ ਤੇ ਘਰੋਂ ਈ ਨਹੀਂ ਨਿਕਲਦੀਆਂ।” 

“ਤੇਰਾ ਮਤਲਬ ਏ ਮੈਂ ਚੋਗੀ ਕੁੜੀ ਨਹੀਂ ?' ਓਸ ਤੜਕ ਕੇ ਪੁੱਛਿਆ। 

“ਨਹੀਂ ਅਹਿ ਗੱਲ ਨਹੀਂ।ਪਰ ਫ਼ੇਰ ਵੀ ਰੋਜ਼ ਤੇਰਾ ਬਜ਼ਾਰ ਕੀ ਕੌਮ ਹੋਇਆ ?” ਤੇ 
ਉਹ ਖਿਲਖਿਲਾ ਕੇ ਹੱਸ ਪਈ, ਆਖਣ ਲੱਗੀ : 

“ਤੂ ਬੜਾ ਬੇਵਕੂਫ਼ ਆਦਮੀ ਏਂ!” 

ਮੈਂ ਓਹਦੀ ਜੁੱਰਅਤ ਤੇ ਹੈਰਾਨ ਰਹਿ ਗਿਆ।ਫ਼ੇਰ ਆਖਣ ਲੱਗੀ, “ਬੇਵਕੂਫ਼ ਬੈਦੇ 
ਮੈਨੂੰ ਚੰਗੇ ਲੱਗਦੇ ਨੇ!” 

ਮੈਂ ਚੁੱਪ ਰਿਹਾ।ਉਹ ਫ਼ੇਰ ਬੋਲੀ, “ਨਾਰਾਜ਼ ਹੋ ਗਿਆ ਏਂ ?ਬੇਵਕੂਫ਼ ਬੈਦੇ ਸਾਦੇ ਤੇ 
ਮਾਸੂਮ ਹੁੰਦੇ ਨੇ-ਠੀਕ ਨਹੀਂ 7” 

ਮੈਂ ਹੈਰਤ ਨਾਲ ਚੁੱਪ ਸਾਂ : ਇਕ ਨਿੱਕੇ ਜਿਹੇ ਮਕਾਨ ਅੱਗੇ ਓਸ ਟਾਂਗਾ ਰੋਕਿਆ। 
ਟਾਂਗੇ ਵਾਲੇ ਨੂੰ ਦੋ ਰੁਪਏ ਦਿੱਤੇ। ਮੈਂ ਓਹਦੇ ਨਾਲ਼ ਨਾਲ ਟੁਰ ਪਿਆ। ਬੂਹੇ ਅੱਗੇ ਜਾ ਕੇ 
ਉਹ ਖਲੋਂ ਗਈ। ਫ਼ੇਰ ਓਸ ਮੇਰੇ ਵੱਲ ਪਰਤ ਕੇ ਬੁਰਕੇ ਦਾ ਨਕਾਬ ਚੁੱਕਿਆ। ਤੋਰੀ ਦੇ ਫੁੱਲਾਂ 
ਵਰਗਾ ਪੀਲਾ ਪਰ ਰੱਜ ਕੇ ਸੋਹਣਾ ਚਿਹਰਾ, ਮੋਟੀਆਂ ਮੋਟੀਆਂ ਵੀਰਾਣ ਜਿਹੀਆਂ 
ਵੇਖ ਕੇ ਆਖਣ ਲੱਗੀ : 

“ਤੂ ਮੈਨੂੰ ਬੜਾ-ਚੈਗਾ ਲਗਨਾ ਏਂ, ਐਸ ਈ ਵਾਸਤੇ ਮੈਂ ਤੈਨੂੰ ਘਰ ਨਹੀਂ ਖੜਨਾ। ਤੂੰ 
ਹੁਣ ਪਰਤ ਜਾ-ਤੇ ਫ਼ੇਰ ਕਦੀ ਨਾ ਐਧਰ ਆਵੀਂ ?” 

ਤੇ ਉਹ ਬੂਹੇ ਨੂੰ ਧੱਕਾ ਮਾਰ ਕੇ ਅੰਦਰ ਚਲੀ ਗਈ।।ਮੈਂ ਹੈਰਾਨ ਪ੍ਰੇਸ਼ਾਨ ਖਲੋਤਾ ਰਹਿ 
ਗਿਆ। ਫ਼ੇਰ ਮੈਂ ਪਿਛਾਂਹ ਨੂੰ ਮੁੜਿਆ। ਥੋੜ੍ਹੀ ਦੂਰ ਗਿਆ ਹੋਵਾਂਗਾ ਤੇ ਇਕ ਅੱਠ ਦਸ 
ਵਰ੍ਹਿਆਂ ਦਾ ਮੁੰਡਾ ਮੈਨੂੰ ਸੱਦਣ ਆ ਗਿਆ ।।ਮੈਂ ਫ਼ੇਰ ਪਿਛਾਂਹ ਮੁੜਿਆ ਤੇ ਓਸ ਬੂਹੇ ਵਿਚ 
ਇਕ ਅਧਖੜ ਜਿਹੀ ਉਮਰ ਦੀ ਔਰਤ ਖਲੋਤੀ ਸੀ। ਮੈਨੂੰ ਕੋਲ ਸੱਦ ਕੇ ਹੌਲੀ ਜਿਹੀ 
ਆਖਣ ਲੱਗੀ, “ਬੀਬੀ ਨਾਲ ਸ਼ਹਿਰੋਂ ਤੁਸੀਂ ਆਏ ਓ 7” 

“ਜੀ।” ਮੈਂ ਬੜੇ ਅਦਬ ਨਾਲ ਆਖਿਆ, ਓਹਦੀ ਮਾਂ ਹੋਵੇਗੀ।ਮੈਂ ਸੋਚਿਆ। 

“ਤੁਸੀਂ ਕੱਲ੍ਹ ਨੂੰ ਆ ਜਾਇਆ ਜੇ। ਮੈਂ ਤੁਹਾਨੂੰ ਦੂਸਰੀ ਕੁੜੀ ਵਿਖਾਵਾਂਗੀ, ਉਹ 
ਤੁਹਾਨੂੰ ਜ਼ਰੂਰ ਪਸੈਦ ਆ ਜਾਵੇਗੀ।” 

ਤਦ ਨ 


ਜਦੋਂ ਚੱਕ-ਅਮਰੂ ਜਾਣ ਵਾਲੀ ਆਖ਼ਰੀ ਗੱਡੀ ਦਰਬਾਰ ਸਾਹਿਬ, ਕਰਤਾਰਪੁਰ 
ਵਾਲੇ ਟੇਸ਼ਨ ਤੇ ਅੱਪੜੀ, ਪੋਹ ਦੀ ਰਾਤ ਇਕ ਪਹਿਰ ਟੱਪ ਗਈ ਹੋਈ ਸੀ।ਸਾਰੀ ਗੱਡੀ 
ਵਿਚੋਂ ਖੋਰ ਚਾਰ ਜਾਂ ਪੰਜ ਸਵਾਰੀਆਂ ਉਤਰੀਆਂ ਹੋਣਗੀਆਂ :ਟੋਸ਼ਨ ਦਾ ਬਾਊ ਜੋਗਲੇ ਦੇ 
ਕੋਲ਼ ਬੱਤੀ ਫੜੀ ਖਲੋਤਾ ਠਰੂ ਠਰੂ ਪਿਆ ਕਰਦਾ ਸੀ।ਐਨੇ ਚਿਰ ਵਿੱਚ ਗਾਰਡ ਨੇ ਡੱਥੇ 
ਵਿਚੋਂ ਹੱਥ ਕੱਢ ਕੇ ਹਰੀ ਬੱਤੀ ਹਿਲਾਈ ਤੇ ਗੱਡੀ ਦੂਜੀ ਚੀਕ ਮਾਰ ਕੇ ਟੁਰ ਪਈ।ਬਾਊ 
ਫ਼ਕੀਰੂ ਕਾਂਟੇ ਵਾਲੇ ਨੂੰ ਸਵਾਰੀਆਂ ਕੋਲੋਂ ਟਿਕਟਾਂ ਇਕੱਠੀਆਂ ਕਰਨ ਦਾ ਕਹਿ ਕੇ ਟੇਸ਼ਨ 
ਦੇ ਕਮਰੇ ਅੰਦਰ ਚਲਾ ਗਿਆ। ਅੰਦਰ ਓਸ ਅਜੇ ਜਾ ਕੇ ਮੇਜ਼ ਉਤੇ ਬੱਤੀ ਰੱਖੀ ਸੀ, ਜੇ 
ਇਕ ਸਵਾਰੀ ਅੰਦਰ ਆ ਵੜੀ। 

“ਕੀ ਗੱਲ ਏ ?” ਬਾਊ ਨੇ ਆਉਣ ਵਾਲੇਂ ਬੈਦੇ ਵੱਲ ਧਿਆਨ ਨਾਲ਼ ਵੇਖਿਆ।ਉਹ 
ਇਕ ਲੰਮਾ ਚੌੜਾ ਗੱਭਰੂ ਜਵਾਨ ਸੀ।ਬਾਊ ਐਨਾਂ ਈ ਵੇਖ ਸਕਿਆ ਸੀ, ਆਉਣ ਵਾਲੇ 
ਦਾ ਮੂੰਹ ਤੇ ਪਿੰਡਾ ਕੰਬਲ ਦੀ ਬੁੱਕਲ ਵਿਚ ਲੁਕਿਆ ਹੋਇਆ ਸੀ। 

“ਬੜਾ ਪਾਲਾ ਏ” ਆਉਣ ਵਾਲੇ ਨੇ ਬੁੱਕਲ ਹੋਰ ਘੁੱਟ ਕੇ ਮਾਰ ਲਈ। 

“ਕੀ ਗੱਲ ਏ ਜਵਾਨਾ ?' ਬਾਊ ਨੇ ਫ਼ੇਰ ਪੁੱਛਿਆ। 

“ਤੇਰਾ ਨਾਂ ਹਰਬੈਸ ਲਾਲ ਏਂ ?” 

“ਆਹੋ।” 

“ਇਹ ਗੱਡੀ ਕਦੋਂ ਪਰਤ ਕੇ ਆਉਣੀ ਏ।” ਗੱਭਰੂ ਨੇ ਹੋਰ ਕੌਲ ਆ ਕੇ ਬਾਊ ਨੂੰ 
ਪੁੱਛਿਆ। ਉਹ ਬੱਤੀ ਦੇ ਬਿਲਕੁਲ ਕੋਲ ਆ ਖਲੋਤਾ ਸੀ। ਕਾਲਿਆਂ ਤੇ ਚਿੱਟਿਆਂ 
ਡੱਬਿਆਂ ਵਾਲੇ ਕੌਬਲ ਵਿਚੋਂ ਉਹਦਾ ਥੋੜ੍ਹਾ ਜਿੰਨਾ ਮੂਹ, ਕਾਲੀ ਦਾੜ੍ਹੀ, ਲੈਮੀਆਂ ਲੰਮੀਆਂ 
ਸਨ। ਬਾਊ ਡਰ ਗਿਆ। 

“ਪਤਾ ਨਹੀਂ ਫ਼ਕੀਰੂ ਮਾਂ ਦਾ ਖਸਮ ਅਜੇ ਤੀਕ ਕਿਉਂ ਨਹੀਂ ਪਰਤ ਕੇ ਆਇਆ” 
ਬਾਊ ਨੇ ਸੋਚਿਆ।ਆਪਣੇ ਦਿਲ ਨੂੰ ਹੌਂਸਲਾ ਦੇਣ ਲਈ ਓਸ ਫ਼ੇਰ ਹਿਸਾਬ ਲਾਇਆ, 
ਆਉਂਦਾ ਈ ਹੋਣਾ ਏ। ਤੇ ਬਾਊ ਨੇ ਫ਼ਕੀਰੂ ਨੂੰ ਵਾਜ ਮਾਰੀ।ਡਰੀ ਜਿਹੀ, ਸਹਿਮੀ ਜਿਹੀ 
'ਵਾਜ ਜਿਹੜੀ ਮਸਾਂ ਈਂ ਓਹਦੇ ਸੋਘੋਂ ਨਿਕਲੀ ਸੀ।ਆਉਣ ਵਾਲੇ ਗਭਰੂ ਦਾ ਕੰਬਲ- 
ਜ਼ੋਰ ਦੀ ਹਿੱਲਿਆ ਤੇ ਓਹਦਾ ਹੱਥ ਕੌਥਲ ਵਿਚੋਂ ਬਾਹਰ ਨਿਕਲਿਆ ਜਿਹਦੇ ਵਿਚ ਥਰੀ- 
ਨਾਟ-ਥਰੀ ਦੀ ਰਫ਼ਲ ਸੀ।ਰਫ਼ਲ ਦੀ ਬਦਾਮੀ ਲੱਕੜੀ ਤੇ ਕਾਲਾ ਲੋਹਿਆ ਬੱਤੀ ਦੀ ਲੋਅ 
ਵਿਚ ਲਿਸ਼ਕਿਆ।ਗੱਭਰੂ ਨੇ ਰਫ਼ਲ ਮੇਜ਼ ਦੇ ਉੱਤੇ ਬੱਤੀ ਦੇ ਕੋਲੁ ਰੱਖ ਦਿੱਤੀ।ਬਾਊ ਹਰਬੈਸ 
ਲਾਲ ਡਰ ਨਾਲ ਕੰਥ ਗਿਆ। ਗੱਭਰੂ ਬਾਊ ਵੱਲ ਵੇਖ ਕੇ ਨਿਮ੍ਹਾ ਜਿਹਾ ਹੱਸਿਆ ਤੇ 


ਆਖਣ ਲੱਗਾ : 

“ਪੱਕੀ ਰਫ਼ਲ ਏ ਯਾਰਾਂ ਗੋਲੀਆਂ ਵਾਲੀ ।ਪਰ ਤੂੰ ਦੱਸਿਆ ਨਹੀਂ ਗੱਡੀ ਪਰਤ ਕੇ 
ਕਦੋਂ ਆਉਣੀ ਏ ?” 

“ਸਰਘੀ ਵੇਲੇ” ਮਸਾਂ ਈਂ ਬਾਊ ਦੇ ਮੂੰਹ ਵਿਚ ਨਿਕਲਿਆ। ਬਾਹਰੋਂ ਫ਼ਕੀਰੂ ਖ਼ੌਰੇ 
ਪਾਲੋ ਦੇ ਡਰ ਤੋਂ ਆਉਂਦਾ ਸੀ।ਮੇਜ਼ ਦੇ ਕੋਲ ਆ ਕੇ ਫ਼ਕੀਰੂ ਟਿਕਟਾਂ ਰੱਖਣ ਈ ਲੱਗਾ ਸੀ 
ਤੇ ਓਹਦਾ ਧਿਆਨ ਮੇਜ਼ ਤੇ ਪਈ ਹੋਈ ਰਫ਼ਲ ਵੱਲ ਜਾ ਪਿਆ। ਫ਼ੇਰ ਓਸ ਇਕ ਵਾਰੀ 
ਬਾਊ ਹਰਬੈਸ ਲਾਲ ਵੱਲ ਵੇਖਿਆ ਜਿਹੜਾ ਖ਼ੌਫ ਨਾਲ ਪੱਥਰ ਦੇ ਬੁੱਤ ਵਾਗੂੰ ਖਲੋਤਾ 
ਹੋਇਆ ਸੀ ਤੇ ਦੂਜੀ ਵਾਰੀ ਓਸ ਮੇਜ਼ ਦੇ ਕੋਲ ਤਸੱਲੀ ਨਾਲ ਕੁਰਸੀ ਤੇ ਬੈਠੇ ਹੋਏ ਗੱਭਰੂ 
ਵੱਲ ਵੇਖਿਆ।ਜਿਹਦੀਆਂ ਨਜ਼ਰਾਂ ਫ਼ਕੀਰੂ ਉੱਤੇ ਗੱਡੀਆਂ ਹੋਈਆਂ ਸਨ। ਤੇ ਫ਼ਕੀਰੂ ਦੇ 
ਪਿੰਡੇ ਵਿਚੋਂ ਵੀ ਖ਼ੌਫ਼ ਦੀ ਇਕ ਲਹਿਰ ਲੈਘ ਗਈ।ਉਜਾੜ ਥਾਂ ਦੇ ਟੇਸ਼ਨ ਤੇ ਪੋਹ ਦੀ ਰਾਤ 
ਨਾ ਕੋਈ ਆਵੇ-ਨਾ ਕੋਈ ਜਾਵੇ, “ਮਾਰੇ ਗਏ।” ਫ਼ਕੀਰੂ ਸੋਚਿਆ “ਐਸ ਟੇਸ਼ਨ ਵੀ ਲੁੱਟ 
ਲੈ ਜਾਣਾ ਤੇ ਖ਼ੁਸ਼ੀ ਪਵੇ ਤੇ ਗੋਲੀ ਵੀ ਮਾਰ ਜਾਵੇ” 

ਗੱਭਰੂ ਨੇ ਇਕ ਤਿੱਖੀ ਜਿਹੀ ਨਜ਼ਰ ਫ਼ਕੀਰੂ ਵੱਲ ਵੇਖਿਆ ਤੇ ਹੱਸ ਪਿਆ। ਜਿਵੇਂ 
ਓਸ ਫ਼ਕੀਰੂ ਦੇ ਚਿਹਰੇ ਤੋਂ ਓਹਦੀ ਸੋਚ ਪੜ੍ਹ ਲਈ ਹੋਵੇ ।ਓਸ ਚਾਦਰ ਦੀ ਡੱਬ ਵਿਚੋਂ ਦੱਸਾਂ 
ਦਾ ਇਕ ਨੋਟ ਕੱਢਿਆ ਤੇ ਫ਼ਕੀਰੂ ਨੂੰ ਫੜਾ ਦਿੱਤਾ। 

“ਮੇਂ ਕੋਜਰੋੜ ਜਾਣਾ ਏ” ਓਸ ਫ਼ਕੀਰੂ ਨੂੰ ਆਖਿਆ। 

“ਐਸ ਵੇਲੇ ?' ਫ਼ਕੀਰੂ ਹੈਰਾਨ ਹੋ ਕੇ ਪੁੱਛਿਆ। 

“ਆਹੋ। ਤੇ ਪਰਤ ਕੇ ਮੈਂ ਸਰਘੀ ਵੇਲੇਂ ਦੀ ਗੱਡੀ ਵੀ ਫੜਨੀ ਏਂ!” 

“ਐਸ ਵੇਲੇਂ ਜਾਣਾ ਫੇਰ ਸਰਘੀ ਵੇਲੇ ਦੀ ਗੱਡੀ ਵੀ ਚੜ੍ਹਨਾ” ਫ਼ਕੀਰੂ ਬੇਖ਼ਿਆਲੀ 
ਨਾਲ ਆਖਿਆ। ਦਸਾਂ ਦਾ ਨੋਟ ਅਜੇ ਤਕ ਓਹਦੇ ਹੱਥ ਵਿਚ ਫੜਿਆ ਹੋਇਆ ਸੀ। 

“ਆਹੋ।” 

“ਔਖਾ ਕੌਮ ਏ'” ਫ਼ਕੀਰੂ ਹਿਸਾਬ ਲਾ ਕੇ ਦੱਸਿਆ। ਪੰਜ ਕੋਹ ਜਾਣ ਤੇ ਪੰਜ ਕੋਹ 
ਆਉਣ, ਉਤੋਂ ਪਾਲਾ ਤੇ ਹਨੇਰਾ, ਔਖਾ ਕੌਮ ਏ ਸਰਦਾਰ ਜੀ।” 

ਗਭਰੂ ਫ਼ੇਰ ਹੱਸ ਪਿਆ। ਓਹਦੇ ਚਿੱਟੇ ਦੇਦ ਫ਼ਕੀਰੂ ਨੂੰ ਬੜੀ ਸੋਹਣੇ ਲੱਗੇ।ਨੋਟ ਅਜੇ 
ਤੀਕ ਓਹਦੇ ਹੱਥ ਵਿਚ ਫੜਿਆ ਹੋਇਆ ਸੀ। ਜਿਹਦਾ ਮਤਲਬ ਕੁੱਝ ਕੁੱਝ ਫਕੀਰੂ ਦੀ 
ਸਮਝ ਵਿਚ ਆ ਗਿਆ ਸੀ ਕਿ “ਏਸ ਗੱਭਰੂ, ਓਹਨੂੰ ਕੌਜਰੋੜ ਦਾ ਰਾਹ ਦਿਖਾਣ ਲਈ 
ਨਾਲ ਖੜਨ ਦਾ ਕਿਰਾਇਆ ਦਿੱਤਾ ਏ।ਰੱਬ ਨਾ ਕਰੇ, ਗੱਭਰੂ ਓਹਨੂੰ ਕੈਜਰੋੜ ਨਾਲ ਲੈ 
ਜਾਵੇ।ਰਾਤ-ਪਾਲਾ, ਪੈਂਡਾ ਤੇ ਪੱਕੀ ਰਫ਼ਲ-ਰੱਬ ਨਾ ਕਰੇ!” ਫਕੀਰੂ ਕੰਬ ਗਿਆ ਤੇ 
ਓਸ ਨੋਟ ਗੱਭਰੂ ਨੂੰ ਮੋੜ ਦਿੱਤਾ। 

“ਕੋਲ ਈ ਰੱਖ! ਨਸ਼ਾ ਪਾਣੀ ਕਰ ਲਵੀਂ” ਗੱਭਰੂ ਹੱਸ ਕੇ ਫਕੀਰ ਨੂੰ ਨੋਟ ਮੋੜ ਕੇ 
ਆਖਿਆ, “ਮੈਂ ਤੈਨੂੰ ਨਾਲ ਕੰਜਰੋੜ ਨਹੀਂ ਖੜਦਾ।” 

ਗੱਭਰੂ ਉੱਠ ਕੇ ਮੇਜ਼ ਤੋਂ ਰਫ਼ਲ ਫੜੀ ਟਿਕਟਾਂ ਵਾਲੀ ਅਲਮਾਰੀ, ਜਿਹਦੇ ਵਿਚ 
ਦਿਨ ਦਾ ਕੈਸ਼ ਸੀ, ਵੱਲ ਵੇਖਿਆ।ਬਾਊ ਦੀਆਂ ਨਜ਼ਰਾਂ ਗੱਭਰੂ ਉਤੇ ਜੰਮੀਆਂ ਹੋਈਆਂ 
ਸਨ ਤੇ ਇੰਝ ਲਗਦਾ ਸੀ ਜਿਵੇਂ ਬਾਊ ਪੱਥਰ ਦਾ ਬਣ ਗਿਆ ਹੋਵੇ। 

ਪਚੇਗਾ ਸਤਿ ਸ੍ਰੀ ਅਕਾਲ!” ਤੇ ਗੱਭਰੂ-ਛੇਤੀ ਨਾਲੁ ਬਾਹਰ ਨਿਕਲ ਕੇ ਹਨੇਰੇ ਵਿਚ 

ਗ਼ਾਇਬ ਹੋ ਗਿਆ ।ਬਾਊ ਤੇ ਫ਼ਕੀਰੂ ਓਹਨੂੰ ਜਾਂਦੇ ਨੂੰ ਵੇਖਦੇ ਰਹੇ ਤੇ ਘੜੀ ਕੁ ਤੇ ਉਹ ਬੋਲ 
ਈ ਨਾ ਸਕੇ। ਫ਼ੇਰ ਇਕੋ ਵਾਰੀ ਬਾਊ ਧੜਾਮ ਕਰਕੇ ਪਰ੍ਹਾਂ ਪਈ ਮੰਜੀ ਤੇ ਜਿਵੇਂ ਡਿੱਗ 
ਪਿਆ ਹੋਵੇ ।ਫ਼ਕੀਰੂ ਆਖਣ ਲੱਗਾ : 

“ਲਾਲਾ ਜੀ, ਫਿੱਟੇ ਮੂਹ ਇਹੋ ਜਿਹੇ ਥਾਂ ਨੌਕਰੀ ਕਰਨ ਦਾ।ਕੋਈ ਵੱਢ ਜਾਏ, ਕੋਈ 
ਲੁੱਟ ਲਏ, ਨਾ ਕੋਈ ਆਉਣ ਵਾਲਾ ਤੇ ਨਾ ਛੁਡਾਉਣ ਵਾਲਾ।” 
“ਤੂ ਵੀ ਐਥੇ ਮੇਰੇ ਕੋਲ਼ ਈ ਮੰਜੀ ਡਾਹ ਲੈ ਫ਼ਕੀਰੂ ।ਪਰਮਾਤਮਾ ਅੱਜ ਦੀ ਰਾਤ ਖੋਰੀਂ 
ਲੰਘਾਏ, ਮੇਰੇ ਦਿਲ ਵਿਚ ਕਈ ਵਹਿਮ ਆਉਣ ਡਹੇ ਹੋਏ ਨਂ/” ਬਾਊ ਫ਼ਕੀਰੂ ਨੂੰ 
ਆਖਿਆ। 

ਸਰਘੀ ਵੇਲੇਂ ਟਾਈਮ ਪੀਸ ਦੇ ਅਲਾਰਮ ਨਾਲ ਜਦੋਂ ਬਾਊ ਦੀ ਅੱਖ ਖੁੱਲ੍ਹੀ ਤਾਰ ਦੀ 
ਖਟ ਖਟ ਹੋਣ ਡਹੀ ਸੀ।ਗੱਡੀ ਚੱਕ-ਅਮਰੂ ਤੋਂ ਚੱਲ ਪਈ ਸੀ ।ਫ਼ਕੀਰੂ ਫਟਾ-ਫਟ ਬੱਤੀ 
ਬਾਲੁ ਕੇ ਸੈਗਲ ਕਰਨ ਟੁਰ ਪਿਆ।ਬਾਊ ਨੇ ਜੁੱਲੇ ਵਿਚੋਂ ਨਿਕਲ ਕੇ ਨੀਲਾ ਸਰਕਾਰੀ ਕੋਟ 
ਪਾਇਆ, ਉਤੋਂ ਲੋਈ ਦੀ ਬੁੱਕਲ ਮਾਰੀ ਤੇ ਟਿਕਟਾਂ ਵਾਲੀ ਬਾਰੀ ਖੋਲ੍ਹ ਦਿੱਤੀ ।ਦੋ ਚਾਰ 
ਸਵਾਰੀਆਂ ਜਿਹੜੀਆਂ ਟੇਸ਼ਨ ਦੇ ਛੋਟੇ ਜਿਹੇ ਬਰਾਂਡੇ ਵਿਚ ਬੈਠੀਆਂ ਹੋਈਆਂ ਸਨ ਉਠ ਕੇ 
ਟਿਕਣਾਂ ਲੈਣ ਲਈ ਬਾਰੀ ਅੱਗੇ ਆਣ ਖਲੋਤੀਆਂ। 

“ਇਕ ਬਦੋ-ਮਲ੍ਹੀ” 

',ਹਕ ਰਈਆ-ਖ਼ਾਸ।” 

ਹੱਥ ਬਾਰੀ ਦੇ ਜੈਗਲੇ ਵਿਚ ਵੜਦੇ ਰਹੇ ਤੇ ਟਿਕਟਾਂ ਲੈ ਕੇ ਨਿਕਲਦੇ ਰਹੇ।ਅਖ਼ੀਰ 
ਵਿਚ ਇਕ ਹੱਥ ਅੰਦਰ ਵੜਿਆ ਤੇ ਨਾਲ ਇਕ ਭਾਰੀ ਜਿਹੀ ਆਵਾਜ਼ ਆਈ : 

“ਦੋ ਰਾਏਵਿੰਡ ।” 

ਕੁਝ 'ਵਾਜ ਸਿਆਣ ਕੇ ਤੇ ਕੁੱਝ ਰਾਏਵਿੰਡ ਦੇ ਨਾਂ ਤੋਂ ਬਾਊ ਦੀਆਂ ਨਜ਼ਰਾਂ 
ਉਠੀਆਂ।ਓਸ ਹੱਥ ਵੱਲ ਵੇਖਿਆ। ਇਕ ਭਾਰਾ ਜਿਹਾ ਚੌੜਾ ਹੱਥ, ਚੌੜੀ ਬਾਂਹ, ਕਾਲੇ 
ਵਾਲਾਂ ਨਾਲ ਭਰੀ ਹੋਈ ਸੀ।ਬਾਹਰ ਰਾਤ ਵਾਲਾ ਗਭਰੂ ਪੂਰੀ ਬਾਰੀ ਡੱਕੀ ਖਲੋਤਾ ਸੀ। 

“ਸੋ ਦਾ ਭਾਨ ਹੈ ਨਹੀਂ!” ਬਾਊ ਨੇ ਗੱਭਰੂ ਨੂੰ ਸਿਆਣ ਲਿਆ। 

“ਤੂ ਟਿਕਟਾਂ ਦੇ ਦੇ, ਭਾਨ ਕਦੇ ਫੇਰ ਲੈ ਲਾਂ ਗੇ।” 

ਬਾਊ ਨੇ ਘਬਰਾ ਕੇ ਦੋ ਟਿਕਟਾਂ ਤੇ ਸੌ ਦਾ ਨੋਟ ਵੀ ਗੱਭਰੂ ਦੀ ਤਲੀ ਉਤੇ ਰੱਖ 
ਦਿਤਾ। ਫੇਰ ਦਿਲ ਵਿਚ ਸੋਚ ਕੇ ਆਖਣ ਲੱਗਾ, ਸਸਤੇ ਛੁੱਟ ਗਏ ਆਂ, ਚਾਰ ਪੰਜ 
ਰੁਪਿਆਂ ਦੀ ਕਿਹੜੀ ਗੱਲ ਏ, ਕੋਲੋਂ ਪਾ ਦਿਆਂਗੇ।” ਤੇ ਬਾਊ ਜਾਨ ਛੁੱਟ ਜਾਣ ਦੇ 
ਖਿਆਲ ਨਾਲ ਖੁਸ਼ ਹੋ ਗਿਆ। 

ਅਜੇ ਬਾਊ ਇਹ ਸੋਚ ਈ ਰਿਹਾ ਸੀ, ਐਨੇ ਚਿਰ ਵਿਚ ਉਹ ਗੱਭਰੂ ਕਮਰੇ ਦੇ ਅੰਦਰ 
ਆਣ ਵੜਿਆ।ਓਹਦੀ ਤਿੱਲੋਦਾਰ ਉੱਚੀ ਅੱਡੀ ਵਾਲੀ ਜੁੱਤੀ ਘੱਟੇ ਨਾਲ ਭਰੀ ਹੋਈ ਸੀ। 
ਓਸ ਕੁਰਸੀ ਉਤੇ ਬਹਿ ਕੇ ਚਾਦਰ ਨਾਲੁ ਮੂੰਹ ਪੂਝਿਆ ਤੇ ਬਾਊ ਵੱਲ ਮੂੰਹ ਕਰਕੇ ਆਖਣ 
ਲਗਾ : 

“ਤੂ ਰਾਏਵਿੰਡ ਵੀ ਰਿਹਾ ਏਂ ?” 

“ਪੂਰੇ ਦੋ ਸਾਲ!” 

“ਸਦਰ ਸਿੰਘ ਨੂੰ ਜਾਣਦਾ ਏਂ 7 

“ਸੁੰਦਰ ਸਿੰਘ ਸਫੈਦਪੋਸ਼, ਜੀ-ਬੱਗੇ ਵਾਲਾ ?” 

“ਆਹੋ!ਆਹੇ!! 

“ਜਾਨਣਾ ਕੀ ਹੁੰਦਾ ਏ” ਬਾਊ ਹਉਕਾ ਭਰ ਕੇ ਆਖਣ ਲੱਗਾ, “ਉਹ ਤੇ ਮੇਰਾ 
ਭਰਾ ਬਣਿਆ ਹੋਇਆ ਸੀ, ਬੜਾ ਸੂਰਮਾ ਆਦਮੀ ਸੀ, ਰਾਮ ਰਾਮ!” 

ਪਹੂਆ, ਗਭਰੂ ਨੇ ਹੁੰਗਾਰਾ ਭਰਿਆ। 

“ਪਰ ਉਹ ਤੇ ਕਤਲ ਹੋ ਗਿਆ ਸੀ ਓਦੋਂ ਈ।” 

“ਆਰਹੋ।” 

“ਜਵਾਨਾ! ਤੂੰ ਪਤਾ ਨਹੀਂ ਓਹਦਾ ਸੱਜਣ ਏਂ ਜਾਂ ਦੁਸ਼ਮਣ, ਪਰ ਧਰਮ ਨਾਲ ਉਹ 
ਬੜਾ ਮਰਦ ਆਦਮੀ ਸੀ।” 

ਬਾਊ ਹਨੌਰੇ ਵਿਚ ਬਾਹਰ ਵੇਖਦਾ ਹੋਇਆ ਆਖਣ ਲੱਗਾ, “ਐਡਾ ਭਲਾ ਮਾਣਸ 
ਤੇ ਐਡਾ ਸਾਊ ਬੈਦਾ ਮੈਂ ਨਹੀਂ ਵੇਖਿਆ।” 

“ਆਹੋ ਸੁਣਿਆ ਏਂ” ਗੱਭਰੂ ਆਖਣ ਲੱਗਾ। 

“ਠੀਕ ਸੁਣਿਆ ਏ ਤੂੰ। ਉਹ ਬੈਦਾ ਈ ਐਸਰਾਂ ਦਾ ਸੀ, ਦੁਸ਼ਮਣ ਵੀ ਓਹਦੀ 
ਤਾਰੀਫ਼ ਈ ਕਰਦੇ ਹੁੰਦੇ ਸਨ। ਜਿਸ ਰਾਤ ਉਹ ਕਤਲ ਹੁੰਦਾ ਏ ਉਸ ਰਾਤ ਉਹ ਲਾਹੌਰੋਂ 
ਆਇਆ।ਘੜੀ-ਪਲ ਮੇਰੇ ਕੋਲ਼ ਖਲੋਤਾ ਤੇ ਪਾਣੀ ਪੀ ਕੇ ਪਿੰਡ ਨੂੰ ਟੁਰ ਗਿਆ। ਉਹ 
ਪਾਣੀ ਦਾ ਗਲਾਸ ਉਹਦਾ ਆਖ਼ਰੀ ਗਲਾਸ ਸੀ। ਦੁਸ਼ਮਣਾਂ ਉਹਨੂੰ ਰਾਹ ਵਿਚ ਠਿਕਾਣੇ 
ਲਾ ਦਿੱਤਾ । ਕੱਲਾ ਬੰਦਾ ਭਾਵੇਂ ਕੇਡਾ ਵੀ ਸਾਹਨ ਹੋਏ, ਅੱਠ ਦਸ ਬੈਦਿਆਂ ਦਾ ਮੁਕਾਬਲਾ 
ਕਿਵੇਂ ਕਰ ਸਕਦਾ ਏ ?” 

“ਫੋਰ 7 

“ਫ਼ੇਰ ਕੀ ਸੁੰਦਰ ਸਿੰਘ ਦੇ ਮਗਰ ਉਹਦਾ 'ਕੱਲਾ ਪੁੱਤਰ ਰਹਿ ਗਿਆ ਅੱਠ ਦਸ 
ਵਰ੍ਹਿਆਂ ਦਾ ਬਾਲ” ਬਾਊ ਹਓਕਾ ਭਰਿਆ।“ਪਰ ਉਸ ਵਿਚਾਰੇ ਦਾ ਵੀ ਦੁਸ਼ਮਣਾਂ ਘੁੱਟ 
ਭਰ ਛੱਡਿਆ ਹੋਣਾ ਏ! ਮਾਝੇ ਦੀਆਂ ਦੁਸ਼ਮਣੀਆਂ !! ਪਰਮਾਤਮਾ ਮੁਆਫ਼ ਕਰੇ !!!” 

ਬਾਊ ਨੇ ਗੱਭਰੂ ਵਲੋਂ ਮੂਹ ਫੇਰ ਕੇ ਅੱਖਾਂ ਵਿਚ ਰੁੜ੍ਹ ਜਾਣ ਨੂੰ ਤਿਆਰ ਅੱਥਰੂ ਪੂਝੇ 
ਫੇਰ ਆਖਣ ਲੱਗਾ : 

ਲਵ  ਸਅਕੀ ਅ 
ਸੁੰਦਰ ਸਿਘ ਕੱਲ੍ਹ ਮਰੇ ਕੋਲੋਂ ਉਠ ਕੇ ਗਿਆ ਹੋਏ /” ਉਹ ਫ਼ੇਰ ਚੁੱਪ ਕਰ ਗਿਆ। ਕੁੱਝ 
ਕੇ ਫ਼ੇਰ ਗੱਭਰੂ ਨੂੰ ਪੁੱਛਣ ਲੱਗਾ : 

“ਪਰ ਤੂੰ ਅਹਿ ਕਿਉਂ ਪੁੱਛਿਆ ਏ ?' 

“ਬੱਸ ਐਵੇਂ ਈ।” 

ਗਭਰੂ ਹੱਸ ਕੇ ਆਖਣ ਲੱਗਾ, “ਮੈਂ ਵੀ ਜੀਏ-ਬੱਗੇ ਦਾ ਰਹਿਣ ਵਾਲਾ ਆਂ” 

“ਕੀਹਦਾ ਪੁੱਤਰ ਏਂ 7” 

ਪਸੂੰਦਰ ਸਿੰਘ ਦਾ” ਗੱਭਰੂ ਦੀਆਂ ਅੱਖਾਂ ਵਿਚ ਇਕ ਅਨੋਖੀ ਚਮਕ ਆ ਗਈ ਸੀ। 

ਬਾਊ ਭੁੜਕ ਕੇ ਕੁਰਸੀ ਤੋਂ ਉਠਿਆ ਜਿਵੇਂ ਥੱਲਿਉਂ ਨੂਹਾਂ ਲੜ ਗਿਆ ਹੋਏ। ਗੱਭਰੂ ਦੇ 
ਕੋਲ ਆ ਕੇ ਉਸ ਬੇ- ਯਕੀਨੀ ਨਾਲ ਉਹਨੂੰ ਪੁੱਛਿਆ, “ਸੋਦਰ ਸਿੰਘ ਸਫ਼ੈਦਪੋਸ਼ ਦਾ ?” 

“ਆਹੋ” ਗੱਭਰੂ ਨੇ ਅਸੀਲ ਕੁੱਕੜ ਵਾਂਗ ਆਪਣੀ ਧੌਣ ਅਕੜਾ ਕੇ ਆਖਿਆ। 

ਬਾਊ ਗੱਭਰੂ ਦੀ ਚੌੜੀ ਕੋਡ ਤੇ ਪਿਆਰ ਨਾਲ ਹੱਥ ਫੇਰਨ ਲੱਗ ਗਿਆ ਤੇ ਫੇਰ 
ਬੋਲਿਆ, “ਤੂ ਕੇਬਲ ਵਿਚ ਮੂਹ ਸਿਰ ਲੁਕਾਇਆ ਹੋਇਆ ਸੀ, ਪਰ ਧਰਮ ਨਾਲ ਤੇਰਾ 
ਕੱਦ ਬੁੱਤ ਤੇ ਅੱਖਾਂ ਹੂਬਹੂ ਸੁੰਦਰ ਸਿੰਘ ਵਰਗੀਆਂ ਨੇ।ਕੀ ਹਾਲ ਏ ਤੇਰਾ ?ਘਰ ਬਾਹਰ ਦੀ 
ਸੁਣਾ 7” 

“ਸੱਪ ਸ਼ੀਂਹ ਦਾ ਘਰ ਕਿਹੜਾ ਹੁੰਦਾ ਏ ?ਰਾਤਾਂ ਸਫ਼ਰ ਕਰਕੇ ਤੇ ਦਿਨ ਲੁਕ ਲੁਕਾ 
ਕੇ ਲੰਘ ਜਾਂਦੇ ਨੇ।ਇਕ ਬੇਬੇ ਦਾ ਦਮ ਸੀ, ਉਹ ਵੀ ਨਾ ਰਹੀ, ਪਰ ਮੈਂ ਕਾਇਮ ਆਂ।ਅੱਧੀ 
ਉਮਰ ਜੇਲ੍ਹ ਵਿਚ ਲੈਘ ਗਈ ਤੇ ਅੱਧੀ ਦੁਸ਼ਮਣਾਂ ਦੇ ਪਿੱਛੇ ਫਿਰ ਵਿਰ ਕੇ ।ਪਰ ਰੱਬ ਸੱਚੇ ਦਾ 
ਸ਼ੁਕਰ ਏ, ਹਿੱਕ ਕੱਢ ਕੇ ਫਿਰਨਾਂ ਆਂ। ਵਾਹਿਗੁਰੂ ਦੀ ਬੜੀ ਕਿਰਪਾ ਏ1” 

ਗੱਡੀ ਪਿਛਲੇ ਟੇਸ਼ਨ ਤੋਂ ਟੁਰ ਪਈ ਸੀ। ਬਾਊ ਨੇ ਉਠ ਕੇ ਤਾਰ ਖੜਕਾਈ ਫੇਰ 
ਪੁੱਛਣ ਲੱਗਾ : 

“ਤੂੰ ਕੰਜਰੋੜ ਕੀ ਲੈਣ ਗਿਆ ਸੈਂ?” 

“ਇਕ ਕੈਮ ।” 

“ਤੂ 'ਕੱਲਾ ਏਂ ਪਰ ਤੂੰ ਦੋ ਟਿਕਟਾਂ ਕਿਉਂ ਲਈਆਂ ਨੇ ਨਾ 

“ਮੇਰੇ ਨਾਲ ਇਕ ਹੈਰ ਸਵਾਰੀ ਏ।” 

ਗੱਡੀ ਦੀ 'ਵਾਜ ਨੌੜੇ ਆ ਗਈ ਸੀ। ਬਾਊ ਬੱਤੀ ਫੜ ਕੇ ਬਾਹਰ ਨਿਕਲਿਆ। 
ਗੱਭਰੂ ਓਹਦੇ ਪਿੱਛੇ-ਪਿੱਛੇ ਸੀ । ਬਰਾਂਡੇ ਦੀ ਇਕ ਨੁੱਕਰ ਵਿਚੋਂ ਇਕ ਸਵਾਣੀ ਜਿਹੜੀ 
ਇਕ ਕੀਮਤੀ ਗਰਮ ਲੋਈ ਦੀ ਬੁੱਕਲ ਵਿਚ ਲੁਕੀ ਹੋਈ ਸੀ, ਗੱਭਰੂ ਦੇ ਕੋਲ ਆ ਕੇ ਖਲੋ 
ਗਈ । ਗੱਭਰੂ ਨੇ ਗਠੜੀ ਓਹਦੇ ਹੱਥੋਂ ਫੜ ਲਈ ਤੇ ਆਖਣ ਲੱਗਾ- 

“ਅਹਿ ਮੇਰਾ-ਚਾਚਾ ਏ, ਸਲਾਮ ਕਰ ਇਹਨੂੰ” 

ਸਵਾਣੀ ਘੁੰਡ ਵਿਚ ਕੁੱਝ ਬੋਲੀ, ਬਾਊ ਹੈਰਾਨ ਹੋ ਕੇ ਬੱਤੀ ਉੱਚੀ ਕਰਕੇ ਓਹਦੇ ਵੱਲ 
ਵੇਖਿਆ। ਸ਼ੌਰੇ ਕਿਵੇਂ ਪੁੰਡ ਇਕ ਪਾਸਿਉਂ ਲਹਿ ਗਿਆ। ਬਾਊ ਦਾ ਬੱਤੀ ਵਾਲਾ ਹੱਥ 
ਆਪਣੇ ਆਪ ਹੇਠਾਂ ਜਿਵੇਂ ਡਿਗ ਪਿਆ।ਦੂਜੇ ਹੱਥ ਨਾਲ ਓਸ ਕੁੜੀ ਦੇ ਸਿਰ ਤੇ ਪਿਆਰ 
ਦਿੱਤਾ ਤੇ ਛੇਤੀ ਨਾਲ ਗੱਭਰੂ ਨੂੰ ਆਖਣ ਲੱਗਾ-- 

“ਆਓ, ਗੱਡੀ ਐਥੇ ਥੋੜ੍ਹਾ ਚਿਰ ਖਲੇਂਦੀ ਏ। 

ਗੱਡੀ ਪਲੋਟਫ਼ਾਰਮ ਤੇ ਆ ਕੇ ਖਲੋਂ ਚੁਕੀ ਹੋਈ ਸੀ।ਬਾਊ ਨੇ ਗੱਭਰੂ ਨੂੰ ਬਾਹੋਂ ਫੜ ਕੇ 
ਆਪਣੇ ਨਾਲ ਲਾ ਲਿਆ ਤੇ ਓਹਦੇ ਕੌਨ ਵਿਚ ਆਖਣ ਲੱਗਾ- 

“ਇਹ ਕੌਜਰੇੜ ਵਾਲ ਲਾਲਾ ਧਨੀ ਰਾਮ ਦੀ ਧੀ ਰਾਮ ਏ ?” 

“ਆਹੋ” ਗੱਭਰੂ ਬਜ਼ੀਰ ਘਬਰਾਹਟ ਤੋਂ ਬੋਲਿਆ,“ਆਪਣੀ ਮਰਜ਼ੀ ਨਾਲ ਮੇਰੇ ਨਾਲ 
ਨਿਕਲ ਆਈ ਏ।” 

“ਨਹੀਂ ਪੁੱਤਰਾ।” ਬਾਊ ਨੇ ਪਹਿਲੀ ਵਾਰੀ ਗੱਭਰੂ ਨੂੰ ਪੁੱਤਰ ਆਖਿਆ, “ਇਹ ਪਾਪ 
ਏ।” ਰ੍‌ 

“ਇਹ ਪਾਪ ਨਹੀਂ ਬਦਲਾ ਏ ਚਾਚਾ” ਗੱਭਰੂ ਛਾਤੀ ਤਾਣ ਕੇ ਆਖਣ ਲੱਗਾ। 

“ਨਹੀਂ ਓਏ ਪੁੱਤਰਾ। ਧਰਮ ਨਾਲ /ਇਹ ਪਾਪ ਏ, ਐਡਾ ਵੱਡਾ ਬਦਲਾ ?” ਬਾਊ 
ਗਭਰੂ ਦਾ ਮੂਹ ਉਕਾ ਈ ਆਪਣੇ ਮੂਹ ਕੋਲ ਕਰਕੇ ਆਖਣ ਲੱਗਾ ।“ਤੈਨੂੰ ਤੇਰੇ ਬਾਪੂ ਦੀ 
ਸੌਂਹ, ਤੈਨੂੰ ਮੇਰਿਆਂ ਚਿੱਟਿਆਂ ਵਾਲਾਂ ਦੀ ਸੈਂਹ ਇਹ ਪਾਪ ਨਾ ਕਰ।” 

ਗੱਡੀ ਸੀਟੀ ਵਜਾਈ, ਗਾਰਡ ਨੇ ਹਰੀ ਬੱਤੀ ਹਿਲਾਈ। ਗਭਰੂ ਨੇ ਛੇਤੀ ਨਾਲ 
ਪਿਛਾਂਹ ਹੋ ਕੇ ਸਵਾਣੀ ਦੀ ਬਾਂਹ ਫੜੀ ਤੇ ਇਕ ਵਾਰੀ ਓਸ ਹੌਲੀ ਹੌਲੀ ਟੁਰੀ ਜਾਂਦੀ ਗੱਡੀ 
ਵੱਲ ਵੇਖਿਆ ਤੇ ਦੂਜੀ ਵਾਰੀ ਬੇ-ਉਮੀਦ ਹੋ ਕੇ ਖਲੋਤੇ ਬਾਊ ਵੱਲ, ਤੇ ਓਸ ਸਵਾਣੀ ਨੂੰ 
ਬਾਊ ਵੱਲ ਧੱਕ ਦਿੱਤਾ । ਦੋ ਸੇਰ ਪੱਕੇ ਸੋਨੇ ਦੀਆਂ ਟੂਥਾਂ ਵਾਲੀ ਗੋਢ ਸਵਾਣੀ ਦੇ ਹੱਥ 
ਵਿਚ ਫੜਾਈ ਤੇ ਦੌੜ ਕੇ, ਦੌੜੀ ਜਾਂਦੀ ਗੱਡੀ ਦੇ ਆਖਰੀ ਡੱਬੇ ਦੀ ਸੀਖ਼ ਨਾਲ ਜਾ 
ਚੈਬੜਿਆ। 

੮੨੭ 


ਪਿੜ ਬੱਝ ਚੁੱਕਿਆ ਸੀ । ਡੇਹਰੇ ਬਾਬੇ ਨਾਨਕ ਦੀ ਵਿਸਾਖੀ ਦਾ ਸਾਰਾ ਮੇਲਾ ਓਸ 
ਪਿੜ ਦੁਆਲੇ ਆਣ ਇਕੱਠਾ ਹੋਇਆ ਸੀ ।ਰੈਗ-ਬਰੈਗੀਆਂ ਪੱਗਾਂ ਨੇ ਬਹਾਰ ਦੇ ਕਿਸੇ 
ਬਾਗ਼ ਦਾ ਨਕਸ਼ਾ ਬਣਾਇਆ ਹੋਇਆ ਸੀ। ਸੁੰਮਾਂ ਵਾਲੀਆਂ ਡਾਂਗਾਂ, ਟਕੂਏ, ਬਰਛੀਆਂ 
ਤੇ ਛ੍ਹੀਆਂ ਹੱਥਾਂ ਵਿਚ ਫੜੀ ਗੱਭਰੂ ਅਧਖੜ ਉਮਰ ਦੇ ਬੰਦੇ ਤੇ ਬੁੱਢੇ ਇਕ ਦੂਜੇ ਨਾਲ 
ਜੁੜੇ ਮੁੜ੍ਹਕੇ ਨਾਲ ਭਿੱਜੇ ਹੋਏ ਟਿਕਟਿਕੀ ਬੈਨ੍ਹ ਕੇ ਉਸ ਜਵਾਨ ਵੱਲ ਵੇਖੀ ਜਾਣ ਡੜ੍ਹੇ 
ਸਨ, ਜਿਹੜਾ ਪਿੜ ਵਿਚ ਫੇਰੀ ਤੇ ਨਿਕਲਿਆ ਹੋਇਆ ਸੀ। ਛੇ ਫੁੱਟ ਉੱਚੇ, ਸੰਢੇ ਵਾਂਗੂੰ 
ਪਲੇ ਨਰੋਏ ਤੇ ਸੁਥਰੇ ਸਰੀਰ ਵਾਲੇ ਉਸ ਜੁਆਨ ਦੀ ਸ਼ਕਲ ਵੀ ਰੱਜ ਕੇ ਸੋਹਣੀ ਸੀ।ਓਸ 
ਲਾਲ ਰੈਗ ਦਾ ਜਾਂਘੀਆ ਪਾਇਆ ਹੋਇਆ ਸੀ। ਜਿਹੜਾ ਉਹਦੇ ਪੱਟਾਂ ਵਿਚ ਫਸਿਆ 
ਹੋਇਆ ਸੀ, ਤੇ ਉਸ ਆਪਣਾ ਜੂੜਾ ਲਾਲ ਰੈਗ ਦੇ ਰੁਮਾਲ ਨਾਲ ਬੱਧਾ ਹੋਇਆ ਸੀ। 

ਪਿੜ ਕੇ ਵਿਚਕਾਰ ਇਕ ਡਾਂਗ ਗੱਡੀ ਹੋਈ ਸੀ ।ਜਿਦ੍ਰੇ ਉੱਤੇ ਹਲਕੇ ਗੁਲਾਬੀ ਰੈਗ 
ਦੀ ਪੱਗ ਟੈਗੀ ਹੋਈ ਸੀ ਤੇ ਡਾਂਗ ਨਾਲ ਇਕ ਰੁਮਾਲ ਬੱਧਾ ਹੋਇਆ ਸੀ, ਜਿਹਦੇ ਵਿਚ 
ਹਜ਼ਾਰ ਰੁਪਿਆ ਬੱਧਾ ਹੋਇਆ ਸੀ। ਇਹਦੇ ਨਾਲ ਹੀ ਪਰ੍ਹਾਂ ਇਕ ਕਾਲੇ ਰੋਗ ਦਾ ਵੱਡਾ 
ਸਾਰਾ ਬੁਗਦਰ ਪਿਆ ਸੀ।ਬੁਗਦਰ ਦੇ ਉੱਤੇ ਕੋਕੇ ਜੜੇ ਹੋਏ ਸਨ ਤੇ ਹੇਠਲੇ ਬੈਨੇ ਲੋਹੇ ਦੇ 
ਸੂਏ, ਜਿਹੜੇ ਜ਼ਮੀਨ ਵਿਚ ਖੁਭੇ ਹੋਏ ਸਨ। ਫੇਰੀ ਤੇ ਨਿਕਲਿਆ ਜਵਾਨ ਪੂਰੇ ਪਿੜ ਦਾ 
ਫੋਰਾ ਲਾ ਕੇ ਬੁਗਦਰ ਦੇ ਕੋਲ ਆ ਖਲੌਤਾ। ਫ਼ੇਰ ਉਸ ਨੇ ਕੰਨਾਂ ਨੂੰ ਹੱਥ ਲਾ ਕੇ ਪੀਰ 
ਉਸਤਾਦ ਨੂੰ ਯਾਦ ਕੀਤਾ। ਬੁਗਦਰ ਵੇਰ ਕੇ ਜ਼ਮੀਨ ਤੇ ਰੱਖ ਦਿੱਤਾ ਤੇ ਖਲੋ ਕੇ ਆਪਣਾ 
ਸਾਹ ਸਵਾਹਰਾ ਕਰਨ ਲੱਗ ਪਿਆ।ਓਹਦਾ ਤੇਲ ਮਲਿਆ ਹੋਇਆ ਜੁੱਸਾ ਮੁੜ੍ਹਕੇ ਨਾਲ 
ਭਿੱਜ ਕੇ ਲੌਂਢੇ ਵੇਲੇ ਦੇ ਸੂਰਜ ਵਿਚ ਧੁੱਪੇ ਪਏ ਹੋਏ ਕਹਿੰ ਦੇ ਛੰਨੇ ਵਾਂਗੂ ਪਿਆ ਚਮਕਦਾ 
ਸੀ।ਢੋਲ ਵਾਲੇ ਨੇ ਢੋਲ ਤੇ ਡੱਗਾ ਲਾਇਆ ਤੇ ਗੱਭਰੂ ਬੁਗਦਰ ਦੇ ਆਲੇ ਦਵਾਲੇ ਫਿਰਨ 
ਲੱਗ ਪਿਆ, ਜਿਉਂ ਮੁੜ੍ਹਕਾ ਸੁਕਾਉਂਦਾ ਹੋਵੇ ।ਇਕ ਲਾਕੜੀ ਸਿਰ ਤੇ ਮੰਡਾਸਾ ਬੈਨ੍ਹੀ, ਹੱਥ 
ਵਿਚ ਫੜੀ ਡਾਂਗ ਨਾਲ ਖ਼ਲਕਤ ਨੂੰ ਪਿਛਾਂਹ ਹਟਾ ਕੇ ਪਿੜ ਖੁੱਲ੍ਹਾ ਕਰਾਵਣ ਡਿਹਾ ਸੀ। 
ਲਾਕੜੀ 3 ਬੁਗਦਰ ਕੋਲ ਖਲੋਂ ਕੇ ਢੇਲ ਵਾਲੇ ਨੂੰ ਹੱਥ ਦੇ ਇਸ਼ਾਰੇ ਨਾਲ ਢੋਲ ਬੈਦ ਕਰਨ 
ਲਈ ਅਆਖਿਆ।ਜਦੋਂ ਢੋਲ ਰੁਕ ਗਿਆ ਲਾਕੜੀ ਨੇ ਡਾਂਗ ਵਾਲੀ ਬਾਂਹ ਖੜ੍ਹੀ ਕੀਤੀ ਤੇ 
ਖ਼ਲਕਤ ਨੂੰ ਆਖਣ ਲੱਗਾ-- 

“ਭੁਰਾਓ ! ਇਹ ਬੁਗਦਰ ਵਾਲਾ ਜਵਾਨ ਰਿਆਸਤ ਕਪੂਰਥਲੇ ਵਿਚੋਂ ਆਇਆ ਏ, 
ਇਹਦਾ ਐਲਾਨ ਏ, ਜਿਹੜਾ ਜਵਾਨ ਬੁਗਦਰ ਨੂੰ ਫੇਰ ਲਵੇਗਾ ਉਹਨੂੰ ਇਕ ਹਜ਼ਾਰ 
ਰੁਪਿਆ ਦਿੱਤਾ ਜਾਵੇਗਾ। ਇਕ ਹਜ਼ਾਰ!” ਓਸ ਮਾਲੀ ਵਾਲੀ ਪੱਗ ਦੇ ਨਾਲ ਬੱਧੇ ਰਮਾਲ 
ਨੂੰ ਰੱਥ ਲਾ ਕੇ ਆਖਿਆ “ਪੰਜਾਹ ਵੀਹਾਂ ਰਪਿਆ।” 

ਲਾਕੜੀ ਨੇ ਗੱਲ ਖ਼ਤਮ ਕੀਤੀ ਅਤੇ ਢੋਲ ਵਾਲਾ ਫ਼ੇਰ ਢੋਲ ਵਜਾਣ ਲਗ ਪਿਆ। 
ਖ਼ਲਕਤ ਵਿਚ ਪੁਸਰ ਫੁਸਰ ਸ਼ੁਰੂ ਹੋ ਗਈ । ਪਰ ਸਾਰਿਆਂ ਦੀਆਂ ਨਜ਼ਰਾਂ ਬੁਗਦਰ ਤੇਂ 

ਬੁਗਦਰ ਵਾਲੇ ਪਹਿਲਵਾਨ ਤੇ ਗੱਡੀਆਂ ਹੋਈਆਂ ਸਨ। ਪਿੜ ਦੇ ਬਾਹਰ ਘੋੜੀਆਂ, 
ਘੋੜੀਆਂ ਤੇ ਬੈਠੇ ਬੇਦੇ ਰਕਾਬਾਂ ਵਿਚ ਖਲੋ ਗਏ ।ਬੁਗਦਰ ਵਾਲੇ ਜਵਾਨ ਨੇ ਇਕ ਵਾਰੀ 
ਚਾਰ ਚੁਫੇਰੇ ਖਲੋਤੀ ਖ਼ਲਕਤ ਵੱਲ ਵੇਖਿਆ ਤੇ ਬੁਗਦਰ ਤੋਂ ਪਿਛਾਂਹ ਹੋ ਕੇ ਖਲੋਂ ਗਿਆ। 
ਉਸ ਪਿੜ ਵਿਚ ਜਿਹੜੀ ਖ਼ਲਕਤ ਸੀ ਉਹਦੇ ਵਿਚ ਲੌਕ ਦੂਰੋਂ-ਦੂਰੋਂ ਆਏ ਹੋਏ ਸਨ। 
ਉਹਨਾਂ ਵਿਚ ਵੱਡੇ ਵੱਡੇ ਪਹਿਲਵਾਨ, ਕੌਡੀ ਖੇਡਣ ਵਾਲੇ, ਚੰਗੇ ਚੰਗੇ ਜਵਾਨ ਤੇ ਮਣਾਂ 
ਮੂਹੀ ਭਾਰ ਚੁੱਕਣ ਵਾਲੇ ਸੁਥਰੇ ਸੁਥਰੇ ਗੱਭਰੂ ਵੀ ਸਨ, ਪਰ ਇੰਜ ਲੱਗਦਾ ਸੀ ਜਿਵੇਂ ਕੋਈ 
ਬੰਦਾ ਵੀ ਪਿੜ ਵਿਚ ਵੜ ਕੇ ਬੁਗਦਰ ਨੂੰ ਹੱਥ ਪਾਉਣ ਦਾ ਹੌਂਸਲਾ ਨਾ ਕਰੇਗਾ ।ਬੁਗਦਰ 
ਵਾਲੇ ਪਹਿਲਵਾਨ ਨੇ ਇਕ ਵਾਰੀ ਫੇਰ ਅਸੀਲ ਕੁੱਕੜ ਵਾਂਗੂੰ ਧੌਣ ਅਕੜਾ ਕੇ ਲੋਕਾਂ ਵੱਲ 
ਵੇਖਿਆ, ਜਿਵੇਂ ਆਖਦਾ ਹੋਵੇ-''ਬਸ ਜਵਾਨੋਂ!” 

ਬੁੱਢੇ ਵਾਲਾ ਮੰਗਲ ਸਿੰਘ ਆਪਣੀ ਸਾਵੀ ਘੋੜੀ ਤੇ ਚੜ੍ਹਿਆ ਆਪਣੇ ਸੱਜਣ ਬੋਤਾ 
ਸਿੰਘ ਨਾਲ ਇਹ ਤਮਾਸ਼ਾ ਵੇਖ ਰਿਹਾ ਸੀ।ਓਸ ਆਪਣੀ ਗਲ ਵਿਚ ਪਈ ਹੋਈ ਪੱਗ ਨੂੰ 
ਸਿਰ ਤੇ ਲਫ੍ਰੇਟ ਕੇ ਛੜ੍ਹੀ ਵਾਲ਼ੇ ਹੱਥ ਘੋੜੀ ਦੀਆਂ ਵਾਗਾਂ ਫੜੀਆਂ ਤੇ ਰਕਾਬਾਂ ਤੇ ਖਲੋਂ ਕੇ 
ਓਸ ਉੱਚੀ ਸਾਰੀ 'ਵਾਜ ਵਿਚ ਪਿੜ ਵਿਚ ਖਲੋਤਿਆਂ ਸਾਰੇ ਜਵਾਨਾਂ ਨੂੰ ਲਲਕਾਰਿਆ : 

“ਫਿੱਟੇ ਮੂਹ ਤੁਹਾਡੀ ਸਾਰਿਆਂ ਦੀ ਜਵਾਨੀ ਦਾ, ਵੱਡਿਓ ਸੂਰਮਿਓਂ ! ਓਇ ਅਗਾਂਹ 
ਹੋ ਕੇ ਬੁਗਦਰ ਨੂੰ ਹੱਥ ਪਾਓ ਓਇ ਕੋਈ।' ਫ਼ੇਰ ਆਪਣੇ ਨਾਲ ਖਲੋਤਾ ਬੈਤਾ ਸਿੰਘ ਨੂੰ 
ਆਖਣ ਲੱਗਾ : 

“ਇਹ ਮੁੰਡੇ ਵੇਖ ਸੈਢਿਆਂ ਵਾਂਗੂੰ ਪਲੇ ਹੋਏ ਨੇ ਪਰ--ਪਰ ਅੰਦਰੋਂ ਖ਼ਾਲੀ ਨੇ ਖ਼ਾਲੀ- 
ਇਹ ਸਭ ਸਾਲੇ ਵੈਲੀ ਨੇ-ਸਰੀਰਾਂ ਵਿਚ ਬਰਕਤ ਈ ਨਹੀਂ ਰਹਿ ਗਈ।” 

ਮੰਗਲ ਸਿੰਘ ਬੜੇ ਜੋਸ਼ ਵਿਚ ਮਾਲੂਮ ਹੁੰਦਾ ਸੀ।ਬੇਤਾ ਸਿੰਘ ਓਹਦੀ ਗੱਲ ਸੁਣ ਕੇ 
ਹੱਸ ਪਿਆ, ਪਰ ਸੂੰਹੋਂ ਕੁਝ ਨਾ ਬੋਲਿਆ। ਪਿੜ ਦੀ ਸਾਰੀ ਖ਼ਲਕਤ ਨੇ ਪਰਤ ਕੇ ਮੰਗਲ 
ਸਿੰਘ ਵੱਲ ਵੇਖਿਆ।ਬਹੁਤਿਆਂ ਨੂੰ ਉਹਦੀ ਸੱਚੀ ਗੱਲ ਵੀ ਭੈੜੀ ਲੱਗੀ।ਪਰ ਅੱਗੋਂ ਗੱਲ 
ਕਰਨ ਦੀ ਕਿਸੇ ਨੂੰ ਜੁਰੱਅਤ ਨਾ ਹੋਈ। ਮੰਗਲ ਸਿੰਘ ਡਾਕੇ ਮਾਰਨੋਂ ਤਾਂ ਕਦੋਂ ਦਾ ਹਟ 
ਗਿਆ ਹੋਇਆ ਸੀ, ਪਰ ਖ਼ੂਨ-ਖ਼ਰਾਬੇ ਲਈ ਹਮੇਸ਼ਾਂ ਤਿਆਰ ਹੁੰਦਾ ਸੀ। ਕੁਝ ਡਰ ਪਾਰੋਂ 
ਕੁੱਝ ਉਹਦੀ ਉਮਰ ਪਾਰੋਂ, ਲੋਕ ਉਹਦੀ ਇੱਜ਼ਤ ਕਰਦੇ ਹੁੰਦੇ ਸਨ।ਉਹ ਪੰਜਾਹ ਵਰ੍ਹਿਆਂ 
ਤੋਂ ਟੱਪ ਚੁੱਕਿਆ ਸੀ ਤੇ ਹੁਣ ਉਹਦੀ ਦਾਹੜੀ ਵੀ ਸਾਰੀ ਚਿੱਟੀ ਹੋ ਗਈ ਸੀ। ਪਹਿਲੀ 
ਆਦਮੀ ਸੀ। ਮੰਗਲ ਸਿੰਘ ਫ਼ੇਰ ਰਕਾਬਾਂ ਵਿਚ ਖਲੋਂ ਗਿਆ ਤੇ ਓਸ ਇਕ ਵਾਰੀ ਫ਼ੇਰ 
ਜਵਾਨਾਂ ਨੂੰ ਲਲਕਾਰਿਆ : 

“ਤਗੜੇ ਹੋਵੇ ਮੁਡਿਓ, ਜਿਹੜਾ ਇਹ ਬੁਗਦਰ ਫ਼ੇਰ ਲਵੇਗਾ, ਮੈਂ ਉਹਨੂੰ ਦੋ ਪੈਸੇ ਦਾ 
ਘਿਓ ਲੈ ਦਵਾਂਗਾ-ਧਰਮ ਨਾਲ ।” 

ਮੰਗਲ ਸਿੰਘ ਦੇ ਫ਼ੇਰ ਫ਼ੈਰਤ ਦਵਾਣ ਨਾਲ ਪੰਜ ਮੰਨੇ ਪ੍ਰਮੰਨੇ ਸ਼ਾਹ-ਜ਼ੋਰ ਮੁੰਡੇ ਪਿੜ 
ਵਿਚ ਵੜੇ। ਪਰ ਬੁਗਦਰ ਨਾਲੁ ਟੱਕਰਾਂ-ਟੁੱਕਰਾਂ ਮਾਰ ਕੇ ਮੂਹ ਲੁਕਾ ਕੇ ਪਿੜ ਵਿਚੋਂ 
ਨਿਕਲ ਗਏ। ਮੰਗਲ ਸਿੰਘ ਗੁੱਸੇ ਤੇ ਜੋਸ਼ ਨਾਲ ਕਾਠੀ ਤੇ ਬੈਠਾ ਪਾਸੇ ਪਰਤੀ ਜਾਣ 
ਡਿਹਾ ਸੀ।ਏਨੇ ਚਿਰ ਵਿਚ ਮੰਗਲ ਦਾ ਪੁੱਤਰ ਜੈਗਲ ਸਿੰਘ ਪਿੜ ਵਿਚ ਲੰਗੋਟਾ ਕੱਸ ਕੇ 

ਆਮ ਵੜਿਆ। ਪੁੱਤਰ ਨੂੰ ਪਿੜ ਵਿਚ ਵੇਖ ਕੇ ਮੰਗਲ ਸਿੰਘ ਦੀਆਂ ਅੱਖਾਂ ਵਿਚ ਚਮਕ 
ਆ ਗਈ।ਓਸ ਨਿਹੋਰਾ ਮਾਰਿਆ-- 

“ਤਗੜਾ ਹੋ ਕੇ ਜੋਗਲਾ ! ਅੱਜ ਖਾਧਾ ਪੀਤਾ ਹਲਾਲ ਕਰਦੇ /” 

ਜੋਗਲ ਸਿੰਘ ਚੰਗਾ ਸੁਥਰਾ ਤੇ ਜੋਰ ਵਾਲਾ ਜਵਾਨ ਸੀ।ਭਾਰ ਚੁੱਕਣ ਵਿਚ ਓਹਦਾ 
ਸਾਰੇ ਇਲਾਕੇ ਵਿਚ ਕੋਈ ਜਵਾਬ ਨਹੀਂ ਸੀ।ਉਂਜ ਵੀ 'ਕੱਲਾ ਪੁੱਤਰ ਹੋਣ ਪਾਰੋਂ ਮੰਗਲ 
ਸਿੰਘ ਨੇ ਉਹਨੂੰ ਰੈਝਾਂ ਨਾਲ ਪਾਲਿਆ ਹੋਇਆ ਸੀ।ਜੈਗਲ ਸਿੰਘ ਸਿੱਧਾ ਜਾ ਕੇ ਬੁਗਦਰ 
ਨੂੰ ਚਬੜ ਗਿਆ। ਲੋਕ ਅੱਖਾਂ ਪਾੜ ਪਾੜ ਕੇ ਵੇਖਣ ਡਹੇ ਸਨ। ਜੈਗਲ ਸਿੰਘ ਨੇ 
ਵਾਹਿਗੁਰੂ ਦਾ ਨਾਹਰਾ ਮਾਰ ਕੇ ਹੰਭਲਾ ਮਾਰਿਆ ਤੇ ਬੁਗਦਰ ਨੂੰ ਹੱਥਾਂ ਤੇ ਖੜ੍ਹਾ ਕਰਕੇ 
ਥੇਮਿਆ ਤੇ ਸਿਰ ਤੋਂ ਦੀ ਲਘਾਇਆ ਪਰ ਸਿਰ ਦੇ ਪਿਛਲੇ ਬੇਨੇ ਗਏ ਬੁਗਦਰ ਨੂੰ ਉਹ 
ਸਾਂਭ ਨਾ ਸਕਿਆ।ਬੁਗਦਰ ਥੱਲੋਂ ਜਾ ਕੇ ਉਹਦੀ ਅੱਡੀ ਨੂੰ ਵੱਢਦਾ ਜ਼ਮੀਨ ਤੇ ਜਾ ਲੱਗਾ 
ਉਹਦੀ ਅੱਡੀ ਵਿਚੋਂ ਫ਼ੁਵਾਰੇ ਵਾਗੂੰ ਲਹੂ ਵਗਣਾ ਸ਼ੁਰੂ ਹੋ ਗਿਆ। ਜੈਗਲ ਸਿੰਘ ਨੂੰ ਏਸ 
ਸੱਟ ਦਾ ਕੋਈ ਦੁੱਖ ਨਹੀਂ ਸੀ।ਇਹਦੋਂ ਕਈ ਗੁਣਾਂ ਵੱਡਾ ਜ਼ਖ਼ਮ ਤੇ ਉਹਨੂੰ ਨਮੋਸ਼ੀ ਤੇ ਸ਼ਰਮ 
ਦਾ ਲੱਗਾ- “ਭਾਈਆ ਕੀ ਆਖੂ! ਉਸ ਲਹੂ ਨਾਲ ਭਿੱਜਦੀ ਜ਼ਮੀਨ ਵੱਲ ਵੇਖ ਕੇ 
ਸੋਚਿਆ। 

ਮੰਗਲ ਸਿੰਘ ਕੋਲ ਖਲੋਤਾ ਬੈਤਾ ਸਿੰਘ ਛੇਤੀ ਨਾਲ ਛਾਲ ਮਾਰ ਕੇ ਘੋੜੀਓਂ 
ਉਤਰਿਆ ਤੇ ਖ਼ਲਕਤ ਨੂੰ ਚੀਰਦਾ ਪਿੜ ਦੇ ਅੰਦਰ ਗਿਆ। ਬਹਿ ਕੇ ਉਹ ਜੈਗਲ ਦੀ 
ਅੱਡੀ ਦਾ ਜ਼ਖ਼ਮ ਵੇਖਿਆ ਫ਼ੇਰ ਛੇਤੀ ਨਾਲ ਚਾਦਰ ਦੀ ਡੱਬ ਵਿਚੋਂ ਉਸ ਸ਼ਰਾਬ ਦੀ ਬੋਤਲ 
ਕੱਢ ਕੇ ਜ਼ਖਮ ਤੇ ਰੋੜ੍ਹੀ । ਮੋਢੇ ਵਾਲਾ ਪਰਨਾ ਪਾੜ ਕੇ ਉਸ ਟਾਕੀ ਸ਼ਰਾਬ ਵਿਚ ਭਿਓਂ 
ਜੋਗਲ ਦੀ ਅੱਡੀ ਤੇ ਰੱਖੀ ਤੇ ਉੱਤੇ ਪਰਨੇ ਨਾਲ ਪੱਟੀ ਬੈਨ੍ਹ ਕੇ ਓਸ ਜੈਗਲ ਨੂੰ ਥਾਪੀ 
ਦਿੱਤੀ ਤੇ ਆਖਣ ਲੱਗਾ : 

“ਖ਼ੈਰ ਏ ਪੁੱਤਰਾ ! ਕੋਈ ਗੱਲ ਨਹੀਂ।ਬੁਗਦਰ ਚੁੱਕਣ ਜਾਣਾ ਜੋਰ ਦਾ ਕੌਮ ਏ, ਪਰ 
ਫੇਰਨ ਲਈ ਹੁਨਰ ਚਾਹੀਦਾ ਏ ਤੇ ਫ਼ੇਰ ਤੂੰ ਕਿਹੜਾ ਕਦੇ ਬੁਗਦਰ ਫੇਰਿਆ ਏ।” ਜੈਗਲ 
ਕੁੱਝ ਨਾ ਬੋਲਿਆ ਤੇ ਬੰਤਾ ਸਿੰਘ ਦੇਂ ਮੋਢੇ ਤੇ ਹੱਥ ਰੱਖ ਕੇ ਲਗਾਉਂਦਾ ਪਿੜ ਵਿਚੋਂ ਬਾਹਰ 
ਨੂੰ ਟੁਰ ਪਿਆ। 

ਮੰਗਲ ਸਿੰਘ ਨੇ ਬੜੇ ਆਰਾਮ ਨਾਲ ਇਹ ਸਾਰਾ ਕੁਝ ਵੇਖਿਆ। ਬੁਗਦਰ ਵਾਲੇ 
ਜੁਆਨ ਨੇ ਇਕ ਵਾਰੀ ਸਾਰੀ ਖ਼ਲਕਤ ਵੱਲ ਵੇਖਿਆ-ਪਰ ਲੋਕਾਂ ਨੂੰ ਜਿਵੇਂ ਸੱਪ ਸੁੰਘ 
ਗਿਆ ਹੋਵੇ ।ਮੰਗਲ ਸਿੰਘ ਹੌਲੀ ਜਿਹੀ ਆਪਣੀ ਘੋੜੀ ਤੋਂ ਉਤਰਿਆ।ਛਵ੍ਰੀ ਉਹਨੇ ਹੱਥ 
ਵਿਚ ਤਗੜੀ ਕਰਕੇ ਫੜ ਲਈ ਤੇ ਪਿੜ ਦੇ ਵਿਚ ਵੜ ਗਿਆ।ਓਹਦੇ ਅੱਗੋਂ ਭੀੜ ਪਾਟ 
ਗਈ !ਖ਼ਲਕਤ ਪਾਣੀ ਦੀਆਂ ਲਹਿਰਾਂ ਵਾਗੂੰ ਉਹਦੇ ਰਾਹ ਵਿਚੋਂ ਹਟ ਗਈ।ਪਿੜ ਵਿਚ 
ਵੜ ਕੇ ਮੰਗਲ ਸਿੰਘ ਇਕ ਵਾਰੀ ਆਕੜ ਕੇ ਖਲੋਂ ਗਿਆ ਤੇ ਬੁਗਦਰ ਵਾਲੇਂ ਜਵਾਨ 
ਵੱਲ ਵੇਖਿਆ ।ਲੋਕਾਂ ਸਾਹ ਰੋਕ ਲਏ।ਹਰ ਬੰਦੇ ਦੇ ਦਿਲ ਵਿਚ ਸੀ ਜੇ ਹੁਣ ਬੁਗਦਰ ਵਾਲੇ 
ਜਵਾਨ ਦੀ ਖ਼ੈਰ ਨਹੀਂ। ਪਰ ਮੰਗਲ ਸਿੰਘ ਨੇ ਪਹਿਲਵਾਨ ਨੂੰ ਕੁਝ ਨਾ ਆਖਿਆ। ਉਸ 
ਦੀਆਂ ਨਜ਼ਰਾਂ ਬੁਗਦਰ ਉੱਤੇ ਗੱਡੀਆਂ ਹੋਈਆਂ ਸਨ।ਓਸ ਬੁਗਦਰ ਦੇ ਆਲੇ ਦੁਆਲੇ 
ਇਕ ਚੱਕਰ ਲਾਇਆ।ਹੱਥੋਂ ਛਵ੍ਹੀ ਜ਼ਮੀਨ ਤੇ ਰੱਖ ਕੇ ਉਸ ਜੁੱਤੀ ਲਾਹੀ ਤੇ ਆਪਣੀ ਪੱਗ 

ਲਾਹ ਕੇ ਮਾਲੀ ਵਾਲੀ ਡਾਂਗ਼ ਤੇ ਟੇਗ ਦਿੱਤੀ । ਚਾਦਰ ਦਾ ਲੈਗੋਟਾ ਕੱਸ ਕੇ ਉਹ ਬੁਗਦਰ 
ਦੇ ਕੋਲ ਜਾ ਖਲੋਤਾ। 

ਉਸ ਬੁਗਦਰ ਨੂੰ ਫੜਿਆ।ਪਿੜ ਵਿਚ ਲੋਕਾਂ ਦੇ ਸਾਹ ਲੈਣ ਦੀ ਆਵਾਜ਼ ਵੀ ਪਈ 
ਸੁਣੀ ਜਾਂਦੀ ਸੀ। ਲੋਕ ਹੈਰਾਨੀ ਨਾਲ ਜਿਵੇਂ ਸੁੰਨ ਹੋ ਗਏ ਸਨ। ਬੁਗਦਰ ਵਾਲਾ 
ਪਹਿਲਵਾਨ ਇਕਰਿਰੇ ਪਿੰਡੇ ਵਾਲੇ ਉਸ ਬੰਦੇ ਨੂੰ ਵੇਖ ਕੇ ਹੱਸ ਪਿਆ। ਫ਼ੇਰ ਪਿਛਾਂਹ ਨੂੰ ਹੋ 
ਕੇ ਕੱਛਾਂ ਵਿਚ ਹੱਥ ਦੇ ਕੇ ਬੜੇ ਆਰਾਮ ਨਾਲ ਖਲੋ ਗਿਆ ।ਮੰਗਲ ਸਿੰਘ ਨੇ “ਯਾ ਅਲੀ” 


ਦਾ ਲਹੂ ਜਿਉਂ ਉਹਦੇ ਮੂਹ ਤੇ ਆ ਗਿਆ ਹੋਵੇ।ਉਹਦੀਆਂ ਨਾੜਾਂ ਫੁੱਲ ਗਈਆਂ ਜਿਵੇਂ 
ਪਾਟ ਜਾਣ ਲੱਗੀਆਂ ਹੋਣ। ਉਹਦੀਆਂ ਨਜ਼ਰਾਂ ਹਵਾ ਵਿਚ ਖਲੋਤੇ ਹੋਏ ਬੁਗਦਰ ਤੇ 
ਗੱਡੀਆਂ ਹੋਈਆਂ ਸਨ।ਹੱਥਾਂ ਤੇ ਖਲ੍ਹਾਰ ਕੇ ਬੁਗਦਰ ਨੂੰ ਚੰਗੀ ਤਰ੍ਹਾਂ ਤੋਲ ਕੇ ਉਸ ਬੁਗਦਰ 
ਨੂੰ ਫੇਰਿਆ। ਇਕ ਫੇਰਾ-ਦੋ ਫੇਰੇ-ਤਿੰਨ ਫੇਰੇ ਤੇ ਉਹ ਬੁਗਦਰ ਨੂੰ ਇਸ ਤਰ੍ਹਾਂ ਪਿਆ 
ਫੇਰਦਾ ਸੀ ਜਿਵੇਂ ਕੋਈ ਉਸਤਾਦ ਗਤਕੇ ਦੀ ਸੋਟੀ ਨੂੰ ਫੇਰਦਾ ਏ। ਲੋਕ ਜਿਵੇਂ ਪੱਥਰ ਦੇ 
ਬੁੱਤ ਬਣ ਗਏ ਸਨ ।ਬੁਗਦਰ ਵਾਲਾ ਪਹਿਲਵਾਨ ਬੇਯਕੀਨੀ ਨਾਲ ਅੱਖਾਂ ਪਾੜ ਪਾੜ ਕੇ 
ਮੰਗਲ ਸਿੰਘ ਨੂੰ ਵੇਖੀ ਜਾਣ ਡਿਹਾ ਸੀ।ਮੰਗਲ ਸਿੰਘ ਜਿਵੇਂ ਪਾਗਲੁ ਹੋ ਗਿਆ ਹੋਵੇ।ਉਹ 
ਬੁਗ਼ਦਰ ਨੂੰ ਫੇਰਦਾ ਰਿਹਾ। 

ਫੇਰ ਉਸ ਬੁਗਦਰ ਖਲ੍ਹਾਰ ਕੇ ਉਹਨੂੰ ਆਰਾਮ ਨਾਲ ਜ਼ਮੀਨ ਕੇ ਰੱਖਿਆ।ਪਿਛਾਂਹ ਹੋ 
ਕੇ ਉਹ ਡੋਲਦਿਆਂ ਕਦਮਾਂ ਨਾਲੁ ਮਾਲੀ ਵਾਲੀ ਡਾਂਗ ਤੀਕ ਗਿਆ। ਉਸ ਨੂੰ ਹੱਥ 
ਪਾਇਆ, ਪਰ ਜ਼ਮੀਨ ਵਿਚ ਗੱਡੀ ਹੋਈ ਮਾਲੀ ਵਾਲੀ ਡਾਗ ਨੂੰ ਪੁੱਟਣ ਤੋਂ ਪਹਿਲੋਂ ਹੀ 
ਵੱਢੇ ਹੋਏ ਦਰਖ਼ਤ ਵਾਂਗੂੰ ਜ਼ਮੀਨ ਤੇ ਡਿੱਗ ਪਿਆ।ਮਾਲੀ ਵਾਲੀ ਡਾਂਗ ਮੇਰੇ ਹੋਏ ਮੰਗਲ 
ਸਿੰਘ ਦੀ ਮੁੱਠ ਵਿਚ ਘੁੱਟ ਕੇ ਫੜੀ ਹੋਈ ਸੀ। 

ਸਾਵਣ ਦਾ ਬੱਦਲ ਸੀ।ਆਇਆ ਵਰ੍ਹਿਆ ਤੇ ਘੁਲ ਗਿਆ।ਫ਼ਿਜ਼ਾ ਵਿਚ ਹੁੰਮ ਹੋਰ 
ਵੱਧ ਗਿਆ ਤੇ ਧੁੱਪ ਹੋਰ ਚੁਭਣ ਲੱਗ ਪਈ ।ਅਸਮਾਨ ਤੇ ਕਾਲੀਆਂ ਚਿੱਟੀਆਂ ਬੱਦਲੀਆਂ 
ਦੀਆਂ ਨਿੱਕੀਆਂ ਨਿੱਕੀਆਂ ਟੁੱਕੜੀਆਂ ਅਜੇ ਵੀ ਲੁਕਣ-ਮੀਟੀ ਖੇਡਦੀਆਂ, ਇਕ ਦੂਜੀ 
ਦੇ ਪਿੱਛੇ ਭੱਜਦੀਆਂ ਫਿਰਦੀਆਂ ਸਨ।ਮਾਈ ਜੀਵਾਂ ਦਾ ਕਾਲੇ ਰੈਗ ਦੀ ਮੋਟੀ ਮਲਮਲ ਦਾ 
ਕੁਰਤਾ ਮੁੜ੍ਹਕੇ ਨਾਲ ਭਿੱਜ ਕੇ ਉਹਦੇ ਮਾੜੇ ਸਰੀਰ ਨਾਲ ਚੌਬੜਿਆ ਹੋਇਆ ਸੀ।ਉਸ 
ਆਪਣੇ ਸਿਰ ਤੇ ਰੱਖੀ ਸੌਦੇ ਸੂਦੇ ਦੀ ਗੈਢ ਨੂੰ ਸਿਰ ਤੋਂ ਲਾਹਿਆ ਤੇ ਹਓਕਾ ਭਰ ਕੇ ਸੜਕ 
ਦੇ ਖੱਬੇ ਪਾਸੇ ਟਾਹਲੀਆਂ ਦੀ ਝੈਗੀ ਵਿਚ ਛਾਵੇਂ ਸਾਹ ਲੈਣ ਲਈ ਖਲੋ ਗਈ-ਤੇ ਉਹਦੇ 
ਨਾਲ ਦੀਆਂ ਨੇ ਦੋ ਚਾਰ ਕਦਮ ਅਗਾਂਹ ਜਾ ਕੇ, ਮਾਈ ਜੀਵਾਂ ਨੂੰ ਜਦੋਂ ਛਾਵੇਂ ਖਲੋਤਿਆਂ 
ਦੇਖਿਆ, ਉਹ ਵੀ ਪਰਤ ਆਈਆਂ। ਆਪਣਿਆਂ ਸਿਰਾਂ ਤੋਂ ਆਪਣੀਆਂ ਆਪਣੀਆਂ 
ਗੰਢਾਂ ਲਾਹ ਕੇ ਥੱਲੇ ਰੱਖ, ਛਾਵੇਂ ਸਾਹ ਲੈਣ ਲਈ ਬਹਿ ਗਈਆਂ। ਥਕੇਵੇਂ ਤੇ ਡਰ ਨਾਲ 
ਉਹ ਚੁੱਪ ਚਪੀਤੀਆਂ ਇਕ ਦੂਜੇ ਨਾਲ ਢੁੱਕ ਕੇ ਬੈਠੀਆਂ ਹੋਈਆਂ ਸਨ। 
ਅਜੇ ਪਿੰਡ ਡੇਢ ਕੁ ਪੰਧ ਸੀ। ਸ਼ਹਿਰੋਂ ਤੁਰ ਕੇ ਉਥੋਂ ਤੱਕ ਤੇ ਸੜਕ ਦੇ ਨਾਲ-ਨਾਲ 
ਕਿਤੇ ਕਿਤੇ ਆਬਾਦੀ ਹੈ ਸੀ।ਪਰ ਉਥੋਂ ਲੈ ਕੇ ਉਹਨਾਂ ਦੇ ਪਿੰਡ ਤੱਕ ਉਜਾੜ ਬੀਆਬਾਨ 
ਸੀ।ਥੋੜ੍ਹਾ ਜਿਹਾ ਅਗਾਂਹ ਜਾ ਕੇ ਓਸੇ ਸੜਕ ਤੇ ਇਕ ਥੇਹ ਸੀ, ਵੀਰਾਨ ਥੇਹ ।ਜਿਹਦੇ ਤੇ 
ਦੋ ਚਾਰ ਰੁੱਖ ਖਜੂਰਾਂ ਦੇ ਤੇ ਇਕ ਬੜਾ ਪੁਰਾਣਾ ਬੁੱਢਾ ਤੇ ਵੱਡਾ ਬੋਹੜ । ਜਿਹਦੀਆਂ 
ਟਹਿਣੀਆਂ ਤੇ ਦਾੜ੍ਹੀਆਂ ਨੇ ਥੇਹ ਤੇ ਰਾਤ ਪਾਈ ਹੋਈ ਸੀ।ਇਹ ਥੇਹ 'ਪੱਕਾ' ਮਸ਼ਹੂਰ ਸੀ। 
ਥੇਹ ਦੇ ਕੋਲੋਂ ਦੀ ਲੰਘਦਿਆਂ ਮੁਸਾਫ਼ਰਾਂ ਦੇ ਪੈਰ ਆਪਣੇ ਆਪ ਤੇਜ਼ ਹੋ ਜਾਂਦੇ ਹੁੰਦੇ ਸਨ। 
ਸਿਖਰ ਦੁਪਹਿਰਾਂ ਵਿਚ ਤੇ ਰਾਤਾਂ ਵੇਲੇ ਕੱਲਾ-ਦੁਕੱਲਾ ਬੇਦਾ, ਭਾਵੇਂ ਕਿੱਡਾ ਦਲੇਰ ਹੋਵੇ, 
ਉਥੋਂ ਦੀ ਲੈਘਦਾ ਡਰਦਾ ਹੁੰਦਾ ਸੀ ।ਬੈਠੀਆਂ ਹੋਈਆਂ ਸਵਾਣੀਆਂ ਦੀਆਂ ਨਜ਼ਰਾਂ ਕਦੇ 
ਥੇਹ ਵੱਲ ਉੱਠ ਜਾਂਦੀਆਂ ਤੇ ਕਦੇ ਸ਼ਹਿਰੋਂ ਆਉਣ ਵਾਲੀ ਸੁੰਨਸਾਨ ਸੜਕ ਵੱਲ, ਖੌਰੇ 
ਕੋਈ ਰਾਹੀ ਆਉਂਦਾ ਹੋਵੇ ਤੇ ਉਹ ਸਾਰੀਆਂ ਉਹਦੇ ਆਸਰੇ ਨਾਲ ਥੇਹ ਕੋਲੋਂ ਲੈਘ ਜਾਣ। 
ਪਰ ਉਸ ਸਿਖ਼ਰ ਦੁਪਹਿਰ ਵਿਚ ਬੰਦੇ ਤੇ ਕੀ, ਦੂਰ ਦੂਰ ਤੀਕ ਕੋਈ ਜਨੌਰ ਵੀ ਨਜ਼ਰੀਂ ਨਹੀਂ 
ਸੀ ਆਉਂਦਾ ।ਇਕ ਨਵਾਂ ਡਰ, ਜਿਹਨੇ ਉਹਨਾਂ ਦੇ ਦਿਲਾਂ ਨੂੰ ਰੁੱਗ ਭਰਿਆ ਹੋਇਆ ਸੀ, 
ਉਹ ਖ਼ਾਨੂੰ ਦਾ ਡਰ ਸੀ।ਖ਼ਾਨੂੰ ਵਿਰਕ-ਵਾਲੇਂ ਦਾ ਬੜਾ ਨਾਮੀ ਗਰਾਮੀ ਡਾਕੂ ਸੀ।ਉਹਦੇ 
ਮਗਰ ਪੁਲੀਸ ਗਾਰਦਾਂ ਸਾਰੇ ਪੰਜਾਬ ਵਿਚ ਦਿਨੇ ਰਾਤ ਨੱਸਦੀਆਂ ਫਿਰਦੀਆਂ ਸਨ।ਪਰ 
ਰਤ ਤਹੀ ਮਹਿ 
ਦੱਸ ਦਿਨਾਂ ਬਾਅਦ ਉਹ ਫਿਰੋਜ਼ਪੁਰ ਜਾ ਨਿਕਲਦਾ।ਫੇਰ ਉਹਨੂੰ ਕੋਈ ਗੁਰਦਾਸਪੁਰ 
ਵੇਖਦਾ ਤੇ ਕਦੀ ਉਹ ਜਿਆਸਤ' ਥਿਚ ਜਾ ਵਿਖਾਈ ਦੇਾ। ਮਨੂੰ ਸੱਚੀਂ ਮੱਚੀ ਹਾ 
ਵਾਵਰੋਲਾ ਸੀ।ਉਹਦੇ ਸੰਗੀ ਸਾਥੀ ਜਾਂ ਫੜੇ ਜਾ ਚੁੱਕੇ ਸਨ ਜਾਂ ਪੁਲੀਸ ਦੀਆਂ ਗੋਲੀਆਂ 
ਦੇ ਨਿਸ਼ਾਨੇ ਬਣ ਗਏ ਹੋਏ ਸਨ।ਪਰ ਉਹ ਆਜ਼ਾਦ ਸੀ ਤੇ ਪੂਰੇ ਵਰ੍ਹੇ ਤੋਂ ਪੁਲੀਸ ਦੀਆਂ 

ਗਾਰਦਾਂ ਨਾਲ਼ ਸਾਰੇ ਪੰਜਾਬ ਵਿਚ ਲੁਕਣਮੀਟੀ ਖੇਡਦਾ ਫਿਰਦਾ ਸੀ। ਫ਼ੇਰ ਇਕ ਦਿਨ 
ਪੁਲੀਸ ਏਸ ਇਤਲਾਹ ਤੇ ਅੱਠ-ਦੱਸ ਦਿਨ ਉਸ ਸਾਰੇ ਇਲਾਕੇ ਦਾ ਚੱਪਾ ਚੱਪਾ ਤੇ ਕੋਨਾ 
ਕੋਨਾ ਛਾਣ ਕੇ ਪਰਤ ਗਈ ।ਖ਼ਾਨੂੰ ਦੀ ਕਿਤੇ ਉੱਘ-ਸੁੱਘ ਨਾ ਲੱਗੀ। ਲੱਕਾਂ ਸਮਝਿਆ 
ਖ਼ਾਨੂੰ ਕਿਤੇ ਅਗਾਂਹ ਗੁਜਰਾਤ, ਗੁਜਰਾਂਵਾਲੇ ਜਾਂ ਲਾਇਲਪੁਰ ਵੱਲ ਲੋਘ ਗਿਆ ਹੋਣਾ ਏ 
ਤੇ ਇਹ ਸੋਚ ਕੇ ਲੋਕਾਂ ਦੀ ਜਾਨ ਵਿਚ ਜਾਨ ਆਈ। ਪਰ ਲੋਕਾਂ ਦਾ ਇਹ ਕਿਆਫ਼ਾ 
ਗ਼ਲਤ ਨਿਕਲਿਆ। ਤੇ ਦੋ ਦਿਨ ਪਹਿਲ ਘਰੋਂ ਭਰਾਵਾਂ ਨੂੰ ਰੋਟੀ ਵੇਲਾ ਖਵਾਣ ਗਈ ਹੋਈ 
ਦਲੀਪ ਸਿੰਘ ਦੀ ਧੀ ਜਿੰਦਾ ਜਦੋਂ ਖ਼ਾਲੀ ਛਾਬੀ ਤੇ ਸੱਖਣਾ ਕੁੱਜਾ ਲੈ ਕੇ ਪਰਤ ਆਈ-- 
ਤੇ ਓਸ ਵਾਹਿਗੁਰੂ ਸੱਚੇ ਪਾਤਸ਼ਾਹ ਦੀ ਸਹੁੰ ਖਾ ਕੇ ਆਪਣੀ ਮਾਂ ਨੂੰ ਦੱਸਿਆ ਉਹਦੇ 
ਭਰਾਵਾਂ ਦੀ ਰੋਟੀ ਰਾਹ ਵਿਚ ਖ਼ਾਨੂੰ ਨੇ ਖਾ ਲਈ ਏ। ਤੇ ਉਹਦੀ ਮਾਂ ਕੈਬ ਗਈ, ਤੇ ਉਸ 
ਸੱਚੇ ਰੱਬ ਦਾ ਸ਼ੁਕਰ ਕੀਤਾ, ਕੋਠੇ ਜਿੱਡੀ ਜਵਾਨ ਕੇਵਾਗੀ ਤੇ ਰੱਜ ਕੇ ਸੋਹਣੀ ਧੀ ਜਿੰਦੋ ਤੇ 
ਬੱਚ ਗਈ ।ਜਿੰਦੇ ਨੇ ਗੱਲ ਨੂੰ ਵਧਾਇਓਂ ਘਟਾਇਓਂ ਬਗ਼ੈਰ ਜਦੋਂ ਯਾਰ੍ਹਵੀਂ ਵਾਰ ਸੁਣਾਇਆ 
ਉਸ ਵੇਲੇ ਉਹਦੇ ਆਲੇ ਦੁਆਲੇ ਅੱਧੇ ਪਿੰਡ ਦੀਆਂ ਮੁਟਿਆਰਾਂ ਤੇ ਸਵਾਣੀਆਂ ਬੈਠੀਆਂ 
ਹੋਈਆਂ ਸਨ। ਜਿੰਦਾ ਚਾਬੀ ਦਿੱਤੀ ਮਸ਼ੀਨ ਵਾਂਗੂ ਆਖਣ ਲੱਗੀ : 

“ਮੈਂ ਟੁਰੀ ਜਾਂਦੀ ਸਾਂ-ਲੰਬੜਾਂ ਦੇ ਕਮਾਦ ਵਿਚੋਂ ਇਕ ਲੈਮਾ ਚੌੜਾ ਭਾਈ ਨਿਕਲਿਆ। 
ਓਸ ਮੈਨੂੰ ਧੀ ਆਖ ਕੇ 'ਵਾਜ ਮਾਰੀ। ਉਹਦੇ ਹੱਥ ਵਿਚ ਰਫ਼ਲ ਸੀ ਉਹਦਾ ਮੂਹ ਠਾਠੇ 
ਨਾਲ਼ ਲੁਕਿਆ ਹੋਇਆ ਸੀ--'ਧੀਏ ਇਹ ਰੋਟੀ ਇਥੇ ਰੱਖਦੇ ਤੂੰ ਪਰ੍ਹਾਂ ਜਾ ਕੇ ਬਹਿ ਜਾ ! ਮੈਂ 
ਰੋਟੀ ਕਮਾਦ ਦੀ ਵੱਟ ਉਤੇ ਰੱਖ ਦਿੱਤੀ ਤੇ ਦੂਰ ਜਾ ਕੇ ਖਲੋਂ ਗਈ।ਓਸ ਦੂਜੇ ਬੰਨੇ ਮੂੰਹ ਕਰ 
ਕੇ ਰੋਟੀ ਖਾਧੀ। ਕੁੱਜੇ ਨੂੰ ਮੂਹ ਲਾ ਕੇ ਇਕੋ ਡੀਕ ਨਾਲ ਸਾਰਾ ਕੁੱਜਾ ਵਿਹਲਾ ਕਰਕੇ ਥੱਲੇ 
ਰੱਖ ਦੱਤਾ। ਫੇਰ ਮਰੀ ਚੰਗੇਰ ਵਿਚ ਉਹ ਸੌ ਦਾ ਨੌਟ ਸੁੱਟ ਕੌ ਓਸੇ ਕਮਾਦ ਵਿਚ ਜਾ 
ਵੜਿਆ।ਜਾਂਦਿਆਂ ਮੈਨੂੰ ਆਖਣ ਲੱਗਾ, “ਜਾ ਧੀਏ।ਮਾਂ ਨੂੰ ਆਖੀਂ ਰੋਟੀ ਇਕ ਭੁੱਖੇ ਰਾਹੀ 
ਨੇ ਖਾ ਲਈ ਏ--ਉਹ ਤੈਨੂੰ ਹੋਰ ਪਕਾ ਦੇਵੇਗੀ ।ਜੇ ਉਹ ਫ਼ੇਰ ਵੀ ਨਾਰਾਜ਼ ਹੋਵੇ ਤੇ ਆਖੀਂ, 
ਰੋਟੀ ਖ਼ਾਨੂੰ ਨੇ ਖਾ ਲਈ ਏ, ਫ਼ੇਰ ਉਹ ਤੈਨੂੰ ਕੁੱਝ ਨਹੀਂ ਆਖਦੀ ।”ਰੱਖੀ ਤੇ ਮਾਈ ਜੀਵਾਂ ਨੇ 
ਇਹ ਗੱਲ ਕਈ ਵਾਰੀ ਆਪਣੀ ਕੰਨੀ ਜਿੰਦਾ ਕੋਲੋਂ ਸੁਣੀ ਸੀ। 

ਰੱਖੀ ਨੇ ਛੇਤੀ ਨਾਲ ਆਪਣੀ ਗੈਢ ਫੜ ਕੇ ਹਿੱਕ ਨਾਲ ਲਾਈ।ਮਾਈ ਜੀਵਾਂ ਨੇ 
ਉਹਦੇ ਵੱਲ ਵੇਖਿਆ ਤੇ ਨਿੰਮਾ ਜਿਹਾ ਹਾਸਾ ਹੱਸੀ।ਪਰ੍ਹਾਂ ਬੈਠਿਆਂ ਹੋਇਆਂ ਨੇ ਵੀ ਜਿਵੇਂ 
ਰੱਖੀ ਦੇ ਦਿਲ ਦੀ ਗੱਲ ਫੜ ਲਈ ਹੋਵੇ।ਉਸ ਦਿਨ ਤੋਂ ਛੇਵੇਂ ਦਿਨ ਰੱਖੀ ਦੀ ਕੁੜੀ ਦੀ ਜੋਵ 
ਢੁੱਕਣੀ ਸੀ ਤੇ ਉਹਦੀ ਗੋਢੜੀ ਵਿਚ ਕਾਗ਼ਜ਼ਾਂ ਵਿਚ ਲਵੇਟੀਆਂ ਬਹੁਤ ਸਾਰੀਆਂ 
ਨਵੀਆਂ ਟੂਬਾਂ ਸਨ।ਜਿਹੜੀਆਂ ਉਹ ਸ਼ਹਿਰੇਂ ਸੁਨਿਆਰੇ ਕੋਲੋਂ ਲੈ ਕੇ ਆਈ ਸੀ ਤੇ ਉਹਨਾਂ 
ਟੂਬਾਂ ਤੋਂ ਈ ਰੱਖੀ ਦੀ ਜਾਨ ਨਿਕਲੀ ਜਾਣ ਡਈ੍ਹੀ ਸੀ।ਉਸ ਵਿਚਾਰੀ ਨੇ ਤੇ ਸਵੇਰੇ ਆਪਣੇ 
ਘਰਵਾਲੇ ਨੂੰ ਆਖਿਆ ਵੀ, ਭਈ ਉਹ ਆਪ ਜਾ ਕੇ ਸੁਨਿਆਰੇ ਕੋਲੋਂ ਟੂੰਥਾਂ ਲੈ ਕੇ ਆਵੇ, 
ਪਰ ਉਹ ਆਖਣ ਲੱਗਾ, “ਤੂ ਈ ਬਣਨੇ ਦੇ ਆਈ ਏਂ ਤੂੰ ਈ ਲੈ ਕੇ ਆ।” 

ਜਦੋਂ ਰੱਖੀ ਨੇ ਼ਾਨੂੰ ਬਾਰੇ ਆਪਣੇ ਡਰ ਦਾ ਫੋਲਣਾ ਵੇਲਿਆ ਤੇ ਉਹਦਾ ਘਰ ਵਾਲਾ 
ਹੱਸਣ ਲੱਗ ਪਿਆ।ਆਖਣ ਲੱਗਾ, “ਖ਼ਾਨੂੰ ਵਰਗੇ ਧੀਆਂ ਭੈਣਾਂ ਨੂੰ ਕੁੱਝ ਨਹੀਂ ਆਂਹਦੇ, 


।ਮਡ॥ਓਿ੩॥ 

ਤੂੰ ਹੌਂਸਲੇ ਨਾਲ ਜਾ” ਤੇ ਉਹ ਦੂਜੀਆਂ ਸੁਆਣੀਆਂ ਦੇ ਸੈਗ ਰਲ ਕੇ ਉਹਨਾਂ ਦੇ ਹੌਂਸਲੇ 
ਨਾਲ ਸ਼ਹਿਰ ਟੁਰ ਪਈ ।ਪਰ ਉਦੋਂ ਮਾਈ ਜੀਵਾਂ, ਹੁਸੈਨਾ ਤੇ ਦਾਰੋ ਦੇ ਨਾਲ ਜੁੜ ਕੇ ਬੈਠੀ 
ਹੋਈ ਰੱਖੀ ਦਿਲ ਵਿਚ ਸੁੱਖਣਾ ਪਈ ਸੁੱਖਦੀ ਸੀ, ਜੇ ਉਹ ਟੂੰਬਾਂ ਸਣੇ ਸ਼ੈਰੀਂ ਮਿਹਰੀਂ ਆਪਣੇ 
ਘਰੀਂ ਅੱਪੜ ਜਾਵੇ । 

'ਚਲੋ ਅੜੀਓ ! ਚੱਲੀਏ, ਬੜਾ ਸਾਹ ਲੈ ਲਿਆ ਏ।” ਮਾਈ ਜੀਵਾਂ ਗੋਢ ਸਿਰ ਤੇ 
ਰੱਖ ਕੇ ਆਖਣ ਲੱਗੀ।ਤੇ ਉਹ ਸਾਰੀਆਂ ਆਪਣੀਆਂ-ਆਪਣੀਆਂ ਗੰਢਾਂ ਸਿਰ ਤੇ ਰੱਖ 
ਕੇ ਆਪਣੇ ਰਾਹ ਟੁਰ ਪਈਆਂ।ਕੱਚੀ ਸੜਕ ਵਿਚ ਗੱਡਿਆਂ ਦੀਆਂ ਲੀਕਾਂ ਤੇ ਡੰਗਰਾਂ ਦੇ 
ਖੁਰਾਂ ਨਾਲ ਬਣੇ ਹੋਏ ਟੋਏ ਮੀਂਹ ਦੇ ਪਾਣੀ ਨਾਲ ਭਰੇ ਪਏ ਸਨ।ਉਹ ਸੜਕ ਦੇ ਖੱਬੇ ਪਾਸੇ 
ਟੁਰੀਆਂ ਜਾਂਦੀਆਂ ਸਨ ।ਥੇਹ ਆ ਗਿਆ ।ਚਾਰੇ ਸਵਾਣੀਆਂ ਤ੍ਰਿਖੇ ਤ੍ਰਿਖੇ ਪੈਰ ਪੁੱਟਦੀਆਂ 
ਚੁੱਪ-ਚਾਪ ਨਜ਼ਰਾਂ ਸਾਹਮਣੇ ਗੱਡੀ ਜਦੋਂ ਥੇਹ ਦੇ ਕੋਲੋਂ ਲੈਘ ਟੁਰੀਆਂ ਤੇ ਖ਼ੌਰੇ ਕਿਵੇਂ ਰੱਖੀ 
ਦੀ ਨਜ਼ਰ ਥੇਹ ਵੱਲ ਜਾ ਪਈ। ਜਿਦ੍ਹੇ ਉੱਤੋਂ ਇਕ ਲੈਮਾ ਚੌੜਾ ਬੋਦਾ ਠਾਠੇ ਵਿਚ ਮੂੰਹ 
ਸੀ।ਰੱਖੀ ਨੇ ਮਸਾਂ ਈ ਆਪਣੀ ਚੀਕ ਡੱਕੀ ਤੇ ਨਾਲ ਟੁਰੀ ਜਾਂਦੀ ਮਾਈ ਜੀਵਾਂ ਨੂੰ ਹੁੱਝ 
ਮਾਰੀ ।ਮਾਈ ਜੀਵਾਂ ਦੇ ਪਿਛਾਂਹ ਪਰਤ ਕੇ ਵੇਖਣ ਤੋਂ ਪਹਿਲੋਂ ਇਕ ਡਾਰੀਂ ਜ਼ਾਲਿਮ ਜਿਹੀ 

“ਜਿਹਨਾਂ ਧੈਰਾਂ ਤੇ ਓ, ਉਥੇ ਈ ਖਲੋਂ ਜਾਓ!” 

“ਖ਼ਾਨੂੰ ” ਚਾਰੇ ਈ ਸਵਾਣੀਆਂ ਦੇ ਦਿਲ ਵਿਚ ਬਿਜਲੀ ਦੀ ਚਮਕ ਵਾਂਗੂੰ ਖ਼ਾਨੂੰ 
ਦਾ ਨਾਂ ਉੱਭਰਿਆ।ਉਹਨਾਂ ਪਰਤ ਕੇ ਵੇਖਿਆ।ਆਵਣ ਵਾਲਾ ਡਾਕੂ ਛਫ੍ਰੀ ਤਾਣ ਕੇ 
ਉਹਨਾਂ ਦੇ ਸਿਰ ਤੇ ਆਣ ਖਲੋਤਾ ।ਉਹਨਾਂ ਡਰੀਆਂ ਸਹਿਮੀਆਂ ਸਵਾਣੀਆਂ ਨੇ, ਸ਼ੇਰ ਦੀ 
ਨਜ਼ਰਾਂ ਮਾਰੀਆਂ ਪਰ ਕੋਈ ਰਹਿਮਤ ਦਾ ਫਰਿਸ਼ਤਾ ਉਥੇ ਨਹੀਂ ਸੀ।ਸੜਕ ਸੁੰਨਸਾਨ ਸੀ 
ਆਵਣ ਵਾਲੇ ਨੇ ਪੱਥਰ ਹੋ ਗਈਆਂ ਚਹੁੰਆਂ ਸਵਾਣੀਆਂ ਵੱਲ ਛਫ੍ਰੀ ਵਧਾ ਕੇ ਕੜਕਦਾਰ 
'ਵਾਜ ਵਿਚ ਆਖਿਆ=-“ਜੋ ਕੋਲ ਜੇ ਮੇਰੇ ਹੱਥ ਫੜਾਓ, ਛੇਤੀ ਕਰੋ ਨਹੀਂ ਤੇ ਟੋਟੇ ਕਰ 
ਦਿਆਂਗਾ ।” 
`__ ਰੱਖੀ ਦੀ ਜਿਵੇਂ ਜਾਨ ਈ ਨਿਕਲ ਗਈ ਹੋਵੇ, ਓਸ ਗੈਢ ਨੂੰ ਘੁੱਟ ਕੇ ਜੱਫਾ ਮਾਰ ਕੇ 
ਆਪਣੇ ਸੀਨੇ ਨਾਲ ਲਾ ਲਿਆ ਤੇ ਮਾਈ ਜੀਵਾਂ ਦੇ ਉਹਲੇ ਹੋ ਗਈ।ਹੁਸੈਨਾ ਤੇ ਦਾਰੋ ਨੇ 
ਜਾਨ ਦੇ ਡਰ ਤੋਂ ਆਪਣੀਆਂ ਗੰਢਾਂ ਛੜ੍ਹੀ ਵਾਲੇਂ ਡਾਕੂ ਦੇ ਪੈਰਾਂ ਵਿਚ ਸੁੱਟ ਦਿੱਤੀਆਂ। 
ਮਾਈ ਜੀਵਾਂ ਨੇ ਆਪਣਾ ਸਾਰਾ ਹੌਂਸਲਾ ਇਕੱਠਾ ਕਰ ਕੇ ਹੱਥ ਜੋੜ ਕੇ ਰੋਣੀ ਜਿਹੀ 'ਵਾਜ 
ਵਿਚ ਆਖਿਆ, “ਪੁੱਤਰ ਸਾਡੇ ਕੋਲ ਹੈ ਕੀ ਏ, ਜਿਹੜਾ ਤੈਨੂੰ ਦੇਈਏ!” 

ਡਾਕੂ ਰੰਢਾਂ ਨੂੰ ਫੋਲਦਾ ਸੀ ਪਿਆ। ਓਸ ਧਿਆਨ ਉਤਾਂਹ ਕਰ ਕੇ ਨਜ਼ਰ ਭਰ ਕੇ 
ਮਾਈ ਜੀਵਾਂ ਵੱਲ ਦੇਖਿਆ ।ਉਹਦੀਆਂ ਲਾਲ ਲਾਲ ਅੱਖਾਂ ਤੋਂ ਮਾਈ ਜੀਵਾਂ ਨੂੰ ਬੜਾ ਡਰ 
ਆਇਆ। ਡਾਕੂ ਆਖਣ ਲੱਗਾ, “ਤੂੰ ਕੌਣ ਏਂ ਮਾਈ ?ਜਿਹੜੀ ਖ਼ਾਨੂੰ ਵਿਰਕ ਨੂੰ ਪੁੱਤਰ 
ਆਖਣੀ ਏਂ ਤੇ ਉਹਦੇ ਅੱਗੇ ਬੋਲਨੀ ਏਂ /” ਫੇਰ ਉਹ ਛਫ੍ੀ ਨਾਲ ਰੱਖੀ ਨੰ ਹੁੱਝ ਮਾਰ ਕੇ 
ਆਖਣ ਲੱਗਾ, “ਤੂ ਗੋਢ ਨੂੰ ਕੀ ਜੱਫਾ ਮਾਰ ਕੇ ਖਲੋਤੀ ਏੱ-ਖੋਲ੍ਹ ਇਹਨੂੰ £ ਤੇ ਰੱਖੀ ਰੋਂਦੀ 

ਰੋਂਦੀ ਤੇ ਕੁਰਲਾਂਦੀ ਗੇਢ ਖੋਲ੍ਹ ਕੇ ਟੂੰਬਾਂ ਦੇ ਡੱਥੇ ਕੱਢੇ, ਜਿਹੜੇ ਡਾਕੂ ਨੇ ਝਪਟਾ ਮਾਰ ਕੇ ਖੋਹ 
ਲਏ ਤੇ ਉਹਨਾਂ ਸਵਾਣੀਆਂ ਦੇ ਪਿੰਡੇ ਤੋਂ ਹੋਰ ਵੀ ਟੂਥ ਛੱਲਾ ਲਾਹ ਲੁਹਾ ਕੇ ਉਹਨਾਂ ਨੂੰ 
ਰੇਂਦੀਆਂ ਛੱਡ ਕੇ ਬੜੀ ਤਸੱਲੀ ਨਾਲ ਥੇਹ ਵੱਲ ਟੁਰ ਪਿਆ। 

ਚਾਰੇ ਸਵਾਣੀਆਂ ਰੋਂਦੀਆਂ ਧੇਂਦੀਆਂ ਉਜਾੜ ਸੜਕ ਤੇ ਆਪਣੇ ਪਿੰਡ ਵੱਲ ਟੁਰ 
ਪਈਆਂ।ਰੱਖੀ ਧਾਹਾਂ ਮਾਰ ਮਾਰ ਕੇ ਰੋਂਦੀ ਤੇ ਖ਼ਾਨੂੰ ਨੂੰ ਬਦ-ਦੁਆਵਾਂ ਦੇਂਦੀ ਜਾਂਦੀ ਸੀ।ਰੋ 
ਰੇ ਕੇ ਭੈੜਾ ਹਾਲ ਹੋ ਗਿਆ ਸੀ, ਪਰ ਉਸ ਉਜਾੜ ਬੀਆਬਾਨ ਵਿਚ ਉਹਨਾਂ ਦਾ ਰੋਣ ਤੇ 
ਰੱਖੀ ਦੇ ਵੈਣ ਕੌਣ ਸੁਣਦਾ ਅਜੇ ਉਹ ਦੋ ਤੌ ਪੈਲੀਆਂ ਈ ਅਗਾਂਹ ਗਈਆਂ ਹੋਣਗੀਆਂ 
ਜਦੋਂ ਸੜਕ ਦੇ ਸੱਜੇ ਬੇਨੇ ਕਮਾਦ ਵਿਚ ਹਿਲ-ਜੁਲ ਹੋਈ, ਜਿਉਂ ਕੋਈ ਕਮਾਦ ਵਿਚ 
ਡੇਗਰ ਟੁਰਿਆ ਜਾਂਦਾ ਹੋਵੇ।ਮਾਈ ਜੀਵਾਂ ਨੇ ਕਮਾਦ ਦੇ ਹਿਲਦੇ ਭੱਜਦਿਆਂ ਟਾਂਡਿਆਂ 
ਵੱਲ ਵੇਖਿਆ, ਖਲੋਂ ਕੇ ਖੜਾਕ ਸੁਣਿਆ-ਕੋਈ ਬਾਹਰਲਾ ਹੀ ਹੋਵੇਗਾ । ਉਸ ਸੋਚਿਆ। 
ਪਰ ਜਦੋਂ ਇਕ ਗੱਭਰੂ ਕਮਾਦ ਵਿਚੋਂ ਨਿਕਲ ਕੇ ਉਹਨਾਂ ਦੇ ਕੋਲ ਆ ਖਲੋਤਾ-ਚਾਰੇ 
ਸਵਾਣੀਆਂ ਨੇ ਅੱਖਾਂ ਪਾੜ ਪਾੜ ਕੇ ਉਹਦੇ ਵੱਲ ਵੇਖਿਆ ਤੇ ਚੌਂਹਾ ਦੇ ਦਿਲ ਵਿਚ ਇਕੋ 
ਵਾਰੀ ਖ਼ਿਆਲ ਆਇਆ-'ਇਕ ਹੋਰ ਬਲਾ ਆਣ ਪਈ ਏ” 

ਆਣ ਵਾਲਾ ਗਭਰੂ ਖੁੱਲ੍ਹੇ ਹੱਡਾਂ-ਪੈਰਾਂ ਵਾਲਾ ਲੈਮਾ ਚੌੜਾ ਜਵਾਨ ਸੀ। ਉਹਦੇ 
ਲੀੜੇ ਮੈਲੇ ਸਨ।ਉਹਦੀ ਜੁੱਤੀ ਚਿੱਕੜ ਨਾਲ ਭਰੀ ਹੋਈ ਸੀ।ਉਹਦੇ ਸਿਰ ਤੇ ਮੈਲੀ ਜਿਹੀ 
ਪੱਗ ਬੱਧੀ ਹੋਈ ਸੀ। ਜਿਹਦੇ ਉਤੋਂ ਦੀ ਉਹਨੇ ਇਕ ਚਾਦਰ ਲਵੇਟੀ ਹੋਈ ਸੀ। ਜਿਹਦੇ 
ਵਿਚ ਮੂੰਹ ਸਿਰ ਲੁਕਿਆ ਹੋਇਆ ਸੀ।ਉਹਦੇ ਹੱਥ ਵਿਚ ਰਫ਼ਲ ਸੀ।ਰੱਖੀ ਦੇ ਵੈਣ ਹੋਰ 
ਉੱਚੇ ਹੋ ਗਏ। ਗੱਭਰੂ ਨੇ ਮਾਈ ਜੀਵਾਂ ਨੂੰ ਪੁੱਛਿਆ-- 

“ਕੀ ਗੱਲ ਏ ਮਾਈ ?ਇਹ ਭੈਣ ਕਿਉਂ ਰੋਂਦੀ ਏ ?ਕੀ ਹੋਇਆ ਏ ?” 

“ਕੀ ਦੱਸੀਏ ?” ਮਾਈ ਜੀਵਾਂ ਨੂੰ ਗੱਭਰੂ ਦੇ ਪੁੱਛਣ 'ਚੋਂ ਹਮਦਰਦੀ ਤੇ ਮੁਹੱਬਤ ਦੀ 
ਖੁਸ਼ਬੂ ਆਈ। “ਪੁੱਤਰ ਕੁੱਤੇ ਦੀ ਮੌਤ ਆਵੇ, ਔਤਰੇ ਖ਼ਾਨੂੰ ਨੂੰ । ਧੀਆਂ ਭੈਣਾਂ ਨੂੰ ਲੁੱਟਣ 
ਲੱਗ ਪਿਆ ਏ, ਫੜਕੀ ਪੈਣਾ।” ਜੀਵਾਂ ਹਓਕਾ ਭਰ ਕੇ ਆਖਣ ਲੱਗੀ। 

“ਸ਼ਾਨੂੰ ? ਕਿਹੜਾ ਸ਼ਾਨੂ ਮਾਂ?” ਗੱਭਰੂ ਨੇ ਠਾਠੇ 'ਚੋਂ ਤਿੱਖੀ ਨਜ਼ਰ ਨਾਲ ਜੀਵਾਂ 
ਵੱਲ ਵੇਖ ਕੇ ਪੁੱਛਿਆ। 

“ਖ਼ਾਨੂੰ ਵਿਰਕ! ਪੁੱਤਰ, ਹੋਰ ਕਿਹੜਾ ਖਾਨੂੰ !!” 

“ਹੱਛਾ!” ਗਭਰੂ ਹੌਲੀ ਜਿਹੀ ਹੱਸ ਕੇ ਸਵਾਣੀਆਂ ਨੂੰ ਆਖਣ ਲੱਗਾ, ' “ਆਉ ਮੇਰੇ 
ਨਾਲ ਤੁਹਾਡੀ ਹਰ ਸ਼ੈਅ ਮੁੜ ਆਵੇਗੀ। ਸਹੁੰ ਰੱਬ ਦੀ ਇਕ ਵਾਰ ਮੈਨੂੰ ਖ਼ਾਨੂੰ ਵਿਖਾ 
ਦਿਓ।” 

“ਨਾ ਵੇ ਪੁੱਤਰ ਨਾ !” ਜੀਵਾਂ ਆਖਣ ਲੱਗੀ, “ਓਸ ਨਿਖੁੱਟ ਜਾਣੇ ਜ਼ਾਲਮ ਡਾਕੂ 
ਕੋਲੋਂ ਅਸੀਂ ਖ਼ੌਰੇ ਇਕ ਵਾਰੀਂ ਕਿਸਰਾਂ ਬੱਚ ਕੇ ਆ ਗਈਆਂ ਆਂ। ਹੁਣ ਅਸਾਂ ਨਹੀਓਂ 
ਜਾਣਾ ਪਿਛਾਂਹ!” 

“ਇਕ ਵਾਰੀ ਚੱਲੋ ਤੇ ਸਹੀ ਭੈਣੋਂ” ਗੱਭਰੂ ਦੀ ਆਵਾਜ਼ 'ਚ ਨਰਮੀ ਝਾਕਦੀ ਸੀ। 

“ਨਾ ਵੇ ਵੀਰ-” ਰੱਖੀ ਰੇਦਿਆਂ ਗੱਭਰੂ ਨੂੰ ਆਖਣ ਲੱਗੀ-ਆਪਣੇ ਆਪ ਨੂੰ 

ਮੌਤ ਦੇ ਮੂੰਹ ਵਿਚ ਨਾ ਸੁੱਟ। ਖ਼ਾਨੂੰ ਬੜਾ ਜ਼ਾਲਮ ਡਾਕੂ ਏ। ਸਾਡੀਆਂ ਟੂੰਬਾਂ ਪਿੱਛੇ ਤੇਰੀ 
ਜਾਨ ਕਿਉਂ ਜਾਵੇ 7” 

ਗੱਭਰੂ ਨੇ ਰਫ਼ਲ ਉਹਨਾਂ ਵੱਲ ਸਿੱਧੀ ਕਰ ਦਿੱਤੀ--“ਚਲੋਂ ਪਿਛਾਂਹ!” 

ਚਾਰੇ ਸਵਾਣੀਆਂ ਰੇਂਦੀਆਂ ਕੁਰਲਾਂਦੀਆਂ ਫੇਰ ਪਿਛਾਂਹ ਨੂੰ ਟੁਰ ਪਈਆਂ। ਥੇਹ ਦੀ 
ਸੇਧ ਉਤੇ ਅੱਪੜ ਕੇ ਉਹਨਾਂ ਬੋਹੜ ਵੱਲ ਇਸ਼ਾਰਾ ਕਰਕੇ ਆਖਿਆ-“ਡਾਕੂ ਓਧਰ 
ਗਿਆ ਸੀ, ਝੱਟ ਕੁ ਹੋ ਗਿਆ ਏ।” 

ਗੱਭਰੂ ਕਿਸੇ ਸ਼ੇਰ ਵਾਂਗੂੰ ਥੇਹ ਤੇ ਚੜ੍ਹ ਗਿਆ।ਬਾਜ਼ ਵਾਂਗੂੰ ਉਹਦੀਆਂ ਨਜ਼ਰਾਂ ਚਾਰ 
ਚੁਫ਼ੇਰੇ ਫਿਰੀਆਂ। ਅਖ਼ੀਰ ਉਹਨੂੰ ਬੋਹੜ ਥੱਲੇ ਗੋਢੜੀ ਸਿਰਹਾਣੇ ਧਰੀ ਇਕ ਬੰਦਾ ਲੈਮਾ 
ਪਿਆ ਨਜ਼ਰ ਆਇਆ।ਲੋਮਾ ਪਿਆ ਹੋਇਆ ਬੰਦਾ ਛਵ੍ਹੀ ਫੜ ਕੇ ਛੇਤੀ ਨਾਲ ਉਠਿਆ, 
ਪਰ ਗੱਭਰੂ ਦੀ ਰਫ਼ਲ ਚੱਲੀ ਤੇ ਓਸ ਬੰਦੇ ਦੇ ਹੱਥੋਂ ਛਫ੍ਰੀ ਡਿੱਗ ਪਈ ।ਗੋਲੀ ਉਹਦੀ ਬਾਂਹ 
`ਚੋਂ ਲੈਘ ਗਈ ਸੀ। ਗੱਭਰੂ ਦੀ ਰਫ਼ਲ ਦੂਜੀ ਵਾਰ ਚੱਲੀ ਤੇ ਉਹ ਬੰਦਾ ਜ਼ਮੀਨ ਤੇ ਡਿੱਗ 
ਪਿਆ ਤੇ ਲੋਮੇ ਲੈਮੇ ਸਾਹ ਲੈਣ ਲੱਗ ਪਿਆ।ਥੇਹ ਦੀਆਂ ਠੀਕਰੀਆਂ ਉਹਦੀ ਰੱਤ ਨਾਲ 
ਲਾਲ ਹੁੰਦੀਆਂ ਜਾਂਦੀਆਂ ਸਨ। ਚਾਰੇ ਸਵਾਣੀਆਂ ਏਨੇ ਵਿਚ ਥੇਹ ਤੇ ਚੜ੍ਹ ਆਈਆਂ 
ਹੋਈਆਂ ਸਨ। ਉਸ ਵੇਲੇ ਉਹਨਾਂ ਨੂੰ ਥੇਹ ਦੇ ਪੱਕੇ ਹੋਣ ਦਾ ਰੱਤੀ ਭਰ ਖ਼ੌਫ ਨਹੀਂ ਸੀ। 
ਗੱਭਰੂ ਡਿੱਗੇ ਹੋਏ ਬੰਦੇ ਵੱਲ ਵਧਿਆ ਤੇ ਉਹਦੇ 'ਤੇ ਥੁੱਕ ਕੇ ਆਖਣ ਲੱਗਾ, “ਧੀਆਂ 
ਭੈਣਾਂ ਨੂੰ ਲੁੱਟ ਕੇ ਕਿਉਂ ਡਾਕੂਆਂ ਦਾ ਨਾਂ ਬਦਨਾਮ ਕਰਨਾ ਏ ?ਰੱਬ ਦਿਆ ਮਾਰਿਆ” 
ਡਿੱਗੇ ਹੋਏ ਬੰਦੇ ਨੇ ਉੱਠਣ ਲਈ ਹੰਭਲਾ ਮਾਰਿਆ ਪਰ ਉਹ ਉੱਠ ਨਾ ਸਕਿਆ।ਫੇਰ ਉਸ 
ਛਵ੍ਰੀ ਵੱਲ ਹੱਥ ਵਧਾ ਕੇ ਗੱਭਰੂ ਵੱਲ ਵੇਖ ਕੇ ਆਖਿਆ, “ਉਇ ਤੂ ਖ਼ਾਨੂੰ ਨੂੰ ਮਾਰਿਆ ਏ, 
ਖ਼ਾਨੂੰ ਵਿਰਕ ਨੂੰ! ਤੂੰ ਬੱਚ ਕੇ ਨਹੀਂ ਜਾ ਸਕਦਾ।” ਗੱਭਰੂ ਉੱਚੀ ਸਾਰੀ ਹੱਸਿਆ, 
ਸਵਾਣੀਆਂ ਉਸ ਹੋਰ ਤਰ੍ਹਾਂ ਦੇ ਹਾਸੇ ਨੂੰ ਸੁਣ ਕੇ ਸਹਿਮ ਗਈਆਂ ਤੇ ਪਿਛਾਂਹ ਹੋ ਕੇ ਖਲੋਂ 
ਗਈਆਂ। ਗੱਭਰੂ ਨੇ ਰਫ਼ਲ ਦਾ ਸਾਰਾ ਮੈਗਜ਼ੀਨ ਡਿੱਗੇ ਹੋਏ ਬੰਦੇ ਤੇ ਖ਼ਾਲੀ ਕਰ ਦਿੱਤਾ। 
ਫੇਰ ਉਸ ਅਗਾਂਹ ਵੱਧ ਕੇ ਲਾਸ਼ ਨੂੰ ਨੁੱਡਾ ਮਾਰ ਕੇ ਮੂਧਾ ਕਰ ਦਿੱਤਾ।ਪਰ੍ਹਾਂ ਪਈ ਗੰਢ ਚੁੱਕ 
ਕੇਂ ਸਵਾਣੀਆਂ ਦੇ ਅੱਗੇ ਸੁੱਟ ਦਿੱਤੀ ਤੇ ਆਪ ਪਰ੍ਹਾਂ ਹੋ ਕੇ ਖਲੋਂ ਗਿਆ ਤੇ ਆਖਣ ਲੱਗਾ, 
“ਆਪਣਾ ਸਮਾਨ ਕੱਢ ਲਵੋ ਤੇ ਪੂਰਾ ਕਰ ਲਵੇਂ ਭੈਣੇ ।” ਤੇ ਉਹ ਪਰ੍ਹਾਂ ਖਲੋਂ ਕੇ ਆਰਾਮ 
ਨਾਲ ਰਫ਼ਲ ਵਿਚ ਗੋਲੀਆਂ ਭਰਨ ਲੱਗ ਪਿਆ। 

ਸਵਾਣੀਆਂ ਨੇ ਛੇਤੀ ਛੇਤੀ ਗੇਢ ਖੋਲ੍ਹ ਕੇ ਆਪਣੀਆਂ ਸ਼ੈਆਂ ਕੱਢੀਆਂ, ਪੂਰੀਆਂ 
ਕੀਤੀਆਂ ਤੇ ਆਪਣੀਆਂ ਆਪਣੀਆਂ ਰੌਢਾਂ ਬੈਨਹ ਕੇ ਸਿਰਾਂ ਤੇ ਰੱਖ ਲਈਆਂ।ਉਹ ਅਜੇ 
ਤੱਕ ਗੱਭਰੂ ਨੂੰ ਦੁਆਵਾਂ ਤੇ ਖ਼ਾਨੂੰ ਨੂੰ ਗਾਲ੍ਹਾਂ ਦੇਣ ਡਹੀਆਂ ਸਨ। 

“ਚਲੋ ਤੁਹਾਨੂੰ ਛੱਡ ਆਵਾਂ । ਗੱਭਰੂ ਨੇ ਰਫ਼ਲ ਮੋਢੇ ਤੇ ਪਾਈ ਤੇ ਸਿਰ ਤੋਂ ਚਾਦਰ 
ਲਾਹ ਕੇ ਉਹਦੀ ਬੁੱਕਲ ਵਿਚ ਮੂੰਹ ਤੇ ਰਫ਼ਲ ਲੁਕਾ ਲਈ ਤੇ ਓਸ ਸੜਕ ਤੇ ਨੀਵੀਂ ਪਾ ਕੇ 
ਉਹਨਾਂ ਸਵਾਣੀਆਂ ਦੇ ਅੱਗੇ ਅੱਗੇ ਟੁਰ ਪਿਆ। ਜਦੋਂ ਉਹਨਾਂ ਦੇ ਪਿੰਡ ਦੀ ਜੁਹ ਆ 
ਗਈ, ਉਥੇ ਉਹ ਗੱਭਰੂ ਖਲੋ ਗਿਆ ਤੇ ਪਰਤ ਕੇ ਸਵਾਣੀਆਂ ਨੂੰ ਆਖਣ ਲੱਗਾ-- “ਲਓ 

ਭੋਣ' ਤੁਹਾਡਾ ਪਿੰਡ ਆ ਗਿਆ।” 

ਤੇ ਉਹ ਪਰਤਿਆ ਪਰ ਜੀਵਾਂ ਦੀ 'ਵਾਜ ਨੇ ਉਹਦੇ ਪੈਰ ਰੋਕ ਲਏ।ਮਾਈ ਜੀਵਾਂ ਨੇ 

ਉਹਦੀ ਕੋਡ ਤੇ ਹੱਥ ਫੇਰ ਕੇ ਪਿਆਰ ਦਿੱਤਾ ਤੇ ਆਖਣ ਲੱਗੀ-“ਸ਼ਾਲਾ ! ਜਵਾਨੀ ਮਾਣੇ 
ਪੁੱਤਰਾ--ਅੱਲ੍ਹਾ ਪਾਕ ਕਦੇ ਤੈਨੂੰ ਤੱਤੀ ਵਾ ਵੀ ਨਾ ਲਾਵੇ। ਤੂੰ ਔਂਤਰੇ ਖ਼ਾਨੂੰ ਕੋਲੋਂ ਸਾਡੀ 
ਜਾਨ ਵੀ ਬਚਾਈ ਏ ਤੇ ਦੁਨੀਆਂ ਦੀ ਵੀ ਖਲਾਸੀ ਕਰਵਾਈ ਏ।” 

ਗੱਭਰੂ ਨਿੰਮਾ ਜਿਹਾ ਹੱਸਿਆ ਤੇ ਆਖਣ ਲੱਗਾ-“ਆਹੋਂ ਮਾਂ!” 

“ਪਰ ਪੁੱਤਰ ਤੂੰ ਸਾਡੇ ਨਾਲ ਪਿੰਡ ਚੱਲ-ਅੱਛਾ ਪਿੰਡ ਨਹੀਓਂ ਜਾਣਾ ਤੇ ਆਪਣਾ 
ਨਾਂ ਦੱਸ ਜਾ ਸ਼ੇਰ ਪੁੱਤਰਾ ”” 

ਗੱਭਰੂ ਉੱਚੀ ਸਾਰੀ ਹੱਸਿਆ ! ਉਹਦੀਆਂ ਅੱਖਾਂ ਵਿਚ ਮੁਹੱਬਤ ਤੇ ਅਪਣੱਤ ਦੀ 
ਇਕ ਲਹਿਰ ਉੱਭਰੀ ।ਉਹਦੇ ਚਿੱਟੇ ਤੇ ਸੋਹਣੇ ਦੈਦ ਸਾਵਣ ਦੀ ਧੁੱਪ ਵਿਚ ਮੋਤੀਆਂ ਵਾਂਗ 
ਚਮਕੇ ।ਉਹ ਹੌਲੀ ਜਿਹੀ ਆਖਣ ਲੱਗਾ- 

“ਮੇਰਾ ਨਾਂ ਖ਼ਾਨੂੰ ਏ-ਖ਼ਾਨੂੰ ਵਿਰਕ!” 

ਤੇ ਉਹ ਤੇਜ਼ ਤੇਜ਼ ਕਦਮਾਂ ਨਾਲ ਟੁਰਦਾ ਚਹੁੰਆਂ ਸਵਾਣੀਆਂ ਨੂੰ ਪੱਥਰ ਦੇ ਬੁੱਤਾਂ 
ਵਾਂਗੂੰ ਖਲੋਤਿਆਂ ਛੱਡ ਕੇ ਨਾਲ ਦੇ ਕਮਾਦ ਵਿਚ ਜਾ ਵੜਿਆ। 


।ਮ੩॥ਉ੧ਿ੩॥ 

ਨੀ 


ਅਬਰਾ ਮੰਜੀ-ਤੋੜਾਂ ਵਾਲਾ ਬੜਾ ਮੋਟਾ ਜਵਾਨ ਸੀ। ਐਡਾ ਵੱਡਾ ਜਵਾਨ, ਭਈ 
ਲੋਕ ਓਹਨੂੰ ਖਲੋ-ਖਲੋਂ ਕੇ ਵੇਂਹਦੇ ਹੁੰਦੇ ਸਨ। ਉਹ ਜਿਸ ਮੇਲੇ ਵਿਚ ਵੀ ਚਲਾ ਜਾਂਦਾ 
ਵੇਖਣ ਵਾਲਿਆਂ ਦੇ ਠੱਟ ਦੇ ਠੱਟ ਓਹਦੇ ਦਵਾਲੇ ਲੱਗੇ ਰਹਿੰਦੇ ।ਮੇਲਿਆਂ ਪੜਾਵਾਂ ਵਿਚ 
ਬੜਾ ਬੜਾ ਜਵਾਨ 'ਕੱਠਾ ਹੋਇਆ ਹੁੰਦਾ ਏ, ਪਰ ਅਬਰਾ ਦੂਰੋਂ ਈ ਲੱਭਦਾ ਹੁੰਦਾ ਸੀ ਤੇ 
ਜਿਸ ਮੇਲੇ ਵਿਚ ਓਸ ਕੌਡੀ ਖੇਡਣੀ ਹੁੰਦੀ ਸੀ ਓਸ ਮੇਲੇ ਉਤੇ ਤੇ ਦੁਨੀਆਂ ਟੁੱਟ ਈ ਪੈਂਦੀ 
ਹੁੰਦੀ ਸੀ। ਮੈਂ ਕੌਡੀ ਵੇਖਣ ਦਾ ਬੜਾ ਸ਼ੌਕੀਨ ਆਂ ਤੇ ਚੰਗੇ ਚੰਗੇ ਜਵਾਨਾਂ ਨੂੰ ਕੋਡੀ 
ਖੇਡਦਿਆਂ, ਵੇਖਿਆ ਏ, ਪਰ ਅਬਰੇ ਦੀ ਕੌਡੀ ਦੀ ਤੇ ਗੱਲ ਈ ਹੋਰ ਸੀ।ਕੌਡੀ ਐਸੀ ਖੇਡ 
ਏ, ਜਿਹਦੇ ਵਿਚ ਕਾਰੀਗਰੀ ਘੱਟ ਤੇ ਜ਼ੋਰ ਬਹੁਤਾ ਕੌਮ ਆਉਂਦਾ ਏ ਤੇ ਅਬਰੇ ਵਿਚ ਅੰਨ੍ਹਾ 
ਜ਼ੋਰ ਸੀ। 

ਅਬਰੇ ਬਾਰੇ ਇਕ ਅਚਰਜ ਗੱਲ ਇਹ ਸੀ ਜੇ ਕੌਡੀ ਖੇਡਣ ਲੱਗਿਆਂ ਉਸ ਕਦੇ ਪਿੰਡੇ 
ਤੇ ਤੇਲ ਨਹੀਂ ਸੀ ਮਲਿਆ। ਨਹੀਂ ਤੇ ਕੌਡੀ ਖੇਡਣ ਵਾਲਿਆਂ ਤੇ ਸਗੀਰਾਂ ਨੂੰ ਤੇਲ ਵਿਚ 
ਨੁਹਾਇਆ ਹੁੰਦਾ ਏ।ਤੇਲ ਮਲੋਂ ਹੋਏ ਸਰੀਰ ਤੇ ਅਵਲ ਤੇ ਹੱਥ ਈ ਨਹੀਂ ਪੈਂਦਾ ਤੇ ਜੇ ਪੈਂਦਾ 
ਵੀ ਏ ਤੇ ਤਿਲਕ ਜਾਂਦਾ ਏ।ਅਬਰੇ ਦਾ ਕੌਡੀ ਖੇਡਣ ਦਾ ਢੰਗ ਵੀ ਨਵਾਂ ਸੀ। ਖੇਡ ਦਾ 
ਅੱਧਾ ਵੇਲਾ ਉਹ ਕੌਡੀ ਪਾਉਣ ਤੇ ਰਹਿੰਦਾ ਤੇ ਅੱਧਾ ਵੇਲਾ ਜੱਫੇ ਮਾਰਨ ਤੇ।ਜੱਫਾ ਮਾਰਨ 
ਗਿਆ ਉਹ ਛੋਹਲੇ ਤੋਂ ਛੋਹਲੇ ਬੇਦੇ ਤੋਂ ਵੀ ਤ੍ਰਿਖਾ ਨਜ਼ਰ ਆਉਂਦਾ ਤੇ ਕੌਡੀ ਪੌਣ ਗਿਆਂ 
ਉਹ ਧੌਲਾਂ ਮਾਰ ਮਾਰ ਕੇ ਬੈਦੇ ਦੀ ਸੁਰਤ ਮਾਰ ਦੇਂਦਾ ।ਉਹ ਪੈਰਾਂ ਤੇ ਖਲੋਤਾ ਰਹਿੰਦਾ।ਜੱਫਾ 
ਮਾਰਨ ਵਾਲਾ ਬੋਦਾ ਧੌਲ ਖਾ ਕੇ ਉੱਠਦਾ ਫ਼ੇਰ ਉਹਦੇ ਗਲ ਲੱਗ ਜਾਂਦਾ।ਫੇਰ ਧੌਲ ਖਾ ਕੇ 
ਡਿਗਦਾ ਤੇ ਜੇ ਕੋਈ ਸੌ 'ਚੋਂ ਇਕ ਜੱਫਾ ਮਾਰਨ ਵਾਲਾ ਅਸਰ ਨੰ ਜੱਢਾ ਮਾਰ ਈ ਲੈਂਦਾ ਤੇ 
ਅਬਰਾ ਓਸ ਬੰਦੇ ਨੂੰ ਚੁੱਕ ਕੇ ਦਾਈਆਂ ਦੇ ਐਧਰਲੇ ਬੈਨੇ ਲਿਆ ਕੇ ਸਿਰੋਂ ਕੱਢ ਕੇ ਥੱਲੇ 
ਮਾਰਦਾ।ਐਹੋ ਈ ਉਹਦੀ ਕੌਡੀ ਵਿਚ ਵਾਧਾ ਸੀ।ਬੈਦਿਆਂ ਨੂੰ ਮਾਰ ਮਾਰ ਕੇ ਹਫ਼ਾ ਹਫ਼ਾ 
ਕੇ ਉਹ ਮੁਕਾ ਛੱਡਦਾ ਹੁੰਦਾ ਸੀ।ਕੌਡੀ ਖੇਡਣ ਦਾ ਅਬਰਾ ਕਾਰੀਗਰ ਵੀ ਬੜਾ ਹੋਵੇਗਾ, 
ਪਰ ਮੇਰੇ ਖ਼ਿਆਲ ਵਿਚ ਓਹਦਾ ਸਭ ਤੋਂ ਵੱਡਾ ਹਥਿਆਰ ਓਹਦਾ ਜ਼ੋਰ ਸੀ। ਤੇ ਜ਼ੋਰ ਕੌਡੀ 
ਦਾ ਤੇ ਸਾਰਿਆਂ ਦਾਵਾਂ ਤੋਂ ਵੱਡਾ ਦਾਅ ਏ। 

ਤੇ ਬੋਦੇ ਵਿਚ ਐਨਾ ਜ਼ੋਰ ਵੀ ਹੋਵੇ, ਉਮਰ ਵੀ ਜਵਾਨ ਹੋਵੇ ਤੇ ਪਿੰਡ ਵਿਚ ਰਹਿਣ 
ਵਾਲਾ ਵੀ ਹੋਵੇ ਤਾਂ ਧੱਕੇ ਨਾਲ ਓਹਦਾ ਦਿਲ ਕਿਸੇ ਨਾਲ ਡਾਂਗ ਸੋਟਾ ਹੋਣ ਨੂੰ ਕਰਦਾ 
ਏ।ਅਬਰੇ ਦਾ ਵੀ ਇਹੋਂ ਹਾਲ ਸੀ।ਡਾਂਗ ਤੇ ਉਹ ਜ਼ਮੀਨ 'ਤੇ ਲੱਗਣ ਈ ਨਹੀਂ ਸੀ ਦਿੰਦਾ। 
ਹਰ ਵੇਲੋਂ ਲੜਾਈ ਝਗੜੇ ਮਰਨ ਮਾਰਨ ਲਈ ਤਿਆਰ।ਪਰ ਜਿਸਰਾਂ ਕੌਡੀ ਖੇਡਣ ਵਾਲੇ 
ਕੌਡੀ ਵਿਚ ਇਹਦੇ ਕੋਲੋਂ ਖ਼ਮ ਖਾਂਦੇ ਸਨ, ਐਸਰਾਂ ਈ ਗਭਰੂ ਜਵਾਨ ਤੇ ਹੱਥ-ਛੁੱਟ ਮੁੰਡੇ 
ਓਹਦੇ ਨਾਲ ਡਾਂਗ ਵਾਹੁਣ ਤੋਂ ਬਚਦੇ ਸਨ। ਮੈਂ ਆਪਣੀ ਅੱਖੀਂ ਬੜੇ ਬੜੇ ਆਕੜਖ਼ਾਨ, 
ਅਲ੍ਹੜ ਤੇ ਕੌੜੇ ਜਵਾਨਾਂ ਨੂੰ ਅਬਰੇ ਕੋਲੋਂ ਵੀ ਅੱਖਾਂ ਨੀਵੀਆਂ ਕਰਕੇ ਲੋਘਦਿਆਂ ਵੇਖਿਆ 

ਏ।ਐਸ ਕੌਮ ਵਿਚ ਵੀ ਅਬਰੇ ਵਿਚ ਇਕ ਵਾਧਾ ਸੀ।ਉਹ ਆਪਣੇ ਤੋਂ ਮਾੜੇ ਨੂੰ ਕਦੀ 
ਤੇਗ ਨਹੀਂ ਸੀ ਕਰਦਾ ਤੇ ਨਾ ਕਮਜ਼ੋਰ 'ਤੇ ਹੱਥ ਚੁਕਦਾ ਸੀ।ਐਸ ਈ ਪਾਰੋਂ ਬਹੁਤੇ ਲੋਕਾਂ 
ਦੀਆਂ ਦੁਆਵਾਂ ਅਬਰੇ ਨਾਲ ਹੁੰਦੀਆਂ ਸਨ।ਮੈਨੂੰ ਵੀ ਐਨਾਂ ਈ ਸਿਫ਼ਤਾਂ ਤੋਂ ਉਹ ਚੰਗਾ 
ਲੱਗਦਾ ਹੁੰਦਾ ਸੀ।ਬੇਦਾ ਭੈੜਾ ਵੀ ਹੋਵੇ ਤੇ ਮਰ ਗਏ, ਟੁਰ ਗਏ ਨੂੰ ਭੈੜਾ ਨਹੀਂ ਆਖਣਾ 
ਚਾਹੀਦਾ, ਸਗੋਂ ਚੈਗੀਓਂ ਯਾਦ ਕਰਨਾ ਚਾਹੀਦਾ ਏ। ਪਰ ਅਬਰੇ ਨੂੰ ਸਾਰਾ ਮੁਲਕ ਈ 
ਚੌਗੀਓ' ਯਾਦ ਕਰਦਾ ਏ। ਸ਼ਾਮੀਂ, ਮੈਂ ਤੇ ਓਹ ਯਾਰ ਸਾਂ, ਮੈਨੂੰ ਤੇ ਉਹ ਕਦੇ ਭੁੱਲਦਾ ਈ 
ਨਹੀਂ। 

ਤੇ ਜਦੋਂ ਅਬਰਾ ਆਪਣੇ ਪੂਰੇ ਜੋਬਨ ਤੇ ਸੀ ਤੇ ਕੌਡੀ ਵਿਚ ਓਹਦਾ ਨਾਂ ਆਪਣੇ 
ਇਲਾਕੇ 'ਚੋਂ ਨਿਕਲ ਕੇ ਪੂਰੇ ਜ਼ਿਲ੍ਹੇ ਵਿਚ ਤੇ ਜ਼ਿਲ੍ਹੇ 'ਚੋਂ ਨਿਕਲ ਕੇ ਦੂਜਿਆਂ ਜ਼ਿਲਿਆਂ 
ਤੱਕ ਖਿੱਲਰ ਗਿਆ ਹੋਇਆ ਸੀ।ਓਸ ਅਚਾਨਕ ਕੌਡੀ ਖੇਡਣੀ ਛੱਡ ਦਿੱਤੀ, ਐਸ ਬਾਰੇ 
ਲੋਕਾਂ ਕੋਲ ਕਿਆਫੇ ਈ ਸਨ, ਕਿਸੇ ਕੋਲ ਪੱਕੀ ਗੱਲ ਨਹੀਂ ਸੀ ਤੇ ਐਸ ਬਾਰੇ ਵਿਚ ਅਬਰਾ 
ਚੁੱਪ ਸੀ ਬਿਲਕੁਲ ਚੁੱਪ । ਤੇ ਜਦੋਂ ਤੋਂ ਓਸ ਕੌਡੀ ਖੇਡਣੀ ਛੱਡੀ ਸੀ, ਉਹ ਕੁੱਝ ਗਵਾਚਿਆ 
ਜਿਹਾ--ਖਿੱਲਰਿਆ ਜਿਹਾ ਤੇ ਘੁੱਟਿਆ ਜਿਹਾ ਰਹਿਣ ਲੱਗ ਪਿਆ ਸੀ।ਓਹਦੇ ਮੂੰਹ ਨੂੰ 
ਇਕ ਜਿੰਦਰਾ ਜਿਹਾ ਵੱਜ ਗਿਆ ਸੀ।ਸਾਰੇ ਬਾਹਰੇ ਵਿਚ ਇਕ ਮੈਂ ਓਹਦਾ ਯਾਰ ਸਾਂ, ਪਰ 
ਓਸ ਤੇ ਕਦੀ ਮੈਨੂੰ ਵੀ ਪੱਲਾ ਨਾ ਫੜਾਇਆ।।ਮੈਂ ਜਦੋਂ ਵੀ ਓਹਨੂੰ ਫੋਲਿਆ ਉਹ ਰੂੰ-ਹਾਂ 
ਕਰ ਕੇ ਮੈਨੂੰ ਟਰਕਾ ਦਿੰਦਾ ।ਕੌਡੀ ਵੇਖਣ ਤੇ ਕੌਡੀ ਖੇਡਣ ਵਾਲੇ ਅਬਰੇ ਤੇ ਬੜਾ ਕੁੜ੍ਹਦੇ 
ਸਨ ਤੇ ਕਈ ਖੇਡਣ ਵਾਲੇ ਖੁਸ਼ ਵੀ ਸਨ।ਐਸ ਕਰਕੇ ਜੇ ਓਹਨਾਂ ਦੇ ਸਿਰ ਤੋਂ ਐਡੀ ਵੱਡੀ 
ਬਲਾ ਆਪਣੇ ਆਪ ਲਹਿ ਗਈ ਸੀ, ਆਮ ਲੋਕਾਂ ਲਈ ਤੇ ਮੇਰੇ ਲਈ ਵੀ ਉਹ ਇਕ 
ਬੁਝਾਰਤ ਬਣ ਗਿਆ ਹੋਇਆ ਸੀ। 

ਐਸਰਾਂ ਕਈ ਵਰ੍ਹੇ ਲੰਘ ਗਏ, ਲੋਕ ਅਬਰੇ ਬਾਰੇ ਗੱਲਾਂ ਕਰਨੀਆਂ ਈ ਛੱਡ ਗਏ। 
ਬਸ ਕਿਧਰੇ ਕੌਡੀ ਦੀ ਗੱਲ ਹੁੰਦੀ ਤੇ ਓਹਦਾ ਜ਼ਿਕਰ ਛਿੜ ਜਾਂਦਾ । ਅਬਰੇ ਦੀ ਹਯਾਤੀ 
ਵਿਚ ਈ, ਓਹਦੀ ਤੇ ਲੋਕਾਂ ਦੀ ਸਾਂਝ ਮੋਏ ਜਿਊਂਦਿਆਂ ਵਾਲੀ ਸਾਂਝ ਰਹਿ ਗਈ। ਲੋਕ 
ਅਬਰੇ ਨੂੰ ਭੁੱਲਦੇ ਜਾਂਦੇ ਸਨ।ਗੋਸ਼ਾ-ਨਸ਼ੀਨ ਹੋ ਕੇ ਬੈਠੇ ਜਾਂ ਦੇਸ਼ ਨਿਕਾਲਾ ਲੈ ਕੇ ਟੁਰ ਗਏ 
ਬੰਦੇ ਨੂੰ, ਹੋਰ ਲੋਕ ਯਾਦ ਵੀ ਕਿੰਨਾ ਕੁ ਚਿਰ ਕਰਦੇ ਨੇ ! ਪਰ ਮੇਰੀ ਤੇ ਅਬਰੇ ਦੀ ਸਾਂਝ 
ਜਿਊਂਦਿਆਂ ਵਾਲੀ ਸੀ।ਕਦੀ ਮੈਂ ਓਹਦੇ ਪਿੰਡ ਚਲਾ ਜਾਂਦਾ ਤੇ ਕਦੀ ਉਹ ਰਾਤ ਦਿਆਂ 
ਹਨੇਰਿਆਂ ਵਿਚ ਮੇਰੇ ਵੱਲ ਆ ਜਾਂਦਾ ਸੀ।ਪਤਾ ਨਹੀਂ ਸੂਰਜ ਨਾਲ ਓਹਦੀ ਕੀ ਦੁਸ਼ਮਣੀ 
ਪੈ ਗਈ ਸੀ! ਓਹ ਦਿਨ ਦੀ ਲੋਅ ਵਿਚ ਕਦੇ ਘਰੋਂ, ਪੈਰ ਬਾਹਰ ਨਾ ਪਾਉਂਦਾ ਤੇ ਦੂਸਰੇ 
ਓਹਦੀ ਚੁੱਪ ਦੇ ਜਿੰਦਰੇ ਦੀ ਕੁੰਜੀ ਖ਼ੌਰੇ ਕਿੱਥੇ ਗਵਾਚ ਗਈ ਸੀ। 

ਗਹਾਈ ਦੇ ਦਿਨ ਸਨ।ਓਸ ਰਾਤ ਮੈਂ ਆਪਣੇ ਗਾਹ ਵਾਲੇ ਕੋਲ਼ ਸਾਂ।ਦੋ ਚਾਰ ਮੁਡੇ 
ਮੇਰੇ ਕੋਲ ਗੱਪਾਂ ਮਾਰ ਰਹੇ ਸਨ ਜਦੋਂ ਪਰਿਓ' ਸੜਕ ਵਲੋਂ ਕਿਸੇ ਘੋੜੇ ਦੇ ਹਿਣਕਣ ਦੀ 
'ਵਾਜ ਆਈ।ਮੈਂ ਉਠ ਕੇ ਬਹਿ ਗਿਆ।ਅਬਰੇ ਦੇ ਘੋੜੇ ਦੀ ਆਵਾਜ਼ ਭਲਾ ਮੈਂ ਕਿਉ ਨਾ 
ਸਿਆਣ ਸਕਦਾ ! ਉਹ ਅਬਰਾ ਈ ਸੀ।ਮੋਢੇ ਵਾਲੀ ਚਾਦਰ ਨਾਲ ਉਹ ਮੂੰਹ ਤੋਂ ਮੁੜ੍ਹਕਾ 
ਪੂੰਝ ਕੇ ਮੇਰੇ ਕੋਲ ਬਹਿ ਗਿਆ।।ਮੰਡੇ ਘੋੜਾ ਲੈ ਕੇ ਪਿੰਡ ਨੂੰ ਖਿਸਕ ਗਏ ਹੋਏ ਸਨ।ਉਹ 
ਚੁੱਪ ਕਰਕੇ ਮੇਰੇ ਕੋਲ ਬੈਠਾ ਕਿਤੇ ਦੂਰ ਦੇਖੀ ਜਾ ਰਿਹਾ ਸੀ। ਚੰਨ ਦੀ ਨਿੰਮੀ ਨਿੰਮ੍ਹੀ ਲੋਅ 

ਵਿਚ ਓਹਦੀਆਂ ਅੱਖਾਂ ਮਸ਼ਾਲਾਂ ਵਾਂਗੂੰ ਪਈਆਂ ਬਲਦੀਆਂ ਸਨ।ਦੂਰ ਕਿਤੋਂ ਕਿਸੇ ਮੁੰਡੇ 
ਦੇ ਗਾਉਣ ਦੀ 'ਵਾਜ ਹਵਾ ਦੇ ਬੁੱਲ੍ਹੇ ਨਾਲ ਉਡਦੀ ਸਾਡੇ ਕੋਲੋਂ ਦੀ ਲੈਘਦੀ ਜਾਂਦੀ ਸੀ: 
'ਰੇਤੀ ਫੇਰ ਓ ਨਿਜ਼ਾਮ ਲੁਹਾਰਾ, 


ਗੁਦ ਲੌਗਪਦੀਆਂ/ਉਨ ਬੇਲੀ 
ਜਿਹੀ ਆਖਣ ਲੱਗਾ- 

“ਅੱਜ ਮੈਂ ਕੁੰਜੀ ਲੈ ਕੇ ਆਇਆ ਹਾਂ, ਜਿੰਦਰਾ ਖੋਲ੍ਹ ਕੇ ਜਾਵਾਂਗਾ” 

“ਹੱਛਾ ?! ਹੈਰਾਨੀ ਨਾਲ਼ ਮਸਾਂ ਮੇਰੇ ਮੂਹ ਨਿਕਲਿਆ। 

“ਆਹੋ ਵੀਰ! ਕੀ ਪਤਾ ਏ ਕਦੋਂ ਰੇਤੀ ਨਾ ਰਫ੍ਰੇ ਜਾਂ ਰੇਤੀ ਫੇਰਨ ਵਾਲਾ ਹੱਥ ਨਾ 
ਹੋਵੇ!” 

ਮੈਂ ਉਹਦੀ ਗੱਲ ਦੀ ਰਮਜ਼ ਸਿਆਣਦਾਂ ਸਾਂ। ਮੈਂ ਉਹਦੀ ਗੱਲ ਤੋਂ ਡਰ ਗਿਆ। 

“ਕਿਸਰਾਂ ਦੀਆਂ ਗੱਲਾਂ ਕਰਨਾ ਏਂ ਭਾਅ-ਅਜੇ ਤੇ ਤੇਰੇ ਖਾਣ ਹੈਢਾਣ ਦੇ ਦਿਨ 
ਨੇ!” 

“ਓਹ ਜ਼ਮਾਨੇ ਲੱਦ ਗਏ ਵੀਰ ਓਏ !” ਓਸ ਹਉਕਾ ਭਰਿਆ।“ਚੁੱਪ ਕਰ ਤੇ ਸੁਣ !” 
ਅਬਰੇ ਦੀ 'ਵਾਜ ਇੰਜ ਸੀ ਜਿਵੇਂ ਦੂਰ ਦੇ ਕਿਸੇ ਖੂਹ ਵਿਚੋਂ ਆ ਰਹੀ ਹੋਵੇ ਤੇ ਜਿਵੇਂ ਓਹ 
ਆਪਣੇ ਆਪ ਨਾਲ ਗੱਲਾਂ ਕਰਦਾ ਹੋਵੇ। 

“ਜਦੋਂ ਮੈਂ ਸਤਾਰਾਂ ਅਠਾਰਾਂ ਵਰ੍ਹਿਆਂ ਦਾ ਸਾਂ, ਮੇਰੇ ਸਰੀਰ ਦੇ ਅੰਦਰ ਲਹੂ ਮੈਨੂੰ 
ਚੂਢੀਆਂ ਵੱਢਦਾ ਰਹਿੰਦਾ ਸੀ। ਮਰੇ ਵਿਚ ਅੰਨ੍ਹਾ ਜੋਰ ਸੀ।ਬਸ ਮੇਰਾ ਜੀਅ ਕਰਦਾ ਹੁੰਦਾ 


ਸੀ ਜਿਹੜੀ ਪਹਿਲੇ ਸੂਏ ਬੜੀ ਸੋਹਣੀ ਤੇ ਵਡੀ ਮੱਝ ਸੀ।ਇਕ ਦਿਨ ਮੈਂ ਓਹਨੂੰ ਥਲ੍ਹਿਆ 
ਤੇ ਉਹ ਦੌੜ ਪਈ ।ਸੈਗਲ ਮੇਰੇ ਹੱਥ ਵਿਚ ਸੀ, ਮੈਂ ਬੜਾ ਜ਼ੋਰ ਲਾਇਆ ਓਹਨੂੰ ਖਿਚਿਆ-- 
ਸੋਗਲ ਦੀਆਂ ਘੁੰਡੀਆਂ ਮੇਰੀਆਂ ਤਲੀਆਂ ਵਿਚ ਖੁਭ ਗਈਆਂ ਪਰ ਮੇਰੇ ਪੈਰ ਜ਼ਮੀਨ ਤੇ 
ਕਿਤੇ ਲੱਗੇ ਈ ਨਾ। ਮੈਂ ਦੂਰ ਤੀਕ ਓਹਦੇ ਨਾਲ ਦੌੜਿਆ।ਮੇਰਾ ਅੰਦਰ ਗੁੱਸੇ ਨਾਲੁ ਖੋਲ 
ਪਿਆ।ਓਸ ਗੁੱਸੇ ਵਿਚ ਨਮੋਸ਼ੀ ਵੀ ਸੀ। ਵੇਖਣ ਵਾਲੇ ਕੀ ਆਖਣਗੇ, ਜਵਾਨ ਨੂੰ ਮੱਝ 
ਘਸੀਟੀ ਜਾਣ ਡਈੀ ਏ। ਮੈਂ ਓਹਦਾ ਸੈਗਲ ਛੱਡਿਆ ਤੇ ਦੌੜ ਕੇ ਸਿੰਗ ਨੂੰ ਹੱਥ ਪਾ 
ਲਿਆ। ਦੂਜਾ ਹੱਥ ਓਹਦੀ ਧੌਣ ਤੋਂ ਦੀ ਪਾ ਕੇ ਮੈਂ ਓਹਨੂੰ ਡੱਕ ਲਿਆ। ਮੱਝ ਡੱਕੀ ਗਈ। 
ਸੈਂ ਓਹਦੇ ਫੜੇ ਹੋਏ ਸਿੰਗ ਨੂੰ ਦੂਜਾ ਹੱਥ ਪਾ ਕੇ ਹਜੋਕਾ ਮਾਰਿਆ ਤੇ ਓਹਦਾ ਸਿੰਗ ਉੱਖੜ 
ਕੇ ਕੇ ਮੇਰੇ ਹੱਥ ਵਿਚ ਆ_ਗਿਆ ਤੇ ਓਹਦੇ ਸਿਰ ਵਿਚੋਂ ਲਹੂ ਦਾ ਫੁਹਾਰਾ ਛੁੱਟ ਪਿਆ।ਮੱਝ 
ਭਰਕੇ ਸਿਰ ਟਕੇ ਖਲੋ ਗਈ ਮੈਂ ਗੁੱਸੇ ਨਲ ਅੰਨ੍ਹਾ ਹੋ ਗਿਆ ਸਾਂ।ਮਂ ਓਹਦਾ ਕੰਢਾ- 
ਚੂਰ ਟੁੱਟਾ ਹੋਇਆ ਸਿੰਗ ਦੂਰ ਸੁੱਟ ਦਿੱਤਾ, ਨ --ਅ= 
ਸਿਰ ਤੋਂ ਦੀ ਫੇਰ ਕੇ ਮੈਂ ਮੱਝ ਦੇ ਲੱਕ ਵਿਚ ਪੂਰੇ ਜੋਰ ਨਾਲੁ ਮਾਰਿਆ।ਮੁੰਨਾ ਕਈ ਟੋਟੇ 

ਗਿਆ। ਪਰ ਮੱਝ ਦੀ ਲੱਕ ਦੀ ਹੱਡੀ ਟੁੱਟਣ ਦੀ 'ਵਾਜ ਵੀ ਦੂਰ ਤੀਕ ਗਈ । ਜੀਅ 
ਭਿਆਣੀ ਮੱਝ ਦੌੜਨ ਲੱਗੀ ਤੇ ਓਹਦੇ ਲਹੂ ਤੋਂ ਓਹਦੇ ਅਗਲੇ ਪੈਰ ਤਿਲਕ ਕੇ ਅਗਾਂਹ 
ਨਿਕਲ ਗਏ ਤੇ ਪਿਛਲੇ ਪਿਛਾਂਹ ਰਹਿ ਗਏ।ਮੱਝ ਜ਼ਮੀਨ ਤੇ ਡਿੱਗੀ ਤੇ ਓਹਦਾ ਲੱਕ ਟੁੱਟ 
ਗਿਆ। ਚਾਰ ਦਿਨ ਓਹਨਾਂ ਪੈਰਾਂ ਤੇ ਪਈ ਰਹੀ ਤੇ ਤੜਫ ਤੜਫ ਕੇ ਪੰਜਵੇਂ ਦਿਨ ਮਰ 
ਗਈ। ਮੈਂ ਓਹਦੇ ਲਈ ਬੜਾ ਕੁੜ੍ਹਦਾ। ਜਦੋਂ ਮੈਂ ਓਹਦੇ ਕੋਲ਼ ਜਾਂਦਾ ਉਹ ਮੇਰੇ ਵੱਲ 
ਆਪਣੀਆਂ ਕਾਲੀਆਂ ਕਾਲੀਆਂ ਸੋਹਣੀਆਂ ਅੱਖਾਂ ਖੋਲ੍ਹ ਕੇ ਵੇਖਦੀ ਤੇ ਫ਼ੇਰ ਅੱਖਾਂ ਮੀਟ 
ਲੈਂਦੀ। ਓਹਦੀਆਂ ਅੱਖਾਂ 'ਚੋਂ ਪਾਣੀ ਵਗਦਾ ਰਹਿੰਦਾ ਤੇ ਜਿਦਣ ਉਹ ਮਰੀ ਮੈਂ ਮੰਦਖ 
ਨਾਲ ਰੋਟੀ ਨਾ ਖਾਧੀ।ਓਹਨੇ ਮੈਨੂੰ ਦੁੱਧ ਦਿੱਤਾ-ਜ਼ੋਰ ਦਿੱਤਾ, ਅੰਨ੍ਹਾ ਜ਼ੋਰ-ਤੇ ਮੈਂ ਉਹਨੂੰ 
ਕੀ ਦਿੱਤਾ ?ਉਹ ਬੇ-ਜਾਨ ਸੀ, ਨਾ ਮੈਨੂੰ ਮਿਹਣਾ ਦੇ ਸਕੀ-ਨਾ ਮੇਰੇ ਨਾਲ ਲੜ ਸਕੀ । 
ਬਸ ਚੁੱਪ ਚਾਪ ਚਲੀ ਗਈ। ਮੈਂ ਜਵਾਨੀ ਦੇ ਅੰਨ੍ਹੇ ਨਸ਼ੇ ਵਿਚ ਇਹ ਗੱਲ ਭੁੱਲ ਗਿਆ। 

ਬੜੀ ਕੌਡੀ ਖੇਡੀ, ਬੜੀ ਬਾਂਹ ਫੜੀ ਪਰ ਆਪਣੇ ਜ਼ੋਰ ਦਾ ਕੋਈ ਬੰਦਾ ਲੱਭਣ ਦੀ 
ਚਾਹ ਤਾਂਘ ਈ ਬਣ ਗਈ ।ਜ਼ੋਰਾਵਰ ਤੋਂ ਜੋਰਾਵਰ ਬੰਦੇ ਨੂੰ ਮੈਂ ਫੜ ਕੇ ਇੰਜ ਮਰੋੜ ਦਿੰਦਾ 
ਸਾਂ ਜਿਵੇਂ ਬਾਲ ਸ਼ਰੀਕ ਦੇ ਬੱਚੇ ਨੂੰ ਤੋੜ ਮਰੋੜ ਦਿੰਦੇ ਨੇ। ਉਨ੍ਹੀਂ ਦਿੰਨੀ ਮੇਰੇ ਵਿਚ ਇਕ 
ਵੈਲ ਪੈ ਗਿਆ। 'ਕੱਲੋ-ਦੁਕੱਲੇ ਬੇਦੇ ਨੂੰ ਲੁੱਟ ਲੋਣਾ। ਵੱਡੀ ਸੜਕ ਤੋਂ ਦੀ ਲੋਕ ਰਾਤਾਂ ਤੇ 
ਦੁਪਹਿਰਾਂ ਨੂੰ ਲੈਘਦੇ ਡਰਦੇ ਹੁੰਦੇ ਸਨ। ਬੇਲੇ ਵਾਲ਼ੀ ਟਾਹਲੀਆਂ ਦੀ ਝੰਗੀ ਵਿਚ-- 
ਦੁਪਹਿਰੀਂ ਤੇ ਰਾਤੀਂ ਮੇਰਾ ਡੇਰਾ ਹੁੰਦਾ ਸੀ!” 

“ਹੱਛਾ ?” ਮੇਰੇ ਮੂਹੇਂ ਨਿਕਲਿਆ, “ਪਰ ਕਿਤਿਓਂ' ਸੁਣਿਆਂ ਤੇ ਨਹੀਂ!” 

“ਸੁਣਨਾ ਕਿੱਥੋਂ ਸੀ, ਇਕ ਤੇ ਮੂੰਹ ਸਿਰ ਠਾਠੇ ਵਿਚ ਲੁਕਾਈ ਰੱਖੀਦਾ ਸੀ, ਦੂਸਰੇ 


“ਫੇਰ, ਇਕ ਦਿਨ ਇਕ ਗਭਰੂ ਤੇ ਸਵਾਣੀ ਮੇਰੇ ਤਰੇਟੇ ਚੜ੍ਹ ਗਏ।ਸਵਾਣੀ ਸੋਨੇ 
ਨਾਲ ਲੱਦੀ ਹੋਈ, ਰੱਜ ਕੇ ਸੋਹਣੀ ਸੀ, ਤੇ ਮਰਦ ਵੀ ਬੜਾ ਸੋਹਣਾ ਤੇ ਬਾਂਕਾ ਗਭਰੂ ਸੀ। 
ਜੇਠ ਦੀ ਓਸ ਦੁਪਹਿਰ ਨੂੰ ਸੜਕ ਦੂਰ ਦੂਰ ਤਕ ਉਜਾੜ ਤੇ ਸੁਨਸਾਨ ਸੀ।ਉਹ ਝੰਗੀ ਦੇ 
ਕੋਲ ਅਪੜੇ ਤੇ ਮੈਂ ਓਹਨਾਂ ਦਾ ਰਾਹ ਡੱਕ ਲਿਆ। ਗੱਭਰੂ ਇਕ ਵਾਰੀ ਮੇਰੇ ਵੱਲ ਵੇਖਿਆ 
ਫ਼ੇਰ ਛੇਤੀ ਨਾਲ ਪਿਛਾਂਹ ਹੋ ਕੇ ਓਸ ਡਾਂਗ ਤੋਈ ਤੇ ਉਘਰ ਲਈ।ਸਵਾਣੀ ਇਕ ਬੈਨੇ ਹੋ 
ਕੇ ਖਲੋ ਗਈ, ਮੈਂ ਆਪਣੇ ਅੰਦਰ ਗੱਭਰੂ ਦੀ ਦਲੇਰੀ ਤੇ ਉਹਦੇ ਮੂਰਖ਼ਪੁਣੇ ਤੇ ਹੱਸਿਆ।ਮੈਂ 
ਤੀਜੀ ਡਾਂਗ ਨਾਲ ਈ ਓਹਦੀ ਅਰਕ ਤੋੜ ਦਿੱਤੀ।ਓਹਦੀ ਡਾਂਗ ਦੂਰ ਜਾ ਪਈ ਤੇ ਉਹ 
ਕੂਹਨੀ ਫੜ ਕੇ ਬਹਿ ਗਿਆ : 

“ਬੱਸ ਜਵਾਨਾ ?' 

“ਬੱਸ!” 

“ਲਿਆਓ ਜੋ ਕੁਝ ਕੋਲ਼ ਜੇ-ਕੱਢੋਂ!” 

“ਦੇ ਦੇ!” ਗੱਭਰੂ ਨੇ ਬੇਬਸੀ ਨਾਲ ਸਵਾਣੀ ਵੱਲ ਵੇਖਿਆ। ਜਿੰਨੇ ਵਾਰੀ ਵਾਰੀ 
ਸਾਰੀਆਂ ਟੂਬਾਂ ਲਾਹ ਕੇ ਮੇਰੇ ਹੱਥ ਤੇ ਰੱਖ ਦਿੱਤੀਆਂ।ਤੇ ਫ਼ੇਰ ਆਪਣੇ ਖਾਵੈਦ ਵੱਲ ਵੇਖ ਕੇ 

ਹੱਸੀ ਤੇ ਆਖਣ ਲੱਗੀ, “ਜੇ ਤੂੰ ਆਖੇ ਤੇ ਇਕ ਗੱਲ, ਮੈਂ ਵੀ ਐਸ ਭਾਈ ਨਾਲ ਕਰ 
ਲਾਂ 7” 

“ਕਰ ਲੈ!” ਗੱਭਰੂ ਸੇਕਰਾਂ ਭਰਦਿਆਂ ਕਹਿਣ ਲੱਗਾ : 

“ਪਰ ਕੀ ਫ਼ਾਇਦਾ ?' 

“ਧੀਆਂ ਭੈਣਾਂ ਨਾਲ ਮੈਂ ਗੱਲਾਂ ਨਹੀਂ ਕਰਦਾ ਹੁੰਦਾ।” ਮੈਂ ਸਵਾਣੀ ਨੂੰ ਆਖਿਆ 
ਜਿਹੜੀ ਖ਼ੌਰੇ ਆਪਣੇ ਟੂੰਥ ਛੱਲੇ ਲਈ ਮੇਰੀਆਂ ਮਿੰਨਤਾਂ ਕਰਨ ਲੱਗੀ ਸੀ। ਮੈਂ ਮੁੜ ਕੇ 
ਪਰਤਣ ਈ ਲੱਗਾ ਸਾਂ ਤੇ ਸਵਾਣੀ ਮੇਰੀ ਟੂਬਾਂ ਵਾਲੀ ਬਾਂਹ ਫੜ ਲਈ ਤੇ ਨਿੰਮਾ ਜਿਹਾ 
ਹੱਸ ਕੇ ਆਖਣ ਲੱਗੀ : 

“ਸੂਰਮਾ ਤੇ ਤੂੰ ਬੜਾ ਏਂ, ਧੀਆਂ ਭੈਣਾਂ ਨਾਲ ਗੱਲਾਂ ਨਹੀਂ ਕਰਦਾ--ਬਸ ਉਹਨਾਂ 
ਦੀਆਂ ਟੂੰਬਾਂ ਲੁਹਾ ਲੈਂਦਾ ਏਂ!” 

“ਕਰ ਗੱਲ ਕੀ ਆਹਨੀ ਏਂ ?' ਮੈਂ ਛੱਡ ਦੇਣ ਲਈ ਆਖਿਆ। 

“ਅੱਗੋਂ ਗੱਲ ਕਰਾਂ !" ਉਹ ਕਹਿਣ ਲੱਗੀ । 

“ਕਰ [ਲੋ 

“ਇਹ ਬਾਂਹ ਤੂੰ ਛੁਡਾ ਲਵੇਂ ਸਾਰੀਆਂ ਟੂੰਥਾਂ ਲੈ ਜਾਵੀਂ!.....ਤੇ ਆਖੇਂਗਾ ਤੇ ਮੈਂ ਵੀ 
ਤੇਰੇ ਨਾਲ ਟੁਰ ਚਲਾਂਗੀ!!!” ਤੇ ਓਹਦੇ ਹੱਥ ਦਾ' ਜਮੂਰ ਮੇਰੀ ਬਾਂਹ ਤੇ ਹੋਰ ਘੁੱਟਿਆ 
ਗਿਆ। 

ਮੈਂ ਹੈਰਾਨ ਹੋ ਕੇ ਸਵਾਣੀ ਵੱਲ ਵੇਖਿਆ ਜਿਹਦੀਆਂ ਅੱਖਾਂ ਮੇਰੇ ਤੇ ਪਈਆਂ 
ਰੱਸਦੀਆਂ ਸਨ। 

“ਆਪਣੇ ਜਵਾਨ ਦਾ ਹਾਲ ਵੇਖ ਲੈ” ਮੈਂ ਗੁੱਸੇ ਨਾਲ ਆਖਿਆ। 

“ਵੇਖਿਆ ਏਂ ?' ਓਹਦੀਆਂ ਅੱਖਾਂ ਫ਼ੇਰ ਹੱਸੀਆਂ। ਉਹਦੇ ਹੱਥ ਜਮੂਰ ਵਾਗੂੰ ਮੇਰੀ 
ਵੀਣੀ ਨੂੰ ਪਏ ਹੋਏ ਸਨ।ਓਹਦੀਆਂ ਉਂਗਲਾਂ ਮੇਰੇ ਮਾਸ ਵਿਚ ਖੁਭਦੀਆਂ ਜਾਂਦੀਆਂ ਸਨ । 
ਮੈਂ ਗੁੱਸੇ ਵਿਚ ਟੂੰਬਾਂ ਤੇ ਡਾਂਗ ਆਪਣੇ ਹੱਥਾਂ 'ਚੋਂ ਸੁੱਟ ਦਿੱਤੀਆਂ। ਮੈਂ ਓਹਦੀ ਬਾਂਹ ਵਿਚ 
ਬਾਂਹ ਪਾ ਕੇ ਹੈਭਲਾ ਮਾਰਿਆ। ਮੇਰਾ ਖ਼ਿਆਲ ਸੀ ਓਹਦੀਆਂ ਬਾਹਵਾਂ ਟੁੱਟ ਕੇ ਔਹ 
ਪੈਣਗੀਆਂ। ਪਰ ਕੁੱਝ ਵੀ ਨਾ ਹੋਇਆ। ਓਹਦੇ ਹੱਥ ਮੇਰੀ ਵੀਣੀ ਦਵਾਲੇ ਐਸੇ ਸਖ਼ਤ 
ਸਨ।ਮੈਨੂੰ ਲੱਗਾ ਜੇ ਮੇਰੀ ਵੀਣੀ ਦੀਆਂ ਹੱਡੀਆਂ ਸੁਰਮਾ ਬਣ ਜਾਣਗੀਆਂ-ਮੈਂ ਗੁੱਸੇ ਤੇ 
ਖ਼ੁਸ਼ੀ ਨਾਲ ਅੰਨ੍ਹਾਂ ਹੋ ਗਿਆ।ਮੈਂ ਆਪਣਾ ਪੂਰਾ ਜ਼ੋਰ ਲਾ ਕੇ ਇਕ ਹੌਭਲਾ ਹੋਰ ਮਾਰਿਆ 
ਪਰ ਉਹ ਬਾਹਵਾਂ ਤੇ ਖ਼ੌਰੇ ਲੋਹੇ ਦੀਆਂ ਸਨ।ਕੁੱਝ ਵੀ ਨਾ ਹੋਇਆ।ਬੱਸ ਓਹਦੀਆਂ ਅੱਖਾਂ 
ਹੱਸੀਆਂ-ਓਹਦੀਆਂ ਮੋਟੀਆਂ ਮੋਟੀਆਂ ਸ਼ਰਬਤੀ ਅੱਖਾਂ ਤੇ ਖ਼ੌਰੇ ਕਿਉਂ ਮੇਰੀਆਂ ਅੱਖਾਂ ਅੱਗੇ 
ਆਪਣੀ ਡਿੱਗੀ ਹੋਈ ਮੱਝ ਦੀਆਂ ਅੱਖਾਂ ਆ ਗਈਆਂ--ਕਾਲੀਆਂ ਕਾਲੀਆਂ ਸੋਹਣੀਆਂ 
ਤੇ ਰੇਂਦੀਆਂ ਅੱਖਾਂ । ਵਹਿਸ਼ਤ ਨਾਲੁ ਮੇਰਾ ਸਾਰਾ ਸਰੀਰ ਕੌਬ ਗਿਆ।ਸਵਾਣੀ ਨੇ ਮੇਰੀ 
ਵੀਣੀ ਨੂੰ ਹਝੌਕਾ ਮਾਰਿਆ।ਮੇਰੇ ਪੈਰ ਉੱਖੜ ਗਏ। ਮੈਨੂੰ ਲੱਗਾ ਜਿਵੇਂ ਮੇਰਾ ਹੱਥ ਮੱਝ ਦੇ 
ਕੰਢੇ-ਚੂਰ ਸਿੰਗ ਵਿਚ ਫਸ ਗਿਆ ਹੋਵੇ ਤੇ ਮੱਝ ਦੌੜ ਪਈ ਹੋਵੇ। 

“ਸੈਂ ਹਾਰ ਗਿਆ” ਮੇਰੀਆਂ ਅੱਖਾਂ ਵਿਚੋਂ ਵਹਿਸ਼ਤ, ਨਮੋਸ਼ੀ ਤੇ ਗੁੱਸੇ ਨਾਲ ਅੱਥਰੂ 

ਨਿਕਲ ਪਏ।ਓਸ ਹੱਸ ਕੇ ਮੇਰੀ ਵੀਣੀ ਛੱਡ ਦਿੱਤੀ । ਤੇ ਮੈਨੂੰ ਇੰਜ ਲੱਗਾ ਜਿਵੇਂ ਮੇਰੀਂ ਬਾਂਹ 
ਵੇਲਣੇ 'ਚੋਂ ਨਿਕਲੀ ਹੋਵੇ ਤੇ ਮੈਂ ਬਹਿ ਗਿਆ।ਖਲੋਤਾ ਰਹਿੰਦਾ ਤੇ ਡਿੱਗ ਪੈਂਦਾ। 

ਸਵਾਣੀ ਨੇ ਤਸੱਲੀ ਨਾਲ ਜ਼ਮੀਨ ਤੇ ਖਿੱਲਰੀਆਂ ਟੂਬਾਂ 'ਕੱਠੀਆਂ ਕੀਤੀਆਂ ।ਸਿਰ 
ਤੇ ਚੁੰਨੀ ਸਵਾਹਰੀ ਕਰਕੇ ਲਈ।ਆਪਣੇ ਗੱਭਰੂ ਨੂੰ ਬਾਹੋਂ ਫੜਿਆ ਤੇ ਟੁਰ ਪਈ ।ਫੇਰ ਖਲੋਂ 
ਗਈ। ਆਪਣਾ ਸੋਨੇ ਦਾ ਇਕ ਕੜਾ ਮੇਰੇ ਅੱਗੇ ਸੁੱਟ ਕੇ ਆਖਣ ਲੱਗੀ : 

“ਲੋ ਵੀਰਾ ਰੱਖ ਲੈ!” ਤੇ ਹੱਸਦੀ ਟੁਰ ਗਈ। 

“ਓਦਣ ਮੈਂ ਘਰ ਜਾ ਕੇ ਆਪਣੇ ਸਾਫ਼ੇ ਤੇ ਜਾਂਘੀਏ ਸਾੜ ਦਿੱਤੇ, ਲੁਕ ਕੇ ਅੰਦਰ 
ਬੈਠਾ ਰਹਿੰਨਾ ਆਂ।ਓਹ ਹਾਸੇ ਮੈਨੂੰ ਸੌਣ ਨਹੀਂ ਦਿੰਦੇ।ਸੌਨਾਂ ਆਂ ਤੇ ਮੇਰੀ ਮਰਦੀ ਹੋਈ ਮੱਝ 
ਦੀਆਂ ਮੋਟੀਆਂ ਕਾਲੀਆਂ ਕਾਲੀਆਂ ਰੇਂਦੀਆਂ ਅੱਖਾਂ ਮੈਨੂੰ ਡਰਾ ਕੇ ਜਗਾ ਦੇਂਦੀਆਂ ਨੇ ਤੇ 
ਹੁਣ ਤੇ ਲੱਗਦਾ ਏ ਜਿਵੇਂ ਮੇਰਾ ਹੱਥ ਮੱਝ ਦੇ ਕੁੰਢੇ-ਚੂਰ ਸਿੰਗ ਵਿਚ ਫਸ ਗਿਆ ਹੋਵੇ।ਹੱਥ 
ਨਿਕਲਦਾ ਨਹੀਂ ਤੇ ਮੱਝ ਨੇ ਦੌੜ ਪੈਣਾ ਏ।” 

ਇਹ ਮੇਰਾ ਤੇ ਅਬਰੇ ਦਾ ਆਖ਼ਰੀ ਟਾਕਰਾ ਸੀ। 

ਰਤ 


“ਤੁਹਾਨੂੰ ਤੇ ਪਤਾ ਹੋਵੇਗਾ ਗ਼ਰੀਬਣੀ ਦਾ ਹੁਸਨ ਪਿੰਡ ਦਾ ਛੱਪੜ ਹੁੰਦਾ ਏ, ਜਿਸ 
ਵਿਚ ਜਿਦ੍ਹਾ ਦਿਲ ਚਾਹੇ ਤੇ ਜਦੋਂ ਚਾਹੇ, ਆਪਣੇ ਡੌਗਰ ਹਿੱਕ ਕੇ ਵਾੜ ਦਏ।ਗ਼ਰੀਬਣੀ 
ਦੀ ਜਵਾਨੀ ਲਾਵਾਰਸ ਕਮਾਦ ਦੀ ਪੈਲੀ ਹੁੰਦੀ ਏ।ਜਿਦ੍ਹਾ ਦਿਲ ਕਰੇ ਲੈਘਦਿਆਂ ਇਕ 
ਅੱਧਾ ਗੈਨਾ ਭੈਨੇ, ਛੋਦ੍ਰੀ ਲਾਹੇ, ਆਗ ਤੋੜ ਕੇ ਪੈਲੀ ਵਿਚ ਸੁੱਟੇ ਤੇ ਆਨੰਦ ਨਾਲ ਗੈਨਾ 
ਚੂਪਦਾ ਆਪਣੇ ਰਾਹ ਪਏ।ਨਾ ਕੋਈ ਪੁੱਛਣ ਵਾਲਾ ਤੇ ਨਾ ਹੋਈ ਹਟਕਣ ਵਾਲਾ ।ਪਰ ਮੈਂ 
ਨਾ ਤੇ ਸ਼ਾਮਲਾਟ ਦਾ ਛੱਪੜ ਆਂ ਤੇ ਨਾ ਲਾਵਾਰਸ ਦੀ ਪੈਲੀ।ਕਿਉਂ ਜੇ ਲਾਲਚ ਭਰੀਆਂ 
ਭੈੜੀਆਂ ਨਜ਼ਰਾਂ, ਖੋਟੇ ਤੇ ਹਿਰਸ ਭਰੇ ਦਿਲਾਂ ਵਾਲੇ ਲੋਕਾਂ ਤੋਂ ਮੇਰਾ ਰਾਖਾ ਤਗੜਾ ਸੀ 
ਬਹੁਤ ਤਗੜਾ । ਅੱਜ ਈ ਨਹੀਂ, ਸਦਾ ਤੋਂ ਹੀ ਬੋਦਾ ਬੰਦੇ ਨੂੰ ਖਾਈ ਜਾਂਦਾ ਏ। ਤਗੜਾ 
ਮਾੜੇ ਨੂੰ, ਜ਼ੋਰਾਵਰ ਕਮਜ਼ੋਰ ਨੂੰ, ਜ਼ਾਲਮ ਮਜ਼ਲੂਮ ਨੂੰ, ਵਾਰਸਾਂ ਵਾਲਾ ਲਾਵਾਰਸ ਨੂੰ ।ਪਰ 
ਕੀ ਦੁਨੀਆਂ ਵਿਚੋਂ ਸਾਰੇ ਮਾੜੇ, ਸਾਰੇ ਕਮਜ਼ੋਰ, ਸਾਰੇ ਮਜ਼ਲੂਮ ਤੇ ਸਾਰੇ ਲਾਵਾਰਸ ਮੁੱਕ 
ਗਏ ਨੇ 7ਨਹੀਂ! ਤੁਸੀਂ ਆਖੋਗੇ। ਮੈਂ ਆਖਦੀ ਆਂ, ਨਾ ਮੁੱਕੇ ਨੇ, ਨਾ ਹੀ ਮੁੱਕ ਸਕਦੇ ਨੇ। 
ਪਤਾ ਜੇ ਕਿਉਂ ?ਨੀਲੀ ਛੱਤ ਵਾਲਾ ਆਪ ਤੇ ਥੱਲੇ ਉਤਰ ਕੇ, ਤਕੜੇ ਹੱਥੋਂ ਵੱਢਣ 
ਵਾਲਾ ਟੋਕਾ ਨਹੀਂ ਖੋਹੋਦਾ, ਪਰ ਉਹ ਮਾੜੇ ਨੂੰ ਆਪਣਾ ਹੌਸਲਾ ਤੇ ਆਪਣੀ ਤਾਕਤ ਦੇ 
ਦਿੰਦਾ ਏ। ਜਿਉਂ' ਜਿਉਂ ਮਾੜੇ ਵੱਢੇ ਜਾਂਦੇ ਨੇ, ਤਿਉਂ ਤਿਉਂ' ਉਨ੍ਹਾਂ ਸਿਰੀਆਂ ਦੀਆਂ 
ਟਹਿਣੀਆਂ ਹੋਰ ਪੁੰਗਰਦੀਆਂ ਜਾਂਦੀਆਂ ਨੇ।ਵਧਦੀਆਂ ਜਾਂਦੀਆਂ ਨੇ।ਹੋਰ ਤਗੜੀਆਂ ਤੇ 
ਤਾਕਤਵਰ ਹੁੰਦੀਆਂ ਜਾਂਦੀਆਂ ਨੇ, ਅੱਗੇ ਨਾਲੋਂ ਬਹੁਤੀਆਂ.....ਮੰਨ ਲਓ! ਤੇ ਇਹੋ 
ਕਾਰਨ ਜੋ, ਦੁਨੀਆਂ ਵਿਚੋਂ ਕਦੇ ਵੀ ਤਗੜਿਆਂ, ਜ਼ੋਰਾਵਰਾਂ, ਜ਼ਾਲਮਾਂ ਤੇ ਵਾਰਸਾਂ 
ਵਾਲਿਆਂ ਕੋਲੋਂ ਕਦੇ ਮਾੜੇ ਕਮਜ਼ੋਰ ਮਜ਼ਲੂਮ ਤੇ ਲਾਵਾਰਸ ਨਹੀਂ ਮੁੱਕੇ। ਤੇ ਨਾ ਹੀ ਮੁੱਕ 
ਸਕਦੇ ਨੇ। ਤੁਸੀਂ ਤੇ ਪੜ੍ਹੇ ਲਿਖੇ ਓ! ਮੇਰੀਆਂ ਗੱਲਾਂ ਸਮਝ ਰਹੇ ਓ ਨਾ ?ਓਹੋ ਈ ਨੀਲੀ 
ਛੱਤ ਵਾਲਾ ਮੇਰਾ ਰਾਖਾ ਏ ਸਦਾ ਤੋਂ ਸੀ।” 

ਪੁੱਠਿਆਂ ਪੈਰਾਂ ਵਾਲੀ ਨੀਵੀਂ ਪਾ ਕੇ ਗੱਲਾਂ ਪਈ ਕਰਦੀ ਸੀ।ਸਾਵਣ ਦਾ ਛਰਾਹਟਾ 
ਵਰ ਕੇ ਹਟਿਆ ਤੇ ਰੋਟੀ ਵੇਲੇ ਦਾ ਸੜਨ ਵਾਲਾ ਸੂਰਜ ਅੱਗ ਵਰ੍ਹਾਉਣ ਲੱਗ ਪਿਆ ।ਮੈਂ, 
ਜਿੰਨੇ ਤਿੰਨ ਕੋਹ ਪੈਂਡਾ ਕਰਕੇ ਅਜੇ ਦੋ ਕੋਹ ਹੋਰ ਜਾਣਾ ਸੀ, ਸਾਹ ਲੈਣ ਤੇ ਧੁੱਪ ਦੇ ਸਾੜ 
ਤੋਂ ਬਚਣ ਲਈ ਪੱਕੇ ਥੇਹ ਵਾਲੇ ਬੋਹੜ ਥੱਲੋਂ ਜਾ ਬੈਠਾ, ਕਿਉਂ ਜੇ ਹੋਰ ਦੂਰ-ਦੂਰ ਤੀਕ 
ਸੜਕ ਤੇ ਕਿਤੇ ਛਾਂ ਨਹੀਂ ਸੀ। ਅੱਗੇ ਪੁੱਠਿਆਂ ਪੈਰਾਂ ਵਾਲੀ ਗੰਢੜੀ ਕੋਲ ਧਰੀ, ਸੂਰਜ 
ਠਾਂਹ ਹੋਣ ਦੀ ਉਡੀਕ ਵਿਚ ਬੋਹੜ ਦੀ ਸੰਘਣੀ ਛਾਂਵੇਂ ਧੁੱਪ ਤੋਂ ਲੁਕੀ ਬੈਠੀ ਸੀ।ਉਹ ਵੀ 
ਸ਼ਹਿਰੋਂ ਆਈ ਸੀ।ਓਹਦਾ ਪੈਂਡਾ ਤੇ ਵਖ਼ਤ ਓਨਾ ਈ ਸੀ ਜਿੰਨਾ ਮੇਰਾ, ਉਹ ਮੇਰੇ ਨਾਲ ਦੇ 
ਪਿੰਡ ਦੀ ਰਹਿਣ ਵਾਲੀ ਸੀ। ਓਸ ਵੇਲੇ ਮੈਂ ਤੇ ਪੁੱਠਿਆਂ ਪੈਰਾਂ ਵਾਲੀ ਆਪਣੇ ਪੈਂਡੇ, 
ਆਪਣੇ ਰਾਹ ਤੇ ਧੁੱਪ ਦੇ ਦੁੱਖੋਂ ਨਾ ਚਾਹੁੰਦੇ ਹੋਏ ਵੀ ਇਕ ਬੇੜੀ ਦੇ ਸਵਾਰ ਸਾਂ। ਮੇਰੇ ਤੇ 
ਓਹਦੇ ਓਸ ਘੜੀ ਇਹ ਤਿੰਨ ਦੁੱਖ ਤੇ ਸਾਂਝੇ ਸਨ ਤੇ ਓਸ ਈ ਸਾਂਝੀ ਪੈੜ ਦੇ ਪਾਰੋਂ ਓਦੋਂ 





ਮੇਰਾ ਦਿਲ ਅੱਗੇ ਵਾਂਗ ਐਧਰਂ ਘੁੱਤੀ ਮਾਰ ਕੇ ਓਸ ਕੋਲੋਂ ਦੀ ਨੱਸ ਜਾਣ ਨੂੰ ਨਾ ਕੀਤਾ। 
ਨਾ ਹੀ ਓਸ ਪੱਕੀ ਥਾਂ ਤੇ ਓਸ ਵੇਲ ਉਹ ਮੈਨੂੰ ਡੈਣ, ਚੁੜੇਲ, ਪੁੱਠਿਆਂ ਪੈਰਾਂ ਵਾਲੀ, ਬੱਚੇ 
ਖਾਣੀ ਯਾ ਖਸਮਾਂ ਨੂੰ ਖਾ ਜਾਣ ਵਾਲੀ ਲੱਗੀ। ਇਹੋ ਈ ਸਾਰੇ ਓਹਦੇ ਨਾਂ ਸਨ। ਲੋਕ 
ਓਹਦਾ ਅਸਲੀ ਨਾਂ ਤੇ ਕਦੋਂ ਦਾ ਭੁੱਲ ਗਏ ਹੋਏ ਸਨ ।ਲੋਕ ਓਹਦੇ ਤੋਂ ਇਜ ਬਚਦੇ ਜਿਵੇਂ 
ਓਹ ਸੱਚੀ-ਮੁੱਚੀ ਡੈਣ ਸੀ। ਮੈਂ ਤੇ ਨਿੱਕਿਆਂ ਹੋਣ ਤੱ ਹੀ ਓਹਦੇ ਤੋਂ ਬਹੁਤ ਡਰਦਾ।ਉਂਜ 
ਵੀ ਸਾਰੀਆਂ ਮਾਵਾਂ ਆਪਣੇ ਬਾਲਾਂ ਨੂੰ ਨਜ਼ਰਾਂ ਤੋਂ ਬਚਾਈ ਰੱਖਦੀਆਂ ।ਬੁੱਢੇ ਠੇਰ੍ਹੇ ਜਵਾਨ, 
ਗਭਰੂਆਂ ਨੂੰ ਓਹਦਾ ਆਮ੍ਹਣਾ ਸਾਹਮਣਾ ਕਰਨ ਤੋਂ ਹਟਕਦੇ ਤੇ ਓਹਦਾ ਰਾਹ ਛੱਡ ਦੇਣ 
ਦੀ ਮੱਤ ਦੇਂਦੇ ।ਕੁੜੀਆਂ, ਚਿੜੀਆਂ, ਮੁਟਿਆਰਾਂ, ਸੁਹਾਗੁਣਾਂ ਓਹਦੇ ਵੱਲ ਪਿੱਛਾ ਕਰਕੇ 
ਲੰਘਦੀਆਂ, ਲੋਕਾਂ ਦਾ ਤੇ ਵੱਸ ਚੱਲਦਾ ਤੇ ਓਹ ਆਪਣਾ ਮਾਲ ਡੰਗਰ ਵੀ ਪੁੱਠਿਆਂ ਪੈਰਾਂ 
ਵਾਲੀ ਦੀਆਂ ਅੱਖਾਂ ਤੋਂ ਓਹਲੇ ਈ ਰੱਖਦੇ। ਪਰ ਓਸ ਘੜੀ, ਓਸ ਸਾਂਝ ਪਾਰੋਂ ਉਹ ਮੈਨੂੰ 
ਤੂਤ ਦੀ ਲਗਰ ਵਾਂਗ ਸਿੱਧੀ, ਪਰ ਅੰਦਰੋਂ ਕਾਲੀ ਟਾਹਲੀ ਵਾਂਗ ਸਖ਼ਤ ਤੇ ਮਜ਼ਬੂਤ, 
ਕਾਲੀਆਂ ਮੋਟੀਆਂ ਪਰ ਉਦਾਸ ਅੱਖਾਂ ਵਾਲੀ ਰੱਜ ਕੇ ਸੋਹਣੀ ਰੈਨ ਲੱਗੀ।ਭਾਵੇਂ ਓਹਦਾ 
ਸੋਹਣਾ ਚਿਹਰਾ ਪੱਥਰ ਵਰਗਾ ਸਖ਼ਤ ਸੀ ਤੇ ਉਹਦੀਆਂ ਨਜ਼ਰਾਂ ਮੇਰੇ ਸਰੀਰ 'ਚੋਂ ਲੈਘਦੀਆਂ 
ਡਰਾ ਦੇਣ ਵਾਲੀਆਂ ਸਨ। ਪਰ ਤਾਂ ਵੀ ਓਸ ਸਿਖ਼ਰ ਦੁਪਹਿਰੇ ਓਸ ਪੱਕੇ ਥੇਹ ਤੇ ਓਹਦੇ 
ਕੋਲ ਆਪਣੇ ਮੋਢੇ ਵਾਲੀ ਚਾਦਰ ਵਿਛਾ ਕੇ ਓਹਦੇ ਐਡਾ ਨੇੜੇ ਲੈਮਾ ਪਿਆ ਮੈਂ ਓਹਦੇ 
ਕੋਲੋਂ ਉੱਕਾ ਨਾ ਡਰਿਆ।ਓਹਦੇ ਹੋਠਾਂ ਤੇ ਸਦਾ ਤੋਂ ਵੱਜੇ ਹੋਏ ਜੈਦਰੇ ਆਪਣੇ ਆਪ ਹੀ 
ਖੁੱਲ੍ਹਦੇ ਗਏ ਤੇ ਓਹਦਾ ਸਾਂਭਿਆ ਸੰਭਾਲਿਆ ਦੁੱਖ ਲਫ਼ਜ਼ਾਂ ਰਾਹੀਂ ਬਾਹਰ ਢਲਣ ਲੱਗ 
ਪਿਆ।ਓਸ ਲੁਕੇ ਹੋਏ ਭੇਤ ਨੂੰ ਪਾਉਣ ਲਈ, ਮੈਂ ਇਕ ਜਵਾਨੀ ਚੜ੍ਹਦਾ ਪਰ ਬਾਈਆਂ 
ਵਰ੍ਹਿਆਂ ਦਾ ਕਵਾਰਾ ਮੁੰਡਾ, ਜਿਦ੍ਹਾ ਸਾਰਾ ਸਰੀਰ ਮਿੱਟੀ ਦੀ ਖੁਸ਼ਬੋਈ ਵਿਚ ਪਿਆ 
ਮਹਿਕਦਾ ਸੀ, ਓਸ ਡੈਣ ਤੋਂ ਆਪਣਾ ਕਲੇਜਾ ਕਢਾਉਣ ਲਈ ਤਿਆਰ ਸਾਂ। ਪਤਾ 


ਉੱਤੇ ਤੇ ਓਹਦੀਆਂ ਸੋਹਣੀਆਂ ਅੱਖਾਂ ਵਿਚ ਵੀ ਹੈਰਾਨੀ ਦੇ ਫੁੱਲ ਖਿੜੇ। ਨਹੀਂ ਤੇ ਐਸ 
ਸਾਰੇ ਪਾਹਰੇ ਵਿਚੋਂ ਤੇ ਕੋਈ ਓਹਦੇ ਐਡੇ ਨੇੜੇ ਬਹਿਣ ਦਾ ਹੌਸਲਾ ਰੱਖਣ ਵਾਲਾ ਹੈ ਨਹੀਂ 
ਸੀ।ਓਹ ਡੈਣ ਵੀ ਨਹੀਂ ਸੀ ਤੇ ਓਹਦੇ ਪੈਰ ਵੀ ਪੁੱਠੇ ਨਹੀਂ ਸਨ। ਪਰ ਆਲੇ ਦੁਆਲੇ ਦੇ 
ਸਾਰਿਆਂ ਪਿੰਡਾਂ ਦੇ ਕਈ ਲੋਕ ਸੌਂਹ ਖਾਣ ਲਈ ਤਿਆਰ ਸਨ, ਜੇ ਓਹ ਡੈਣ ਏ ਤੇ ਓਸ 
ਮਰਨ ਵਾਲਿਆਂ ਕਈਆਂ ਬੋਦਿਆਂ ਤੇ ਡੰਗਰਾਂ ਦਾ ਕਲੇਜਾ ਕੱਢ ਲਿਆ ਸੀ। 

ਉਹ ਕਹਿਣ ਲੱਗੀ, “ਤੁਸੀਂ ਨਵਿਆਂ ਇਲ੍ਮਾਂ ਨੂੰ ਪੜ੍ਹਨ ਵਾਲੇ ਤੇ ਨਵੀਆਂ 
ਰੁਸ਼ਨਾਈਆਂ ਵਿਚ ਸ਼ੈਆਂ ਨੂੰ ਵੇਖਣ ਪਰਖਣ ਵਾਲੇ ਓ। ਤੁਸੀਂ ਤੇ.....” 

“ਨਵੇਂ ਇਲੁਮ ਪੜ੍ਹਨ ਤੇ ਨਵੀਆਂ ਰੁਸ਼ਨਾਈਆਂ ਵਿਚ ਸ਼ੈਆਂ ਨੂੰ ਵੇਖਣ ਨਾਲੁ 
ਆਪਣੀ ਵੱਸੋਂ ਦੇ ਸੱਚ ਦੀਆਂ ਲੀਹਾਂ ਤੇ ਛੱਡੀਆਂ ਨਹੀਂ ਜਾਂਦੀਆਂ ? ਬੀਬੀ!” ਮੈਂ 
ਆਖਿਆ। 

ਮੇਰੇ ਓਹਨੂੰ “ਬੀਬੀ' ਕਹਿਣ ਤੇ ਇਕ ਵਾਰ ਤੇ ਓਹਦੇ ਚਿਹਰੇ ਤੇ ਵੱਡੇ ਗੁਲਾਬ ਦਾ 
ਫੁੱਲ ਖਿੜਿਆ ।ਪਰ ਉਹ ਹਓਕਾ ਭਰ ਕੇ ਬੋਲੀ, “ਠੀਕ ਏ, ਗੱਲ ਏਹਨੂੰ ਛੱਡਣ ਦੀ ਨਹੀਂ। 
ਇਕ ਪੜ੍ਹਿਆ ਲਿਖਿਆ ਬੈਦਾ, ਸੱਚ ਤੇ ਝੂਠ ਦਾ ਨਿਤਾਰਾ ਕਰ ਸਕਦਾ ਜਾਂ ਨਹੀਂ ਮੈਂ ਤੇ 

ਤੁਹਾਨੂੰ ਇਹ ਨਿਤਾਰਾ ਕਰਨ ਲਈ ਕਹਿੰਦੀ ਆਂ ।ਇਹ ਛੁੱਟ ਸਕਦੀ ਹੁੰਦੀ ਤੇ ਮੈਂ ਹੀ ਛੱਡ 
ਦੇਂਦੀ ? ਇੰਜ 'ਡੈਣ', 'ਪੁੱਠਿਆਂ ਪੈਰਾਂ ਵਾਲੀ', 'ਨਹਿਸ਼' ਤੇ ਨਾ ਅਖਵਾਉਂਦੀ ਸਗੋਂ 
ਕਿਸੇ ਸਾਊ ਘਰ ਦੀ ਚੌਧਰਾਣੀ ਬਣ ਕੇ ਵੱਸਦੀ ਹੁੰਦੀ । ਤੁਸੀਂ ਮੇਰੀ ਪੂਰੀ ਗੱਲ ਸੁਣ ਲਓ, 
ਫੇਰ ਜੋ ਰੂਹ ਵਿਚ ਆਏ ਫ਼ੈਸਲਾ ਕਰਨਾ। ਤੁਹਾਡਾ ਸਹੀ ਜਾਂ ਗ਼ਲਤ ਫੈਸਲਾ, ਨਾ ਮੇਰਾ 
ਕੁਝ ਸਵਾਰ ਸਕਦਾ ਏ ਨਾ ਵਿਗਾੜ ਸਕਦਾ ਏ।ਕਿਉਂ ਜੇ ਸ਼ੀਆਂ ਇਲਾਜ ਦੀ ਹੱਦੋਂ ਬਹੁਤ 
ਅਗਾਂਹ ਲੈਘ ਗਈਆਂ ਹੋਈਆਂ ਨੇ।” 

“ਤੂੰ ਗੱਲ ਕਰ ਬੀਬੀ। ਮੈਂ ਹੁਣ ਵਿਚ ਨਹੀਂ ਬੋਲਦਾ /” ਮੈਂ ਆਖਿਆ। ਓਹਦੀਆਂ 
ਨਜ਼ਰਾਂ ਮੇਰੇ ਵਿਚ ਖੁੱਭੀ ਜਾ ਰਹੀਆਂ ਸਨ।ਮੇਰੇ ਸਾਰੇ ਵਜੂਦ 'ਚੋਂ ਦੀ ਇਕ ਝਰਝਰੀ ਜਿਹੀ 
ਲੈਘ ਗਈ । ਖ਼ੌਰੇ ਦਹਿਸ਼ਤ ਨਾਲ ਜਾਂ ਉਹਦੇ ਸੱਚ ਦੀ ਨੰਡ ਨਾਲ। 

“ਮੇਰੀ ਮਾਂ ਵੀ ਇਕ ਪੁੱਠਿਆਂ ਪੈਰਾਂ ਵਾਲੀ ਡੈਣ ਸੀ ਕਿਉਂ ਜੇ ਉਹ ਵੀ ਰੱਜ ਕੇ 
ਸੋਹਣੀ ਸੁਲੱਖਣੀ ਸੀ।ਪਰ ਮੁਕੱਦਰ ਨੇ ਓਹਨੂੰ ਇਕ ਨਿਕਾਰੇ ਹੱਡਾਂ ਗੋਡਿਆਂ ਤੋਂ ਰਹੇ ਹੋਏ 
ਅਮਲੀ ਦੇ ਪੱਲੇ ਬੇਨ੍ਹ ਦਿੱਤਾ।ਉਹ ਵਿਆਹੀ ਹੋਈ ਐਸ ਪਿੰਡ ਵਿਚ ਆਈ ਜਿਹਦੀ ਮੈਂ ਧੀ 
ਆਂ, ਮੇਰਾ ਪਿੰਡ। ਕਦੀ ਪਿੰਡ ਆਪਣੀਆਂ ਧੀਆਂ ਧਿਆਣੀਆਂ ਨੂੰ ਐੱਜ ਵੀ ਰੇਲਦੇ ਨੇ, 
ਜਿਸਰਾਂ ਮੇਰੇ ਪਿੰਡ ਮੈਨੂੰ ਰੇਲਿਆ ਏ ?ਗੱਲ ਮੇਰੀ ਨਹੀਂ, ਮੈਂ ਆਪਣੀ ਮਾਂ ਦੀ ਪਈ ਕਰਦੀ 
ਸਾਂ ਕਿਉਂ ਜੇ ਉਹਦੀ ਗੱਲ ਨਾਲ ਹੀ ਮੇਰਾ ਮੁਕੱਦਰ ਬੱਝਾ ਹੋਇਆ ਏ। ਮੇਰੀ ਮਾਂ ਰੱਜ ਕੇ 
ਸੋਹਣੀ ਜਵਾਨ ਤੇ ਪਰੀਆਂ ਵਾਂਗਰ ਦੀ ਸੀ, ਪਰ ਮੇਰੇ ਪਿਓ ਅਮਲੀ ਨੂੰ ਤੇ ਆਪਣੀ 
ਅਫ਼ੀਮ ਦੇ ਗੋਲੇਂ ਦੇ ਬਾਝ ਹੋਰ ਕੁਝ ਲੱਭਦਾ ਈ ਨਹੀਂ ਸੀ।ਪਿੰਡ ਦੀ ਧੀ ਹੋਵੇ ਜਾਂ ਨੂੰਹ 
ਆਪਣੇ ਘਰ ਦੇ ਪਸਾਰ ਵਿਚ ਬੈਦ ਹੋ ਕੇ ਆਪਣੀ ਉਮਰ ਨਹੀਂ ਕੱਟ ਸਕਦੀ ।ਓਹਨੂੰ ਸੌ 
ਕੌਮਾਂ ਕਾਰਾਂ ਲਈ ਬਾਹਰ ਨਿਕਲਣਾ ਪੈਂਦਾ ਏ। ਲੋਕ ਮੇਰੀ ਮਾਂ ਦੇ ਹੁਸਨ ਤੇ ਮੇਰੇ ਪਿਓ 
ਅਮਲੀ ਦੇ ਚੌਗਿਆਂ ਨਸੀਬਾਂ ਬਾਰੇ ਗੱਲਾਂ ਕਰਨ ਲੱਗ ਪਏ ਸਨ। ਪਿੰਡ ਦੀ ਧੀ ਭੈਣ 
ਸਾਰਿਆਂ ਦੀ ਧੀ ਭੈਣ ਹੁੰਦੀ ਏ ਤੇ ਨੂੰਹ ਨੂੰ ਵੀ ਧੀ ਧਿਆਣੀ ਈ ਸਮਝਿਆ ਜਾਂਦਾ ਏ।ਪਰ 
ਭੈੜ, ਝੂਠ ਤੇ ਹਿਰਸ ਕਦੋਂ ਹਰ ਪਿੰਡ ਵਿਚ ਨਹੀਂ ਰਹਿੰਦੇ ?ਮੇਰੀ ਮਾਂ ਵੱਲ ਵੀ ਕੁਝ ਨਜ਼ਰਾਂ 
ਉੱਠੀਆਂ ਤੇ ਅਮਲੀ ਦੀ ਘਰ ਵਾਲੀ ਜਾਣ ਕੇ ਗੱਭਰੂ ਮੁੰਡੇ ਓਹਦੇ ਤੇ ਤਰਸ ਵੀ ਖਾਣ 
ਲੱਗ ਪਏ ।ਪਰ ਮੇਰੀ ਮਾਂ ਇਕ ਸਾਊ, ਨੇਕ ਤੇ ਦਲੇਰ ਸਵਾਣੀ ਸੀ।ਪਰ ਇਕ ਦਿਨ ਜਦੋਂ 
ਮੈਂ ਤਿੰਨਾਂ ਵਰ੍ਹਿਆਂ ਦੀ ਓਹਦੇ ਕੁੱਛੜ ਸਾਂ ।ਓਸ ਪਿੰਡ ਦੇ ਤੀਸਰੇ ਹਿੱਸੇ ਦੇ ਮਾਲਕ ਤੇ ਇਕ 
ਜ਼ੋਰਾਵਰ ਜਵਾਨ ਨੇ ਮੇਰੀ ਮਾਂ ਨੂੰ ਸ਼ਾਮਲਾਟ ਦਾ ਛੱਪੜ ਬਨਾਉਣ ਦਾ ਜਤਨ ਕੀਤਾ। 
ਮੇਰੀ ਮਾਂ ਪਿੰਡ ਦੀ ਸ਼ਾਮਲਾਟ ਦਾ ਛੱਪੜ ਤੇ ਨਾ ਬਣੀਂ, ਸਗੋਂ ਓਸ ਦਲੇਰੀ ਨਾਲ ਓਸ ਹੀ 
ਜ਼ੋਰਾਵਰ ਦੇ ਖੂਹ ਵਿਚ ਛਾਲ ਮਾਰ ਕੇ ਆਪਣੀ ਇਜ਼ਤ ਬਚਾ ਲਈ ਪਰ ਆਪਣੀ ਜਾਨ 
ਦੇ ਦਿੱਤੀ।ਐਥੋਂ ਤੀਕ ਤੇ ਗੱਲ ਠੀਕ ਏ ਪਰ ਜੇ ਓਸ ਮਰਨਾ ਹੀ ਸੀ ਤੇ ਓਹ ਮੈਨੂੰ ਕਿਉਂ 
ਐਸ ਨਰਕ ਵਿਚ ਛੱਡ ਗਈ ? ਓਸ ਮੈਨੂੰ ਹਿੱਕ ਨਾਲ ਲਾ ਕੇ ਕਿਉਂ ਛਾਲ ਨਾ ਮਾਰੀ ? 
ਤੇ ਆਪਣੀ ਮਾਂ ਦੀ ਐਸ ਭੁੱਲ ਜਾਂ ਗਲੁਤੀ ਨੂੰ ਮੈਂ ਕਦੇ ਵੀ ਮੁਆਫ਼ ਨਹੀਂ ਕਰ ਸਕਦੀ /” 

_ ਉਹ ਇਕ ਪਲ ਲਈ ਚੁੱਪ ਹੋ ਗਈ।ਓਹਦੀਆਂ ਨਜ਼ਰਾਂ ਥੇਹ ਦੀ ਪੱਕੀ ਮਿੱਟੀ ਵਿਚ 

ਵੱਸਦੇ ਰੋੜਿਆਂ ਤੇ ਠੀਕਰੀਆਂ ਤੇ ਜੰਮੀਆਂ ਹੋਈਆਂ ਸਨ।ਓਸ ਆਪਣੇ ਖੁੱਲੜੇ ਪੁੱਲ੍ੜੇ 
ਅਰ ੬ “ਗੱਲ ਇਕ ਤਕੜੇ ਬੰਦੇ 

ਦੀ ਸੀ ਤੇ ਕਿਸੇ ਵੀ ਮੇਰੇ ਮਾੜੇ ਪਿਓ ਦਾ ਸਾਥ ਨਾ ਦਿੱਤਾ ।ਸਾਰੇ ਪਿੰਡ ਨੇ ਇਹ ਕਹਿ ਕੇ 
ਗੱਲ ਦੱਬ ਦਿੱਤੀ, ਜੇ ਐਡੇ ਨਿਕਾਰੇ, ਨਿਖੱਟੂ, ਹੱਡਾਂ ਗੋਡਿਆਂ ਤੌਂ ਰਹੇ ਹੋਏ ਅਧਖੱੜ ਉਮਰ 
ਦੇ ਇਕ ਅਮਲੀ ਨਾਲ ਇਕ ਜਵਾਨ, ਰੱਜ ਕੇ ਸੋਹਣੀ ਕਿੰਨਾ ਕੁ ਚਿਰ ਗੁਜ਼ਾਰਾ ਕਰਦੀ ? 
ਖੂਹ ਵਿਚ ਛਾਲ ਨਾ ਮਾਰਦੀ ਤੇ ਹੋਰ ਕੀ ਕਰਦੀ ਓਦੋਂ ਮੈਂ ਤਿੰਨਾਂ ਵਰ੍ਹਿਆਂ ਦੀ ਸਾਂ ਤੇ ਮੇਰੇ 
ਸਤਵੇਂ ਵਰ੍ਹੇ ਤੀਕ ਅਪੜਦਿਆਂ ਮੇਰੇ ਪਿਓ ਅਮਲੀ ਨੂੰ ਓਹਦੀ ਅਫ਼ੀਮ ਖਾ ਗਈ। ਤੇ ਮੈਂ 
ਐਸ ਭਰੀ ਵੱਸਦੀ ਦੁਨੀਆਂ ਵਿਚ 'ਕੱਲੀ ਰਹਿ ਗਈ ਲਾਵਾਰਸ।ਇਕੱਲੀ ਲਾਵਾਰਸ......ਪਰ 
ਫ਼ੇਰ ਓਸ ਹੀ ਤਕੜੇ ਬੰਦ ਮੈਨੂੰ ਧੀ ਕਰਕੇ ਸਾਰੀ ਬਰਾਦਰੀ ਸਾਹਮਣੇ ਗੋਦੀ ਲੈ ਲਿਆ ਤੇ 
ਅਲ੍ਹਾ ਜਾਣਦਾ ਏ ਓਸ ਮੈਨੂੰ ਧੀਆਂ ਵਾਂਗ ਹੀ ਪਾਲਿਆ ਤੇ ਤੇਰਾਂ ਵਰ੍ਹੇ ਮਗਰੋਂ ਜਦੋਂ ਮੇਰਾ 
ਕੁੜਤਾ ਮੇਰੇ ਜੁੱਸੇ ਉਤੇ ਤੋਗ ਹੋਣ ਲੱਗ ਪਿਆ, , ਓਸ ਢੇਰ ਸਾਰਾ ਦਾਜ ਦੇ ਕੇ ਮੇਰੀ ਬਾਂਹ 


ਪੈਰਾਂ ਤੇ ਕੱਦ-ਬੁੱਤ ਵਾਲਾ ਜਵਾਨ ਸੀ, ਪਰ ਪੱਲੇ ਦਾ ਮਾੜਾ ਸੀ। ਆਪਣੀ ਦੋ ਚਾਰ 
ਕਿੱਲੇ ਜ਼ਮੀਨ ਵੀ ਦੇ ਕੇ ਰੱਖੋ ਦੀਆਂ ਸਾਰੀਆਂ ਭੁੱਖਾਂ ਕੱਢ ਦਿੱਤੀਆਂ ਤੇ ਮੈਂ' ਸੱਚੀ ਆਪਣੇ 
ਆਪ ਨੂੰ ਇਕ ਭਾਗਵਾਨ, ਚੰਗੇ ਨਸੀਬਾਂ ਵਾਲੀ ਚੌਧਰਾਣੀ ਸਮਝਣ ਲੱਗ ਪਈ।ਰੱਖੇ ਦਾ 
ਖ਼ੁਸ਼ੀ ਨਾਲੁ ਜ਼ਮੀਨ ਤੇ ਪੈਰ ਹੀ ਨਾ ਟਿਕਦਾ ਤੇ ਤੀਜੇ ਵਰ੍ਹੇ ਅੱਲ੍ਹਾ ਸਾਨੂੰ ਚੰਨ ਜਿਹਾ ਪੁੱਤਰ 
ਵੀ ਦੇ ਦਿੱਤਾ ।.....ਰੱਖਾ ਸਾਰਾ ਸਾਰਾ ਦਿਨ ਕਾਕੇ ਨੂੰ ਚੁਕੀ ਫਿਰਦਾ ਨਾ ਥੱਕਦਾ ਪਰ ਸਾਨੂੰ 
ਦੁਨੀਆਂ ਦੀਆਂ ਨਜ਼ਰਾਂ ਖਾ ਗਈਆਂ।।ਮੇਰੇ ਤੇ ਰੱਖੇ ਦੇ ਵਿਚਕਾਰ ਖ਼ੌਰੇ ਕਿਹੜੀਆਂ ਕੰਧਾਂ 
ਖਲੋਂ ਗਈਆਂ ਮਰੇ ਕਿਉਂ ਦੁਨੀਆਂ ਦੀਆਂ ਜ਼ੁਬਾਨਾਂ ਦੇ ਨਾਗ ਸਾਡੇ ਚੰਗੇ ਦਿਨਾਂ ਦੇ ਜੁੱਸੇ 
ਨੂੰ ਡਗ ਗਏ ?ਰੱਖਾ ਮੇਰੇ ਤੋਂ ਦੂਰ ਹੁੰਦਾ ਜਾਂਦਾ ਸੀ।ਪਰ ਮੈਂ ਕੁਝ ਵੀ ਨਾ ਕਰ ਸਕੀ।ਲੋਕ 
ਖ਼ੌਰੇ ਰੱਖੋ ਦੇ ਕੰਨਾਂ ਵਿਚ ਕਿਹੜਾ ਨਵਾਂ ਸੱਚ ਘੋਲਣ ਲੱਗ ਪਏ ? 

ਤੇ ਅਖ਼ੀਰ ਇਕ ਰਾਤ ਰੱਖਾ ਦਾਰੂ ਦੇ ਨਸ਼ੇ ਵਿਚ ਅੰਨ੍ਹਾ ਹੋਇਆ ਘਰ ਪਰਤਿਆ ਤੇ 
ਓਸ ਆਪਣੇ ਅੰਦਰ ਦਾ ਸਾਰਾ ਅਨ੍ਹੇਰ ਜਿਹੜਾ ਦੁਨੀਆਂ ਓਹਦੇ ਲਹੂ ਵਿਚ ਰਲਾ ਦਿੱਤਾ 
ਸੀ, ਆਪਣੇ ਅੰਦਰੋਂ ਕੱਢ ਕੇ ਮੇਰੇ ਮੂਹ ਤੇ ਮਾਰਿਆ।ਓਸ ਸਿੱਧਾ ਮੇਰੀ ਮਰੀ ਮਾਂ ਦੇ ਵਾਲਾਂ 
ਨੂੰ ਹੱਥ ਪਾਇਆ ਤੇ ਮੈਨੂੰ ਮੇਰੇ ਪਿਓ ਅਮਲੀ ਦੀ ਧੀ ਹੀ ਮੰਨਣ ਤੋਂ ਮੁਨਕਰ ਰੋ ਗਿਆ। 
ਜਿਸ ਬੰਦੇ ਤੋਂ ਆਪਣੀ ਇੱਜ਼ਤ ਬਚਾਉਂਦਿਆਂ ਮੇਰੀ ਮਾਂ ਨੇ ਜਾਨ ਦੇ ਦਿੱਤੀ ਤੇ ਜਦੋਂ ਮੈਂ 
ਤਿੰਨਾਂ ਸਾਲਾਂ ਦੀ ਓਹਦੇ ਕੁੱਛੜ ਸਾਂ ਮੈਨੂੰ ਸਿਧਾ ਓਸ ਬੰਦੇ ਦੀ ਧੀ ਬਣਾ ਦਿੱਤਾ।ਮੇਰੀ ਮਾਂ 
ਨੂੰ ਐਡੀ ਵੱਡੀ ਗਾਲ੍ਹ ਤੇ ਐਂਡਾ ਵੱਡਾ ਝੂਠ ਸੁਣ ਕੇ, ਐਡਾ ਭੈੜਾ ਦਾਜ਼ ਓਹਦੀ ਚਿੱਟੀ 
ਚਾਦਰ ਨੂੰ ਲਗਦਿਆਂ ਵੇਖ ਕੇ, ਮੈਂ ਆਪਣੇ ਆਪ ਵਿਚ ਤੇ ਰਹੀ, ਪਰ ਆਪਣੇ ਮਜਾਜ਼ੀ 
ਖ਼ੁਦਾ ਦੇ ਸਾਹਮਣੇਂ ਚੁੱਪ ਨਾ ਰਹਿ ਸਕੀ ਤੇ ਆਕੜ ਕੇ ਓਹਦੇ ਸਾਹਮਣੇ ਖਲੋਂ ਗਈ।ਅੰਨ੍ਹਾ 
ਰੱਖਾ ਗੁੱਸੇ ਵਿਚ ਹੋਰ ਅੰਨ੍ਹਾਂ ਹੋ ਗਿਆ। ਚੁੱਲ੍ਹ'ਚਂ ਬਲਦਾ ਚੋ ਫੜ ਕੇ ਓਸ ਮੈਨੂੰ ਰੂੰ ਵਾਂਗ 
ਪਿੰਜ ਛੱਡਿਆ।।ਮੈਨੂੰ ਸੁਰਤ ਨਹੀਂ ਓਸ ਮੈਨੂੰ ਕਿੰਨਾ ਕੁ ਮਾਰਿਆ ਪਰ ਮੈਨੂੰ ਇਹ ਯਾਦ ਏ, 
ਜੇ ਉਹ ਚੋਂ ਓਹਦੇ ਹੱਥੋਂ ਛੁੱਟ ਕੇ ਲਾਗੇ ਮੰਜੀ ਉਤੇ ਪਏ ਕਾਕੇ ਦੇ ਸਿਰ ਵਿਚ ਵੱਜਾ; ਕਾਕੇ 
ਦੇ ਸਿਰ 'ਚੋਂ ਲਹੂ ਦੀ ਇਕ ਭੂਕਨੀ ਛੁੱਟ ਪਈ ਤੇ ਮੇਰੇ ਆਪਣੇ ਲਾਲ ਨੂੰ ਚੁੱਕ ਕੇ ਸੀਨੇ 
ਨਾਲ ਲਾਉਣ ਤੋਂ ਪਹਿਲੋਂ ਹੀ ਓਹ ਫੁੱਲ ਆਖਰੀ ਸਾਹ ਲੈ ਕੇ ਸੁੱਕ ਗਿਆ ਤੇ ਮੈਂ ਨਿਢਾਲ 
ਹਾਰੀ ਹੋਈ ਨੇ, ਓਹਨੂੰ ਓਸੇ ਮੰਜੀ ਉਤੇ ਪਾ ਦਿੱਤਾ ।ਪਿਛਾਂਹ ਕੀ ਰਹਿ ਗਿਆ ਨਨਨੰਬਰਿਆ 

ਹੋਇਆ ਅੰਨ੍ਹਾ ਬੋਲਾ ਰੱਖਾ, ਮੋਰੇ ਲਾਲ ਦੀ ਲਾਸ਼ ਤੇ ਮੈਂ ਐਗਣਹਾਰ। ਇਕ ਧੁੰਦ ਜਿਹੀ 
ਮੇਰੀਆਂ ਅੱਖਾਂ ਅੱਗੇ ਆਈ ਤੇ ਮੇਰੇ ਸਿਰ ਨੂੰ ਚੜ੍ਹ ਗਈ ।ਮੈਂ ਜ਼ਮੀਨ ਤੇ ਡਿੱਗਣ ਲੱਗੀ, ਪਰ 
ਫ਼ੇਰ ਮਰੇ ਕਿਵੇਂ ਮੇਰੇ ਲਹੂ ਦੀ ਸਾਰੀ ਤਾਕਤ ਮੇਰੇ ਹੱਥਾਂ ਵਿਚ ਆ ਗਈ ਤੇ ਓਸ ਹੀ ਚੋ ਨਾਲ 
ਮੈਂ ਸਾਹਮਣੇ ਖਲੋਤੇ ਰੱਖੇ ਦੀ ਸਿਰੀ ਫੇਹ ਛੱਡੀ।ਤੇ ਇਕ ਪਲ ਵਿਚ ਹੀ ਮੇਰੇ ਸਿਰ ਦੇ ਸਾਈਂ 
ਦੀ ਲੋਥ ਵੀ ਮੇਰੇ ਲਾਲ ਦੀ ਮੰਜੀ ਉਤੇ ਆ ਡਿੱਗੀ। ਪੁੱਤਰ ਤੇ ਮਾਂ ਤੋਂ ਕੁਰਬਾਨ ਹੁੰਦੇ ਹੀ 
ਆਏ ਨੇ ਸਦਾ, ਤੇ ਮੇਰਾ ਤਿੰਨਾਂ ਵਰ੍ਹਿਆਂ ਦਾ ਲਾਲ ਵੀ ਆਪਣੀ ਮਾਂ ਤੋਂ ਕੁਰਬਾਨ ਹੋ 
ਗਿਆ।ਪਰ ਕਦੀ ਧੀਆਂ ਧਿਆਣੀਆਂ ਵੀ ਆਪਣੇ ਸਿਰ ਦੇ ਸਾਈਂ, ਆਪਣੇ ਮਜਾਜ਼ੀ 
ਖ਼ੁਦਾ, ਆਪਣੀਆਂ ਮਰੀਆਂ ਹੋਈਆਂ ਮਾਵਾਂ ਤੋਂ ਕੁਰਬਾਨ ਕੀਤੇ ਨੇ ?ਇਹਦਾ ਮੈਨੂੰ ਕੁਝ 
ਇਲਮ ਨਹੀਂ।ਪਰ ਅੱਜ ਤੀਕ ਮੈਂ' ਲੱਖਾਂ ਵਾਰੀ ਐਸ ਬਾਰੇ ਸੋਚਿਆ ਏ, ਪਰ ਕਦੀ ਇਕ 
ਵਾਰੀ ਵੀ ਮੈਨੂੰ ਆਪਣੀ ਕਰਨੀ ਉਤੇ ਪਛਤਾਵਾ ਤੇ ਹਿਰਖ ਨਹੀਂ ਲੱਗਾ.....ਇਕ ਵਾਰ 
ਵੀ ਓਹਦੇ ਤੇ ਮੈਨੂੰ ਭਝੱਤਰੀ ਨਹੀਂ ਲਗੀ.....।” 

ਉਹ ਚੁੱਪ ਹੋ ਗਈ।?ਮੈ' ਪਹਿਲੀ ਵਾਰ ਸੱਚ ਦੇ ਐਸ ਸੁਫ਼ਨੇ ਦੇ ਹੜ੍ਹ ਵਿਚ ਬੱਝ ਕੇ 
ਨਿਕਲਿਆ। ਅੱਗੇ ਹੋਰ ਹੋਰ ਸੁਣੀਦਾ ਸੀ......ਥੇਹ ਉਜਾੜ ਤੇ ਸੁੰਨਸਾਨ ਸੀ। ਦੁਪਹਿਰ 
ਉਂਜ ਵੀ ਅੱਗ ਵਰ੍ਹਾਂਦੀ ਪਈ ਸੀ। ਨਾ ਮੇਰੇ ਅੰਦਰ ਪੱਕੇ ਥੇਹ ਦਾ ਪਿਛਾਂਹ ਕੋਈ ਡਰ ਰਹਿ 
ਗਿਆ ਸੀ, ਨਾ ਕੋਈ ਪੁੱਠਿਆਂ ਪੈਰਾਂ ਵਾਲੀ ਦੀ ਮੇਰੀ ਜੁੱਸੇ ਉਤੇ ਕੋਈ ਦਹਿਸ਼ਤ ਸੀ। 
ਓਹਦਾ ਪੱਥਰ ਵਰਗਾ ਸਖ਼ਤ ਚਿਹਰਾ ਮੈਨੂੰ ਮੋਮ ਵਾਂਗ ਨਰਮ ਲੱਗ ਰਿਹਾ ਸੀ ਤੇ ਓਹਦੀਆਂ 
ਤੇਜ਼, ਤ੍ਰਿਖੀਆਂ ਅੰਦਰ ਤੀਕ ਖੁੱਭ ਜਾਣ ਵਾਲੀਆਂ ਅੱਖਾਂ ਅਮਨ, ਸ਼ਾਂਤੀ, ਨਿੱਘ ਤੇ 
ਪਿਆਰ ਦੇ ਸਮੁੰਦਰ ਪਏ ਵੱਗਦੇ ਸਨ ।ਓਹ ਓਸ ਵੇਲੋਂ ਮੈਨੂੰ ਦੁਨੀਆਂ ਦੀ ਸਭ ਤੋਂ ਸੋਹਣੀ 
ਤੇ ਸਭ ਤੋੰ ਵੱਡੀ ਧੀ ਪਈ ਲੱਗਦੀ ਸੀ ।ਓਸ ਮੇਰੇ ਵੱਲ ਬੜੀ ਅਪਣੱਤ ਨਾਲ ਵੇਖਿਆ।ਮੈਂ 
ਜਿਵੇਂ ਆਪਣੇ ਆਪ ਨੂੰ ਪੁੱਛਿਆ- 

“ਪਰ ਬੀਬੀ! ਇਕ ਹੋਰ ਬੇਦਾ ਵੀ ਤੇਰੀ ਮਾਂ ਦਾ ਦੇਣਦਾਰ ਸੀ 7” 

“ਆਹੋ!” ਮੁੱਠਿਆਂ ਪੈਰਾਂ ਵਾਲੀ ਜਿਵੇਂ ਫ਼ੈਸਲਾ ਮੇਰੇ ਚਿਹਰੇ ਤੋਂ ਪੜ੍ਹ ਲਿਆ ਸੀ। 
ਬੜੇ ਹੌਂਸਲੇ ਨਾਲ ਕਹਿਣ ਲੱਗੀ, “ਇਕ ਮੰਦੇ ਕੀਤੇ ਦੇ ਪਛਤਾਵੇ ਦੀ ਨਮੋਸ਼ੀ ਵਿਚ ਓਸ 
ਤੇਰਾਂ ਵਰ੍ਹੇ ਮੇਰਾ ਪਿਓ ਬਣ ਕੇ ਮੈਨੂੰ ਪਿਆਰ ਦਿੱਤਾ ਤੇ ਮੇਰੇ ਜਿਹੀ ਲਾਵਾਰਸ ਦੇ ਸਿਰ ਤੇਂ 
ਹੱਥ ਰੱਖ ਕੈ ਮੈਨੂੰ ਸ਼ਾਮਲਾਟ ਦਾ ਛੱਪੜ ਤੇ ਲਾਵਾਰਸ ਕਮਾਦ ਦੀ ਪੈਲੀ ਬਣਨ ਤੋਂ ਬਚਾਈ 
ਰੱਖਿਆ।ਕੀ ਓਹਦੀ ਐਡੀ ਨੇਕੀ ਦੇ ਬਦਲੇ ਮੈਂ ਓਹਨੂੰ ਓਹਦੀ ਜਵਾਨੀ ਦੀ ਇਕ ਭੁੱਲ ਵੀ 
ਵੀ ਮੁਆਫ਼ ਨਹੀਂ ਕਰ ਸਕਦੀ ? ਓਸ ਮੇਰੀ ਮਾਂ ਦੀ ਜਾਨ ਤੇ ਲੈ ਲਈ ਪਰ ਜੇ ਓਸ ਮੇਰੀ 
ਮਾਂ ਦੀ ਇੱਜ਼ਤ ਲਈ ਹੁੰਦੀ ਤੇ ਨੀਲੀ ਛੱਤ ਵਾਲੇਂ ਦੀ ਸੌਂਹ ਮੈਂ ਓਹਦਾ ਸਿਰ ਵੀ ਲੈ ਲੈਂਦੀ। 
ਕਿਉਂ ਜੇ ਕਿਸੇ ਦੀ ਇੱਜ਼ਤ ਲੁੱਟ ਲੈਣਾ ਕਿਸੇ ਦੀ ਜਾਨ ਲੈਣ ਤੋਂ ਵੱਡਾ ਪਾਪ ਤੇ ਵੱਡਾਂ 
ਧਰੋਹ ਏ।” 

“ਠੀਕ ਏ!” ਸੈਂ ਹੋਰ ਕੁੱਝ ਨਾ ਕਹਿ ਸਕਿਆ। 

